

مطالعه قرآن

پورے قرآن پاک کا لفظ بالفظ ترجمہ اور تفسیر
بمحافظ قواعد صرف و نحو

شیخ لطف الرحمن

قرآن اکیڈمی، پاکستان

تقریظ

بِسْمِ اللّٰهِ الرَّحْمٰنِ الرَّحِیْمِ

ترجمہ و تفسیر القرآن کی مساعیٰ حسنہ

اللہ تعالیٰ نے قرآن کریم میں اپنے آخری نبی و رسول حضرت محمد صلی اللہ علیہ وسلم کو ساری دنیا کے انسانوں کے لیے ہدایت کی خاطر مبعوث کرتے ہوئے ارشاد فرمایا ہے: ((لِيُظْهِرَهُ عَلَى الدِّينِ كُلِّهِ)) تاکہ دین حق کو تمام ادیان باطلہ پر غالب کر دیں۔ چنانچہ اس حقیقت کا پوری دنیا میں اعتراف پایا جاتا ہے کہ مذاہب عالم میں اسلام ہی واحد دین ایسا ہے جو تا قیامت انسانوں کی ہر شعبہ زندگی میں منفردانہ رہنمائی کا آئینہ دار ہے، اور کتب سماوی میں سے قرآن کریم ہی واحد کتاب ایسی ہے جو تحریف و تغیر سے پاک ہے اور حضور سید المرسلین حضرت محمد صلی اللہ علیہ وسلم کی ذات اقدس پر جس صورت اور جن معلومات اور حقائق پر مشتمل نازل ہوئی تھی بعینہ وہ آج بھی دنیا میں اسی طرح موجود ہے اور یہ واحد کتاب ایسی ہے جس کی ہمہ نوعیت کی حفاظت کا اللہ تعالیٰ نے اعلان فرمایا ہے اور ذمہ داری لی ہے جبکہ دیگر کتب سماویہ کی حفاظت اور ذمہ داری قبول کرنے کے احکام قطعاً نہیں ہیں۔

قرآن کریم کی حفاظت کے عملی اقدامات میں سے اُمت مسلمہ کے قائم کردہ تحفظ القرآن، دینی تعلیم کے مدارس اور حلقہ ہائے تدریس، تعلیم اور تفسیر القرآن بھی ہیں، نیز قرآنی تدبر اور تفکر کے سلسلے میں جو مساعیٰ حسنہ بروئے کار آ رہی ہیں وہ بھی تحفظ القرآن اور غلبہ اسلام ہی کی مستحسن کوششیں ہیں۔ اس سلسلے میں دنیائے اسلام کے دوش بدوش اسلامی مملکت پاکستان میں بھی تدریس و تفہیم القرآن کی حتی المقدور کوششیں متلاشیان حق کے لیے مشعل راہ ہیں انہی میں سے ہمارے لائق صد تحسین عزیز ڈاکٹر جہاں زیب صاحب کی قابل ستائش و تبریک مساعیٰ حسنہ ہیں جو وہ باذوق اور سلجھے ہوئے جدید تعلیم یافتہ حلقے میں درس و تعلیم القرآن کے سلسلے میں انجام دے رہے ہیں۔ مجھے ان کے حلقہ درس قرآن کریم میں شرکت اور ان کے طریقہ تدریس کے مشاہدے کا موقع ملا ہے، مجھے بے حد خوشی اور اطمینان ہوا کہ ان کا انداز نہایت مؤثر اور عصر حاضر کے تقاضے کے عین مطابق ہے۔ وہ الفاظ کی صرفی اور نحوی تراکیب سے لے کر معانی اور تفسیر تک ماہرانہ دسترس رکھتے ہیں اور خوب مطالعہ و تفسیر کرتے ہیں۔ مجھے مزید مسرت اس پر ہوئی کہ وہ اپنے حلقہ درس میں پیش کیے گئے اسباق پر مشتمل ”مطالعہ قرآن مجید“ کے نام سے کتاب شائع کرنے کا اہتمام کر رہے ہیں جو ایک ایسی پیشکش ہے جس سے حلقہ درس کے علاوہ امت مسلمہ کے دیگر افراد بھی استفادہ کر سکیں گے۔ یہ ایک مستحسن اقدام اور صدقہ جاریہ ہے۔ اللہ تعالیٰ نے ڈاکٹر جہاں زیب صاحب کو جہاں انسانی ظاہری بیماریوں کے علاج کا ماہر بنایا ہے اسی طرح انسانوں کی روحانی امراض کے صحیح علاج اور بالیدگی کے سلسلے میں اللہ ان کی مساعیٰ حسنہ میں مزید نکھار، ترقی اور فکر سلیم کی نعمتوں سے نوازتا رہے اور ان کی عرقریزیوں اور کاوشوں کو شرف قبولیت عطا کرے تاکہ امت مسلمہ کے افراد اس سے استفادہ کر کے دنیا اور آخرت میں کامرانی سے ہمکنار ہو سکیں۔ وَاللّٰهُ التَّوَفِیْق۔

دعا گو
مجاہد الحسنی

فاضل دارالعلوم ڈابھیل (انڈیا)

کتاب سیرت پر اول صدارتی ایوارڈ یافتہ

سابق ایڈیٹر روزنامہ آزاد، روزنامہ نوائے پاکستان

ہفت روزہ خدام الدین، لاہور۔

۶ ذی الحجہ ۱۴۳۱ھ

۱۳ نومبر ۲۰۱۰ء

رہائش:

۶۵۔ بی پیپلز کالونی

فیصل آباد

بِسْمِ اللّٰهِ الرَّحْمٰنِ الرَّحِیْمِ

سنہری زنجیر کی ایک کڑی

قرآن کے پیاسوں کی پیاس بجھانے کے لیے فہم القرآن میں سہولتیں فراہم کرنے کا سلسلہ بہت قدیم بھی ہے، بہت طویل بھی ہے اور یہ ایک سلسلہ لاتنا ہی ہے۔ اس کی تفصیل میں جانا یہاں مقصود نہیں ہے۔ اس وقت صرف یہ بتانا چاہتا ہوں کہ عربی کے شارٹ کورسز کرنے والوں کے لیے گرامر کے لحاظ سے قرآن مجید کے چھ اسباق مرتب کرنے کا جب میں نے فیصلہ کیا تھا، اس وقت مجھے یاد آیا تھا کہ خود میں نے جب عربی پڑھنے کے بعد قرآن کو از خود سمجھنے کی کوشش کی تھی تو سب سے زیادہ مشکل مجھے عربی ڈکشنری دیکھنے میں پیش آتی تھی۔ کیونکہ کوئی لفظ عربی ادب میں جتنے معانی میں استعمال ہوتا ہے وہ تمام معانی ڈکشنری میں دیے ہوتے تھے اور مجھے یہ فیصلہ کرنے میں مشکل بھی ہوتی تھی اور وقت بھی لگتا تھا کہ اس آیت میں یہ لفظ کس معنی میں آیا ہے۔ امام راغب اصفہانی کی مفردات القرآن نے بڑی حد تک اس مشکل کو آسان کیا۔ کیونکہ اس میں صرف اُن الفاظ کے مادے دیے گئے ہیں جو قرآن میں استعمال ہوئے ہیں اور ہر لفظ کے زیادہ تر وہی معنی دیے ہیں جس معنی میں وہ قرآن میں آیا ہے۔ اور قرآن مجید کی آیات کا حوالہ بھی دیا گیا ہے جس کی وجہ سے ہمارے جیسے قرآن کے مبتدی طلبہ کو الفاظ کے معنی سمجھنے میں آسانی ہو جاتی ہے۔ اس آسانی کے ساتھ کچھ تشنگی بھی محسوس ہوئی۔ ایک یہ کہ اُس میں یہ نہیں دیا ہے کہ کوئی مادہ ثلاثی مجرد کس کس باب میں آتا ہے۔ نیز یہ کہ کسی مادہ سے بننے والے جتنے الفاظ قرآن میں آئے ہیں، اُن میں سے چند ایک کی وضاحت کی گئی ہے، باقی بہت کچھ طلبہ کی ذہانت پر چھوڑ دیا گیا ہے۔ اب مسئلہ یہ ہے کہ عقلمندانہ اشارہ ہی است، قسم کے عقلمند طلبہ امام صاحب کے زمانے میں ہوا کرتے تھے۔ آج کل تو ہمارے جیسے طلبہ کی اکثریت ہے۔ اس لیے اس خلا کو پر کرنے کی ضرورت محسوس ہوئی۔

چنانچہ مطالعہ قرآن حکیم کے اسباق مرتب کرنے میں آیات کی ترکیب (Sentence Analysis) سے پہلے الفاظ کے معانی بھی دینے کا فیصلہ کیا اور طے کیا کہ ہر مادے کا ثلاثی مجرد میں استعمال دیا جائے گا، خواہ اُس باب کے کوئی فعل قرآن مجید میں آیا ہو یا نہ آیا ہو۔ اس کے ساتھ ہی اُس مادہ سے بننے والے جتنے الفاظ قرآن مجید میں آئے ہیں، اُن سب کے معانی آیات کے حوالے کے ساتھ جائیں گے۔ اس کوشش میں بھی البلاغ فاؤنڈیشن کے متعدد طلبہ متعدد پہلوؤں سے تشنگی محسوس کر رہے ہیں۔ مثلاً افعال میں مفعول کے ساتھ صلہ کا استعمال نہیں دیا ہے، اَلَا مَا شَاءَ اللّٰہ۔ چند الفاظ کو چھوڑ کر زیادہ تر الفاظ کے لغوی مفہوم اور اصطلاحی مفہوم کے باہمی ربط کو نہیں کھولا گیا ہے۔ مترادفات القرآن یعنی ایسے الفاظ جو ہم معنی یا قریب معنی ہوں، جیسے جَاءَ (آنا)، قَدِمَ (آنا)۔ اُنَّی (آنا)، اُن الفاظ کے باہمی تقابل اور فرق کی وضاحت نہیں کی گئی، وغیرہ۔ طلبہ نے جب میری ان فروگزاشتوں کی نشاندہی کرنا شروع کی تھی اُس وقت تک میں تقریباً ۲۳، ۲۵ پاروں کے اسباق مرتب کر چکا تھا اور میرے لیے عملاً ان تشنگیوں کو دور کرنا ممکن نہ رہا تھا۔ البتہ میری خواہش بھی تھی اور دعا بھی کہ اللہ تعالیٰ اپنے خصوصی فضل سے کسی کو توفیق دے کہ وہ مذکورہ خلاؤں کو پر کر دے۔

یہ جان کر مجھے خوشی بھی ہوئی ہے اور میں نے اپنے رب کا شکر ادا کیا ہے کہ فاؤنڈیشن کے ایک طالب علم ڈاکٹر جہاں زیب ندیم سلمہ نے اس کام کو مکمل کرنے کا نہ صرف عزم کیا ہے بلکہ بڑی عرق ریزی کے ساتھ اس کی ابتداء بھی کر دی ہے۔ اس بات پر مجھے انشراح صدر حاصل ہے کہ ڈاکٹر جہاں زیب سلمہ کی یہ کاوش فہم القرآن کے لیے سہولتیں فراہم کرنے والی سنہری زنجیر کی ایک اہم کڑی ثابت ہوگی۔ میری دعا ہے کہ اللہ تعالیٰ انہیں استطاعت اور استقامت عطا فرمائے اور ان کے ہاتھوں اس کام کو پایہ تکمیل تک پہنچا دے۔ اور اس کام کو ان کے لیے اور ان کے تمام معاونین و کارکنان کے لیے بہترین صدقہ جاریہ اور ذخیرہ آخرت بنا دے۔ (آمین)

لطف الرحمن خان

البلاغ فاؤنڈیشن لاہور

مورخہ ۲۱ ذیقعدہ ۱۴۳۱ھ

برطانیق ۳۰ اکتوبر ۲۰۱۰ء

بِسْمِ اللّٰهِ الرَّحْمٰنِ الرَّحِیْمِ

قرآن حکیم، اللہ تعالیٰ کا نوع انسانی کے نام آخری مستند (authentic) کلام ہے جو نوع انسانی کی ہدایت و رہنمائی کے لیے نازل ہوا۔ کلام بلاشبہ اللہ کا ہے، لیکن اللہ نے نوع انسانی تک اسے پہنچانے کے لیے اپنے محبوب ترین بندے، فخر موجودات، رسول کامل، محمد عربی صلی اللہ علیہ وسلم کو ذریعہ بنایا اور انہی کو ”رحمۃ اللعالمین“ کے اعلیٰ ترین لقب سے سرفراز فرمایا۔ بقول علامہ اقبال۔

نوع انسانی را پیامِ آخرین
حاملِ او رحمتِ للعالمین

اللہ کا یہ ابدی پیغام صرف اہل عرب کے لیے نہیں تھا، پوری نوع انسانی کے نام تھا محض چودہ سو سال قبل کے اُس دور کے لیے نہیں تھا جب یہ نازل کیا گیا، بلکہ قیامت تک آنے والے ہر انسان کے نام تھا۔ نبی آخر الزمان صلی اللہ علیہ وسلم اپنی 63 سالہ حیات دنیوی میں جزیرہ نمائے عرب کی حد تک اپنے مشن کی تکمیل فرما کر، رفیق اعلیٰ کی طرف مراجعت فرمائے۔ خطبہ حجۃ الوداع کے موقع پر ایک لاکھ سے زائد امتیوں سے یہ گواہی لے کر کہ ”انا نشهد انک قد بلغت و ادیت و نصحت“ اس مشن کو امت کے کندھوں پر منتقل کرتے ہوئے فرمایا کہ ”فلیبلغ الشاهد الغائب“ یعنی جو لوگ یہاں موجود ہیں اور اس بات کے گواہ ہیں کہ میں نے اللہ کے پیغام کو پہنچانے کا ہر اعتبار سے حق ادا کر دیا ہے وہ اب اس پیغام کو بقیہ نوع انسانی تک پہنچانے میں اپنا کردار ادا کریں۔ ہماری بد قسمتی ہے کہ آج یہ اُمت بحیثیت مجموعی اپنے اس اہم فرض منصبی کو فراموش کر چکی ہے۔ علامہ اقبال نے اس حوالے سے قوم کو جگانے کی کوشش کی تھی۔ ”جواب شکوہ“ میں اللہ کی طرف یہ پیغام نہایت خوبصورت الفاظ میں امت تک پہنچایا۔

وقت فرصت ہے کہاں، کام ابھی باقی ہے
نورِ توحید کا اتمام ابھی باقی ہے!

اگرچہ یہ تلخ حقیقت ہے کہ امت بحیثیت مجموعی اس ذمہ داری سے غافل ہے، لیکن یہ بھی امر واقعہ ہے ہر دور میں کچھ لوگ امت میں اس مشن کو لے کر آگے بڑھتے رہے ہیں، اور سچی بات تو یہ ہے کہ آج اس حوالے سے کرنے کا اہم ترین کام یہ ہے کہ خود مسلمانوں کا رشتہ قرآن مجید کی ساتھ از سر نو جوڑا جائے اور انہیں قرآن کے ابدی پیغام اور کامل ہدایت کی طرف موثر انداز میں متوجہ کیا جائے۔ قرآن حکیم کو محض ایک مقدس کتاب کا درجہ دینے کی بجائے اسے فی الواقع کتاب ہدایت کے طور پر متعارف کیا جائے اور اسے سمجھ کر پڑھنے اور اس کی علمی و عملی رہنمائی سے فائدہ اٹھانے کی طرف انہیں آمادہ عمل کیا جائے۔ اس معاملے میں ابتدائی اور اہم رکاوٹ زبان کی مغائرت ہے۔ عربی زبان سے ایک خاص حد تک واقفیت جب تک نہ ہو، ہم اس کلام کی عظمت اور اس کی دلوں کو بدل دینے اور باطن میں انقلاب برپا کرنے والی تاثیر سے صحیح طور پر استفادہ نہیں کر سکتے۔ بقول اقبال۔

ترے ضمیر پہ جب تک نہ ہونزول کتاب
گرہ کشا ہے نہ رازی نہ صاحب کشاف

قرآن کے نور ہدایت اور اس کی تاثیر سے حقیقی معنوں میں استفادے کے لیے عربی زبان اور اس کے قواعد کا فہم ناگزیر ہے۔ اسی ضمن میں اُن طالبان قرآن کی سہولت کی خاطر جو قرآن حکیم سے براہ راست استفادہ کی لذت سے اپنے قلوب کو شاد کام کرنا چاہتے ہیں، بعض عاشقان قرآن نے تعلیم و تعلم قرآن کو اپنی زندگی کا مشن بنایا اور فہم قرآن کی رکاوٹوں کو دور کرنے کے حوالے سے طالبان قرآن کی رہنمائی کا فریضہ سرانجام دیا۔ زیر نظر کتاب کے مؤلف برادر م ڈاکٹر جہاں زیب ندیم بھی ان خوش نصیب لوگوں میں سے ہیں جن کو اللہ نے اس مبارک گروہ کا حصہ بننے کی سعادت عطا فرمائی۔ انہوں نے اپنی دیگر ہمہ جہت دنیوی مصروفیات کے ساتھ ساتھ قرآن مجید کے حوالے سے اُس مشن کو آگے بڑھانے کی خاطر نہایت محنت اور عرق ریزی کے ساتھ کام کیا جس کا آغاز بقول برادر م ڈاکٹر عبدالمسیح صاحب، اس دور میں استاد محترم حافظ احمد یار نے کیا تھا اور جسے اولاً ان کے ایک شاگرد محترم لطف الرحمن صاحب نے آگے بڑھایا اور جس میں مزید آگے قدم بڑھانے کی سعادت برادر م ڈاکٹر جہاں زیب ندیم صاحب کو حاصل ہوئی۔ یہ کام بھی اسی سلسلے کی ایک کڑی ہے۔ اللہ تعالیٰ ان کی کاوشوں کو شرف قبول عطا فرمائے اور جس نہایت اہم کام کا آغاز انہوں نے اللہ تبارک و تعالیٰ کے بھروسے پر کیا ہے اسے مکمل کرنے کی ہمت اور توفیق بھی عطا فرمائے۔

ع ایں دعا از من و از جملہ جہاں آمین باد!

احقر

حافظ عاکف سعید عنی عنہ

امیر تنظیم اسلامی

سرپرست انجمن خدام القرآن، فیصل آباد

بِسْمِ اللّٰهِ الرَّحْمٰنِ الرَّحِیْمِ

قرآن حکیم کلام اللہ ہے اور رسول اللہ کا ارشاد ہے: ”کلام اللہ کی فضیلت و برتری دیگر تمام کلاموں پر ایسے ہے جیسے خود اللہ کی فضیلت اس کی تمام مخلوقات پر۔“

قرآن حکیم اپنی اس غیر معمولی عظمت کے ساتھ معجزہ خالده ہے اور رہتی انسانیت کے لیے سرچشمہ ہدایت اور منبع علم و عرفان ہے۔ ہر دور میں ارباب فکر و دانش نے اپنے اپنے شعبہ ہائے تخصص کے مطابق مختلف پہلوؤں سے اسے مطالعہ و تحقیق کا موضوع بنایا ہے اور زمانے کے نئے نئے تقاضوں کے مطابق اس سے ہدایت کشید کرنے کی کوشش کی ہے۔ لیکن یہ آخری آسمانی معجز کتاب وہ بحرِ ناپید کنار ہے جس میں مزید غواصی کی گنجائش ہمیشہ موجود رہے گی۔

ڈاکٹر جہانزیب ندیم صاحب انجمن خدام القرآن فیصل آباد سے وابستہ ایک علم دوست کارکن ہیں جنہوں نے بنیادی طور پر ڈاکٹر اسرار احمد صاحب سے استفادہ کرتے ہوئے عربی زبان و گرامر اور فہم قرآن کو اپنی محنت کا میدان بنایا اور قابل قدر استعداد حاصل کر کے قرآن حکیم کے درس و تدریس میں جتے ہوئے ہیں۔

بازوق احباب کے مشورے سے انہوں نے ایک وسیع و قیح کام کا بیڑا اٹھایا ہے اور وہ یہ کہ تفاسیر اور عربی لغت و گرامر کی معاون کتب سے استفادہ کرتے ہوئے آیت در آیت تین قسم کا مواد ترتیب دیا جائے:

- (۱) ہر نئے کلمہ کی ایسی لغوی تشریح کہ اُس کے تین حرفی مادے سے نکلتی ہوئی جتنی شکلیں بھی قرآن میں کہیں استعمال ہوئی ہیں ان کا احاطہ ہو جائے اور معنوی تغیر و ارتقاء سامنے آجائے جس سے ایک مادہ اشتقاق رکھنے والے تمام کلمات قرآنی کے درمیان ربط قائم ہو کر تفسیر القرآن بالقرآن کی راہ ہموار ہو سکے۔
- (۲) ہر آیت کے ہر جملہ کی نحوی ترکیب عام فہم انداز میں بیان کر دی جائے۔
- (۳) اہم الفاظ و تعبیرات قرآنی پر جامع نوٹس بیان کر دیے جائیں جن کی روشنی میں ان الفاظ و تعبیرات و اصطلاحات کی معنوی گہرائی و گیرائی بھی سامنے آئے اور مختلف مفسرین کے نقطہ ہائے نظر سے بھی آگاہی ہو جائے۔

بوفیقہ تعالیٰ راقم الحروف تقریباً دو دہائیوں سے قرآن حکیم کی تدریس سے وابستہ ہے جس میں مدارس کے نصاب کے مطابق تدریس کے علاوہ عوامی درس قرآن اور جدید تعلیم یافتہ طبقات کے لیے فہم قرآن کلاسز وغیرہ کا سلسلہ شامل ہے۔ راقم اپنے اس تدریسی تجربہ کے ضمن میں قدرے وسعت کے ساتھ اس منہج پر تالیفی کام کی ضرورت محسوس کرتا اور اسے اپنے ہدف میں شامل رکھے ہوئے تھا، لیکن معمولی پیش رفت کے بعد یہ کام تعطل کا شکار تھا۔ ڈاکٹر صاحب نے حُسنِ ظن کے تحت اپنے اس تالیفی کام پر نظر ثانی کو فرمایا تو راقم نے اسے اپنے ہدف کی تکمیل گردانتے ہوئے غنیمت سمجھا اور راقم اس کا معترف ہے کہ اس مجموعہ کے مرحلہ وار مطالعہ کے نتیجے میں کچھ افادہ تو نجانے کر پایا یا نہیں، لیکن بجز اللہ استفادہ کا موقع ضرور ملا ہے اور ڈاکٹر صاحب اس کام میں موفق و منصور نظر آئے ہیں۔

شاید اس امر کا اظہار بھی مناسب ہو کہ بعض غیر عالم عصری تعلیم یافتہ حضرات جب مطالعہ کے زور پر یا چند شارٹ کورسز کر کے دینی تعلیم و تدریس یا تالیف کی طرف متوجہ ہوتے ہیں تو راسخین فی العلم سے اپنے کو مستغنی سمجھ لیتے ہیں، دینی مسائل و علوم میں رائے زنی میں پیاک ہو جاتے ہیں اور اپنی غیر معمولی قابلیت کے زعم میں مبتلا دکھائی دیتے ہیں، لیکن بجز اللہ انجمن خدام القرآن فیصل آباد کے حضرات ڈاکٹر عبد السمیع صاحب اور ان کے لائق تلامذہ ڈاکٹر جہانزیب صاحب اور ماہر عربیت عامر سہیل صاحب وغیرہ کو راقم نے اس سے کوسوں دُور پایا ہے۔ یہ حضرات اپنے دائرہ کار سے بخوبی واقف ہیں، اپنے مبلغِ علم سے زائد کے لیے اپنے کواہل علم و فضل کا محتاج سمجھتے ہیں اور اپنے زیرِ درس احباب کو بھی اسی کی تلقین کرتے ہیں۔ زیرِ نظر مجموعہ میں بھی ڈاکٹر صاحب نے شاید ہی کہیں اپنی بات کی

ہو، معروف تفاسیر ہی کا تتبع کیا ہے اور اسلوب نگارش بھی عمدہ ہے۔

ابتدائی عربی زبان و گرامر سے واقف ایسے حضرات جو قرآن فہمی میں رُسوخ چاہتے ہوں اور بڑی تفاسیر تک رسائی کے خواہاں ہوں وہ درمیانے مرحلے کے طور پر اگر اس مجموعہ کا مطالعہ کریں تو بہت مفید ہوگا۔ اللہ تعالیٰ اس تالیف کے نفع کو عام و تمام فرمائیں اور پہلی جلد کے بعد بقیہ جلدوں کی ترتیب و تدوین اور طباعت و اشاعت آسان فرمائیں۔

آمین بحرمة سید المرسلین علیہ الصلاة و التسليم

سعید احمد

فاضل وفاق المدارس العربیہ پاکستان

مختص جامعہ دارالعلوم کراچی

ایم اے عربی انٹرنیشنل اسلامک یونیورسٹی اسلام آباد

امام و خطیب جامع مسجد الامین سنیاہ روڈ فیصل آباد

استاذ الحدیث جامعۃ الفرقان جزانوالہ روڈ فیصل آباد

مرتب شارٹ اسلامک کورسز (النور ٹرسٹ)

28-03-2016

بِسْمِ اللّٰهِ الَّذِي يَسِّرُ الْقُرْآنَ لِلذِّكْرِ

استاد محترم پروفیسر حافظ احمد یار صاحب نے لغت القرآن پر جو کام شروع کیا تھا اس کو اولاً لطف الرحمن خان صاحب اور اب عزیزم ڈاکٹر جہانزیب ندیم نے تفسیری زاویے کے اضافے کے ساتھ بڑی عرق ریزی سے آگے بڑھایا ہے۔ اللہ تعالیٰ اس کاوش کو ان کے حق میں قبول فرمائے اور ان کے والدین کے لیے صدقہ جاریہ بنائے۔ ڈاکٹر جہانزیب نے یہ کام کسی مشغلے کے طور پر نہیں بلکہ اسی لگن اور priority کے ساتھ کیا ہے جیسے انہوں نے کنگ ایڈورڈ میڈیکل کالج سے M.B.B.S کیا تھا۔ موصوف کی یہ کاوش انشاء اللہ قرآن مجید کے طالب علموں اور قرآن حکیم پڑھانے والے مدرسین اور قرآن مجید پر تحقیقی کام کرنے والوں کے لیے ایک reference book کا کام کرے گی، انشاء اللہ۔

ڈاکٹر عبدالسمیع
صدر انجمن خدام القرآن فیصل آباد

بِسْمِ اللّٰهِ الرَّحْمٰنِ الرَّحِیْمِ

عرض مرتب

نَحْمَدُكَ وَنُصَلِّيْ عَلَى رَسُوْلِكَ الْكَرِيْمِ... اَمَّا بَعْدُ!

ایں سعادت بزورِ بازو نیست

تا نہ بخشد، خدائے بخشندہ

اس ناچیز نے تو زندگی میں کبھی سوچا بھی نہ تھا کہ وہ کبھی قرآن مجید کے اسباق صرف، نحو اور لغت کے اعتبار سے مرتب کرے گا بلکہ راقم الحروف کی زندگی جس نہج پر گزر رہی تھی، اس زندگی میں اگر ناظرہ قرآن پڑھنے کا موقع ہی مل جاتا تو غنیمت تھا۔ یہ سب اللہ تعالیٰ ہی کا فضل ہے کہ آج راقم الحروف اپنے ”مطالعہ قرآن مجید“ کی پہلی جلد کے لیے ”عرض مرتب“ لکھ رہا ہے۔ ہاں اتنا ضرور تھا کہ دل کے کسی کونے میں دین کی خدمت کی تمنا ضرور تھی اور یہ بھی اللہ تعالیٰ ہی کا خصوصی فضل ہے کہ زندگی کے نشیب و فراز میں یہ تمنا قائم رہی۔

راقم الحروف کو سب سے پہلے جس شخصیت نے اسلام کی حقانیت سے متعارف کروایا وہ ہیں جناب ڈاکٹر ذاکر نائیک صاحب۔ ان کے بعد دو شخصیات ایسی ہیں جنہوں نے احقر کو سب سے زیادہ متاثر کیا۔ وہ دو شخصیات ہیں محترم جناب احمد دیدات صاحب اور محترم جناب ڈاکٹر اسرار احمد صاحب۔ ڈاکٹر اسرار احمد صاحب ہی وہ شخصیت ہیں جنہوں نے ناچیز کو قرآن مجید کے ساتھ جوڑا اور قرآن مجید کے پیغام سے روشناس کروایا۔ ان ہی کے کہنے پر ناچیز نے عربی زبان کے بنیادی قواعد جناب لطف الرحمن خان صاحب (آسان عربی گرامر حصہ اول، دوم اور سوم)، محترم جناب ڈاکٹر عبدالسمیع صاحب اور محترم جناب عامر سہیل صاحب سے سیکھے۔ لیکن میرا ہرگز یہ دعویٰ نہیں کہ میں نے عربی زبان میں مہارت حاصل کر لی ہے۔ بہر حال اپنی تمام تر کم علمی کے باوجود اساتذہ کے کہنے پر ابتدا میں کچھ عربی کلاسز اور کچھ سورتوں کی صرفی و نحوی تحلیل کی کلاسز پڑھائیں۔ پھر اساتذہ ہی کے کہنے پر درس قرآن کا آغاز کیا حالانکہ راقم الحروف اب بھی اپنے آپ کو اس کا اہل نہیں سمجھتا۔ بہر حال اس ذمہ داری کو ادا کرنے کے لیے احقر نے ڈاکٹر اسرار احمد صاحب کے دروس سے فائدہ اٹھانے کے ساتھ ساتھ دو کاموں کو ضروری جانا: ایک یہ کہ دور حاضر کے مستند علماء سے رجوع کیا جائے اور دوسرے یہ کہ جید علمائے کرام کی مستند تفاسیر سے استفادہ کیا جائے۔ چنانچہ سب سے پہلے راقم الحروف نے حضرت مولانا مجاہد الحسینی صاحب کی خدمت میں حاضر ہو کر قرآن مجید پڑھانے کی درخواست کی لیکن حضرت کی کبر سنی اور جسمانی صحت نے اس کی اجازت نہیں دی البتہ حضرت نے راقم الحروف کے حلقہ مطالعہ قرآنی میں شرکت کی حامی بھری اور پھر کچھ عرصہ باقاعدگی سے شرکت بھی کی۔ اس کے بعد جامعہ امدادیہ فیصل آباد کے جناب مفتی شعیب صاحب سے راقم الحروف نے کچھ عرصہ استفادہ کیا۔ پھر جناب مفتی سعید احمد صاحب کی خدمت میں حاضر ہو کر قرآن اور حدیث پڑھانے کی درخواست کی جو حضرت نے قبول کر لی اور ان سے باقاعدہ پڑھنے کا آغاز ہوا جو کہ تاحال جاری ہے۔ اللہ تعالیٰ قبول فرمائے۔ تفاسیر کے ذریعے جن بزرگوں سے قلبی اور روحانی تعلق قائم ہوا، ان کی بھی ایک لمبی فہرست ہے۔ سب سے زیادہ جن دو بزرگوں کو راقم الحروف نے اپنے قلب و روح کے قریب محسوس کیا وہ ہیں حضرت شیخ الہند مولانا محمود الحسن صاحب اور حضرت شیخ الاسلام مولانا شبیر احمد عثمانی صاحب۔ ان دونوں بزرگوں کی تفسیر عثمانی بلاشبہ بہترین تفسیروں میں سے ایک ہے۔ ان کے بعد جن بزرگوں کی تفاسیر سے احقر نے سب سے زیادہ راہنمائی حاصل کی وہ ہیں حضرت حکیم الامت مولانا اشرف علی تھانوی صاحب (بیان القرآن)، مفتی محمد شفیع صاحب (معارف القرآن)، مولانا عبدالمجید ریادی صاحب (تفسیر ماجدی)، حضرت مولانا ابوالاعلیٰ مودودی (تفہیم القرآن)، حضرت پیر کرم شاہ صاحب (ضیاء القرآن)، حضرت مولانا محمد جو ناگڑھی اور حضرت مولانا صلاح الدین یوسف (تفسیر

احسن البیان)، حضرت مولانا عبدالحق حقانی صاحب (تفسیر فتح الملتان المشہور بہ تفسیر حقانی) اور حضرت مولانا امین احسن اصلاحی صاحب (تدبر قرآن)۔ ان تمام بزرگوں کی تفاسیر امت کا سرمایہ علم ہیں اور حقیقت میں ان بزرگوں کے ساتھ تعلق کی وجہ بھی محترم جناب ڈاکٹر اسرار احمد صاحب ہی ہیں۔ ہندوستان کی ایک اور نہایت اہم شخصیت جن سے تعلق کا ذریعہ بھی محترم جناب ڈاکٹر اسرار احمد صاحب ہی بنے، وہ ہیں شاعر مشرق، علامہ محمد اقبال۔ حالانکہ احقر نہ کبھی اردو ادب کا طالب علم رہا ہے نہ ہی شاعری سے کوئی خاص لگاؤ ہے لیکن علامہ اقبال کی شاعری نے احقر کے قلب و جگر پر ان مٹ نقوش چھوڑے ہیں۔

احقر کی قرآنی خدمت ”مطالعہ قرآن مجید“ کی بنیاد استاد محترم جناب لطف الرحمن خان صاحب کی قرآنی خدمت ”مطالعہ قرآن حکیم“ پر ہے۔ اس خدمت کے لیے مندرجہ بالا کتب کے علاوہ امام راغب کی مفردات القرآن، مولانا عبدالرشید نعمانی کی لغات القرآن، مولانا عبدالرحمن کیلانی کی مترادفات القرآن اور مصباح اللغات سے بھی بھرپور استفادہ کیا گیا ہے۔ نحوی تراکیب کے لیے حسی الدین الدرویش کی ”اعراب القرآن الکریم و بیانہ“، محمد سید طنطاوی کی ”نور الیقین معجم و سیط فی اعراب القرآن الکریم“ اور محمود سلیمان یا قوت کی ”اعراب القرآن الکریم“ سے استفادہ کیا گیا ہے۔ البتہ نحوی ترکیب کو سادہ اور عام فہم رکھنے کی کوشش کی گئی ہے۔

دیکھیے میں اس بات کا اعتراف کرتا ہوں کہ میں ہرگز اس کام کی اہلیت نہیں رکھتا اور نہ ہی میرے قلم میں ایسا زور ہے کہ اس خدمت کے ذریعے میں قرآنِ نبوی کے راستے سے تمام رکاوٹیں دور کر دوں۔ اپنی ان تمام کوتاہیوں کا پورا احساس ہوتے ہوئے بھی اس خدمت کا کچھ حصہ آپ کے ہاتھوں میں ہے۔ اس کی وجہ میرے پاس اس کے علاوہ کچھ نہیں کہ اللہ رب العزت نے ہی ایسا چاہا اور یہ ہو گیا۔ اسی سبب اسباب نے اسباب فراہم کر دیے اور اسی کی توفیق سے یہ خدمت ہو سکی۔ اب اسی سے دعا ہے کہ نبی اکرم کے طفیل اس خدمت کو شرف قبولیت عطا فرمائے اور اسے عام کر دے۔ اس ”مطالعہ قرآن مجید“ کو پڑھتے ہوئے اگر کہیں کوئی خوبی نظر آئے تو یقین کیجئے کہ اُس کی تعریف کی مستحق وہ ہستیاں ہیں جن کی خدمت قرآنی سے استفادہ کیا گیا اور کہیں کوئی کمی اور نقص نظر آئے تو اس کا ذمہ دار یہ احقر ہے۔

کوشش بھی ہے اور دعا بھی ہے کہ اللہ تعالیٰ غلطیوں اور کوتاہیوں سے بچاتے ہوئے، خاص اپنی رحمت اور توفیق سے یہ کام پورا کروادے۔ اہل علم سے بھی درخواست ہے کہ غلطیوں اور کوتاہیوں کی نشاندہی کر کے اس کی اصلاح میں مدد کریں۔

آخر میں میں ہر اس شخص کا شکر گزار ہوں جس نے کسی بھی درجے میں اس تالیف میں میری مدد کی۔ اللہ تعالیٰ ان سب کو بھی جزائے خیر عطا فرمائے اور میرے والدین، میرے بہن بھائیوں، بیوی بچوں، اساتذہ اور دوستوں سب کے لیے اسے صدقہ جاریہ اور ذخیرہ آخرت بنا دے۔ آمین۔

وَمَا تَوْفِيقِي إِلَّا بِاللَّهِ عَلَيْهِ تَوَكَّلْتُ وَإِلَيْهِ أُنِيبُ ۝

جہاں زیب ندیم

انجمن خدام القرآن، فیصل آباد

jjzee4567@gmail.com

00-92-322-8664004

اِسْتِعَاذَةٌ

﴿ اَعُوذُ بِاللّٰهِ مِنَ الشَّيْطٰنِ الرَّجِيْمِ ﴾

ع و ذ

باب	مصدر/ اسم	معانی
(ن)	(۱) مَعَاذًا	مَعَاذًا مصدر ميمي ہے۔ کسی کی پناہ میں آنا۔ پناہ طلب کرنا۔ کسی کا دامن مضبوطی سے پکڑ لینا۔ ﴿وَ اِنِّيْ عُدْتُ بِرَبِّيْ وَ رَبِّكُمْ اَنْ تَرْجُمُوْنَ ۝﴾ (44/ الذخان: 20) ”اور میں پناہ لے چکا ہوں اپنے رب اور تمہارے رب کی اس بات سے کہ تم مجھ کو سنگسار کرو۔“ (ترجمہ شیخ الہند) ﴿وَ اِنَّكَ كَانَ رِجَالًا مِّنَ الْاِنْسِ يَعُوذُوْنَ بِرِجَالٍ مِّنَ الْجِنِّ﴾ (72/ الجن: 6) ”اور یہ کہ تھے کتنے مرد آدمیوں میں سے پناہ پکڑتے تھے کتنے مردوں کی جنوں میں سے۔“
(ب) مَعَاذٌ	(افعال)	مَعَاذٌ اسم ذات بھی ہے جس کا مطلب ہے، ”پناہ“۔
(تفعیل)	تَعْوِيْذًا	کسی کو کسی کی پناہ میں دینا۔ ﴿وَ اِنِّيْ اُعِيْذُهَا بِكَ﴾ (3/ آل عمران: 36) ”اور میں اس کو تیری پناہ میں دیتی ہوں۔“ باب
(استفعال)	اِسْتِعَاذَةٌ	افعال میں فعل کے ساتھ اُس کا مفعول بنفسہ آتا ہے اور پھر ”ب“ صلہ کے ساتھ اُس کا ذکر ہوتا ہے جس کی پناہ میں اُس مفعول کو دیا جائے۔
(تفعیل)	تَعْوِيْذًا	خود کسی کو پناہ دینا۔ اس باب سے قرآن میں فعل استعمال نہیں ہوا۔
(استفعال)	اِسْتِعَاذَةٌ	کسی کی پناہ طلب کرنا۔ ﴿فَاِذَا قَرَأْتَ الْقُرْآنَ فَاسْتَعِذْ بِاللّٰهِ مِنَ الشَّيْطٰنِ الرَّجِيْمِ ۝﴾ (16/ النحل: 98) ”پس جب تم قرآن پڑھو تو اللہ کی پناہ مانگو مردود شیطان سے۔“ شاید اس حکم کے نتیجے میں اَعُوذُ کا صیغہ استعمال ہوتا ہے یعنی میں آتا ہوں اللہ کی پناہ میں۔ (واللہ اعلم)
شیطان:		لغت میں اس کے دو مادے آتے ہیں۔

(۱) ش ط ن

(ن)	شَطَطًا	کسی سے دور ہونا۔ کسی کی مخالفت کرنا۔ عربی زبان میں بِعَثُوْ شَطَطًا کا مطلب ہے بہت گہرا کنواں یعنی جس کا پانی دور ہو۔
	شَيْطٰنٌ	اسی طرح شَطَطَنَ الرَّجُلُ کا مطلب ہے آدمی حق سے دور ہوا۔
	شَيْطٰنٌ	ج: شَيْطٰنٌ ش ط ن مادے سے فِعْعَالٌ کے وزن پر شَيْطٰنٌ بنتا ہے جس کا مطلب ہے بہت زیادہ دور ہونے والا اللہ کی رحمت سے یا حق سے۔ بہت زیادہ مخالفت کرنے والا حق کی۔

(ب) ش ی ط

(ض)	شَيْطٰنَةٌ، شَيْطٰنًا	غصے سے سوختہ ہو جانا۔ جلنا
	شَيْطٰنٌ	ش ی ط مادے سے فِعْعَالٌ کے وزن پر شَيْطٰنٌ بنتا ہے اور یہ مبالغے کا صیغہ ہے جس کا مطلب ہے بہت زیادہ جلنے والا، بہت زیادہ غصے سے سوختہ ہونے والا۔
نوٹ:	شَيْطٰنٌ	شیطان ایک صفاتی نام ہے جو ہر سرکش کو کہتے ہیں خواہ جن ہو، انسان ہو یا حیوان ہو۔ جو بھی حق سے دوری اختیار کرے اور اُس کی مخالفت کرے وہ شیطان ہے۔ سب سے پہلے جس نے یہ کام کیا وہ ایک جن تھا اور اس سرکشی کی وجہ سے اُسے شیطان اور ابلیس کہا جاتا ہے۔ ابلیس بھی صفاتی نام ہے۔ اُس جن کا اصل نام عزازیل تھا (بحوالہ تفسیر ماجدی، ص: 925)۔

اسی طرح انسان کی ہر بری خصلت کو بھی شیطان کہا جاتا ہے اَلْحَسَدُ شَيْطَانٌ وَالْغَضَبُ شَيْطَانٌ (مفردات)۔ شیطان کے مجازی معنی بد ہیئت (بد شکل) سانپ کے بھی ہیں اور آیت ﴿طَلَعَهَا كَأَنَّكَ رُءُوسُ الشَّيْطَانِ﴾ (37/ الضُّفْتُ: 65) میں یہی معنی مراد ہیں۔ تفسیر ماجدیؒ میں اس کا ترجمہ یوں کیا گیا ہے ”اُس کے پھل ایسے ہیں جیسے سانپ کے پھن۔“ تفسیر عثمانیؒ میں اس کی وضاحت ان الفاظ میں کی گئی ہے ”یعنی سخت بدنما شیطان کی صورت یا شیاطین کہا سانپوں کو یعنی اُس کا خوشہ سانپ کے سر کی طرح ہوگا جیسے ہمارے ہاں ایک درخت کو اسی تشبیہ سے ”ناگ پھن“ کہتے ہیں۔“

ر ج م

(ن)

رَجْمًا

سنگسار کرنا یعنی پتھر برسانا۔ اَلرَّجْمُ پتھر کو کہتے ہیں اس سے اَلرَّجْمُ ہے۔ جس کو سنگسار کیا گیا ہو اسے مَرَّجُومٌ کہتے ہیں۔ پھر استعارہ کے طور پر رَجْمٌ کا لفظ جھوٹے گمان، اندھیرے میں تیر چلانے، تکلے مارنے، بدکلامی کرنے اور دھتکارنے کے معنوں میں بھی استعمال ہوتا ہے۔ شیطان کو رَجِيمٌ اس لیے کہا جاتا ہے کہ وہ ملائکہ اعلیٰ کے مراتب سے نکالا گیا۔ ﴿وَيَقُولُونَ خَسَةً سَادِسُهُمْ كَلْبُهُمْ رَجِيمًا بِالْغَيْبِ﴾ (18/ الکہف: 22) ”اور وہ لوگ کہتے ہیں پانچ ہیں اور چھٹا ان کا کتا ہے۔ اندھیرے میں تیر چلاتے ہیں۔“

مَرَّجُومٌ

اسم المفعول۔ جس کو دھتکارا گیا۔ سنگسار کیا گیا۔ مردود۔ ﴿قَالُوا لَئِن لَّمْ تَنْتَهِ يَنْوُحْ لَتَكُونَنَّ مِنَ الْمَرْجُومِينَ﴾ (26/ الشعراء: 116) ”اُن (مغروروں) نے کہا اے نوح! اگر تم باز نہ آئے (تو یاد رکھو) تمہیں ضرور سنگسار کر دیا جائے گا۔“ (ترجمہ ضیاء القرآن)

رَجِيمٌ

فَعِيلٌ کے وزن میں بیہنگی کا مفہوم ہوتا ہے اور یہ وزن اسم الفاعل اور اسم المفعول دونوں کے لیے استعمال ہوتا ہے۔ رَجِيمٌ اسم المفعول ہے یعنی رَجِيمٌ بمعنی مَرَّجُومٌ ہے۔ سنگسار کیا ہوا۔ مردود۔ ہمیشہ کے لیے دھتکارا ہوا۔ حضرت مولانا مودودیؒ فرماتے ہیں ”محاورے میں یہ لفظ اُس شخص کے لیے استعمال کیا جاتا ہے جسے مقام عزت سے گرا دیا گیا ہو اور ذلیل و خوار کر کے رکھ دیا گیا ہو۔“ ﴿قَالَ فَاصْرُخْ مِنْهَا فَإِنَّكَ رَجِيمٌ﴾ (15/ الحجر: 34) ”اللہ تعالیٰ نے فرمایا تو نکل جا یہاں سے بے شک تو مردود ہے۔“

رُجُومٌ

آلات سنگساری۔ یہ رَجْمٌ کی جمع ہے جو مصدر ہے۔ اس کا اطلاق اس چیز پر بھی ہوتا ہے جس سے مارا جاتا ہے اسی استعمال کی وجہ سے اس کی جمع رُجُومٌ بنی ورنہ مصدر کی جمع نہیں ہوتی۔ قرآن مجید میں شُهْبٌ (ستاروں) کو رُجُومٌ کہا گیا ہے۔ ﴿وَجَعَلْنَاهَا رُجُومًا لِلشَّيْطَانِ﴾ (67/ الملک: 5) ”اور انہیں شاطین کو مار بھگانے کا ذریعہ بنا دیا ہے۔“

ترکیب:

أَعُوذُ بِمَلَائِكَةِ مَجْرَدٍ سے واحد متکلم کا صیغہ ہے (فعل + فاعل)۔ أَعُوذُ کے ساتھ عموماً دو صلے استعمال ہوتے ہیں جس کی پناہ طلب کی جائے اُس کے ساتھ ”ب“ کا صلہ آتا ہے اور جس سے پناہ طلب کی جائے اُس کے ساتھ ”مِنْ“ آتا ہے۔ اللہ کے ساتھ ”ب“ کا صلہ ہے چنانچہ اللہ کی پناہ طلب کی جا رہی ہے اور الشَّيْطَانِ الرَّجِيمِ جو کہ مرکب توصیفی ہے اس سے پہلے مِنْ کا صلہ ہے چنانچہ مردود شیطان سے پناہ طلب کی جا رہی ہے۔ دونوں مرکب جاری، بِاللَّهِ اور مِنَ الشَّيْطَانِ الرَّجِيمِ متعلق ہیں جملہ فعلیہ أَعُوذُ کے۔

ترجمہ

مِنَ الشَّيْطَانِ الرَّجِيمِ

أَعُوذُ بِاللَّهِ

ہمیشہ کے لئے دھتکارے ہوئے شیطان سے

میں اللہ کی پناہ میں آتا ہوں

نوٹ-1

مذکورہ بالا استعاذہ قرآن مجید کا حصہ نہیں ہے۔ لیکن سورۃ النحل کی آیت نمبر 98 میں اللہ تعالیٰ نے حکم دیا ہے کہ جب تم قرآن پڑھو

تو شیطان سے اللہ کی پناہ مانگ لیا کرو۔ اس لئے قرآن پڑھتے وقت بسم اللہ سے پہلے استعاذہ پڑھنا ضروری ہے۔

نوٹ-2

لفظ اللہ کے لیے آگے بسم اللہ دیکھیں۔

تَسْبِيَةٌ

﴿بِسْمِ اللَّهِ الرَّحْمَنِ الرَّحِيمِ ①﴾

س م و

باب (ن)	مصدر/ اسم سَمَوًا	معانی بلند ہونا۔ نمایاں ہونا۔ عربی میں کہتے ہیں سَمَا إِلَيْهِ بَصَرِيٌّ۔ میری نظر اُس کی طرف اٹھی یا سَمَوْتُ إِلَيْهِ بِبَصَرِيٍّ (ب تعدیہ) میں نے اس کی طرف اپنی نظر اٹھائی۔ جب کسی کا نام لیا جاتا ہے تو گویا اس کو بلند و بالا کرتے ہیں تاکہ وہ آنکھوں میں نہ چنچ جائے۔
(تفعیل)	تَسْبِيَةٌ	تَسْبِيَةٌ، تَفْعِلَةٌ کے وزن پر مصدر ہے۔ کسی کو نمایاں کرنا۔ کسی کا نام رکھنا۔ نام بولنا۔ نام لینا۔ ﴿وَإِنِّي سَبَّيْتُهَا مَرْيَمَ﴾ (3/ آل عمران: 36) ”اور میں نے اس کا نام مریم رکھا ہے۔“
	سَمَّ	ج: سَمَوًا۔ فعل امر ہے۔ تو نام لے۔ ﴿قُلْ سَبُّوهُمْ ط﴾ (13/ الرعد: 33) ”آپ کہیے تم نام لو اُن کے۔“
	مُسَمًّى	باب تفعیل سے اسم المفعول ہے۔ جس کا نام لیا گیا ہو۔ نام رکھا ہو۔ نمایاں کیا ہو۔ کوئی معین چیز۔ ﴿وَسَخَّرَ الشَّمْسُ وَالْقَمَرَ ط كُلٌّ لِيَجْرِيَ لِأَجَلٍ مُّسَمًّى ط﴾ (13/ الرعد: 2) ”اور اس نے سورج اور چاند کو مسخر کیا۔ ہر ایک رواں ہے ایک معین وقت تک کے لئے۔“
	إِسْمٌ	ج: اَسْمَاءٌ۔ کسی چیز کی علامت جو اسے دوسروں سے نمایاں کرے۔ نام۔ مولانا عبدالماجد ریا بادی اِسْمٌ کی وضاحت کرتے ہوئے فرماتے ہیں: ”اسم کا مفہوم عربی میں اردو کے نام سے کہیں زیادہ وسیع ہے۔ اسم وہ ہے جس کے ذریعہ سے کوئی چیز جانی جائے، پہچانی جائے اور یہ شناخت ممکن نہیں جب تک اعراض، خواص، آثار کا علم بھی ساتھ ساتھ نہ ہو۔“ (تفسیر ماجدی، ص ۲۰)
	سَبِيٌّ	ہم نام اور مثل و مشابہ یعنی کسی کی مانند ہونا۔ نظیر ﴿هَلْ تَعْلَمُ لَكَ سَبِيًّا ۙ﴾ (19/ مریم: 65) ”کیا تم جانتے ہو اس کا کوئی ہم نام۔“ مطلب جو اس نام کا مستحق ہو۔ مولانا عبدالماجد ریا بادی سَبِيٌّ کی وضاحت کرتے ہوئے فرماتے ہیں: ”سَبِيٌّ کے ایک معنی تو یہی ”ہم نام“ کے ہیں۔ چنانچہ ائمہ تفسیر نے یہاں بھی یہی مراد لی ہے۔ لیکن لغت ہی میں ایک دوسرے سَبِيٌّ، ”ہم صفت“، یا مثل، شبیہ و نظیر کا بھی پتہ چلتا ہے اور بعض اکابر لغت و اکابر تفسیر کے نزدیک وہی معنی یہاں ثابت ہیں۔“ (تفسیر ماجدی، ص ۶۵۰)
	سَمَاءٌ	ج: سَمَوَاتٌ۔ بلندی، آسمان، فضائے آسمانی۔ ہر شے کے بالائی حصے کو سَمَاءٌ کہتے ہیں جیسے اَرْضٌ بول کر ہر چیز کا نچلا حصہ مراد لیتے ہیں جیسے شاعر نے گھوڑے کی صفت میں کہا ہے وَاحْمَرُ كَالِدِّيَبَاجِ أَمَّا سَمَاءُ وَ فَرَبًا وَ أَمَّا اَرْضُهُ فَمَحْوَالُ
		وہ دیباج کی طرح سرخ ہے، اس کا بالائی حصہ موٹا ہے اور اس کا زیریں حصہ (یعنی ٹانگیں) لاغر اور سخت ہیں۔ بعض نے کہا ہے کہ یہ اسمائے نسبیہ سے ہے کہ ہر سماء اپنے ماتحت کے لحاظ سے سَمَاءٌ ہے لیکن اپنے مانوق کے لحاظ سے اَرْضٌ ہے۔ جبر سماء علیا (فلک الافلاک) کے کہ وہ ہر لحاظ سے سَمَاءٌ ہی ہے اور کسی کے لیے ارض نہیں بنتا۔ بادل اور بارش کو بھی سَمَاءٌ کہا جاتا ہے مثلاً ﴿وَ أَرْسَلْنَا السَّمَاءَ عَلَيْهِمْ مِدْرَارًا ۙ﴾ (6/ الانعام: 6) ”اور ہم نے اُن پر خوب کثرت سے بارش برسائی۔“ تفسیر ماجدی کے مطابق السماء یہاں بارش کے معنی میں ہے اور اَرْسَلْنَا برسائے کے معنی میں۔ حضرت شیخ

الہند نے یہاں ترجمہ ”آسمان“ سے ہی کیا ہے اور صاحب ضیاء القرآن نے ’بادل‘ سے ترجمہ کیا ہے۔ صاحب تفسیر ماجدی فرماتے ہیں عربی میں ہر اُس چیز کو سَمَاءُ کہتے ہیں جو انسان کے اوپر واقع ہو حتیٰ کہ مکان کی چھت کو بھی سَمَاءُ کہتے ہیں۔ مِنَ السَّمَاءِ کا اطلاق ہر اُس چیز پر ہوتا ہے جو آسمان کی سمت سے نازل ہو۔ (تخصیص)۔ لفظ سَمَاءُ مذکر مؤنث دونوں طرح استعمال ہوتا ہے مثلاً قرآن مجید میں ہے ﴿السَّمَاءُ مُنْقَطِرٌ بِهِ ط﴾ (73/ المزمل: 18) ”اور جس کی سختی سے آسمان پھٹا جا رہا ہوگا۔“ (مذکر) اور ﴿إِذَا السَّمَاءُ انْفَطَرَتْ ﴿۱﴾﴾ (82/ الانفطار: 1) ”جب آسمان پھٹ جائے گا۔“ (مؤنث)۔ امام راغب کے مطابق لفظ سَمَاءُ واحد اور جمع دونوں طرح استعمال ہوتا ہے اسی لیے البقرہ: 29 میں ”السماء“ کے لیے ”هِنَّ“ جمع کی ضمیر آئی ہے۔ (واللہ اعلم)

أَجَلٌ مُّسَمًّى مقررہ یا متعین مدت۔ ﴿وَاجَلٌ مُّسَمًّى عِنْدَكَ﴾ (6/ الانعام: 2) ”اور ایک دوسری مدت اور بھی ہے جو اس کے ہاں طے شدہ ہے۔“

ع	ل	ہ
---	---	---

(ف) اَلْوَهَّءُ

اَللّٰهُ

غلامی کرنا۔ عبادت کرنا۔

عبادت کیا ہوا یعنی جس کی عبادت یا غلامی کی گئی۔ معبود۔ اَللّٰهُ، فِعَالٌ کے وزن پر مَا لُوْكَاَءُ ہے (مَفْعُوْلٌ کا وزن)۔ فِعَالٌ کا وزن اسم المفعول کے لیے بھی استعمال ہوتا ہے جیسے كِتَابٌ یعنی لکھا ہوا یا جس پر لکھا گیا۔ اسی طرح اَللّٰهُ میں مفعول کا مفہوم ہے۔ مطلب جس کی غلامی یا عبادت کی گئی۔ اَللّٰهُ کے تین مفہوم ہیں:

(1) ہر وہ چیز جس کی طرف انسان اپنی تکلیف اور مصیبت کو دور کرنے کے لیے اور اپنی ضروریات پوری کرانے کے لیے رجوع کرے اور جس کو انسان اپنے نفع و نقصان کا مالک سمجھ کر اس کی پرستش کرے خواہ وہ چیز کوئی بت ہو یا کوئی مقام ہو یا آستانہ یا حیوانات یا شجر و حجر یا مظاہر قدرت ہوں، اَللّٰهُ کہلاتا ہے۔

(2) وہ ہستی جس سے انتہائی محبت ہو۔

(3) وہ ہستی جس کا ادراک ممکن نہیں۔ جو ہمارے فہم اور تصور سے ماوراء ہو۔

اس کی جمع اِلِهَةٌ اور مؤنث اِلِهَةٌ ہے۔ اِلِهَةٌ کا مطلب دیوی ہے چنانچہ سورج پرست سورج کو (جو کہ عربی میں مؤنث استعمال ہوتا ہے) اِلِهَةٌ کہتے ہیں۔ اَللّٰهُ کا لفظ معبود برحق اور معبود باطل دونوں کے لیے استعمال ہوتا ہے۔

اَللّٰهُ

لفظ اَللّٰهُ پر لام تعریف داخل کرنے سے قاعدے کے مطابق لفظ اِلٰلِہُ بنتا ہے لیکن خلاف قاعدہ مادہ کا ہمزہ گرا کر اَلْ لُہ بولتے ہیں اور اس طرح لکھتے ہیں اَللّٰهُ۔ مطلب ہے معبود حقیقی یعنی اصل اِلٰلِہُ۔ اللہ کا لفظ خدا تعالیٰ کے لیے بطور اسم ذات استعمال ہوتا ہے۔ یہ کسی خاص صفت کے لیے نہیں بولا جاتا۔ باقی تمام صفات اس کی طرف منسوب کی جاتی ہیں۔ نزول قرآن سے پہلے بھی یہ لفظ خدا تعالیٰ کے لیے بطور اسم ذات استعمال ہوتا تھا۔ اہل عرب نے کبھی اس لفظ کو کسی معبود باطل کے لیے استعمال نہیں کیا۔ اسی لیے قرآن میں اللہ تعالیٰ نے سوال کیا ہے کہ کیا تم اس کے کسی ہمنام کو جانتے ہو۔ ﴿هَلْ تَعْلَمُ لَہٗ سَبِيًّا﴾ (19/ مریم: 65) ”کیا تم جانتے ہو اس کا کوئی ہم نام۔“ اللہ کا تشبیہ اور جمع نہیں آتے اور اس پر ”یا“ (حرف ندا) داخل نہیں ہوتا بلکہ یا حرف ندا کے عوض آخر میں میم مشدّد لگ کر اَللّٰهُمَّ (اے اللہ) استعمال ہوتا ہے۔

م	ح	م
---	---	---

(س) رَحْمَةٌ، مَرَحْمَةٌ، رُحْمًا مہربان ہونا، مہربانی کرنا، رحم دل ہونا، شفقت کرنا۔ ﴿رَبَّنَا لَا تُخِزْ قُلُوبَنَا بَعْدَ اِذْ هَدَيْتَنَا وَهَبْ

لَنَا مِنْ لَدُنْكَ رَحْمَةً﴾ (3/ آل عمران: 8) ”پروردگار، جب تو ہمیں سیدھے رستے پر لگا چکا ہے، تو پھر کہیں ہمارے دلوں کو کچی میں مبتلا نہ کر دیجیو۔ ہمیں اپنے پاس سے رحمت عطا کر۔“ ﴿وَتَوَاصَوْا بِالرَّحْمَةِ﴾ (90/ البلد: 17) ”اور (خلق

خدا پر) رحم کرنے کی تلقین کی۔“ ﴿فَاذْكُرُوا أَنْ يَبْدُلَهُمَا رَبُّهُمَا خَيْرًا مِنْهُ زَكَاةً وَأَقْرَبَ رُحْمًا﴾ (18/الکہف: 81) ”اس لیے ہم نے چاہا کہ ان کا رب اس کے بدلے ان کو ایسی اولاد دے جو اخلاق میں بھی اس سے بہتر ہو اور جس سے صلہ رُحمی بھی زیادہ متوقع ہو۔“

ج: اَرْحَامٌ۔ بچہ دانی، رشتہ داری، قرابت داری۔ رَحِمٌ مجازاً قرابت کے معنی میں بھی استعمال ہوتا ہے کیونکہ اہل قرابت ایک ہی رحم سے پیدا ہوتے ہیں۔ اہل قرابت سے اچھے تعلقات قائم رکھنے کو صلہ رُحمی اور ان تعلقات کو خراب کرنے کو قطع رُحمی کہتے ہیں۔ احادیث مبارکہ میں صلہ رُحمی کے بے شمار فضائل آئے ہیں۔ صاحب تفسیر القرآن ان الفاظ میں اس لفظ کی وضاحت کرتے ہیں ”رحم کا لفظ عربی زبان میں قرابت اور رشتہ داری کے لیے استعارہ کے طور پر استعمال ہوتا ہے۔ ایک شخص کے تمام رشتہ دار، خواہ وہ دور کے ہوں یا قریب کے، اس کے ذوی الارحام ہیں۔ جس سے جتنا زیادہ قریب کا رشتہ ہو اس کا حق آدمی پر اتنا ہی زیادہ ہے اور اس سے قطع رُحمی کرنا اتنا ہی بڑا گناہ ہے۔ صلہ رُحمی یہ ہے کہ اپنے رشتہ دار کے ساتھ جو نیکی کرنا بھی آدمی کی استطاعت میں ہو اس سے دریغ نہ کرے۔ اور قطع رُحمی یہ ہے کہ آدمی اس کے ساتھ برا سلوک کرے، یا جو بھلائی کرنا اس کے لیے ممکن ہو اس سے قصد اپہلو تہی کرے۔“ (تفسیر القرآن، ج ۵، ص ۲۷) ﴿وَيَعْلَمُ مَا فِي الْاَرْحَامِ ط﴾ (31/لقمان: 34) ”اور وہ جانتا ہے جو بچہ دانیوں میں ہے۔“ ﴿اِنْ تَوَلَّيْتُمْ اَنْ تُفْسِدُوا فِي الْاَرْضِ وَتَقَطَّعُوا اَرْحَامَكُمْ ط﴾ (47/محمد: 22) ”اگر تم لوگوں کو اقتدار ملے تو تم لوگ حقوق و فرائض کا توازن بگاڑو زمین میں اور تم لوگ کاٹ دو اپنی رشتہ داریوں کو۔“

رَحِمٌ

الرَّحْمٰنُ

اور

الرَّحِيْمُ

یہ دونوں لفظ رَحْمَةٌ سے مشتق ہیں اور دونوں مبالغے کے صیغے ہیں۔ رَحْمَانٌ، فَعْلَانٌ کے وزن پر ہے جس میں انتہائی شدت اور جوش کا مفہوم پایا جاتا ہے جیسے عَطَشَانٌ (انتہائی پیاسا)، غَضَبَانٌ (انتہائی غصیلا)، جَوْعَانٌ (انتہائی بھوکا)۔ اسی طرح رحمان کا مطلب ہے انتہائی رحمت والا۔ جس کی رحمت میں شدت بھی ہے اور جوش بھی۔ رَحِيْمٌ، فَعِيْلٌ کے وزن پر ہے جس میں کثرت کے ساتھ دوام اور استمرار کا مفہوم ہوتا ہے۔ اس کی جمع رَحِمَاءُ آتی ہے۔ علمائے کرام نے یہ بھی بیان کیا ہے کہ رَحْمٰن میں رحیم کی نسبت زیادہ مبالغہ ہے، اس میں رحیم کی نسبت ایک حرف زائد ہے اور عربی میں کہتے ہیں زِيَادَةُ اللَّفْظِ تَدُلُّ عَلَى زِيَادَةِ الْمَعْنَى مطلب زائد حرف زیادہ معنی پر دلالت کرتے ہیں۔ چنانچہ رَحْمٰن اور رحیم کا مطلب ہوا ایسی ہستی جس کی رحمت میں شدت اور جوش بھی ہے اور دوام اور استمرار بھی ہے۔ رَحْمٰن کا لفظ اللہ تعالیٰ کے ساتھ مخصوص ہے۔ جیسے قرآن مجید میں فرمایا: ﴿قُلِ ادْعُوا اللّٰهَ اَوْ ادْعُوا الرَّحْمٰنَ ط﴾ (17/بنی اسرائیل: 110) ”اے نبی صلی اللہ علیہ وسلم! ان سے کہو: ”اللہ کہہ کر پکارو یا رَحْمٰن کہہ کر۔“ اس کا تثنیہ اور جمع نہیں آتا۔ رَحْمٰن وہ ہستی ہے جو اپنی تمام مخلوق پر یکساں مہربانی کرنے والی ہو۔ اور یہ تمام مہربانی صرف اللہ تعالیٰ ہی سے متعلق ہو سکتی ہے۔ چنانچہ رحمان صرف اللہ تعالیٰ ہے کوئی دوسری مخلوق رَحْمٰن نہیں ہو سکتی۔ جبکہ رحیم کا لفظ اللہ تعالیٰ کے علاوہ دوسروں کے لیے بھی استعمال ہوتا ہے۔ مثلاً قرآن مجید میں یہ لفظ حضور صلی اللہ علیہ وسلم کے لیے اور صحابہ کے لیے استعمال ہوا ہے۔ چنانچہ حضور صلی اللہ علیہ وسلم کے بارے میں فرمایا: ﴿لَقَدْ جَاءَكُمْ رَسُولٌ مِّنْ اَنْفُسِكُمْ عَزِيْزٌ عَلَيْهِ مَا عَنِتُّمْ حَرِيْصٌ عَلَيْكُمْ بِالْمُؤْمِنِيْنَ رَعُوْفٌ رَّحِيْمٌ ط﴾ (9/التوبہ: 128) ”دیکھو! تم لوگوں کے پاس ایک رسول صلی اللہ علیہ وسلم آیا ہے جو خود تم ہی میں سے ہے، تمہارا نقصان میں پڑنا اس پر شاق ہے، تمہاری فلاح کا وہ حریص ہے، ایمان لانے والوں کے لیے وہ شفیق اور رحیم ہے۔“ اور صحابہ کے بارے میں فرمایا: ﴿مُحَمَّدٌ رَّسُوْلُ اللّٰهِ ط وَالَّذِيْنَ مَعَهُ اَشِدُّ اَوْ عَلٰى الْكٰفِرِ رَحْمٰمٌ بَيْنَهُمْ ط﴾ (48/الفتح: 29) ”محمد صلی اللہ علیہ وسلم اللہ کے رسول ہیں، اور جو لوگ ان کے ساتھ ہیں (یعنی صحابہ) وہ کفار پر سخت ہیں اور آپس میں رحیم ہیں۔“ رَحْمٰن کے معنی عام الرّحمة اور رحیم کے معنی تام الرّحمة بھی کیے گئے ہیں۔ لفظ رَحْمٰن کے بارے میں علمائے عربیت کا اختلاف ہے کہ یہ عربی زبان کا لفظ ہے یا نہیں اور عربی ہونے کی صورت میں یہ مشتق ہے یا غیر مشتق۔ مُبْرَد اور ثعلب جو عربیت اور لغت کے امام ہیں وہ اس طرف گئے ہیں کہ یہ عبرانی لفظ ہے اگر اس کو عبرانی لفظ مان لیا جائے تو اس

صورت میں یہ لفظ اللہ کی طرح ذات باری کا اسم علم ہوگا۔ قرآن مجید میں یہ لفظ 57 جگہ مذکور ہے (نواد عبد الباقیؒ) اور بظاہر یہی معلوم ہوتا ہے کہ اس کا استعمال بطور صفت نہیں بلکہ بطور اسم علم ہوا ہے۔ (واللہ اعلم)

ترکیب

اسْمُ کا مادہ س۔ م۔ و ہے اور اس کے شروع میں ہمزۃ الوصل ہے۔ اس لئے قاعدہ کے لحاظ سے اس کا املا بِاسْمِ اللّٰهِ ہونا چاہئے تھا لیکن صرف بِسْمِ اللّٰهِ کا یہ مخصوص املا ہے کہ اس میں ہمزۃ الوصل لکھا بھی نہیں جاتا، ہمزۃ الوصل ساقط ہونے کے بدلے میں ”ب“ لمبی لکھی جاتی ہے۔ باقی ہر جگہ قاعدہ کے مطابق لکھا جاتا ہے۔ البتہ پڑھا نہیں جاتا مثلاً ﴿وَاذْكُرُوا اسْمَ اللّٰهِ عَلَيْهِ ص﴾ (5/ المائدہ: 4) ”اور اس پر اللہ کا نام لو۔“ الرَّحْمٰن اور الرَّحِيْمِ کو اگر لفظ اللہ کا بدل مانا جائے تو ترجمہ اس طرح ہوگا ”جو انتہائی رحمت والا ہے، جو ہمیشہ رحمت کرنے والا ہے۔“ لیکن اگر انہیں صفت مانا جائے تو ترجمہ ہوگا ”رحمن اور رحیم اللہ کے نام سے“ دونوں ترجمے درست مانے جائیں گے۔ یہ دونوں حال نہیں ہو سکتے کیونکہ حال نکرہ اور حالت نصب میں ہوتا ہے۔ یہ پورا فقرہ مرکب جاری ہے، جملہ نہیں ہے۔ اس لئے اس سے قبل کچھ محذوف ماننا ضروری ہے۔ اگر اسے جملہ اسمیہ مانا جائے تو اس سے قبل کوئی مبتداء محذوف مانا جائے گا جیسے اِبْتِدَآئِيْ بِسْمِ اللّٰهِ الرَّحْمٰنِ الرَّحِيْمِ ”میری ابتداء اللہ کے نام سے ہے جو رحمن ہے رحیم ہے۔“ اگر جملہ فعلیہ مانیں تو اس سے قبل کوئی فعل محذوف مانا جائے گا جیسے اِبْتِدَآءٌ ”میں ابتداء کرتا ہوں۔“ جملہ اسمیہ ہونے کی صورت میں قرآن کریم سے مثال: ﴿وَقَالَ اِذْكُبُوْا فِيْهَا بِسْمِ اللّٰهِ مَجْرِبَهَا وَصُرْسُهَا ط﴾ (11/ ہود: 41) ”نوحؑ نے کہا ”سوار ہو جاؤ اس میں، اللہ ہی کے نام سے ہے اس کا چلنا بھی اور اس کا ٹھہرنا بھی۔“ (آیت مبارکہ میں مَجْرِبَهَا اور صُرْسُهَا مبتداء مؤخر ہیں اور بِسْمِ اللّٰهِ جار مجرول کر قائم مقام خبر مقدم ہے) اور جملہ فعلیہ ہونے کی صورت میں مثال: ﴿اِقْرُاْ بِاسْمِ رَبِّكَ الَّذِيْ خَلَقَ ﴿١﴾﴾ (96/ اعلق: 1) ”پڑھو! (اے نبیؐ) اپنے رب کے نام کے ساتھ جس نے پیدا کیا۔“ (اِقْرُاْ فعل امر ہے اور بِاسْمِ رَبِّكَ الَّذِيْ خَلَقَ جار مجرول کر متعلق فعل ہیں)۔ علامہ زمخشریؒ کی رائے یہ ہے کہ جو کام کر رہے ہوں اس کا فعل محذوف مانیں جیسے اَسْكُبُ ”میں لکھتا ہوں۔“ اَزْكُبُ ”میں سوار ہوتا ہوں۔“

ترجمہ	بِسْمِ اللّٰهِ	الرَّحْمٰنِ	الرَّحِيْمِ
	اللہ کے نام سے	جو انتہائی رحمت والا ہے	جو ہمیشہ رحمت کرنے والا ہے

نوٹ:

حضرت مولانا مفتی محمد شفیعؒ معارف القرآن میں فرماتے ہیں ”بِسْمِ اللّٰهِ، یہ کلمہ تین لفظوں سے مرکب ہے ایک حرف باء، دوسرے اسم تیسرے اللہ، حرف باء عربی زبان میں بہت سے معنی کے لیے استعمال ہوتا ہے، جن میں سے تین معانی مناسب مقام ہیں، ان میں سے ہر ایک معنی اس جگہ لیے جاسکتے ہیں۔ اول: مصاحبت، یعنی کسی چیز کا کسی چیز سے متصل ہونا۔ دوسرے: استعانت، یعنی کسی چیز سے مدد حاصل کرنا، تیسرے: تبرک، یعنی کسی چیز سے برکت حاصل کرنا۔ لفظ اسْمُ میں لغوی اور علمی تفصیلات بہت ہیں، جن کا جاننا عوام کے لیے ضروری نہیں اتنا سمجھ لینا کافی ہے کہ اردو میں اس کا ترجمہ نام سے کیا جاتا ہے۔ لفظ اللّٰهُ، اللہ تعالیٰ کے ناموں میں سب سے بڑا اور سب سے زیادہ جامع نام ہے، اور بعض علماء نے اسی کو اسم اعظم کہا ہے، اور یہ نام اللہ کے سوا کسی دوسرے کا نہیں ہو سکتا، اس لیے اس لفظ کا تشبیہ اور جمع نہیں آتے، کیونکہ اللہ واحد ہے، اس کا کوئی شریک نہیں، خلاصہ یہ ہے کہ اللہ نام ہے اس موجود حق کا جو تمام صفات کمال کا جامع اور صفات ربوبیت کے ساتھ متصف، یکتا اور بے مثال ہے۔ اس لیے کلمہ بِسْمِ اللّٰهِ کے معنی حرف باء کے مذکورہ تین معانی کی ترتیب سے یہ ہوئے: اللہ کے نام کے ساتھ، اللہ کے نام کی مدد سے، اللہ کے نام کی برکت سے، لیکن تینوں صورتوں میں یہ ظاہر ہے کہ یہ کلام نامکمل ہے، جب تک اس کام کا ذکر نہ کیا جائے جو اللہ کے نام کے ساتھ یا اس کے نام کی برکت سے کرنا مقصود ہے، اس لیے نحوی قاعدے کے مطابق یہاں کوئی فعل مناسب مقام محذوف ہوتا ہے، مثلاً ”شروع کرتا ہوں یا پڑھتا ہوں اللہ کے نام کے ساتھ۔“ اور مناسب یہ ہے کہ یہ فعل بھی بعد میں محذوف مانا جائے، تاکہ حقیقتاً شروع اسم اللہ ہی سے ہو، وہ فعل محذوف بھی اسم اللہ سے پہلے نہ آئے، صرف حرف باء کا اسم اللہ سے پہلے آنا عربی زبان کے لحاظ سے ضروری و ناگزیر ہے، اس میں بھی مصحف عثمانی میں باجماع صحابہؓ یہ رعایت رکھی گئی ہے کہ حرف باء رسم الخط کے قاعدے سے الف کے ساتھ ملا کر لکھنا چاہیے تھا اور لفظ اسم الگ، جس کی صورت ہوتی بِاسْمِ اللّٰهِ، لیکن مصحف عثمانی کے رسم الخط میں حرف ہمزہ کو حذف کر کے حرف باء کو سین کے ساتھ ملا کر صورت اسم کا جزء بنا دیا، تاکہ شروع اسم اللہ سے ہو جائے، یہی وجہ ہے کہ دوسرے مواقع میں یہ حرف الف حذف نہیں کیا جاتا، جیسے اِقْرُاْ بِاسْمِ رَبِّكَ میں ب کو الف کے ساتھ لکھا جاتا ہے، یہ صرف بسم اللہ کی خصوصیت ہے کہ حرف باء کو سین کے ساتھ ملا دیا گیا ہے۔“ (معارف القرآن، ج ۱، ص: ۷۵)

سُورَةٌ

(ج: سُورَةٌ)

جس طرح دنیا کی دوسری کتابیں مختلف ابواب و فصول میں تقسیم ہوتی ہیں اسی طرح قرآن مجید کو بھی مختلف پہلوؤں سے مختلف حصوں میں تقسیم کیا گیا ہے۔ مثلاً منزلوں، پاروں اور سورتوں وغیرہ میں۔ ان تقسیمات میں سے سب سے اہم تقسیم سورتوں کی تقسیم ہے۔ یہ تقسیم تو قینی ہے یعنی حضور کے بتانے پر ایسا ہوا ہے۔ سورۃ میں جو ”و“ ہے اسے اصلی یا بدلا ہوا ماننے کی صورت میں مشتقات میں فرق ہو جاتا ہے۔ چنانچہ اگر ”و“ کو اصلی مانا جائے تو:

(ا) یہ السُّورَةُ سے مشتق ہوگا جس کے معنی ہیں بلند مرتبہ۔ نابغہ کا ایک شعر ہے اَلَمْ تَرَ اَنَّ اللّٰهَ اَعْطَاكَ سُورَةً — تَرَى كُلَّ مَلِكٍ دُونَهَا يَتَذَكَّرُ لِيَعْنَى لَيْسَ شَيْءٌ يَنْتَظِرُ اللّٰهَ لِيَعْنَى تَمَّهِمْ اَيْسَا ”بلند مرتبہ“ بخشتا ہے جس کے ورے ہر بادشاہ متذدب نظر آتا ہے۔ چنانچہ قرآن مجید کی ہر سورۃ اپنے بلند مرتبے کی وجہ سے ”سورۃ“ کہلاتی ہے۔

(ب) یا سورۃ کا لفظ سُورَةُ الْمَدِينَةِ سے ماخوذ ہے۔ سُورَةُ عربی زبان میں اونچی اور بلند دیوار کو کہتے ہیں۔ وہ دیوار جو کسی مکان کی نہیں بلکہ کسی شہر، قلعہ یا احاطہ کے گرد حفاظت کے لیے بنائی گئی ہو اور سُورَةُ الْمَدِينَةِ شہر پناہ کو کہتے ہیں۔ چنانچہ اس معنی کے اعتبار سے قرآن مجید کی ہر سورۃ بھی اپنے مضامین کا احاطہ کیے ہوئے ہے۔

(ج) اگر ”و“ کو اصلی نہ مانا جائے اور بدلا ہوا مانا جائے تو اس صورت میں یہ سُورَةُ (مہوز العین) سے مشتق ہے جس کے معنی کسی شے کے بقیہ اور بچے ہوئے حصے (کٹڑا) کے ہیں۔ اس معنی کے اعتبار سے سورۃ بھی قرآن مجید کا ایک ٹکڑا اور حصہ ہے۔ اس صورت میں ”و“ کو ”ء“ سے بدلا ہوا مانا جائے گا۔ (واللہ اعلم)

شرع میں قرآن مجید کے اس حصے کو ”سورۃ“ کہتے ہیں کہ جس میں کم از کم تین آیتیں ہوں اور اس حصے کا کوئی نام معین بھی ہو جیسے سورۃ فاتحہ، بقرہ وغیرہ (حقانی)۔

قرآن مجید میں سورتوں کی جو ترتیب رکھی گئی ہے ان میں سب سے پہلے سورۃ الفاتحہ ہے۔ سورۃ الفاتحہ کے بعد وہ سورتیں ہیں جن کو اَلسَّبْعُ الطَّوَالُ کہا جاتا ہے یعنی ”سات لمبی سورتیں“۔ یہ سات سورتیں مشہور قول کے مطابق مندرجہ ذیل ہیں (1) البقرة (2) آل عمران (3) النساء (4) المائدة (5) الانعام (6) الاعراف (7) الانفال اور التوبة (دونوں ملا کر) واللہ اعلم۔ اس کے بعد وہ سورتیں ہیں جن کی کم و بیش سو سو آیات ہیں۔ یہ سورۃ یونس سے سورۃ فاطر تک ہیں۔ ان کو اصطلاح میں ”مِثْعَيْنِ“ کہا جاتا ہے۔ ان سورتوں کے بعد ”مَثَانِي“ ہیں، جن میں مضامین دہرا دہرا کر بیان کیے گئے ہیں۔ یہ سورۃ یس سے سورۃ فتح تک ہیں (ایک قول کے مطابق ”مِثْعَيْنِ“ میں سے الحج، النور، الفرقان، العنکبوت اور الروم مَثَانِي میں سے ہیں۔ واللہ اعلم) پھر قرآن مجید کے آخر میں وہ چھوٹی سورتیں آتی ہیں جن کو مَفْصَلَاتٌ یا مَفْصَلَاتٌ کہتے ہیں۔ ان کو مَفْصَلٌ یا مَفْصَلَاتٌ اس لیے کہتے ہیں کہ یہ سورتیں پورے قرآن مجید کا خلاصہ ہیں۔ ان مَفْصَلَاتٌ میں پھر تقسیم کی گئی ہے۔ حجرات سے نازعات تک، طَوَالٌ مَفْصَلٌ کہلاتی ہیں۔ عیس سے الشمس تک اَوْسَاطٌ مَفْصَلٌ کہلاتی ہیں اور الضحیٰ سے الناس تک قِصَاصٌ مَفْصَلٌ کہلاتی ہیں۔ سورتوں کی یہی ترتیب حضور صلی اللہ علیہ وسلم کی ایک حدیث میں بھی بیان ہوئی ہے جس سے واضح ہوتا ہے کہ یہ ترتیب خود حضور صلی اللہ علیہ وسلم ہی کی اختیار کردہ ہے۔ آپ صلی اللہ علیہ وسلم نے فرمایا: ”مجھے تو رات کے بدلے السبع الطوال، زبور کے بدلے مین اور انجیل کی جگہ مثنائی عطا کی گئی ہیں اور جو مجھے بطور فضیلت ملا وہ مَفْصَلٌ ہیں۔“ (مسند احمد جلد ۴، ص: ۱۰۷)۔ سورتوں کی اس تقسیم کے علاوہ مَسَبِّحَاتٌ ان سورتوں کو کہتے ہیں جن کی ابتداء لفظ سُبْحَانَ، سَبِّحْ، یُسَبِّحْ یا سَبِّحْ سے ہوتی ہیں۔ یہ سات سورتیں ہیں جو مندرجہ ذیل ہیں: (1) بنی اسرائیل (2) الحدید (3) الحشر (4) الصّف (5) الجمعہ (6) التغابن (7) الاعلیٰ۔

مولانا امین احسن اصلاحیؒ ”قرآن کے مجموعی نظام کا ظاہری پہلو“ کے تحت فرماتے ہیں:

”اگر آپ سورتوں کی اس ترتیب پر ایک نظر ڈالیں، جس ترتیب سے وہ مصحف میں ہیں تو ایک چیز آپ کو بالکل صاف نظر آئے گی کہ قرآن میں مکی اور مدنی سورتوں کے ملے جلے سات گروپ بن گئے ہیں جن میں سے ہر گروپ ایک یا ایک سے زائد مکی سورتوں سے شروع ہوتا ہے اور ایک یا ایک سے زیادہ مدنی سورتوں پر تمام ہوتا ہے۔ ہر گروپ میں پہلے مکی سورتیں ہیں۔ ان کے بعد مدنی سورتیں ہیں۔ پہلا گروپ فاتحہ سے شروع ہوتا ہے، ماندہ پر ختم ہوتا ہے۔ اس گروپ میں فاتحہ مکی ہے باقی چار مدنی ہیں۔ دوسرا گروپ انعام اور اعراف دو مکی سورتوں سے شروع ہوتا ہے اور انفال تو بہ دو مدنی سورتوں پر ختم ہوتا ہے۔ تیسرے گروپ میں پہلے 14 سورتیں یونس تا مومنون مکی ہیں۔ آخر میں سورہ نور ہے جو مدنی ہے۔ اس گروپ کی دو سورتوں رعد اور حج کو بعض لوگوں نے مدنیات میں شمار کیا ہے لیکن یہ خیال غلط ہے۔ اس مسئلے پر ہم مذکورہ سورتوں کی تفسیر میں بحث کریں گے۔ چوتھا گروپ فرقان سے شروع ہوتا ہے، احزاب پر ختم ہوتا ہے۔ اس میں 8 سورتیں مکی ہیں۔ آخر میں ایک احزاب مدنی ہے۔ پانچواں گروپ سب سے شروع ہوتا ہے، حجرات پر ختم ہوتا ہے۔ اس میں 13 سورتیں مکی ہیں۔ آخری تین مدنی ہیں۔ چھٹا گروپ ق سے شروع ہو کر تحریم پر ختم ہوتا ہے۔ اس میں پہلے سات مکی ہیں اس کے بعد دس مدنی۔ اس گروپ میں بعض لوگوں نے سورہ رحمان کو مدنی قرار دیا ہے لیکن ہم سورہ کی تفسیر میں واضح کریں گے کہ یہ خیال بے بنیاد ہے۔ ساتواں گروپ ملک سے شروع ہو کر الناس پر ختم ہوتا ہے۔ ہمارے نزدیک اس میں بھی مکیات اور مدنیات کی ترتیب اسی طرح ہے جس طرح دوسرے گروپوں میں ہے لیکن اس کی سورہ دہر اور آخری بعض سورتوں کے بارے میں چونکہ اختلافات ہیں اس وجہ سے ان پر بھی ہم ان سورتوں کی تفسیر ہی میں بحث کریں گے۔

سورتوں کی یہ ترتیب، ہر صاحب علم جانتا ہے کہ اتفاقی نہیں بلکہ توفیقی ہے۔ یہ وہ ترتیب ہے جس ترتیب پر قرآن لوح محفوظ میں ہے۔ یہی ترتیب ہے جس پر نبی ﷺ اور حضرت جبریل امین، جیسا کہ حدیثوں سے ثابت ہے، ہر رمضان میں قرآن مجید کا مذاکرہ فرماتے تھے۔ اسی ترتیب کے مطابق صحابہ رضی اللہ عنہم بھی رمضان میں قرآن مجید سننے سناتے تھے۔ اور اسی ترتیب کے مطابق سیدنا عثمان غنیؓ نے مصحف کی نقلیں تمام ممالک اسلامیہ میں بھجوائیں۔ اس وجہ سے یہ ترتیب حکمت سے خالی نہیں ہو سکتی۔“ (تذکر قرآن، ج ۱، ص: ۲۵)

آیۃ

(ج: آیات)

مولانا مودودی لفظ آیت کی تشریح کرتے ہوئے لکھتے ہیں:

”آیت کے اصل معنی اس نشانی یا علامت کے ہیں جو کسی چیز کی طرف رہنمائی کرے۔ قرآن میں یہ لفظ چار مختلف معنوں میں آیا ہے۔

(1) کہیں اس سے مراد محض علامت یا نشانی ہی ہے۔

(2) کہیں آثارِ کائنات کو اللہ کی آیات کہا گیا ہے، کیونکہ مظاہر قدرت میں سے ہر چیز اُس حقیقت کی طرف اشارہ کر رہی ہے جو اس ظاہری پردے کے پیچھے مستور

ہے۔

(3) کہیں ان معجزات کو آیات کہا گیا ہے جو انبیاء علیہم السلام لے کر آتے تھے، کیونکہ یہ معجزے دراصل اس بات کی علامت ہوتے تھے کہ یہ لوگ

فرماؤ گئے کائنات کے نمائندے ہیں۔

(4) کہیں کتاب اللہ کے فقروں کو آیات کہا گیا ہے، کیونکہ وہ نہ صرف حق اور صداقت کی طرف رہنمائی کرتے ہیں، بلکہ فی الحقیقت اللہ کی طرف سے جو

کتاب بھی آتی ہے، اس کے محض مضامین ہی میں نہیں، اس کے الفاظ اور اندازِ بیان اور طرزِ عبارت تک میں اس کے جلیل القدر مصنف کی شخصیت کے آثار

نمایاں طور پر محسوس ہوتے ہیں۔

ہر جگہ عبارت کے سیاق و سباق سے باسانی معلوم ہو جاتا ہے کہ کہاں ”آیت“ کا لفظ کس معنی میں آیا ہے۔ (تفہیم القرآن، ج ۱، ص: ۶۹)

بِسْمِ اللّٰهِ الرَّحْمٰنِ الرَّحِیْمِ

سورة الفاتحة

آیت: 1-2

﴿الْحَمْدُ لِلّٰهِ رَبِّ الْعَالَمِينَ ۝ الرَّحْمٰنِ الرَّحِیْمِ ۝﴾

ح م د

معانی

(باب)	مصدر اسم
(س)	حَمْدًا
	محسن کی تعریف کرنا۔ اُس کے فضائل بیان کرنا بشرطیکہ وہ افعال اختیاری ہوں۔ (نوٹ: حمد کی مزید تفصیل آگے نوٹ میں دیکھیں)۔
	حَامِدٌ
	ج: حَامِدُونَ۔ اسم الفاعل ہے۔ حمد کرنے والا۔ ﴿التَّائِبُونَ الْعِبَادُونَ الْحَمِدُونَ﴾ (9/التوبة: 112) ”توبہ کرنے والے، عبادت کرنے والے، حمد کرنے والے۔“
	مَحْمُودٌ
	اسم المفعول ہے۔ حمد کیا ہوا یعنی جس کی تعریف کی گئی۔ ﴿عَلِمَىٰ أَنْ يَبْعَثَكَ رَبُّكَ مَقَامًا مَّحْمُودًا﴾ (17/بنی اسرائیل: 79) ”قریب ہے کہ آپ صلی اللہ علیہ وسلم کو پہنچادے، آپ صلی اللہ علیہ وسلم کا رب، حمد کئے ہوئے مقام پر۔“
(تفعیل)	تَحْمِيدًا
	مُحَمَّدٌ
	اسم المفعول ہے۔ الْمُحَمَّدُ هُوَ الَّذِي حَمِدَ مَرَّةً بَعْدَ مَرَّةٍ۔ حمد وہ ہے جس کی بار بار تعریف کی گئی ہو۔ کثرت سے حمد کیا ہوا۔ حضور صلی اللہ علیہ وسلم کا نام مبارک۔ امام راغب فرماتے ہیں ”جس کی تعریف کی جائے اُسے محمود کہا جاتا ہے۔ مگر مُحَمَّدٌ صرف اسی کو کہہ سکتے ہیں جو بکثرت قابل ستائش خصلتیں رکھتا ہو۔“ ﴿مُحَمَّدٌ رَّسُولُ اللّٰهِ ط﴾ (48/الفتح: 29) ”محمد اللہ کے رسول ہیں۔“ (نوٹ: حمد کی مزید تفصیل آگے نوٹ میں دیکھیں)
	أَحْمَدٌ
	فعل تفضیل ہے۔ دوسروں کی بنسبت زیادہ (تفضیل بعض) یا سب سے زیادہ (تفضیل کل) حمد کرنے والا۔ حضور صلی اللہ علیہ وسلم کا نام مبارک۔ جب حضور صلی اللہ علیہ وسلم کے لیے یہ نام استعمال ہو تو معنی ہوتے ہیں أَحْمَدُ الْحَامِدِينَ لِرَبِّهِ یعنی تمام حمد کرنے والوں سے بڑھ کر اپنے رب کی حمد کرنے والا۔ ﴿وَمُبَشِّرًا بِرَسُولٍ يَأْتِي مِنْ بَعْدِي اسْمُهُ أَحْمَدُ ط﴾ (61/الصف: 6) ”اور بشارت دینے والا ایک رسول کی، وہ آئیں گے میرے بعد، ان کا نام احمد ہوگا۔“
	حَمِيدٌ
	فَعِيلٌ کا وزن اسم المفعول کے معنی میں یعنی مَحْمُودٌ۔ ہمیشہ ہمیشہ سے حمد کیا ہوا۔ وہ ذات جو حمد کی مستحق ہے کوئی حمد کرے یا نہ کرے۔ مولانا مودودی فرماتے ہیں ”حمید کا لفظ اگرچہ محمود ہی کا ہم معنی ہے، مگر دونوں لفظوں میں ایک لطیف فرق ہے۔ محمود کسی شخص کو اسی وقت کہیں گے جبکہ اس کی تعریف کی گئی ہو یا کی جاتی ہو۔ مگر حمید آپ سے حمد کا مستحق ہے، خواہ کوئی اس کی حمد کرے یا نہ کرے۔“ (تہذیب القرآن، جلد 2، صفحہ 469) ﴿أَنَّ اللّٰهَ عَزَّوَجَلَّ حَمِيدٌ ط﴾ (2/البقرہ: 267) ”بیشک اللہ تعالیٰ غنی ہے حمید ہے۔“

نوٹ: حَمْدٌ

حمد کہتے ہیں کسی کے اوصاف حمیدہ اور فضائل کے بیان کرنے کو بشرطیکہ وہ افعال اختیاری ہوں۔ حمد کا مفہوم سمجھنے کے لیے ضروری ہے کہ عربی ہی کے دو اور الفاظ ”مدح“ اور ”شکر“ کے مفہوم کو پہلے سمجھا جائے۔ حمد، مدح سے خاص اور شکر سے عام اور زیادہ وسیع ہے۔ اس کی تفصیل کچھ اس طرح سے ہے۔ مدح (تعریف کرنا) ان افعال پر بھی ہوتی ہے جو انسان اختیاری طور پر کرتا ہے اور ان خوبیوں پر بھی جو انسان میں پیدا انہی طور پر موجود ہوں جن پر اس کا کوئی اختیار نہیں ہوتا۔ اگر کوئی شخص سخی ہے اور سخاوت کرتا ہے تو یہ اس کا اختیاری فعل ہے چنانچہ اس پر جو تعریف کی جائے گی وہ مدح بھی ہے اور

حمد بھی۔ اگر یہی شخص خوبصورت ہے اور دراز قامت بھی تو اس پر بھی اس کی تعریف کی جائے گی لیکن یہ تعریف مدح کہلائے گی حمد نہیں کیونکہ حمد اختیاری افعال پر ہوتی ہے۔ چنانچہ ”ہر حمد تو مدح ہے لیکن ہر مدح، حمد نہیں“ (مفردات)۔ لہذا جیسے پہلے عرض کیا کہ ”حمد، مدح سے خاص ہے۔“ اللہ تعالیٰ کے لیے مدح کا لفظ غیر موزوں ہے کیونکہ اللہ کے سب افعال پسندیدہ بھی ہیں اور اختیاری بھی اور مدح کا لفظ قرآن مجید میں کہیں نہیں آیا۔ حمد کا لفظ صرف اچھی صفیوں سے بیان کرنے پر بولا جاتا ہے۔ اگر کسی کی بری صفات بیان کی جائیں گی تو حمد نہ ہوگی۔ شکر کسی کے احسانات و انعامات کی وجہ سے اس کی تعریف کو کہتے ہیں۔ اس کی ضد کفر ہے۔ کوئی چیز جتنی عیب و نقص سے پاک ہوگی اس کی اتنی ہی تعریف کی جائے گی اور اگر یہ احساس پیدا ہو جائے کہ وہ چیز ہمارے فائدے کے لیے ہے تو جو جذبہ پیدا ہوگا وہ شکر ہے اس شکر کے جذبے کے ساتھ جو تعریف کی جائے گی وہ حمد ہے۔ مثلاً اگر یہ کہا جائے کہ اللہ تعالیٰ ہمیں بھوک میں کھلاتا ہے اور پیاس میں پلاتا ہے تو ان نعمتوں کا احساس اور اظہار شکر ہے۔ اور اس شکر کے جذبے سے اللہ تعالیٰ کی جو تعریف کی جائے گی وہ حمد ہے۔ لیکن اگر کہا جائے کہ اللہ تعالیٰ اس کائنات کا نظام کس خوبی سے چلا رہا ہے تو یہ صرف ”حمد“ ہوگی۔ اس لیے شروع میں عرض کیا کہ حمد، شکر سے زیادہ وسیع مفہوم رکھتی ہے۔ لہذا ”ہر شکر تو حمد ہے مگر ہر حمد، شکر نہیں“ (مفردات)۔ شکر اور حمد کے باہمی تعلق پر مولانا امین احسن اصلاحی فرماتے ہیں: ”استعمالات کے لحاظ سے اگرچہ حَمْدُ کا لفظ شکر کے مقابل میں زیادہ وسیع ہے، شکر کا لفظ صرف انہی خوبیوں اور انہی کمالات کے اعتراف کے موقع پر بولا جاتا ہے جن کا فیض آدمی کو خود پہنچ رہا ہو، برعکس اس کے ”حمد“ ہر قسم کی خوبیوں اور ہر قسم کے کمالات کے اعتراف کے لیے عام ہے خواہ اُن کا کوئی فیض خود حمد کرنے والے کی ذات کو پہنچ رہا ہو یا نہ پہنچ رہا ہو، تاہم شکر کا مفہوم اس لفظ کا جزو غالب ہے۔ اس وجہ سے اس کے ترجمہ کا پورا پورا احتیاط ادا کرنے کے لیے یا تو تعریف کے لفظ کے ساتھ ”شکر“ کا لفظ بھی ملانا ہوگا یا پھر شکر ہی کے لفظ سے اُس کی تعبیر کرنا زیادہ مناسب رہے گا۔“ (تدبر قرآن، ج 1، ص 56)۔ ”قرآن مجید میں الْحَمْدُ لِلَّهِ کے استعمالات سے بھی یہی معلوم ہوتا ہے کہ یہ جملہ عموماً شکر ادا کرنے کے لیے آیا ہے، مثلاً ﴿وَقَالُوا الْحَمْدُ لِلَّهِ الَّذِي هَدَانَا لِهَذَا﴾ (7/ الاعراف: 43) ”انہوں نے کہا، شکر کا سزاوار ہے اللہ جس نے ہمیں ہدایت بخشی۔“ اور ﴿الْحَمْدُ لِلَّهِ الَّذِي وَهَبَ لِي عَلَى الْكِبَرِ إِسْمَاعِيلَ وَإِسْحَاقَ﴾ (14/ ابراہیم: 39) ”شکر ہے اللہ کے لیے جس نے مجھے بڑھاپے میں اسماعیل اور اسحاق عطا فرمائے۔“ شاہ عبدالقادر، ڈپٹی نذیر احمد، مولانا فتح محمد اور شیخ الہند نے یہاں اَلْحَمْدُ کا ترجمہ ”شکر“ کیا ہے۔ مولانا تھانوی نے سورہ فاتحہ کے حاشیہ میں لکھا ہے ”عَنْ ابْنِ عَبَّاسٍ اَلْحَمْدُ لِلَّهِ الشُّكْرُ لِلَّهِ“ (ابن عباس سے مروی ہے کہ اَلْحَمْدُ لِلَّهِ کے معنی ہیں، شکر اللہ کے لیے) امام ابن جریر طبری فرماتے ہیں ”اَلْحَمْدُ لِلَّهِ“ کے معنی ہیں شکر خالص اللہ جل شأه کے لیے.....“ (تفسیر طبری جلد اول) امام رازی کا ارشاد ہے ”حمد نعمتوں پر ہوتی ہے۔“ (تفسیر کبیر، جلد اول۔ بحوالہ لطلال القرآن، جلد اول، صفحہ 70)

نوٹ: مُحَمَّدٌ مولانا عبدالماجد ریا بادی فرماتے ہیں: ”مُحَمَّدٌ، لفظی معنی ہیں وہ شخص جس کی مدح بہت یا بار بار کی جائے یا جو صفات حسنہ کا مجموعہ ہو۔ يُقَالُ فُلَانٌ مُّحَمَّدٌ اِذَا كَسِبَتْ خِصَالَهُ الْمَحْمُودَةُ (راغب)۔ اسم علم ہے، ہمارے رسول صلی اللہ علیہ وسلم اور دنیا کے آخری نبی کا۔ حضور صلی اللہ علیہ وسلم کی بعثت سے قبل اس نام کا رواج بہت کم تھا۔ علامہ ابو جعفر محمد بن حبیب بغدادی المتوفی ۲۴۵ھ نے کل سات آدمی اس نام کے گنائے ہیں (کتاب المعیر صفحہ 130) اور ان میں سے ایک محمد بن سفیان بن جاشع کی بابت تو یہ کہا ہے کہ اُن کے والد نے ایک شامی راہب سے یہی سن کر کہ آئندہ پیغمبر کا نام محمد ہوگا اپنے لڑکے کا یہی نام رکھ دیا۔“ (بحوالہ تفسیر ماجدی صفحہ 191)

ترکیب الحمد میں ”ال“ استغراق کا ہے یعنی اشارہ جنس اسم اور اس کی تمام قسموں کی طرف ہے یعنی حمد کی جتنی بھی صورتیں ممکن ہیں وہ سب اس لفظ میں شامل ہیں اس لیے الحمد کا ترجمہ ہوگا تمام حمد۔ اُردو زبان میں حمد کا مفہوم ادا کرنے کے لیے کوئی مناسب لفظ نہیں ہے اس لیے بہتر ہے کہ حمد کا ترجمہ حمد ہی سے کیا جائے البتہ ہمارے بزرگوں نے ہمیں اس لفظ کا مفہوم سمجھانے کے لیے اُردو زبان میں اس لفظ سے قریب ترین الفاظ کے ساتھ ترجمہ کیا ہے مثلاً ”سب تعریفیں“ ”ساری تعریف“ ”شکر کا سزاوار“۔ اَلْحَمْدُ مبتداء ہے اس کی خبر ثابِت (ثابت ہے) یا وَاِجِبْ (واجب ہے) مخذوف ہے۔ لِلَّهِ مرکب جاری ہے اور قائم مقام خبر ہے۔

اللَّهُ	اَلْحَمْدُ	ترجمہ
اللہ کے لئے ہے	تمام حمد	

ج: اَعْلَامٌ - نشان - جھنڈا - اونچا پہاڑ - محل - ﴿وَمِنْ آيَاتِهِ الْجَوَارِ فِي الْبَحْرِ كَالْأَعْلَامِ﴾ (42/ الشوری: 32)
 ”اور اس کی نشانیوں میں سے جہاز ہیں سمندر میں اونچے پہاڑوں کی مانند۔“

ج: عَلَامَاتٌ - نشان - علامت - ﴿وَعَلَّمَتْهُ وَالنَّجْمِ هُمْ يَهْتَدُونَ﴾ (16/ النحل: 16) ”اور علامتیں بھی
 (بنائیں) اور ستاروں سے بھی (لوگ) راہ پاتے رہتے ہیں۔“ (ترجمہ ماجدی)

ج: عَالَمُونَ - فاعل اسم الآله کا ایک وزن ہے۔ بچانے کا ذریعہ۔ یہ عَلم سے ماخوذ ہے جس کا مطلب ہے نشانی،
 علامت، ایسی علامت اور نشانی جس سے کسی کی پہچان ہو۔ یہ کائنات اللہ تعالیٰ کی کارگیری کی علامت ہے جس سے ہم اُس
 کی پہچان کرتے ہیں۔ اللہ تعالیٰ کے سوا ہر شے کو عَالَمٌ کہتے ہیں۔ اس میں تمام مخلوق شامل ہے خواہ زمین پر ہو، آسمانوں
 میں اور جو کچھ ان کے درمیان ہے۔ بعض اہل علم کے نزدیک عَالَمٌ نام ہے اُس چیز کا جس کے ذریعے سے علم حاصل ہو۔
 پھر ان چیزوں کے لیے استعمال ہونے لگا جن کے ذریعے اللہ تعالیٰ کا علم حاصل ہو۔ جب اس کی جمع عالمین بولی جائے تو یہ
 اور بھی عموم کا فائدہ دیتا ہے۔ قرآن مجید میں صرف جمع ہی استعمال ہوئی ہے۔ آیت زیر مطالعہ۔

حقیقت کو پہچان لینا۔ جاننا۔ ﴿قَدْ عَلِمَ كُلُّ أُنَاسٍ مَشْرَبَهُمْ﴾ (2/ البقرة: 60) ”پہچان لیا ہر گروہ نے اپنا اپنا
 گھاٹ۔“ ﴿أَوْ لَا يَعْلَمُونَ أَنَّ اللَّهَ يَعْلَمُ مَا يُسِرُّونَ وَمَا يُعْلِنُونَ﴾ (2/ البقرة: 77) ”کیا وہ (یہ) نہیں جانتے
 کہ اللہ جانتا ہی جو وہ چھپاتے ہیں اور جو وہ ظاہر کرتے ہیں۔“

اسم ذات بھی ہے۔ علم۔ قرآن مجید کی اصطلاح میں ”علم“ ایسی باتیں/ حقائق کو کہتے ہیں جو اللہ تعالیٰ نے وحی کے ذریعہ
 سے اپنے انبیاء و رسل کو دی ہوں۔ جیسے اللہ تعالیٰ کا ارشاد ہے: ﴿وَلَكِنِ اتَّبَعْتَ أَهْوَاءَهُمْ مِّنْ بَعْدِ مَا جَاءَكَ مِنَ
 الْعِلْمِ إِنَّكَ إِذًا لَّمِنَ الظَّالِمِينَ﴾ (2/ البقرة: 145) ”اور اگر (بفرض محال) آپ پیروی کریں ان کی خواہشوں کی
 اس کے بعد کہ آپ کے پاس علم تو یقیناً آپ اُس وقت ظالموں میں (شمار) ہوں گے۔“ (ترجمہ فیاض القرآن)۔ اسی طرح
 قرآن میں جہاں کہیں علم کی نفی آئی ہے، بالعموم وہاں مطلب یہ ہے کہ کوئی ایسی بات جس کی کوئی سند سابقہ انبیاء و رسل کی
 تعلیمات میں اور رسول اللہ ﷺ کی تعلیمات یعنی قرآن و سنت میں موجود نہ ہو۔ جیسے فرمایا: ﴿وَلَا تَقْفُ مَا لَيْسَ لَكَ
 بِهِ عِلْمٌ﴾ (17/ بنی اسرائیل: 36) ”کسی ایسی چیز کے پیچھے نہ لگو۔ جس کا تمہیں علم نہ ہو۔“ ﴿وَإِنْ جَاهِدَاكَ عَلَىٰ أَنْ
 تُشْرِكَ بِي مَا لَيْسَ لَكَ بِهِ عِلْمٌ فَلَا تُطِعْهُمَا﴾ (31/ لقمان: 15) ”اور اگر وہ تجھ پر باؤ ڈالیں کہ میرے ساتھ تو کسی
 ایسے کو شریک کرے جسے تو نہیں جانتا تو ان کی بات ہرگز نہ مان۔“ یہ اور ایسے متعدد مقامات پر علم نہ ہونے کا مطلب ہے
 قرآن و سنت میں سند نہ ہونا۔

واضح رہے کہ قرآن مجید میں بعض مقامات پر یہ لفظ اصطلاحی کے بجائے لغوی مفہوم میں بھی آیا ہے جیسے قارون کا قول نقل
 کرتے ہوئے فرمایا: ﴿قَالَ إِنَّمَا أُوتِيتُهُ عَلَىٰ عِلْمٍ عِنْدِي﴾ (28/ القصص: 78) ”تو اس نے کہا ”یہ سب کچھ تو
 مجھے اس علم کی بنا پر دیا گیا ہے، جو مجھ کو حاصل ہے۔“ یہاں علم کا مطلب ہے تجربہ، مہارت، ہنر مندی۔ کوئی اگر آیت کے
 سیاق و سباق کو نظر میں رکھے تو وہ آسانی سے تمیز کر سکتا ہے کہ کہاں یہ لفظ لغوی مفہوم میں آیا ہے۔ حضرت مولانا عبد الماجد
 دریابادی فرماتے ہیں ”محاورہ قرآن میں علم سے مراد علم حقائق سے ہوتی ہے اور بے علمی سے مراد اس علم سے محرومی ہے۔
 علم سے قرآن مجید میں کہیں بھی وہ چیزیں مراد نہیں لی ہیں جنہیں دنیا میں علوم و فنون کہا جاتا ہے۔“ (تفسیر ماجدی، صفحہ 929)
 قرآن مجید کی ایک آیت میں حضرت عیسیٰ علیہ السلام کو بھی عِلْمٌ بمعنی نشانی کہا گیا ہے ﴿وَإِنَّكَ لَعَلَّمٌ لِلسَّاعَةِ﴾
 (43/ الزخرف: 61) ”اور وہ (یعنی ابن مریم) دراصل قیامت کی ایک نشانی ہیں۔“

(1) مضارع کا واحد متکلم کا صیغہ ہے۔ میں جانتا ہوں۔ ﴿قَالَ إِنِّي أَعْلَمُ مَا لَا تَعْلَمُونَ ﴿٣٠﴾﴾ (البقرہ: 30) ”اللہ تعالیٰ نے فرمایا بے شک میں جانتا ہوں وہ جو تم نہیں جانتے۔“ ﴿وَلَا أَعْلَمُ مَا فِي نَفْسِكَ ط﴾ (5/ المائدہ: 116) ”اور میں نہیں جانتا جو آپ کے جی میں ہے۔“

أَعْلَمُ

(2) افعل تفضیل میں واحد مذکر کا صیغہ ہے۔ کسی سے زیادہ یا سب سے زیادہ جاننے والا۔ ﴿قُلْ ءَأَنْتُمْ أَعْلَمُ أَوْ اللَّهُ ط﴾ (2/ البقرہ: 140) ”آپ فرمائیے کیا تم زیادہ جانتے ہو یا اللہ۔“ ﴿إِنَّ رَبَّكَ هُوَ أَعْلَمُ بِمَنْ ضَلَّ عَنْ سَبِيلِهِ ص﴾ (68/ القلم: 7) ”بے شک آپ کا رب خوب جانتا ہے اُسے جو گمراہ ہوا اُس کے راستے سے۔“ اس صورت میں عام طور پر ب’ کا صلہ آتا ہے۔ (واللہ اعلم)

إِعْلَمُوا

ج: اِعْلَمُوا فعل امر ہے۔ تو جان۔ ﴿وَأَعْلَمُ أَنَّ اللَّهَ عَزِيزٌ حَكِيمٌ ﴿٢٦﴾﴾ (2/ البقرہ: 260) ”خوب اچھی طرح سے جان لو کہ بے شک اللہ تعالیٰ عزیز اور حکیم ہے۔“ ﴿وَاتَّقُوا اللَّهَ وَأَعْلَمُوا أَنَّ اللَّهَ مَعَ الْمُتَّقِينَ ﴿٣٩﴾﴾ (2/ البقرہ: 194) ”اور تقویٰ اختیار کرو اللہ تعالیٰ کا اور خوب اچھی طرح سے جان لو کہ اللہ تعالیٰ متقین کے ساتھ ہے۔“

عَالِمُونَ

ج: عَالِمُونَ۔ عالم۔ جاننے والا۔ ﴿عِلْمُ الْغَيْبِ وَالشَّهَادَةِ ط﴾ (6/ الانعام: 73) ”وہ ہر چھپی چیز اور ظاہر چیز کا جاننے والا ہے۔“ ﴿وَمَا يَعْقِلُهَا إِلَّا الْعَالِمُونَ ﴿٣٩﴾﴾ (29/ العنکبوت: 43) ”اور ان کو وہی لوگ سمجھتے ہیں جو علم رکھنے والے ہیں۔“

عَلِيمٌ

ج: عَلِيمًا۔ فعیل کے وزن پر مبالغے کا صیغہ ہے۔ ہمیشہ اور ہر حال میں جاننے والا۔ ﴿وَهُوَ بِكُلِّ شَيْءٍ عَلِيمٌ ﴿٣٥﴾﴾ (2/ البقرہ: 29) ”اور وہ ہر چیز کو ہمیشہ سے جاننے والا ہے۔“ ﴿إِنَّمَا يَخْتَفَى اللَّهُ مِنَ عِبَادِهِ الْعُلَمَاءُ ط﴾ (37/ فاطر: 28) ”حقیقت یہ ہے کہ اللہ کے بندوں میں سے صرف علم رکھنے والے لوگ ہی اُس سے ڈرتے ہیں۔“ اَلْعَلِيمُ اسمائے حسنیٰ میں سے بھی ہے۔ نوٹ: عَلِيمًا، قرآن مجید میں دو ہی مرتبہ استعمال ہوا ہے، الشعراء کی آیت 197 میں اور فاطر 28 میں۔ اور دونوں جگہ اس کا رسم الخط میم کے بعد واو کے ساتھ ہے جس پر ہمزہ ہے اور واو کے بعد الف بھی لکھا جاتا ہے یعنی عَلِيمًا یہ اس کا مخصوص الماء ہے۔

عَلَامٌ

فَعَالٌ مبالغہ کا وزن ہے۔ عَلَامٌ اسی وزن پر ہے۔ اس کے آگے ة مبالغہ لگا دیں تو عَلَامَةٌ بنتا ہے۔ مطلب ہے بہت زیادہ جاننے والا۔ ﴿إِنَّكَ أَنْتَ عَلَّامُ الْغُيُوبِ ﴿٣٥﴾﴾ (5/ المائدہ: 109) ”بیشک تو غیب کا بہت زیادہ جاننے والا ہے۔“

مَعْلُومٌ

اسم المفعول ہے۔ جس کو جانا گیا۔ جانا ہوا۔ معلوم۔ ﴿وَمَا أَهْلَكْنَا مِنْ قَوْمٍ إِلَّا وَ لَهَا كِتَابٌ مَّعْلُومٌ ﴿١٥﴾﴾ (4/ الحجر: 4) ”اور نہیں ہلاک کیا ہم نے کسی بستی کو مگر یہ کہ اس کی (ہلاکت کا وقت) لکھا ہوا تھا جو معلوم تھا۔“ (ترجمہ فیضان القرآن)

مَعْلُومَةٌ

ج: مَعْلُومَاتٌ۔ مَعْلُومٌ کا مونث۔ ﴿الْحَبَشَةُ أَشْهَرُ مَعْلُومَاتٍ ج﴾ (2/ البقرہ: 197) ”حج کے چند مہینے ہیں جو معلوم ہیں۔“

تَعْلِيمًا

(تفعیل)

رفتہ رفتہ تدریجاً علم دینا۔ سکھانا۔ ﴿الرَّحْمَنُ لَا يَعْلَمُ الْقُرْآنَ ط﴾ (55/ الرحمن: 1-2) ”رحمن نے قرآن کا علم دیا۔“

مُعَلِّمٌ

اسم الفاعل ہے۔ علم سکھانے والا۔

مُعَلَّمٌ

اسم المفعول ہے۔ جس کو علم سکھایا گیا۔ ﴿ثُمَّ تَوَلَّوْا عَنْهُ وَقَالُوا مُعَلِّمٌ مَبْجُونٌ ﴿١٤﴾﴾ (44/ الدخان: 14) ”پھر انہوں نے منہ پھیر لیا اس سے اور کہا سکھایا ہوا ہے، دیوانہ۔“

تَعَلَّمًا

(تفعل)

کوشش کر کے، محنت کر کے علم حاصل کرنا، سیکھنا۔ ﴿وَيَتَعَلَّمُونَ مَا يَضُرُّهُمْ وَلَا يَنْفَعُهُمْ ط﴾ (2/ البقرہ: 102) ”اور وہ لوگ سیکھتے ہیں جو ان کو نقصان دیتا ہے اور نفع نہیں دیتا۔“

ترکیب

رَبِّ الْعَالَمِينَ مرکب اضافی ہے اور اس کے مضاف رَبِّ کی جرتا رہی ہے کہ یہ اللہ کی صفت یا بدل ہے۔ بدل ماننے سے ترجمہ

میں آسانی ہوگی۔ اسی طرح الرَّحْمٰنِ اور الرَّحِيْمِ کی جرتا رہی ہے کہ یہ بھی اَللّٰہ کی صفت یا بدل ہیں۔

ترجمہ	رَبِّ الْعَالَمِينَ	الرَّحْمٰنِ	الرَّحِيْمِ
	جو تمام جہانوں کا پرورش کرنے والا ہے	جو رحمن ہے	جو رحیم ہے

نوٹ-1 یہاں عالمین جمع کے صیغے میں آنے کے متعلق حضرت ابن عباسؓ کا قول ہے کہ اللہ تعالیٰ اس عالم کا بھی رب ہے جسے ہم جانتے ہیں اور ان تمام عالموں کا بھی رب ہے جنہیں ہم نہیں جانتے۔

آیت: 3

﴿مَلِكٍ يَوْمَ الدِّينِ﴾ ط

م ل ك

ملک ہونا۔ غالب ہونا۔ اختیار رکھنا۔ ﴿قُلْ لَا أَمْلِكُ لِنَفْسِي نَفْعًا وَلَا ضَرًّا﴾ (7/ الاعراف: 188) ”آپ ﷺ کہہ دیجئے کہ میں اختیار نہیں رکھتا اپنے نفس کے لئے کسی نفع کا اور نہ ہی کسی نقصان کا۔“

اسم الفاعل ہے۔ مالک۔ غالب ہونے والا۔ اختیار رکھنے والا۔ آیت زیر مطالعہ۔

اسم المفعول ہے۔ غلام۔ وہ جو کسی کی ملکیت میں ہو۔ ﴿صَرَبَ اللَّهُ مَثَلًا عَبْدًا مَمْلُوكًا﴾ (16/ النحل: 75) ”بیان کی اللہ نے ایک مثال ایک غلام بندے کی۔“

ملک۔ جس پر اختیار و اقتدار حاصل ہو۔ ﴿قُلِ اللَّهُمَّ مَلِكُ الْمَلِكِ تُؤْتِي الْمُلْكَ مَنْ تَشَاءُ وَتَنْزِعُ الْمُلْكَ مِمَّنْ تَشَاءُ﴾ (3/ آل عمران: 26) ”آپ ﷺ کہہ دیجئے کہ اے اللہ ملک کے مالک تو ملک دیتا ہے جس کو تو چاہتا ہے اور تو ملک چھین لیتا ہے جس سے تو چاہتا ہے۔“

اختیار۔ ﴿قَالُوا مَآ أَخْلَفْنَا مَوْعِدَكَ بِمَلِكِنَا﴾ (20/ طہ: 87) ”انہوں نے جواب دیا ”ہم نے آپ سے وعدہ خلافی اپنے اختیار سے نہیں کی۔“

ج: مَلُوكٌ۔ بادشاہ۔ ”عربی زبان میں مَلِكٌ ایسے شخص کو بھی کہہ دیا جاتا ہے جو آسودہ حال ہو، مکان، جائیداد، نوکر چاکر رکھتا ہو“ (معارف القرآن) ﴿وَقَالَ الْمَلِكُ ائْتُونِي بِهٖ﴾ (12/ یوسف: 54) ”اور بادشاہ نے کہا کہ اسے لے آؤ میرے پاس۔“ ﴿اِنَّ الْمُلُوكَ اِذَا دَخَلُوْا قَرْيَةً اَفْسَدُوْهَا﴾ (27/ النحل: 34) ”بیشک بادشاہ جب داخل ہوتے ہیں کسی بستی میں تو اس میں بگاڑ پیدا کرتے ہیں۔“

مَلِكٌ سے صفت کا صیغہ برائے مبالغہ ہے۔ بہت بڑا بادشاہ۔ ﴿فِي مَقْعَدِ صِدْقٍ عِنْدَ مَلِيْكٍ مُّقْتَدِرٍ﴾ (54/ القمر: 55) ”سچی عزت کی جگہ، بڑے ذی اقتدار بادشاہ کے قریب۔“

ج: مَلَائِكَةٌ۔ فرشتہ۔ مَلِكٌ لفظ اَلْوَكَّةُ سے مشتق ہے۔ جس کے معنی ہیں ”پیغام رسانی“ کیونکہ فرشتے اللہ تعالیٰ کا پیغام اس کے مقبول بندوں تک پہنچانے کے لیے مامور ہیں اس لیے انہیں اس نام سے موسوم کیا گیا۔ (ضیاء القرآن)۔ مَلَائِكَةٌ میں ’ة‘ تانیث الجمع کی ہے۔ ﴿قُلْ لَا اَقُوْلُ لَكُمْ عِنْدِي خِزَانِ الْاَلٰهِ وَلَا اَعْلَمُ الْغَيْبِ وَلَا اَقُوْلُ لَكُمْ اِنِّي مَلِكٌ﴾ (6/ الانعام: 50) ”آپ ﷺ کہہ دیجئے کہ میں نہیں کہتا تم سے کہ میرے پاس اللہ کے خزانے ہیں اور میں نہیں جانتا غیب کو اور میں نہیں کہتا تم سے کہ میں فرشتہ ہوں۔“ ﴿وَ اِذَا قَالَ رَبُّكَ لِلْمَلٰٓئِكَةِ اِنِّيْ جَاعِلٌ فِی الْاَرْضِ خَلِيْفَةً﴾ (2/ البقرة: 30) ”اور یاد کرو جب فرمایا تمہارے رب نے فرشتوں سے کہ بے شک میں بنانے والا ہوں زمین میں ایک نائب۔“

مَلَكُوتٌ

مَلَكُوتٌ سے انتہائی مبالغے کا صیغہ ہے۔ بادشاہت (یہ لفظ صرف اللہ تعالیٰ کی بادشاہت کے لئے مخصوص ہے اور اس لفظ میں مَلَكُوتٌ (بادشاہی) اور مَلِكٌ (ملکیت) دونوں مفہوم شامل ہیں) ﴿أَوْ لَمْ يَنْظُرُوا فِي مَلَكُوتِ السَّمَوَاتِ وَالْأَرْضِ﴾ (7/ الاعراف: 185) ”تو کیا یہ لوگ نظر نہیں کرتے زمین اور آسمانوں کی بادشاہت میں۔“

يَوْمٌ

ج: اَيَّامٌ۔ بمعنی دن۔ غروب آفتاب سے لے کر اگلے دن کے غروب آفتاب تک کا وقت۔ لیل اور نہار کے وقت کا مجموعہ۔ ۲۴ گھنٹے۔ یَوْمٌ کی یہ مدت انسان کے لیے ہے اور اس کا تصور بھی سورج اور زمین کی پیدائش کے بعد ہی کیا جا سکتا ہے ورنہ اللہ کے ہاں یَوْمٌ کی مدت ایک طویل دور ہے خواہ یہ دور ہمارے حساب سے ہزاروں سال تک پھیلا ہوا ہو۔ اسی لیے زمین و آسمان کی پیدائش کے سلسلہ میں جب یَوْمٌ کا ذکر آئے گا تو اس سے مراد ایک طویل دور ہوتا ہے۔ ارشاد باری تعالیٰ ہے: ﴿وَإِنَّ يَوْمًا عِنْدَ رَبِّكَ كَأَلْفِ سَنَةٍ مِّمَّا تَعُدُّونَ﴾ (22/ الحج: 47) ”اور بے شک تمہارے رب کے نزدیک ایک یوم تمہارے حساب کی رو سے ایک ہزار سال کے برابر ہے۔“ اسی طرح یوم الدین یعنی جزا و سزا کا دن بھی ایک طویل دور ہوگا جس کی مدت احادیث میں پچاس ہزار سال بیان کی گئی ہے۔ اَلْيَوْمُ: بمعنی آج کا دن۔ اور اَلْيَوْمُ کے وقت کی مقدار نہار کے مطابق ہوگی یَوْمٌ کے مطابق نہیں۔ یعنی اس سے مراد طلوع آفتاب سے لے کر غروب آفتاب کا وقت ہوگا۔ ظِلُّ الْيَوْمِ بمعنی آج سا رادن سایہ رہا (منجد)۔ اَلْيَوْمُ کا لفظ قرآن کریم میں بیشتر مقامات پر قیامت کے دن کے لیے بھی استعمال ہوا ہے۔ يَوْمَئِذٍ یَوْمٌ کے بعد اِذْ کے اضافہ سے یہ لفظ بنا ہے جو کسی معین زمانہ کی طرف اشارہ کے لیے آتا ہے۔ بمعنی اُس دن یا وہ دن۔ قرآن مجید میں یہ لفظ م کی زیر کے ساتھ يَوْمَئِذٍ بھی استعمال ہوا ہے۔ مثلاً: سورہ ہود، آیت 66۔

نوٹ: عربی زبان میں نعمتوں کو بھی اَيَّامٌ کہا جاتا ہے اور اس سے مراد تاریخ کے وہ دن بھی ہوتے ہیں جن میں قوموں پر اللہ کی رحمت یا عذاب کے بڑے بڑے واقعات پیش آئے ہوں۔ ایام العرب سے مراد اہل عرب کی جنگیں ہیں۔ قرآن مجید میں فرمایا: ﴿وَذُكِّرْهُمْ بِآيَاتِهِمْ﴾ (14/ ابراہیم: 5) ”اور یاد دلاؤ انہیں اللہ تعالیٰ کے دن۔“ اس آیت کے تحت پیر کرم شاہ صاحب فرماتے ہیں: ”عربی میں نعمتوں کو بھی اَيَّامٌ کہا جاتا ہے اور گزشتہ واقعات کو بھی۔ یہاں دونوں معنی مراد لیے جاسکتے ہیں۔“ اور مولانا عبدالماجد ریا بادی فرماتے ہیں: ”بِآيَاتِهِ اللہ یعنی جو بڑی بڑی نعمتیں قدرت کی طرف سے مختلف قوموں کو عطا ہوتی رہیں مثلاً حکومت و اقتدار یا جو بڑی بڑی مصیبتیں مختلف قوموں کو قدرت کی طرف سے پیش آتی رہیں۔ مثلاً وبا و قحط، محکومی و غلامی۔ غرض یہ کہ ایام اللہ کے تحت میں ہر قسم کے اہم تاریخی واقعات آجاتے ہیں۔ ایام کی اضافت اللہ کی جانب ان واقعات کی اہمیت پر دلالت کرنے کے لیے ہے۔“

د ی ن

دِينًا (ض)

مالک ہونا، حکم دینا، ذلیل کرنا / خدمت کرنا، فرماں برداری کرنا، ماتحت ہونا، قبول کرنا۔ (متضاد مفہوم ہے) ﴿وَأَلَّا يَدِينُونَ دِينَ الْحَقِّ﴾ (9/ التوبہ: 29) ”اور نہ قبول کرتے ہیں سچے دین کو۔“

دِينٌ

ج: اَدْيَانٌ۔ اسم ذات بھی ہی اور قرآن مجید میں کئی معنوں میں استعمال ہوا ہے مثلاً: (1) بدلہ۔ جزا۔ بدلے سے مراد اس کے دونوں پہلو ہیں۔ نیک اعمال کا اچھا بدلہ اور برے اعمال کا برا بدلہ۔ آیت زیر مطالعہ اور ﴿وَمَا آذَنَّاكَ مَا يَوْمُ الدِّينِ﴾ (ثُمَّ مَا آذَنَّاكَ مَا يَوْمُ الدِّينِ ﴿82/ الانفاطار: 17-18﴾ ”اور تم کیا جانتے ہو کہ وہ جزا کا دن کیا ہے؟ ہاں! (بولو) تمہیں کیا خبر کہ وہ جزا کا دن کیا ہے؟“ ﴿يَوْمَئِذٍ يُؤْفِكُهُمُ اللَّهُ دِينَهُمُ الْحَقِّ﴾ (24/ النور: 25) ”اس دن اللہ تعالیٰ انہیں پورا پورا بدلہ حق و انصاف کے ساتھ دے گا۔“ (ترجمہ حسن البیان) (2) ضابطہ حیات یا دوسرے الفاظ میں

مذہب و شریعت۔ ﴿وَمَنْ أَحْسَنُ دِينًا مِّمَّنْ أَسْلَمَ وَجْهَهُ لِلَّهِ وَهُوَ مُحْسِنٌ﴾ (4/ النساء: 125) ”اور اس سے بہتر کس کا دین ہوگا جس نے پیشانی رکھی اللہ کے حکم پر اور نیک کاموں میں لگا ہوا ہے۔“ (ترجمہ شیخ الہند) ﴿أَفَغَيْرَ دِينِ اللَّهِ يَبْغُونَ﴾ (3/ آل عمران: 83) ”سو کیا یہ لوگ اللہ کے دین کے علاوہ (کسی طریقہ کو) تلاش کر رہے ہیں۔“ (ترجمہ ماجدی) ﴿وَمَنْ يَبْتَغِ غَيْرَ الْإِسْلَامِ دِينًا فَلَنْ يُقْبَلَ مِنْهُ﴾ (3/ آل عمران: 85) ”اور جو کوئی اسلام کے سوا کسی اور دین کو تلاش کرے گا سو وہ اس سے ہرگز قبول نہیں کیا جائے گا۔“ (ترجمہ ماجدی) (3) اطاعت اور فرمانبرداری۔ ﴿إِنَّا أَنْزَلْنَا إِلَيْكَ الْكِتَابَ بِالْحَقِّ فَاعْبُدِ اللَّهَ مُخْلِصًا لَهُ الدِّينَ﴾ (39/ الزمر: 2) ”ہم نے تمہاری طرف کتاب اتاری ہے حق کے ساتھ تو اللہ ہی کی بندگی کرو اسی کے لیے اطاعت کو خالص کرتے ہوئے۔“ (ترجمہ ازندہ قرآن)۔ ﴿وَلَهُ الدِّينُ وَاصِبًا﴾ (16/ النحل: 52) ”اور اسی کی تابعداری اور اطاعت لازمی ہے۔“ (ترجمہ ضیاء القرآن)۔ اس آیت کے تحت صاحب ضیاء القرآن فرماتے ہیں: ”دین سے مراد اطاعت و اخلاص ہے۔ و اصیباً کا معنی ہمیشہ ہے جب کوئی شخص کسی کام کو ہمیشہ پابندی سے کرے تو کہتے ہیں و صب الرجل علی الامر اذا واطب علیہ۔ (قرطبی) معنی یہ ہے کہ اسی کی اطاعت و فرمانبرداری ہر شخص پر ہمیشہ ہمیشہ کے لیے لازم ہے۔“ (ضیاء القرآن، ص ۲۰، ۵۷۵)۔ (4) قانون ملکی۔ ﴿مَا كَانَ لِيَأْخُذَ أَخَاكَ فِي دِينِ الْمَلِكِ﴾ (12/ یوسف: 76) ”یوسف اپنے بھائی کو بادشاہ مصر کے قانون کے لحاظ سے نہیں لے سکتے تھے۔“ (ترجمہ ماجدی)۔ اور تقریباً تمام بزرگوں نے اس آیت میں دین کا ترجمہ قانون سے کیا ہے۔ (5) وہ اصول و احکام جو حضرت آدم سے لے کر حضرت محمد صلی اللہ علیہ وسلم تک سب انبیاء میں مشترک ہیں۔ ﴿شَرَعَ لَكُمْ مِنَ الدِّينِ مَا وَصَّى بِهِ نُوحًا﴾ (42/ الشوری: 13) ”اُس نے تمہارے لیے، دین کا وہی طریقہ مقرر کیا ہے، جس کا حکم اس نے نوح کو دیا تھا۔“ (نوٹ: دین کی بقیہ تفصیل آگے نوٹ میں دیکھیں)۔

اسلام کا ضابطہ حیات۔ ﴿إِنَّ الدِّينَ عِنْدَ اللَّهِ الْإِسْلَامُ﴾ (3/ آل عمران: 19) ”یقیناً دین تو اللہ کے نزدیک اسلام ہی ہے۔“ (ترجمہ ماجدی)

الدِّينُ

ج: مَدْيُونٌ۔ دین مصدر سے اسم المفعول ہے۔ دو معنوں میں استعمال ہوتا ہے۔ (1) وہ جس کو بدلہ دیا جائے۔ (2) محکوم۔ تابع دار۔ وہ جو کسی کے حکم کا پابند ہو۔ زیر فرمان۔ قرآن مجید میں یہ لفظ ان دونوں معنوں میں استعمال ہوا ہے۔ ﴿عَ إِذَا مِتْنَا وَكُنَّا تُرَابًا وَعِظَامًا إِنَّآ لَمَدْيُونُونَ﴾ (37/ الصافات: 53) ”کیا جب ہم مر گئے اور ہو گئے مٹی اور ہڈیاں، کیا ہم کو جزا ملے گی۔“ (ترجمہ شیخ الہند)۔ ﴿فَلَوْ لآ إِن كُنْتُمْ عَادِلِينَ مَدْيُونِينَ﴾ (56/ الواقعة: 86) ”پس اگر تم کسی کے پابند حکم نہیں ہو۔“ (ترجمہ ضیاء القرآن)۔ اسی آیت کا ترجمہ پہلے مفہوم کے لحاظ سے بھی کیا گیا ہے ”تو اگر تمہارا حساب کتاب ہونے والا نہیں۔“ (ترجمہ ماجدی)۔ مَدْيُونٌ غلام اور لونڈی کو بھی کہتے ہیں کیونکہ وہ اپنے مالک کے حکم کے تابع ہوتے ہیں۔

مَدْيُونٌ

قرض دینا۔

(ض)

قرض۔ (دین) مصدر ہے مطلب ہے قرض دینا لیکن عربی میں اکثر مصدر بطور اسم الذات بھی استعمال ہوتے ہیں) ﴿مِنْ بَعْدِ وَصِيَّتِ يُوْحَىٰ بِهَا أَوْ دَيْنٍ﴾ (4/ النساء: 11) ”وصیت کے بعد جو اس نے وصیت کی یا قرضہ کے بعد۔“ مولانا عبد الماجد دریا بادی فرماتے ہیں ”دین“ کا لفظ بہت وسیع مفہوم رکھتا ہے۔ عربی میں یہ (عین) کے مقابلے میں ہے۔ اور اس کا اطلاق ہر اس معاملت پر ہوتا ہے جس کے معاوضے کا ایک جز فی الفور نہ ہو۔“ (تفسیر ماجدی، ص ۱۳۹)

دَيْنًا

دَيْنٌ

باہم ادھار پر لین دین کرنا۔ ﴿يَا أَيُّهَا الَّذِينَ آمَنُوا إِذَا تَدَايَنْتُمْ بِدَيْنٍ إِلَىٰ أَجَلٍ مُّسَمًّى فَآكْتَبُوهُ﴾ (2/ البقرة: 282) ”جب تم لوگ قرض کا لین دین کرو ایک مقررہ مدت کے لئے تو اسے لکھ لو۔“

تَدَايَنًا

(تفاعل)

دَيْنٌ: حضرت مولانا مفتی محمد شفیع فرماتے ہیں: ”عربی زبان میں لفظ دین کے چند معانی ہیں جن میں ایک معنی ہے طریقہ اور روش،

نوٹ:

قرآن کی اصطلاح میں لفظ دین ان اصول و احکام کے لیے بولا جاتا ہے جو حضرت آدم سے خاتم الانبیاء صلی اللہ علیہ وسلم تک سب انبیاء میں مشترک ہیں اور لفظ ”شریعت“ یا ”منہاج“ یا بعد کی اصطلاحات میں لفظ ”مذہب“ فروعی احکام کے لیے بولے جاتے ہیں، جو مختلف زمانوں اور مختلف امتوں میں مختلف ہوتے چلے آئے ہیں، قرآن کریم کا ارشاد ہے: ﴿شَرَعَ لَكُمْ مِنَ الدِّينِ مَا وَصَّى بِهِ نُوحًا﴾ (42/ اشوری: 13) ”یعنی اللہ تعالیٰ نے تمہارے لیے وہی دین جاری فرمایا جس کی وصیت تم سے پہلے نوح علیہ السلام کو اور دوسرے انبیاء علیہم السلام کو کی گئی تھی۔“ اس سے معلوم ہوا کہ دین سب انبیاء علیہم السلام کا ایک ہی تھا، یعنی اللہ تعالیٰ کی ذات کے جامع کمالات اور تمام نقائص سے پاک ہونے اور اس کے سوا کسی کا لائق عبادت نہ ہونے پر دل سے ایمان اور زبان سے اقرار (توحید) روز قیامت اور اس میں حساب کتاب اور جزا و سزا اور جنت و دوزخ پر دل سے ایمان لانا اور زبان سے اقرار کرنا (آخرت)، اس کے بھیجے ہوئے ہر نبی و رسول اور ان کے لائے ہوئے احکام پر اسی طرح ایمان لانا (رسالت)۔ (معارف القرآن، جلد ۲، صفحہ: ۳۶)۔ مولانا مودودی فرماتے ہیں: دین کا لفظ عربی زبان میں متعدد مفہومات کا حامل ہے:

ایک مفہوم ہے غلبہ و اقتدار، مالکانہ اور حاکمانہ تصرف، سیاست و فرمانروائی اور دوسروں پر فیصلہ نافذ کرنا۔ چنانچہ لسان العرب میں ہے دَانَ النَّاسَ، أَيْ قَهَرَهُمْ عَلَى الطَّاعَةِ۔ دِنْهُمْ، أَيْ قَهَرْتَهُمْ۔ دِنْتُهُ، سُسْتُهُ وَمَلَكْتُهُ۔ وَفِي الْحَدِيثِ: أَلَكَيْسُ مَنْ دَانَ نَفْسَهُ، أَيْ أَذْلَهَا وَاسْتَعْبَدَهَا۔ الدِّيَانُ، الْقَاضِي، الْحَكْمُ، الْقَهَارُ۔ وَلَا أَنْتَ دِيَانِي، أَيْ لَسْتُ بِقَاهِرٍ لِي فَتَسُوَسْ أَمْرِي۔ مَا كَانَ لِيَأْخُذَ أَخَاهُ فِي دِينِ الْمَلِكِ، أَيْ فِي قَضَاءِ الْمَلِكِ۔.....

دوسرا مفہوم ہے اطاعت، فرمانبرداری اور غلامی۔ لسان العرب میں ہے الدِّيَانُ، الطَّاعَةُ۔ دِنْتُهُ وَدِنْتُ لَهُ أَيْ أَطَعْتُهُ، وَالدِّيَانُ لِلَّهِ، إِتْمَانُهُ طَاعَتُهُ وَالتَّعَبُّدُ لَهُ، فِي الْحَدِيثِ أُرِيدُ مَنْ قُرَيْشٍ كَلِمَةً تَدِينُ لَهُمْ بِهَا الْعَرَبُ، أَيْ تُطِيعُهُمْ وَتَخْضَعُ لَهُمْ۔ ثُمَّ دَانَتْ بَعْدَ الرَّبَابِ، أَيْ ذَلَّتْ لَهُ وَاطَاعَتْهُ۔ يَمُرُّونَ مِنَ الدِّيَانِ، أَيْ أَنَّهُمْ يَخْرُجُونَ مِنَ طَاعَةِ الْأَمَامِ الْمُفْتَرَضِ الطَّاعَةَ۔ الْمَدِينُ، الْعَبْدُ۔ فَلَوْ لَا إِنْ كُنْتُمْ غَيْرَ مَدِينِينَ أَيْ غَيْرَ مَبْلُوكِينَ۔

تیسرا مفہوم ہے وہ عادت اور طریقہ جس کی انسان پیروی کرے۔ لسان العرب میں ہے: الدِّيَانُ الْعَادَةُ وَالشَّانُ۔ يُقَالُ مَا زَالَ ذَلِكِ دِيْنِي وَدِيْدَانِي أَيْ عَادَتِي۔

ان تینوں مفہومات کو ملحوظ رکھتے ہوئے دین کے معنی اُس طرز عمل اور اس رویے کے ہیں جو کسی کی بالاتری تسلیم اور کسی کی اطاعت قبول کر کے انسان اختیار کرے۔ اور دین کو اللہ کے لیے خالص کر کے اس کی بندگی کرنے کا مطلب یہ ہے کہ ”آدمی اللہ کی بندگی کے ساتھ کسی دوسرے کی بندگی شامل نہ کرے، بلکہ اسی کی پرستش، اسی کی ہدایت کا اتباع اور اسی کے احکام و اوامر کی اطاعت کرے۔“ (تہذیب القرآن، ج ۴، صفحہ ۳۵۶)

دین، شریعت اور ملت: دین کی وضاحت اوپر آچکی ہے۔ شریعت سے مراد وہ احکام ہیں جو زمانے کی ضرورتوں کے مطابق بدلتے رہتے ہیں۔ مثلاً حضرت آدم کی اولاد میں، بہن بھائی کا نکاح جائز تھا جو بعد کی شریعتوں میں حرام کر دیا گیا۔ حضرت یعقوب کی زوجیت میں دو حقیقی بہنیں تھیں جو بعد کی شریعتوں میں حرام قرار دی گئیں۔ غرض ایسی بے شمار مثالیں موجود ہیں۔ دین اور شریعت کے اس فرق کو خود رسول اللہ صلی اللہ علیہ وسلم نے ان الفاظ میں سمجھایا: ((أَلَا نَبِيَاءُ إِخْوَةٌ الْعَلَاتِ أُمَّهَاتُهُمْ شِئِي وَدِينُهُمْ وَاحِدٌ)) (متفق علیہ) ”تمام انبیاء علاقائی بھائی (وہ بھائی جن کا باپ ایک اور مائیں الگ الگ ہوں) ہیں۔ کہ ان کی مائیں (شریعتیں) الگ الگ ہیں اور ان کا دین (باپ) ایک ہی ہے۔“ اور ملت سے مراد وہ نظام ہے جو ایک نبی احکام الہیہ کی فرمانبرداری میں اپنے ماننے والوں کی جماعت میں قائم کرتا ہے۔ دین اور شریعت میں سب کچھ اللہ تعالیٰ کی طرف سے نازل ہوتا ہے اور الہامی کتاب میں مذکور ہوتا ہے۔ سب سے پہلے نبی خود ان احکام پر عمل کرنے کا پابند ہوتا ہے ساتھ ہی وہ ان احکام الہیہ کی تبلیغ کر کے اپنے ماننے والوں کی ایک جماعت بناتا ہے اور ان سب کو بھی ان احکامات کا پابند بناتا ہے اور ایک اسلامی نظام قائم کرتا ہے اس نظام کا نام ملت ہے۔ گویا ملت احکام کا نام نہیں بلکہ اُس نظام کا نام ہے جس میں نبی امیر، اُس نبی کے ماننے والے مامور اور ان کا دستور احکام الہیہ (دین، شریعت) ہوتا ہے۔ ملت کی نسبت کسی مخصوص نبی کی طرف کی جاسکتی ہے، ارشاد باری تعالیٰ ہے: فَاتَّبِعُوا مِلَّةَ إِبْرَاهِيمَ حَنِيفًا (آل عمران 95) ”پس تم ملت ابراہیم کی پیروی کرو جو سب سے بے تعلق ہو کر ایک اللہ ہی کے ہو گئے تھے۔“ (مترادفات القرآن۔ تلخیصاً)

مِلَّةٌ يَوْمَ الدِّينِ مَرْكَبٌ مُضَافٌ لِمِلَّةٍ كِي جَرِّ تَارِهِ هِيَ هِيَ كَمَا يَبْرَأُ مَرْكَبُ اللَّهِ كِي صِفَتٌ يَابِدَةٌ هِيَ۔

ترجمہ

مَلِكِ يَوْمِ الدِّينِ ۝

جو بدلے کے دن کا مالک ہے

آیت: 4

﴿إِيَّاكَ نَعْبُدُ وَإِيَّاكَ نَسْتَعِينُ ۝﴾

إِيَّا

یہ کلمہ ضمائر منصوبہ متصلہ یعنی ضمیر مفعولی کو منفصل لکھنے اور اُس کے تلفظ کے لیے وضع کیا گیا ہے اور بالعموم حصر کا مفہوم پیدا کرتا ہے مثلاً صَمْرَبْتُہ۔ اس میں ضمیر مفعولی فعل کے ساتھ ملا کر یعنی متصل لکھی ہے اور اس کے معنی ہیں۔ ”میں نے اس کو مارا“ اس میں کسی اور کو مارنے کی نفی نہیں ہے۔ اب اگر ہم کہیں صَمْرَبْتُ اِيَّاہ تو اس کے معنی ہیں ”میں نے اس کو ہی مارا“ اس میں کسی اور کو مارنے کی نفی شامل ہے۔ اس کو حصر کا مفہوم کہتے ہیں۔ اب اگر ہم کہیں اِيَّاہ صَمْرَبْتُ تو معنی وہی رہیں گے البتہ حصر میں مزید زور اور تاکید پیدا ہو جائے گی۔ جیسے He Must Come میں جب مزید زور پیدا کرنا ہو تو ہم کہتے ہیں Come He Must۔

اب یہ نوٹ کر لیں کہ بات سمجھانے کی غرض سے ہم نے صَمْرَبْتُ اِيَّاہ استعمال کیا ہے ورنہ عربی میں اس کا روان نہیں ہے۔ قاعدہ یہ ہے کہ ضمیر مفعولی جب اِيَّا کے ذریعہ منفصل کی جائے گی تو وہ فعل سے پہلے آئے گی۔ یعنی اِيَّاہ صَمْرَبْتُ کہا جائے گا۔ مثلاً ﴿وَأَشْكُرُوا نِعْمَتَ اللَّهِ إِنَّ كُنتُمْ لِيَاہُ تَعْبُدُونَ ۝﴾ (16/ النحل: 114) ”اور تم لوگ شکر کرو اللہ کی نعمت کا اگر تم لوگ صرف اور صرف اس کی ہی عبادت کرتے ہو۔“ اس قاعدہ کے دو استثناء ہیں۔ پہلا استثناء یہ ہے کہ کسی فعل کے بعد اگر اَلَا آئے تو اِيَّا اور ضمیر مفعولی فعل کے بعد آسکتی ہے جیسے ﴿وَقَضَىٰ رَبُّكَ أَلَّا تَعْبُدُوا إِلَّا اِيَّاہ ۝﴾ (17/ بنی اسرائیل: 23) ”اور فیصلہ کر دیا تیرے رب نے کہ تم لوگ عبادت مت کرو مگر صرف اس کی ہی۔“ نوٹ کر لیں کہ ایسی صورت میں حصر کا مفہوم اِيَّا کی وجہ سے نہیں بلکہ جملہ کی ساخت کی وجہ سے پیدا ہوا ہے۔ (یعنی نفی + استثناء)

دوسرا استثناء یہ ہے کہ کسی فعل کے بعد اگر دو ضمیر مفعولی لانا ہوں تو ان کے درمیان اِيَّا لگاتے ہیں۔ یعنی صَمْرَبْتُ هُمْ و كُمْ کہنا درست نہیں ہے۔ بلکہ صَمْرَبْتُهُمْ و اِيَّا كُمْ۔ جیسے ﴿نَحْنُ نَزَّلُھُمْ وَاِيَّا كُمْ ۝﴾ (17/ بنی اسرائیل: 31) ”ہم رزق دیتے ہیں ان کو اور تم کو بھی۔“ ایسی صورت میں اِيَّا میں حصر کا مفہوم باقی نہیں رہتا۔

ع ب د

کسی کے سامنے ذلت اور انکساری ظاہر کرنا۔

(ن) عِبُوْدِيَّةٌ

اس لفظ کی اتنی اہمیت ہے کہ اس ایک لفظ کے ذریعے سے تمام انسانوں اور جنوں کی تخلیق کا مقصد قرآن مجید میں بیان کیا گیا ہے فرمایا: ﴿وَمَا خَلَقْتُ الْاِنْسَ إِلَّا لِيَعْبُدُونِ ۝﴾ (51/ الذاریات: 56) ”میں نے جن اور انسانوں کو اس کے سوا کسی کام کے لیے پیدا نہیں کیا ہے کہ وہ میری بندگی (یعنی نہ صرف پرستش و بندگی بلکہ غلامی و اطاعت بھی) کریں۔“

کسی کو معبود مان کر اس کے احسانات کو تسلیم کرتے ہوئے اس کی انتہائی تعظیم اور محبت کی وجہ سے اس کے سامنے اپنے اختیار سے اپنی انتہائی عاجزی اور فرمانبرداری کا اظہار کرنا، اس کی مکمل اطاعت کرنا، غلامی کرنا، بندگی کرنا عبادت کہلاتا ہے۔ عبادت میں بنیادی مفہوم اطاعت کا ہے کیونکہ یہ بات غلط معلوم ہوتی ہے کہ انسان جس کے سامنے انتہائی عاجزی کا اظہار کرے، زندگی کے معاملات میں اس کی اطاعت نہ کرے۔ اور اطاعت کبھی جزوی ہوتی ہے اور کبھی مجبوری سے۔ جزوی اور مجبوری سے کی ہوئی اطاعت، عبادت نہیں کہلاتی۔ کسی کے احسانات کو تسلیم کرتے ہوئے اس کی محبت میں ڈوب کر جب اطاعت کی جائے اور زندگی کے ہر معاملہ اور ہر لمحہ میں کی جائے تو ایسی اطاعت، عبادت کہلاتی ہے۔ اسی طرح اگر کوئی شخص عبادت کے بہت سے کام اپنے اختیار سے نہیں کر رہا بلکہ کسی مجبوری یا کسی عمل کے زیر اثر کر رہا ہے تب بھی وہ

عبادت نہیں کہلائے گی کیونکہ اس کا اپنا اختیار اس میں شامل نہیں اور اسی طرح اگر کوئی شخص عبادت کے بہت سے کام کسی کی تعظیم کی وجہ سے نہیں بلکہ مذاق کے طور پر کر رہا ہے تب بھی وہ عبادت نہیں کہلائیں گے۔ اس لیے بعض علماء کا قول ہے: الْعِبَادَةُ تَذَلُّكَ لِلْغَيْرِ عَنْ اخْتِيَارٍ لِعَايَةِ تَعْظِيمِهِ فَخَرَجَ التَّسْخِيرُ وَالسَّخَرُ وَالْقِيَامُ وَالْإِنْجَاءُ لِنَوْعِ تَعْظِيمِهِ ”عبادت اپنے اختیار سے دوسرے کی انتہائی تعظیم کی غرض سے اس کے لیے عاجزی کا نام ہے۔ لہذا تسخیر کی بنا پر یا مذاق کی غرض سے ایسا کرنا نیز تعظیم رسی کے لیے کسی کے واسطے کھڑا ہو جانا یا جھک جانا عبادت کی طرف سے خارج ہے۔“ اسی لیے محض کسی کے سامنے عاجزی اور انکساری کا اظہار کرنا عبادت نہیں مثلاً اگر کوئی بیٹا والد کے سامنے عاجزی اور انکساری کا اظہار کرے تو یہ تعظیم اور ادب ہے، عبادت نہیں، یہی تعظیم اور انکساری کوئی شخص اللہ کو معبود مان کر اور اُس کے احسانات کو تسلیم کر کے کرے تب یہ عبادت ہے۔ ہمارے بزرگوں نے عبادت کی وضاحت یوں کی ہے۔ حضرت امام ابن تیمیہ فرماتے ہیں: لَفْظُ الْعِبَادَةِ يَتَضَمَّنُ كَمَالَ الذَّلِّ وَكَمَالَ الْحُبِّ۔ ”لفظ عبودیت میں دو چیزیں لازمی طور پر شامل ہیں، کمال ذل یعنی اپنے آپ کو اللہ کے سامنے بچھا دینا اور کمال محبت یعنی اللہ کے سامنے یہ جھکنا محبت اور دل کی پوری آمادگی کے ساتھ ہو۔“ امام ابن قیم فرماتے ہیں: الْعِبَادَةُ تَجْمَعُ أَصْلَيْنِ غَايَةُ الْحُبِّ مَعَ غَايَةِ الذَّلِّ وَالْخُضُوعِ لِعَنِ عِبَادَتِ فِي دَوْجِزِيں لَازِمًا شَامِلِ هُوں گي، اور وه يه كه ايك طرف انتہائی درجے كى محبت اور دوسرى طرف اس كى ساتھ انتہائی درجے كا جھكنا اور عاجزى۔ علامه ابن الاثير فرماتے ہیں: الْعِبَادَةُ فِي اللُّغَةِ الطَّاعَةُ مَعَ الْخُضُوعِ۔ لغت میں عبادت نام ہے اُس اطاعت كا جو عاجزى كى ساتھ هو۔ علامه ابن كثير فرماتے ہیں: وَ فِي الشَّرْحِ عِبَادَةٌ عَمَّا يَجْمَعُ كَمَالَ الْمَحَبَّةِ وَالْخُضُوعِ وَالْخَوْفِ۔ اور (عبادت) شرع میں عبارت ہے اس چیز سے جو انتہائی محبت، عاجزی اور خوف پر مشتمل هو۔ شاه عبدالعزیز فرماتے ہیں: ”مشغول كردن تمام اعضاء و جوارح ظاہر و باطن رادر راہ اُوو بمرضيات اُو“ تمام اعضاء و جوارح ظاہر اور باطن كو مشغول كرد دينا اس (اللہ) كى راہ میں اس كى مرضى كى مطابق۔ مولانا امين احسن اصلاحي تدر قرآن میں فرماتے ہیں: عبادت كى اصلى معنى عربى لغت میں انتہائى خضوع اور انتہائى عاجزى و فروتنى كى اظہار كى ہیں۔ ليكن قرآن میں يه لفظ اس خضوع و خشوع كى تعبير كى ليے خاص هو گيا ہے جو بندہ اپنے خالق و مالك كى ليے ظاہر كرتا ہے۔ پھر اطاعت كا مفہوم بھی اس لفظ كى لوازم میں داخل هو گيا ہے كيونكه يه بات بالبداهت غلط معلوم هوتى ہے كه انسان جس ذات كو اپنے انتہائى خضوع و خشوع كا واحد مستحق سمجھے زندگى كى معاملات میں اس كى اطاعت كو لازم نہ جانے۔ چنانچہ عبادت كى اس حقيقت كو قرآن مجيد نے بعض جگہ كھول بھی ديا ہے مثلاً: ﴿إِنَّا أَنْزَلْنَا إِلَيْكَ الْكِتَابَ بِالْحَقِّ فَاعْبُدِ اللَّهَ مُخْلِصًا لَهُ الدِّينَ ۗ﴾ (39/ الزمر: 2) ”ہم نے تمہاری طرف کتاب اتاری ہے حق كى ساتھ تو اللہ ہی كى بندگى كرو اسى كى ليے اطاعت كو خاص كرتے ہوئے۔“ عبادت كى ساتھ اطاعت كا يه تعلق اس قدر گہرا ہے كه بعض جگہ يه لفظ صاف صاف اطاعت كى مفہوم ہی كى ليے استعمال هو گيا ہے مثلاً: ﴿أَنْ لَّا تَعْبُدُوا الشَّيْطَانَ ۗ إِنَّهُ لَكُمْ عَدُوٌّ مُّبِينٌ ۗ﴾ (36/ يس: 60) ”كه شيطان كى عبادت نہ كرو كيونكه وه تمہارا كھلا هو دشمن ہے۔“ (تدر قرآن، جلد 1، صفحہ: 57)۔ مولانا مودودي تفہيم القرآن میں فرماتے ہیں: عبادت كا مادہ عبد ہے۔ اور يه لفظ ”آزاد“ كى مقابلے میں ”غلام“ اور ”مملوك“ كى ليے عربى زبان میں مستعمل هوتا ہے۔ اسى معنى كى لحاظ سے ”عبادت“ میں دو مفہوم پيدا ہوئے ہیں۔ ايك پوجا اور پرستش، جيسا كه عربى زبان كى مشهور و مستند لغت ”لسان العرب“ میں ہے: عَبَدَ اللَّهُ، تَأْتَى لَهُ۔ وَالْتَعَبُدُ، اَلْتَكْسُّكُ۔ دوسرے عاجزانہ اطاعت اور برضا و رغبت فرمانبردارى جيسا كه لسان العرب میں ہے، اَلْعِبَادَةُ، الطَّاعَةُ، وَمَعْنَى الْعِبَادَةِ فِي اللُّغَةِ الطَّاعَةُ مَعَ الْخُضُوعِ۔ وَكُلُّ مَنْ دَانَ لِمَلِكٍ فَهُوَ عَابِدٌ لَهُ (وَقَوْمُهُمَا لَنَا عَابِدُونَ)۔

وَالْعَابِدِ، الْخَاضِعُ لِرَبِّهِ الْمُسْتَسْلِمُ الْمُنْقَادُ لِأَمْرِهِ - عَبْدَ الطَّاعُوتِ، اطَاعَهُ يَعْنِي الشَّيْطَانَ فِيمَا سَوَّلَ لَهُ وَأَعْوَاكُ - إِيَّاكَ نَعْبُدُ، أَيْ نَطِيعُ الطَّاعَةَ الَّتِي يَخْضَعُ مَعَهَا - أَعْبُدُوا رَبَّكُمْ، أَطِيعُوا رَبَّكُمْ - پس لغت کی ان مستند تشریحات کے مطابق مطالبہ صرف اللہ تعالیٰ کی پوجا اور پرستش ہی کا نہیں ہے بلکہ اس کے احکام کی بے چون و چرا اطاعت، اور اس کے قانون شرعی کی برضا و رغبت پیروی، اور اُس کے امر و نہی کی دل و جان سے فرمانبرداری کا بھی ہے۔ (تفہیم القرآن، ج ۴، صفحہ: ۳۵۵)

باپ دادا سے غلام ہونا، جدی پشتی غلام ہونا۔

(ک) عُبُودَةٌ

عَابِدٌ

ج: عَابِدُونَ - اسم الفاعل ہے۔ عبادت کرنے والا۔ بندہ۔ غلام۔ ﴿وَ لَا أَنَا عَابِدٌ مَّا عَبَدْتُمْ ۗ﴾ (109/ اکافرہ: 4) ”اور نہ ہی میں عبادت کرنے والا ہوں اُن کی جس کی تم پوجا کرتے ہو۔“ ﴿فَقَالُوا اتَّوَمِن لِّبَشَرِينَ مِثْلِنَا وَ قَوْمُهُمَا لَنَا عِدُونَ ۗ﴾ (23/ المؤمنون: 47) ”تو انہوں نے کہا کیا ہم ایمان لے آئیں ان دو آدمیوں پر جو ہماری مانند ہیں، حالانکہ اُن کی قوم ہماری غلام ہے۔“ (ترجمہ ضیاء القرآن)۔ عربی زبان میں عابد کے معنی مطیع، فرمانبردار اور خادم کے بھی آتے ہیں۔ چنانچہ حضرت شیخ الہند و قَوْمُهُمَا لَنَا عِدُونَ کا ترجمہ کرتے ہیں ”اور ان کی قوم ہماری تابعدار (خدمت گار) ہیں۔“ اور مولانا عبدالماجد دریا بادی ترجمہ کرتے ہیں ”درآنحالیکہ ان کی قوم (بھی) ہمارے زیر حکم ہے۔“ ج: عَابِدَاتٌ - عَابِدٌ کی مونث۔ عبادت کرنے والی۔ بندی۔ ﴿فَنَدَبْتِ تَبَدُّدِ عِبَادَاتٍ ۗ﴾ (66/ التحریم: 5) ”فرمانبردار، توبہ کرنے والیاں، عبادت کرنے والیاں۔“

عَابِدَةٌ

عَبْدٌ

ج: عَبَادٌ اور عَبِيدٌ - غلام۔ بندہ۔ جس کی کوئی چیز اپنی نہ ہو۔ جس کی زندگی، خواہش غرضیکہ ہر چیز اس کے آقا کی ملکیت ہو۔ عَبْدٌ کا لفظ چار معنی میں استعمال ہوتا ہے (۱) الْعَبْدُ بمعنی غلام یعنی وہ انسان جسے خریدنا اور فروخت کرنا شرعاً جائز ہو چنانچہ آیات کریمہ ﴿وَالْعَبْدُ بِالْعَبْدِ﴾ (2/ البقرہ: 78) ”اور غلام کے بدلے غلام۔“ ﴿عَبْدًا مَّسْلُومًا كَالَّذِي يَقْدِرُ عَلَى شَيْءٍ﴾ (16/ النحل: 75) ”ایک غلام مملوک ہے جو کسی چیز کا اختیار نہیں رکھتا۔“ میں عَبْدٌ کا لفظ اسی معنی میں استعمال ہوا ہے۔ (۲) الْعَبْدُ بِالْإِيجَادِ یعنی وہ بندہ جسے اللہ نے پیدا کیا ہے۔ چنانچہ آیت کریمہ ﴿إِنَّ كُلَّ مَن فِي السَّمَوَاتِ وَالْأَرْضِ إِلَّا آتِي الرَّحْمَنِ عَبْدًا ۗ﴾ (19/ مریم: 93) ”آسمان اور زمین میں جو بھی ہیں سب کے سب اللہ کے غلام بن کر رہی آنے والے ہیں۔“ (ترجمہ احسن البیان) میں اسی معنی کی طرف اشارہ ہے۔ (۳) عَبْدٌ وہ ہے جو عبادت اور خدمت کی بدولت عبودیت کا درجہ حاصل کر لیتا ہے اس لحاظ سے جن پر عَبْدٌ کا لفظ بولا گیا ہے وہ دو قسم پر ہیں ایک وہ جو اللہ تعالیٰ کے مخلص بندے بن جاتے ہیں چنانچہ ایسے لوگوں کے متعلق فرمایا: ﴿نَزَّلَ الْفُرْقَانَ عَلَى عَبْدٍ ۗ﴾ (25/ الفرقان: 1) ”جس نے اپنے بندے صلی اللہ علیہ وسلم پر قرآن نازل فرمایا۔“ اور اس طرح کی کئی اور آیات ہیں۔ (۴) دوسرے وہ جو دنیا کی لالچ اور حرص کے غلام بن کر ہر وقت اس کی پرستش میں لگے رہتے ہیں۔ چنانچہ ایسے لوگوں کے متعلق ہی آنحضرت صلی اللہ علیہ وسلم نے فرمایا: ﴿تَعَسَّ عَبْدُ الدَّرْهِمِ - تَعَسَّ عَبْدُ الدِّيْنَارِ﴾ (درہم و دینار کا بندہ ہلاک ہو۔

عَبْدٌ کے ان معانی کے پیش نظر یہ بھی کہا جاسکتا ہے کہ لَيْسَ كُلُّ إِنْسَانٍ عَبْدًا لِلَّهِ کہ ہر انسان اللہ کا بندہ نہیں ہے یعنی بندہ مخلص نہیں ہے اور یہ بھی کہہ سکتے ہیں: وَالنَّاسُ كُلُّهُمْ عِبَادُ اللَّهِ کہ تمام لوگ اللہ کے ہیں یعنی اللہ ہی نے سب کو پیدا کیا ہے۔ بلکہ تمام اشیاء کا یہی حکم ہے۔

عَبْدٌ کا لفظ جب غلام کے معنی میں استعمال ہو تو اس کی جمع عَبِيدٌ آتی ہے اور جب عَبْدٌ بمعنی عَابِدٌ یعنی عبادت گزار کے ہو تو اسکی جمع عَبَادٌ آتی ہے۔ البتہ مولانا عبدالرشید نعمانی لغات القرآن میں فرماتے ہیں: ”میرے ناقص رائے میں یہ

قاعدہ کلیہ نہیں بلکہ اکثری ہے کیونکہ خود قرآن پاک میں ایک مقام پر عِبَادٌ کا استعمال غلاموں کے معنی میں ہوا ہے، ارشاد ہے: ﴿وَ اتَّخِذُوا الْاِيَّامِي مِنْكُمْ وَالصَّالِحِينَ مِنْ عِبَادِكُمْ وَ اِمَّا بَكُمْ ط﴾ (24/ النور: 32) ”اور نکاح کرو رانڈوں کا اپنے اندر، اور جو نیک ہوں تمہارے غلام اور لونڈیاں۔“ عَبْدٌ کے بارے میں مولانا عبدالماجد ریا بادی فرماتے ہیں: ”عَبْدٌ کا لفظ جب اس کی اضافت حق تعالیٰ کی جانب ہو، قریب یا مرتبہ خصوصی کو ظاہر کرنے والا ہوتا ہے۔ اور عبدنا یا عبد اللہ کا استعمال محاورہ قرآنی میں ہمیشہ لطف و رحمت ہی کے مخصوص موقعوں پر ہوا ہے۔“ مولانا مفتی محمد شفیع ”عَبْدٌ کی تشریح کرتے ہوئے فرماتے ہیں: ”عِبَادٌ، عَبْدٌ کی جمع ہے عبد کا ترجمہ ہے بندہ جو اپنے آقا کا مملوک ہو، اس کا وجود اور اس کے تمام اختیارات و اعمال آقا کے حکم و مرضی پر دراز ہوتے ہیں۔ اللہ تعالیٰ کا بندہ کہلانے کا مستحق وہی شخص ہو سکتا ہے جو اپنے عقائد و خیالات کو اور اپنے ہر ارادے اور خواہش کو اور اپنی ہر حرکت و سکون کو اپنے رب کے حکم اور مرضی کے تابع رکھے ہر وقت گوش بر آواز رہے کہ جس کام کا حکم ہو وہ بجلاؤں۔“ (معارف القرآن، ج ۲، ص ۵۰۲)

ج: اُعْبُدُوا۔ فعل امر کا صیغہ ہے۔ تم عبادت کرو۔ تم بندگی کرو۔ ﴿فَاعْبُدِ اللّٰهَ مُخْلِصًا لَهُ الدِّينَ ط﴾ (39/ الزمر: 2) ”پس آپ عبادت کریں اللہ کی خالص کرتے ہوئی اس کے لیے اطاعت کو۔“ (ترجمہ ضیاء القرآن)۔ ﴿يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ ط﴾ (2/ البقرہ: 21) ”اے لوگو بندگی کرو اپنے اس رب کی جس نے پیدا کیا تمہیں۔“

اُعْبُدُ

غلام بنانا۔ فرمانبردار بنانا۔ عربی زبان میں طَرِيقٌ مَعْبُدٌ اس ہموار راستے کو کہتے ہیں جس پر لوگ آسانی سے چل سکیں۔ اسی طرح عَبْدَتٌ فَلَانَا کے معنی ہیں میں نے اسے مطہج کر لیا یعنی محکوم بنا لیا۔ ﴿وَتِلْكَ نِعْمَةٌ تَتُّهَا عَلَىٰ أَنْ عَبَّدتَّ بَنِي إِسْرَائِيلَ ط﴾ (26/ الشعراء: 22) ”رہا تیرا احسان جو تو نے مجھ پر جتایا ہے تو اس کی حقیقت یہ ہے کہ تو نے بنی اسرائیل کو غلام بنا لیا تھا۔“

(تفعیل) تَعْبِيدًا

ع و ن

(ن) عَوْنًا پشت پناہ ہونا۔ درمیان میں ہونا۔
(افعال) اِعَانَةٌ پشت پناہی کرنا۔ مدد کرنا۔ ﴿فَاعِينُونِي بِقُوَّةٍ ط﴾ (18/ الکہف: 95) ”پس میری مدد کرو قوت سے۔“
(تفاعل) تَعَاوَنًا ایک دوسرے کی مدد کرنا۔ ﴿وَتَعَاوَنُوا عَلَى الْبِرِّ وَ التَّقْوَىٰ ط﴾ (5/ المائدہ: 2) ”باہم مدد کرو نیکی اور تقویٰ پر۔“
(استفعال) اِسْتِعَانَةً مدد مانگنا۔ مدد چاہنا۔

اسم المفعول ہے۔ جس کی مدد چاہی جائے۔ جس سے مدد مانگی جائے۔ ﴿وَ اللّٰهُ اَسْتَعَانَ عَلَىٰ مَا تَصِفُونَ ط﴾ (12/ یوسف: 18) ”اور اللہ ہی سے مدد مانگتا ہوں اس پر جو تم لوگ بتاتے ہو۔“

ج: عَوْنٌ۔ درمیان۔ ادھیڑ عمر۔ عورتوں اور موشیوں میں جو درمیانی عمر کا ہوا اس کو عَوَانٌ کہتے ہیں ﴿اِنَّهَا بَقَرَةٌ لَا فَارِضٌ وَلَا يَكْرَهُ عَوَانٌ بَيْنَ ذٰلِكَ ط﴾ (2/ البقرہ: 68) ”بیٹک وہ ایک گائے ہے نہ بوڑھی ہے اور نہ کنواری ہے (بلکہ) دونوں عمروں کے درمیان ہے۔“

فعل امر ہے۔ تم مدد مانگو۔ ﴿يَا أَيُّهَا الَّذِينَ آمَنُوا اسْتَعِينُوا بِالصَّبْرِ وَ الصَّلٰوةِ ط﴾ (2/ البقرہ: 153) ”اے لوگو! جو ایمان لائے ہو، صبر اور نماز سے مدد لو۔“

اِسْتَعِينُوا

نَسْتَعِينُ	وَإِيَّاكَ	نَعْبُدُ	إِيَّاكَ	ترجمہ
ہم مدد مانگتے ہیں	اور صرف تجھ سے ہی	ہم عبادت کرتے ہیں	صرف تیری ہی	

نوٹ: 1:

بعض سلف کا قول ہے کہ **الْفَاتِحَةُ سِرُّ الْقُرْآنِ وَ سِرُّ الْفَاتِحَةِ هَذِهِ الْكَلِمَةُ.....** یعنی قرآن کا خلاصہ یا راز سورہ فاتحہ ہے۔ اور پوری سورہ فاتحہ کا راز یا خلاصہ اس آیت **إِيَّاكَ نَعْبُدُ وَإِيَّاكَ نَسْتَعِينُ** میں ہے۔

نوٹ: 2:

”عبادت“ کی اہمیت کے پیش نظر یہاں اس کی مزید وضاحت دی جا رہی ہے۔ چنانچہ حضرت مولانا مفتی محمد شفیعؒ ”عبادت“ کی حقیقت پر روشنی ڈالتے ہوئے فرماتے ہیں: ”عبادت نام ہے بندگی اور اطاعت و پیروی کا جو نماز، روزہ، حج، زکوٰۃ، یا ذکر و تلاوت میں منحصر نہیں اور نہ یہ چیزیں اپنی ذات میں مقاصد ہیں، بلکہ ان سب کا مقصد صرف ایک حکم الہی کی اطاعت ہے، یہی وجہ ہے کہ جن اوقات میں نماز کی ممانعت فرمائی گئی ہے، ان میں نماز کوئی کارِ ثواب نہیں بلکہ الٹا گناہ کا موجب ہے، ایامِ عیدین وغیرہ جن میں روزہ رکھنا ممنوع ہے، تو اس وقت روزہ رکھنا گناہ ہے، نویں ذی الحجہ کے علاوہ کسی دن کسی مہینہ میں میدانِ عرفات میں جمع ہو کر دعا، عبادت کرنا کارِ ثواب نہیں جبکہ نویں ذی الحجہ میں سب سے بڑی عبادت یہی ہے اسی طرح تمام دوسری عبادت کا حال ہے جب تک ان کے کرنے کا حکم ہے تو وہ عبادت ہیں اور جب اور جس حد پر ان کو روک دیا جائے تو وہ بھی حرام و ناجائز ہو جاتی ہیں، جاہلِ عوام اس حقیقت سے آگاہ نہیں ہوتے، جو عبادت ان کی عادات بن جاتی ہیں بلکہ جن قومی رسوم کو وہ عبادت سمجھ کر اختیار کر لیتے ہیں، صریح احکامِ خدا و رسول کو بھی ان کے پیچھے نظر انداز کر دیتے ہیں یہیں سے بدعات و محدثات دین کا جزو بن جاتی ہیں، جو پچھلی شریعتوں اور کتابوں کی تحریف کا سبب ہوئی ہیں، اللہ جل شانہ نے مختلف پیغمبروں پر مختلف کتابیں اور شریعتیں نازل فرما کر انسانوں کو یہی سکھایا ہے کہ کسی ایک عمل یا ایک قسم عبادت کو مقصود نہ بنالیں، بلکہ صحیح معنی میں اللہ کے فرمانبردار بندے بنیں، اور جس وقت پچھلے عمل کو چھوڑ دینے کا حکم ہو فوراً چھوڑ دیں، اور جس عمل کے کرنے کا ارشاد ہو فوراً اس پر عمل پیرا ہوں۔“ (معارف القرآن، ج ۳ ص: ۱۶۳) اور حضرت پیر محمد کرم شاہ صاحب عبادت کی تشریح کرتے ہوئے فرماتے ہیں: ”عبادت کیا ہے؟ آپ کو لغت و تفسیر کی ساری کتابوں میں اس کا یہ معنی ملے گا **اَقْضَى غَايَةَ الْخُضُوعِ وَالتَّكَلُّفِ** یعنی حد درجہ کی عاجزی اور انکسار۔ مفسرین اس کی مثال سجدہ سے دیتے ہیں۔ حالانکہ صرف سجدہ ہی عبادت نہیں بلکہ حالت نماز میں تمام حرکات و سکنات عبادت ہیں۔ ہاتھ باندھ کر کھڑے ہونا، رکوع اور رکوع کے بعد ہاتھ چھوڑ کر کھڑے ہونا، سجدہ اور اس کے بعد حالت التحيات میں دو زانو بیٹھنا، سلام کے لیے دائیں بائیں منہ پھیرنا، یہ سب عبادت ہیں۔ اگر عبادت صرف تذلل و انکسار کے آخری مرتبہ کا نام ہے اور یہ آخری مرتبہ سجدہ ہی ہے تو کیا یہ باقی چیزیں عبادت نہیں۔ اس کا تو تصور بھی نہیں کیا جاسکتا۔ اور اگر یہ ساری چیزیں مطلقاً عبادت ہیں تو اگر کوئی شاگرد اپنے اُستاد کے سامنے اور بیٹا اپنے باپ کے سامنے دو زانو ہو کر بیٹھتا ہے یا ان کی آمد پر کھڑا ہو جاتا ہے تو کیا یہ کہنا درست ہوگا کہ اُس نے اپنے اُستاد یا باپ کی عبادت کی اور اُن کو اپنا معبود بنا لیا۔ حاشا وکھلا۔ پھر وہ کون سی چیز ہے جو ان حرکات و سکنات کو اگر یہ نماز میں ہوں تو عبادت بنا دیتی ہے اور یوں کھڑے ہونے کو (ہاتھ باندھے یا کھولے ہوئے) اور اس طرح بیٹھنے کو اور دائیں بائیں منہ پھیرنے کو تذلل و انکسار کے آخری مرتبہ پر پہنچا دیتی ہے اور اگر یہی امور نماز سے خارج ہوں تو نہ ان میں غایۃ خضوع ہے اور نہ یہ عبادت منظور ہوتے ہیں تو اس کا تمیز ایک ہی ہے اور وہ یہ کہ جس ذات کے لیے اور جس کے سامنے آپ یہ افعال کر رہے ہیں اس کے متعلق آپ کا عقیدہ کیا ہے اگر آپ اُس کو اللہ اور معبود یقین کرتے ہیں تو یہ سب اعمال عبادت ہیں اور سب میں غایۃ تذلل و خضوع پایا جاتا ہے لیکن اگر آپ اس کو عبد اور بندہ سمجھتے ہیں تو یہ اعمال عبادت نہیں کہلائیں گے، ہاں آپ ان کو احترام، اجلال اور تعظیم کہہ سکتے ہیں۔ (ضیاء القرآن، ج ۱ ص: ۲۳) (یہاں یہ وضاحت ضروری ہے کہ غیر اللہ کے سامنے سجدہ دو قسم کا ہو سکتا ہے۔ سجدہ عبادت اور سجدہ تعظیم۔ سجدہ عبادت تو شرک کے زمرے میں آتا ہے، سجدہ تعظیم اگرچہ شرک نہیں لیکن ناجائز و حرام وہ بھی ہے۔ تفصیل کے لیے ملاحظہ ہو مظاہر حق جدید، شرح مشکوٰۃ شریف، ج ۱ ص: ۱۳۳۔ مرتب)

آیت: 5

﴿إِهْدِنَا الصِّرَاطَ الْمُسْتَقِيمَ ۝﴾

ہ د ی

(ض) هُدًى، هِدَايَةً لطف اور مہربانی کے ساتھ رہنمائی کرنا۔ راستہ بتانا۔ اس کا استعمال ہمیشہ خیر و نیکی کے معنوں میں ہوتا ہے۔ هُدًى، دراصل مصدر هُدًى تھا جو قاعدے کے مطابق هُدًى بنا۔ یہ بنی کی طرح استعمال ہوتا ہے یعنی تینوں اعرابی حالتوں میں هُدًى ہی رہتا ہے (لیکن اس کو بنی کہتے نہیں)۔ اس پر جب لام تعریف داخل ہو تو تینوں اعرابی حالتوں میں اَلْهَدَى استعمال ہوتا ہے۔ ہدایت کے عموماً دو مفعول ہوتے ہیں یعنی کس کو ہدایت دی اور کیا ہدایت دی۔ هُدًى کے ساتھ دوسرے مفعول کی تین صورتیں ہیں (۱) مفعول ثانی بغیر صلہ کے آتا ہے جیسے آیت زیر مطالعہ میں ہے۔ (۲) مفعول ثانی الیٰ کے صلہ کے ساتھ آتا ہے مثلاً ﴿وَمَنْ يَعْصِمْ بِاللَّهِ فَقَدْ هُدِيَ إِلَى صِرَاطٍ مُسْتَقِيمٍ ۝﴾ (3/ آل عمران: 101) اور جو مضبوطی سے پکڑے گا اللہ کو تو لازماً اُس کی راہنمائی کی جائے گی ایک سیدھے راستے کی طرف۔ (۳) مفعول ثانی ”لِ“ کے صلہ کے ساتھ آتا ہے مثلاً ﴿وَقَالُوا الْحَمْدُ لِلَّهِ الَّذِي هَدَانَا لِهَذَا ۝﴾ (7/ الاعراف: 43) ”تمام تعریف اللہ ہی کے لیے ہے جس نے پہنچایا، ہم کو یہاں تک۔“

ہدایت کا لفظ تین معنوں میں آتا ہے:

(۱) راستہ سمجھا دینا۔ اللہ تعالیٰ نے یہ کام دو طرح سے کیا ہے (ل) فطری راہنمائی یا فطری ہدایت۔ جو اللہ تعالیٰ نے انسانوں کے ساتھ ہر جاندار چیز میں ودیعت کر رکھی ہے۔ مثلاً بچے کا پیدا ہوتے ہی ماں کے پستانوں کی طرف لپکنا۔ ارشاد باری تعالیٰ ہے: ﴿قَالَ رَبُّنَا الَّذِي أَعْطَى كُلَّ شَيْءٍ حَلْقَةً ثُمَّ هَدَى ۝﴾ (20/ طہ: 50) ”موسیٰ نے جواب دیا ”ہمارا رب وہ ہے جس نے ہر چیز کو اُس کی ساخت بخشی پھر اس کو راستہ بتایا۔“ (ب) وہ راہنمائی جو اللہ تعالیٰ نے انسانوں کے لیے پیغمبر بھیج کر اور کتابیں نازل کر کے کی۔ پیغمبروں نے انسانوں کے لیے اچھے اور برے راستے کی خوب اچھی طرح سے وضاحت کر دی اور نیکی اور بدی کا راستہ سمجھا دیا۔ وہ نیکی کے راستے کی طرف دعوت دیتے اور بدی کے راستے کو چھوڑنے کی تلقین کرتے۔ ارشاد باری تعالیٰ ہے: ﴿وَجَعَلْنَا مِنْهُمْ آيَةً يَهْتَدُونَ بِأَمْرِنَا لِمَا صَبَرُوا ۝﴾ (32/ السجدة: 24) ”اور ہم نے بنی اسرائیل میں سے (دین کے) پیشوا بنائے تھے جو ہمارے حکم سے (لوگوں کو) ہدایت کرتے تھے۔“ میں ہدایت کے یہی معنی مراد ہیں۔

(۲) راستے کی درستگی پر دل کو کھول دینا یعنی توفیق دے دینا۔ یہ توفیق ہدایت یافتہ لوگوں کو عطا کی جاتی ہے ﴿وَالَّذِينَ اهْتَدَوْا زَادَهُمْ هُدًى وَآتَاهُمْ تَقْوَاهُمْ ۝﴾ (47/ محمد: 17) ”رہے وہ لوگ جنہوں نے ہدایت پائی ہے، اللہ اُن کو اور زیادہ ہدایت دیتا ہے اور انہیں اُن کے حصے کا تقویٰ عطا فرماتا ہے۔“ ﴿وَمَنْ يُؤْمِنْ بِاللَّهِ يَهْدِ قَلْبَهُ ۝﴾ (64/ النبا: 11) ”اور جو شخص اللہ پر ایمان لاتا ہے، تو وہ اُس کے دل کو ہدایت دیتا ہے۔“

(۳) منزل مقصود تک پہنچا دینا۔ چنانچہ ارشاد باری تعالیٰ ہے: ﴿وَقَالُوا الْحَمْدُ لِلَّهِ الَّذِي هَدَانَا لِهَذَا ۝﴾ (7/ الاعراف: 43) ”اور وہ کہیں گے کہ ”تعریف اللہ ہی کے لیے جس نے ہمیں یہ راستہ دکھایا۔“ ﴿إِنَّ الَّذِينَ آمَنُوا وَعَمِلُوا الصَّالِحَاتِ يَهْدِيهِمْ رَبُّهُمْ بِإِيمَانِهِمْ ۝﴾ (10/ بقرہ: 9) ”بے شک جو لوگ ایمان لائے اور انہوں نے نیک

عمل بھی کیے اُن کا پروردگار انہیں پہنچا دے گا (اُن کی منزل تک) بوجہ اُن کے ایمان کے۔“ (ترجمہ ماجد) ”یقیناً وہ لوگ جو ایمان لائے اور نیک عمل کیے پہنچائے گا انہیں اُن کا رب (منزل مقصود تک) اُن کے ایمان کے باعث۔“ (ترجمہ ضیاء القرآن) سورہ یونس کی آیت نمبر 9 کی وضاحت کرتے ہوئے مولانا مفتی محمد شفیع فرماتے ہیں: ”اس میں لفظ ہدایت آیا ہے جس کے مشہور معنی راستہ بتلانے اور دکھلانے کے ہیں، اور کبھی منزل مقصود تک پہنچا دینے کے معنی میں بھی استعمال ہوتا ہے، اس مقام پر یہی معنی مراد ہیں اور منزل مقصود سے مراد جنت ہے جس کی وضاحت بعد کے الفاظ میں ہو گئی ہے۔“

ایک انسان کسی دوسرے کو صرف دعوت الی الخیر اور راہنمائی کے ذریعہ ہی ہدایت کر سکتا ہے باقی اقسام ہدایت اللہ تعالیٰ کے قبضہ قدرت میں ہیں لہذا جن آیات میں ہدایت کی نسبت پیغمبر یا کتاب یا دوسرے انسانوں کی طرف کی گئی ہے وہاں صرف راہ حق کی طرف راہنمائی کرنا مراد ہے۔ چنانچہ فرمایا: ﴿وَإِنَّكَ لَتَهْدِي إِلَى صِرَاطٍ مُسْتَقِيمٍ﴾ (42/الشوری: 52) ”اور بیشک آپ سیدھا راستہ دکھاتے ہیں۔“ ﴿وَالْحُكْمَ قَوْمٍ هَادٍ﴾ (13/الرعد: 7) ”اور ہر قوم کے لیے ایک ہدایت دینے والا ہے۔“ اور جن آیات میں پیغمبروں یا دوسرے لوگوں سے ہدایت کی نفی کی گئی ہے وہاں باقی اقسام ہدایت مراد ہیں چنانچہ فرمایا: ﴿إِنَّكَ لَا تَهْدِي مَنْ أَحْبَبْتَ﴾ (28/البقرہ: 56) ”اے نبی صلی اللہ علیہ وسلم! آپ جسے چاہیں اسے ہدایت نہیں دے سکتے۔“ اور قرآن میں جہاں کہیں ظالموں اور کافروں کو ہدایت سے روک دینے کا ذکر آیا ہے وہاں یا تو ہدایت بمعنی توفیق خاص جو ہدایت یافتہ لوگوں کو عطا ہوتی ہے ان سے سلب کر لی جاتی ہے اور یا ہدایت بمعنی یہ کہ اللہ انہیں آخرت میں ثواب کی طرف ہدایت نہیں دے گا اور نہ ہی انہیں جنت میں داخل کرے گا چنانچہ فرمایا: ﴿وَاللَّهُ لَا يَهْدِي الْقَوْمَ الظَّالِمِينَ﴾ (9/التوبہ: 19) ”اور اللہ ظالم قوم کو ہدایت نہیں دیتا۔“ ﴿وَإِنَّ اللَّهَ لَا يَهْدِي الْقَوْمَ الْكَافِرِينَ﴾ (16/الاحقاف: 107) ”اور یہ کہ اللہ کافر لوگوں کو ہدایت نہیں دیتا۔“

یہ تو ہدایت کا استعمال ہمیشہ خیر اور نیکی کے معنوں میں ہوتا ہے لیکن قرآن مجید میں طنزاً کافروں کے لیے بھی استعمال ہوا ہے ﴿فَاهْدُوهُمْ إِلَى صِرَاطِ الْجَحِيمِ﴾ (37/الصافات: 23) ”پھر ان سب کو جہنم کا راستہ دکھاؤ۔“ یہ اسی طرح ہے جیسے فرمایا: ﴿فَبَشِّرْهُمْ بِعَذَابٍ أَلِيمٍ﴾ (84/الانشقاق: 24) ”لہذا! ان کو دردناک عذاب کی بشارت دے دو۔“ اس میں عذاب کے لیے بشارت کا لفظ استعمال ہوا ہے۔

ہدی بھدی کا صلہ جب لام آتا ہے تو اس کے معنی ظاہر ہونا، واضح ہونا، روشن ہونا بھی ہوتے ہیں۔ مثلاً: ﴿أَوْ لَعْنَةُ يَهْدِي لِلَّذِينَ يَرْتُونَ الْأَرْضَ مِنْ بَعْدِ أَهْلِهَا أَنْ لَوْ نَشَاءُ أَصْبَلْنَهُمْ بِذُنُوبِهِمْ﴾ (7/الاعراف: 100) ”کیا اُن لوگوں پر جو اب زمین کے وارث ہیں بعد اُس کے سابق باشندوں کے یہ بات واضح نہیں ہوئی ہے کہ اگر ہم چاہتے تو انہیں بھی مصیبت میں مبتلا کر دیتے اُن کے گناہوں کے عوض میں۔“ آیت کی وضاحت کرتے ہوئے صاحب تفسیر ماجدی فرماتے ہیں ”ہدایۃ کا تعدیہ جب ل کے ساتھ آتا ہے تو اس کے معنی ہوتے ہیں تَبْيِينٌ کے یعنی روشن و واضح ہونے کے۔ اِنَّمَا عَدَدِي يَهْدِي بِاللَّامِ بِمَعْنَى يَبِينُ (بیضاوی)۔“

مصدر کے علاوہ اسم ذات بھی ہے بمعنی ہدایت۔ ﴿أُولَئِكَ الَّذِينَ اشْتَرُوا الضَّلَالَةَ بِالْهُدَى﴾ (2/البقرہ: 16) ”یہ وہ لوگ ہیں جنہوں نے خرید لی گمراہی، ہدایت کے بدلے۔“ ہُدًى، بمعنی الْهُدَى، ہدایت دینے والا بھی استعمال ہوتا ہے۔ مثلاً ہُدًى لِّلْمُتَّقِينَ کا ترجمہ بعض بزرگوں نے اسی معنی کے لحاظ سے کیا ہے۔ چنانچہ حضرت شیخ الہند فرماتے ہیں: ”راہ بتلاتی ہے ڈرنے والوں کو۔“ اور صاحب احسن البیان فرماتے ہیں: ”پرہیزگاروں کو راہ دکھانے والی ہے۔“

ج: اِهْدُوا۔ فعل امر ہے۔ تو راہنمائی کر۔ تو ہدایت دے۔ اِهْدُوا، آیت زیر مطالعہ میں استعمال ہوا ہے۔ اور ﴿فَاهْدُوهُمْ إِلَى صِرَاطِ الْجَحِيمِ﴾ (37/الصافات: 23) ”پھر ان سب کو جہنم کا راستہ دکھاؤ۔“

ہُدًى

اِهْدُوا

ج: هُدُوا۔ ماضی مجہول کا صیغہ ہے۔ اُسے ہدایت دی گئی۔ اس کی راہنمائی کی گئی۔ ﴿وَمَنْ يَعْصِمْ بِاللَّهِ فَقَدْ هُدِيَ إِلَى صِرَاطٍ مُسْتَقِيمٍ ٥١﴾ (3/ آل عمران: 101) ”جو شخص اللہ تعالیٰ (کے دین) کو مضبوطی سے تھام لے تو بلاشبہ اُسے راہ راست دکھادی گئی ہے۔“ ﴿وَهُدُوا إِلَى الصَّيْبِ مِنَ الْقَوْلِ ٢٤﴾ (22/ الحج: 24) ”اُن کو پاکیزہ بات کی راہنمائی کر دی گئی۔“

هُدَى

اسم الفاعل ہے۔ راہنمائی کرنے والا۔ ﴿وَلِيَكُنَّ قَوْمًا هَادِيَةً﴾ (13/ الرعد: 7) ”اور ہر قوم کے لئے ایک ہدایت دینے والا ہے۔“ هَادٍ، جب مضاف ہو تو کبھی اسے ’ی‘ کے ساتھ لکھا جاتا ہے یعنی بَهْدِي الْعُيُ (انمل: 81) اور کبھی ’ی‘ کے بغیر لکھا جاتا ہے یعنی بَهْدِي الْعُيُ (الروم: 53)۔ هَادٍ کو حالت نصب میں هَادِيًا لکھا جاتا ہے (الفرقان: 31)۔ هَادٍ جب لائے نفی جنس کا اسم ہو تو هَادِي لکھا جاتا ہے (الاعراف: 186)۔

هَادٍ

أَفْعَلُ التَّفْضِيلِ کا صیغہ ہے۔ اس کا ترجمہ ”زیادہ راہ پانے والا، زیادہ ہدایت یافتہ“ کیا جاتا ہے۔ ﴿وَيَقُولُونَ لِلَّذِينَ كَفَرُوا هَلْ أَهْدَىٰ مِنَ الَّذِينَ آمَنُوا سَبِيلًا ٥١﴾ (4/ النساء: 51) ”اور وہ لوگ کافروں کے حق میں کہتے ہیں کہ وہ لوگ ایمان والوں سے زیادہ ہدایت یافتہ ہیں بلحاظ راستے کے۔“

أَهْدَىٰ

تَهْدِيَةٌ، تَفْعِلَةٌ کے وزن پر مصدر ہے۔ کسی چیز کو کسی تک پہنچا دینا۔ تحفہ دینا۔

تَهْدِيَةٌ

(تفعیل)

اسم ذات ہے۔ تحفہ۔ ﴿وَإِنِّي مُرْسِلَةٌ إِلَيْهِمْ بِهَدِيَّةٍ ٢٧﴾ (27/ انمل: 35) ”اور میں بھیجنے والی ہوں ان کی طرف ایک تحفہ۔“

هَدِيَّةٌ

هُدًى کا لفظ خاص کر اس جانور پر بولا جاتا ہے جو بیت اللہ کی طرف (ذبح کے لیے) بھیجا جائے۔ انخس نے اس کا واحد هُدًى لکھا ہے۔ نر کی طرح مادہ جانور پر بھی ہدی کا لفظ بولا جاتا ہے۔ کیونکہ یہ مصدر ہے۔ جو بطور صفت کے استعمال ہوتا ہے۔ قرآن میں ہے: ﴿فَإِنْ أَحْصَرْتُمْ فَمَا اسْتَيْسَرَ مِنَ الْهَدْيِ ٢٧﴾ (2/ البقرة: 152) ”اور اگر کہیں گھر جاؤ تو جو قربانی میسر آئے۔“ ایسے جانور جس شخص کے پاس ہوتے تو عرب کا معمول تھا کہ اُس کو کچھ نہ کہتے اور وہ امن کے ساتھ سفر کرتا اور اپنا مقصد پورا کرتا اس لیے ہدی بھی قیام امن کا ایک سبب ہوئی۔

هُدًى

ہدایت پانا۔ لیکن یہ لفظ خاص اُس ہدایت پر بولا جاتا ہے جو انسان اپنے اختیار سے حاصل کرے۔ ﴿فَإِنْ أَسْلَمُوا فَقَدِ اهْتَدَوْا ٢٧﴾ (3/ آل عمران: 20) ”پس اگر یہ لوگ اسلام لے آئیں تو یہ لوگ یقیناً ہدایت پائیں گے۔“ کبھی اس کے معنی طلب ہدایت کے بھی آتے ہیں مثلاً ﴿وَلَا تَعْرَبْ عَلَيْنَا نِعْمَتِي عَلَيْكُمْ وَلَعَلَّكُمْ تَهْتَدُونَ ٥١﴾ (2/ البقرة: 150) ”اور یہ بھی مقصود ہے کہ میں تم کو اپنی تمام نعمتیں بخشوں اور یہ بھی کہ تم راہ راست پر چلو۔“ اور کبھی اس کے معنی سمجھنے کے بھی آتے ہیں مثلاً ﴿قَالَ نَكِّرُوا لَهَا عَرْشَهَا نَنْظُرْ أَتَهْتَدِي أَمْ تَكُونُ مِنَ الَّذِينَ لَا يَهْتَدُونَ ٥١﴾ (27/ انمل: 41) اس آیت کا ترجمہ حضرت شیخ الہند ان الفاظ میں کرتے ہیں: ”کہا روپ بدل دکھلاؤ اس عورت کے آگے اُس کے تخت کا ہم دیکھیں سمجھ پاتی ہے یا اُن لوگوں میں ہوتی ہے جن کو سمجھ نہیں۔“ (واللہ اعلم)

اهْتَدَاءً

(انفعال)

نوٹ: قرآن مجید میں يَهْتَدِي كَوْ يَهْدِي بھی پڑھا گیا ہے۔ مثلاً ﴿أَفَمَنْ يَهْدِي إِلَى الْحَقِّ أَحَقُّ أَنْ يُتَّبَعَ أَمْ مَنْ لَا يَهْدِي إِلَّا أَنْ يُهْدَىٰ ٢٧﴾ (10/ اونس: 35) ”پھر بھلا بتاؤ، جو حق کی طرف راہنمائی کرتا ہے وہ اس کا زیادہ مستحق ہے کہ اس کی پیروی کی جائے یا وہ جو خود راہ نہیں پاتا الا یہ کہ اس کی راہنمائی کی جائے؟“ اصل میں يَهْدِي قاعدے کے مطابق يَهْدِي بنتا ہے لیکن ہر پرزیر پڑھنا بھی جائز ہے۔

مُهْتَدٍ

ج: مُهْتَدُونَ، مُهْتَدِينَ۔ اسم الفاعل ہے۔ ہدایت پانے والا۔ ہدایت یافتہ۔ ﴿فَبِمَنْهُمْ مُهْتَدٍ وَكَثِيرٌ مِّنْهُمْ فَسِقُونَ﴾ (57/ الحدید: 26) ”اور ان میں کوئی ہدایت پانے والا ہے اور ان میں اکثر فاسق ہیں۔“ ﴿وَأُولَٰئِكَ هُمُ الْمُهْتَدُونَ﴾ (2/ البقرہ: 157) ”اور وہ لوگ ہی ہدایت یافتہ ہیں۔“ ﴿وَمَا كَانُوا مُهْتَدِينَ﴾ (2/ البقرہ: 16) ”اور وہ ہدایت یافتہ نہ ہوئے۔“ مُهْتَدٍ اصل میں مُهْتَدِيٌّ تھا جو کہ قاعدے کے مطابق مُهْتَدٍ بن گیا۔ اس پر ’ال‘ داخل کریں تو یہ اَلْمُهْتَدِيٌّ بنتا ہے جو کہ پھر ’ی‘ ساکن کے ساتھ اَلْمُهْتَدِيٌّ لکھا جاتا ہے (الاعراف: 178) اور کبھی اس ’ی‘ کو حذف کر کے اَلْمُهْتَدِ لکھا جاتا ہے (بنی اسرائیل: 97)۔

هُدًى اور ہدایۃ میں فرق:

اَلْهُدَىٰ اور ہدایۃ اگرچہ لغتاً ہم معنی ہیں لیکن قرآن پاک نے ہُدًى کا لفظ خاص کر ہدایت الہی کے لیے استعمال کیا ہے اور کسی انسان کی طرف اس کی نسبت نہیں کی چنانچہ فرمایا: ﴿هُدًى لِّلْمُتَّقِينَ﴾ (2/ البقرہ: 2) ”خدا سے ڈرنے والوں کی راہنما ہے۔“ ﴿فَالَمَّا يَا تَبَيَّنْكُمْ مِّمَّنِي هُدًى فَمَنْ تَبِعَ هُدَايَ﴾ (2/ البقرہ: 38) ”پھر جو میری طرف سے کوئی ہدایت تمہارے پاس پہنچے، تو جو لوگ میری اُس ہدایت کی پیروی کریں گے۔“ ﴿قُلْ اِنَّ هُدًى اللّٰهِ هُوَ الْهُدٰى ط﴾ (2/ البقرہ: 120) ”صاف کہہ دو کہ راستہ بس وہی ہے جو اللہ نے بتایا ہے۔“ (مفردات القرآن)

س ر ط

(ن-س) سَرَطًا۔ سَرَطًا نَگنًا۔

سِرَاطٌ

ج: سُرُطٌ اور صُرُطٌ۔ آسان راستہ۔ صاف کھلا راستہ۔ سُرُطٌ کی وجہ سے ’ص‘ پڑھی جاتی ہے۔ مولانا عبدالرشید نعمانی اس لفظ کی وضاحت کرتے ہوئے لکھتے ہیں: ”واضح رہے کہ صِرَاطٌ اصل میں سِرَاطٌ ہے۔ اس میں س کا ص سے قلب (بدل جانا) ہے تاکہ اطباق (موٹا ہونا۔ تجوید کی اصطلاح) میں ط کے مطابق ہو جائے۔ اس کی اصل سِرَاطٌ الطَّعَامُ ہے جس کا استعمال کھانے کے نکلنے کے لیے ہوتا ہے گویا سراط میں اس کا تصور ہے کہ رہرو (راستہ چلنے والا) راہ کو نکل لیتا ہے یا راستہ رہرو کو ہڑپ کر جاتا ہے۔“ (لغات القرآن)

ق و م

(ن) قِيَامًا

(۱) یہ مصدر ہے مطلب ہے: کھڑا ہونا۔ ٹھہرنا۔ نگرانی یا حفاظت کرنا۔ اٹھنا۔

(۲) یہ قَائِمٌ کی جمع بھی ہے مطلب ہے کھڑے ہونے والے۔ ﴿وَالَّذِينَ يَبِينُونَ لِرَبِّهِمْ سُجَّدًا وَقِيَامًا﴾ (25/ الفرقان: 64) ”اور وہ لوگ جو رات کاٹتے ہیں اپنے رب کے آگے سجدے میں اور کھڑے۔“ اس آیت میں حضرت درویش نے قِيَامٌ کو قَائِمٌ کی جمع لکھا ہے۔

(۳) یہ اسم ذات بھی ہے مطلب وہ چیز جس پر کھڑا ہوا جائے۔ جیسے کتاب وہ چیز جس پر لکھا جائے۔ جس سے کسی چیز کی بقا وابستہ ہو۔ وہ چیز جس کے سہارے کوئی قائم رہ سکے۔ قرآن مجید میں مال کو قیام اسی معنی کے لحاظ سے کہا گیا ہے۔ ﴿وَلَا تُؤْتُوا السُّفَهَاءَ اَمْوَالَكُمُ الَّتِي جَعَلَ اللّٰهُ لَكُمْ قِيَامًا﴾ (4/ النساء: 5) ”اور اپنے وہ مال جنہیں اللہ نے تمہارے لیے قیام زندگی کا ذریعہ بنایا ہے، نادان لوگوں کے حوالہ نہ کرو۔“ ﴿جَعَلَ اللّٰهُ الْكُعبَةَ الْبَيْتَ الْحَرَامَ قِيَامًا لِّلنَّاسِ﴾ (5/ المائدہ: 97) ”اللہ نے مکانِ محترم کعبہ کو لوگوں کے لیے (اجتماعی زندگی کے) قیام کا ذریعہ بنایا۔“

مصدر ہے۔ ایک بار کھڑے ہونا۔ اچانک اٹھ کھڑے ہونا۔ اصطلاح شرع میں اس سے مراد ہے مرنے کے بعد، جزا اور سزا کے لیے، دوبارہ زندہ ہو کر قبروں سے اٹھ کھڑے ہونا۔ یہ عقیدہ اسلام کے بنیادی عقائد میں سے ہے۔ ﴿وَيَوْمَ

قِيَامَةً

الْقِيَمَةِ يَرُدُّونَ إِلَىٰ أَشَدِّ الْعَذَابِ ط ﴿2/ البقرة: 85﴾ ”اور قیامت کے دن (یعنی دوبارہ کھڑے ہونے کے دن) وہ لوٹائے جائیں گے شدید ترین عذاب کی طرف۔“

ج: قِيَامٌ اور قَائِمُونَ۔ اسم الفاعل۔ کھڑا ہونے والا۔ نگرانی کرنے والا۔ قیام کرنے والا۔ ﴿أَفَمَنْ هُوَ قَائِمٌ عَلَىٰ كُلِّ نَفْسٍ بِمَا كَسَبَتْ ج ﴿13/ الرعد: 33﴾ ”تو کیا وہ جو نگرانی کرنے والا ہے ہر نفس (کے عمل) کی جو اس نے کمایا۔“

ج: قَوْمًا۔ فعل امر ہے۔ تو کھڑا ہو۔ ﴿قَوْمِ الْبَيْتِ إِلَّا قَلِيلًا ل ﴿73/ مزمل: 2﴾ ”کھڑے ہو جائیے رات کو (نماز کے لیے) مگر تھوڑا۔“ ﴿وَقَوْمًا لِلَّهِ قَنِينٌ م ﴿2/ البقرة: 238﴾ ”اور کھڑے رہو اللہ کے لیے عاجزی کرتے ہوئے۔“

فَعَالٌ کے وزن پر مبالغہ ہے۔ بہت زیادہ حفاظت کرنے والا۔ ذمہ دار۔ کفیل۔ قَوْمًا اُس شخص کو کہتے ہیں جو کسی ادارے، نظام یا فرد کے معاملات کو درست حالت میں چلانے، اُس کی نگہبانی اور حفاظت کرنے اور اُس کی ضروریات مہیا کرنے کا ذمہ دار ہو۔ اِس لیے اردو میں اِس کا ترجمہ عموماً حاکم کیا جاتا ہے۔ ﴿الْوَجَالُ قَوْمُونَ عَلَىٰ النِّسَاءِ ﴿4/ النساء: 34﴾ ”مرد حفاظت کرنے والے، ذمہ دار ہیں عورتوں پر۔“ ﴿يَا أَيُّهَا الَّذِينَ آمَنُوا كُونُوا قَوْمًا صَالِحِينَ بِالْفِسْطِ شُهَدَاءَ لِلَّهِ ﴿4/ النساء: 135﴾ ”اے لوگو! جو ایمان لائے ہو، انصاف کے علم بردار اور خدا واسطے گواہ بنو۔“

فَيَعُولٌ کے وزن پر مبالغہ ہے۔ اصل میں قَبِيحٌ و مٌ تھا۔ صرنی تلعیل کے بعد قَبِيحٌ بن گیا۔ اِس کا مصدر قَبِيحٌ ہے۔ اِس کے معنی ہیں وہ ذات جو از خود قائم ہو اور دوسروں کو قائم رکھنے والی ہو۔ حضرت قتادہ فرماتے ہیں: ”الْقَبِيحُ: أَلْقَائِهِمْ بِنَدْبِ رَيْبٍ خَلَقَهُ مِنْ انْشَاءِهِمْ اِبْتِدَاءً وَ اِيْصَالِ اَزْدِ اِقْبَهُمُ اِلَيْهِمْ یعنی وہ ہستی جو کائنات کی ہر چیز کی تخلیق، نشوونما اور بقاء کی تدبیر فرمانے والی ہے۔ ﴿اللَّهُ لَا إِلَهَ إِلَّا هُوَ الْحَيُّ الْقَيُّومُ ﴿2/ البقرة: 255﴾ ”اللہ، وہ زندہ جاوید ہستی، جو تمام کائنات کو سنبھالے ہوئے ہے، اُس کے سوا کوئی خدا نہیں ہے۔“

یہ دونوں صفت کے صیغے ہیں۔ ان کا معنی ہے ایسا سیدھا جس میں ذرا بھی کجی یا ٹیڑھا پن نہیں یا ایسا صحیح جس میں ذرا بھی غلطی کا امکان نہیں۔ قائم یا ثابت چیز۔ سیدھی چیز۔ درست کرنے والا۔ ﴿ذَلِكَ الدِّينُ الْقَيُّمُ ﴿9/ التوبة: 36﴾ ”یہی ٹھیک ضابطہ ہے۔“ ﴿وَذَلِكَ دِينُ الْقَيِّمَةِ ط ﴿98/ البینة: 5﴾ ”یہی نہایت صحیح اور درست دین ہے۔“ الدِّينُ الْقَيُّمُ کے بارے میں امام راغب نے لطیف توجیہ کی ہے، فرماتے ہیں: ”ایسا دین جو معاش و معاد اور دنیا و آخرت کو درست کرنے والا ہے۔“ گویا امام راغب کے نزدیک قَيِّمٌ بمعنی مَقْمُورٌ (باب تفعیل سے اسم الفاعل۔ درست کرنے والا) ہے۔ (بحوالد لغات القرآن)

أَفْعَلٌ تَفْضِيلٌ کا صیغہ ہے۔ زیادہ درست رکھنے والا۔ زیادہ قائم رکھنے والا۔ بالکل سیدھا۔ ﴿وَاقْوَمٌ لِلشَّهَادَةِ ﴿2/ البقرة: 282﴾ ”اور بہت درست رکھنے والا ہے گواہی کو۔“ ﴿إِنَّ هَذَا الْقُرْآنَ يَهْدِي لِلَّتِي هِيَ أَقْوَمُ ﴿17/ بنی اسرائیل: 9﴾ ”بے شک یہ قرآن بتلاتا ہے وہ راستہ جو بالکل سیدھا ہے۔“

اسم الظرف ہے مَفْعَلٌ کے وزن پر۔ کھڑے ہونے کی جگہ۔ ٹھہرنے کی جگہ۔ ﴿وَ اتَّخِذُوا مِنْ مَّقَامِ رَبِّهِمْ مَوْجِئًا ط ﴿2/ البقرة: 125﴾ ”اور تم لوگ بنا لو ابراہیم کے کھڑے ہونے کی جگہ میں سے نماز کی جگہ۔“ یہ بطور مصدر بھی استعمال ہوتا ہے۔ ﴿إِنْ كَانَ كَبُرَ عَلَيْكُمْ مَقَامِي وَ تَذَكَّرْتُمْنِي ﴿10/ یونس: 71﴾ ”اگر تم لوگوں پر بھاری ہے میرا کھڑا ہونا اور میری نصیحت۔“

(۱) صفت ہے۔ یا (۲) قِيَامٌ کا مخفف ہے۔ مطلب ہے درست، صحیح، دنیا اور آخرت کو درست کرنے والا۔ ﴿دِينًا قِيَمًا مِلَّةَ اِبْرَاهِيمَ حَنِيفًا ﴿6/ الانعام: 161﴾ ”دین صحیح ملت ابراہیم کی جو ایک ہی طرف کا تھا۔“

اسم ہے۔ اسراف اور بخل کے درمیان حد اوسط، معتدل، میانہ، متوسط۔ ﴿وَالَّذِينَ إِذَا أَنْفَقُوا لَمْ يُسْرِفُوا وَلَمْ يَقْتُرُوا وَكَانَ بَيْنَ ذَلِكَ قَوَامًا﴾ (25/ الفرقان: 67) ”جو خرچ کرتے ہیں تو نہ فضول خرچی کرتے ہیں نہ بخل، بلکہ اُن کا خرچ دونوں انتہاؤں کے درمیان اعتدال پر قائم رہتا ہے۔“

قَوَامٌ

کسی جگہ یا کسی صفت پر قائم رہنے والے افراد کا گروہ۔ ﴿قَدْ بَيَّنَّا الْآيَاتِ لِقَوْمٍ يُوقِنُونَ﴾ (2/ البقرہ: 118) ”ہم واضح کر چکے ہیں نشانیوں کو یقین رکھنے والے گروہ کیلئے۔“

قَوْمٌ

کھڑا کرنا۔ سیدھا کرنا۔ کسی چیز کو قائم و دائم رکھنا۔ ﴿الَّذِينَ يُعِينُونَ الصَّلَاةَ﴾ (5/ المائدہ: 55) ”جو لوگ نماز کو قائم رکھتے ہیں۔“ ﴿وَ أَوْحَيْنَا إِلَيْهِمْ فِعْلَ الْخَيْرَاتِ وَإِقَامَ الصَّلَاةِ وَإِيتَاءَ الزَّكَاةِ﴾ (21/ الانبیاء: 73) ”اور ہم نے ان کی طرف نیک کاموں کے کرنے اور نمازوں کے قائم رکھنے اور زکوٰۃ دینے کی وحی (تلقین) کی۔“ (ترجمہ حسن البیان)۔ اِقَامٌ بھی دراصل باب افعال کا مصدر اِقَامَةٌ ہے۔ تخفیف کے لیے ت کو آخر سے حذف کر دیا۔

(افعال) اِقَامَةٌ، اِقَامًا

ج: مُقِيمُونَ۔ اسم الفاعل ہے۔ قائم رکھنے والا۔ ﴿وَالْمُقِيمِينَ الصَّلَاةَ﴾ (4/ النساء: 162) ”اور نماز کو قائم رکھنے والے۔“

مُقِيمٌ

اسم المفعول جو بطور اسم الظرف بھی استعمال ہوتا ہے۔ کھڑا کیا ہوا۔ کھڑے کئے جانے کی جگہ۔ ٹھہرائے جانے کی جگہ۔ ﴿لَا مُقَامَ لَكُمْ فَارْجِعُوا﴾ (33/ الاحزاب: 13) ”تمہیں ٹھہرائے جانے کی کوئی جگہ نہیں ہے پس واپس چلو۔“ ﴿إِلَّا الَّذِي أَحَلَّنَا دَارَ الْمُقَامَةِ مِنْ فَضْلِهِ﴾ (35/ فاطر: 35) ”جس نے ہمیں اپنے فضل سے ابدی قیام کی جگہ ٹھہرا دیا۔“

مُقَامٌ، مُقَامَةٌ

ج: اَقِيمُوا۔ نعل امر ہے۔ تو قائم و دائم رکھ۔ تو سیدھا رکھ۔ ﴿وَأَنْ أَقِمَّ وَجْهَكَ لِلدِّينِ حَنِيفًا﴾ (10/ یونس: 105) ”اور (مجھے حکم دیا گیا ہے کہ) تو اپنا رخ سیدھا رکھ اس دین کی طرف ہر کجی سے بچتے ہوئے۔“ ﴿وَ اَقِيمُوا الصَّلَاةَ وَ آتُوا الزَّكَاةَ وَ اذْكُرُوا مَعَ الزَّكَاةِ﴾ (2/ البقرہ: 43) ”اور قائم کرو/ قائم رکھو نماز اور ادا کرو زکوٰۃ اور رکوع کرو رکوع کرنے والوں کے ساتھ۔“

اَقِمٌ

کسی چیز کی بنیاد کو درست کرنا، ٹھیک کرنا، اعتدال پیدا کرنا (تعدیل کرنا)۔ ﴿لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ﴾ (95/ التین: 4) ”یقیناً ہم نے پیدا کیا انسان کو سب سے اچھے تناسب و تعدیل میں۔“

(تفعیل) تَقْوِيمًا

اس طرح سیدھا کھڑا ہونا کہ کوئی کجی یا کسی طرف جھکاؤ نہ ہو۔ سیدھا ہونا۔ ڈٹ جانا۔ قائم رہنا۔ سیدھا چلنا۔ دین پر ڈٹ جانا اور استقامت اختیار کرنا کے معنی حضرت عمر فاروقؓ نے ان الفاظ میں بیان کیے ہیں: ”إِلَّا سَبَقْنَا أَمْ أَنْ نَسْتَقِيمَ عَلَى الْأَمْرِ وَالنَّهْيِ وَالْأَلْتَرُغُ رَوْعَانَ الثَّعَالِبِ استقامت یہ ہے کہ تم اللہ کے تمام احکام، اوامر اور نواہی پر سیدھے سیدھے رہو اور یہ کہ اُس سے ادھر ادھر راہ فرار لو مڑیوں کی طرح نہ نکالو۔“ (بحوالہ معارف القرآن)

(استفعال) اِسْتِقَامَةٌ

اسم الفاعل ہے۔ ہر کجی اور جھکاؤ سے پاک ہو کر سیدھا ہونے والا۔ بطور صفت بھی استعمال ہوتا ہے۔ یعنی ہر کجی اور جھکاؤ سے پاک یعنی سیدھا۔

مُسْتَقِيمٌ

ج: اِسْتَقِيمُوا۔ نعل امر ہے۔ تو قائم رہ۔ تو ثابت قدم رہ۔ ﴿وَ اِسْتَقِمُّ كَمَا أُصِرْتَ﴾ (42/ الشوریٰ: 15) ”تو قائم رہ جیسا کہ فرما دیا ہے تجھ کو۔“ (ترجمہ شیخ الہند)۔ ﴿فَبَا اِسْتَقَامُوا لَكُمْ فَاسْتَقِيمُوا لَهُمْ ط﴾ (9/ التوبہ: 7) ”سو جب تک وہ قائم رہیں تمہارے لیے (معادہ پر) تم بھی قائم رہو اُن کے لیے۔“

اِسْتَقِمٌ

اِهْدِ ثَلَاثًا مجرد سے فعل امر ہے۔ اِهْدِ کے دو مفعول ہوتے ہیں کس کو ہدایت دی اور کیا ہدایت دی، یہاں نا، ضمیر مفعولی، مفعول اول ہے اور

ترکیب

مفعول ثانی مرکب توصیفی الصِّرَاطِ الْمُسْتَقِيمِ ہے۔

ترجمہ	اِهْدِ	نَا	الصِّرَاطِ الْمُسْتَقِيمِ ﴿٦﴾
	تو ہدایت دے	ہم کو	سیدھے راستے کی

نوٹ-1

اِهْدِ یہاں پر ہدایت کے جامع مفہوم میں ہے۔ یعنی تو سیدھا راستہ ہمیں سمجھا دے۔ اس پر چلنے کی توفیق عطا فرما اور اس پر چلا کر ہمیں منزل تک پہنچا دے۔ علماء کرام اور بزرگان دین جب نماز میں یہ آیت پڑھتے ہیں تو ان کی دعا دراصل توفیق اور منزل تک پہنچنے کے لئے ہوتی ہے۔ تفصیل کے لئے معارف القرآن دیکھیں۔

آیت: 6

﴿صِرَاطَ الَّذِينَ أَنْعَمْتَ عَلَيْهِمْ﴾

الَّذِينَ

الَّذِي واحد اور الَّذِينَ جمع ہے۔ یہ دونوں مبنی ہیں۔ لیکن اس کا ثننیہ قاعدہ کے مطابق اللَّذَانِ اور اللَّذِينَ آتا ہے۔ یہ بھی نوٹ کر لیں کہ الَّذِي اور الَّذِينَ ایک لام کے ساتھ لکھا جاتا ہے جبکہ اس کا ثننیہ عموماً دو لام کے ساتھ لکھا جاتا ہے۔ البتہ قرآن مجید کے املا پر غور کرنا ضروری ہے۔ اس لئے کہ سورۃ النساء کی آیت نمبر 16 میں اللَّذَانِ ایک لام کے ساتھ لکھا ہوا ہے۔

ن ع م

(ف-ن) نَعْمَةً خوشحال ہونا۔ نعمت پانا۔

(س) نَعُومَةً نَعْمًا سرسبز ہونا۔ تروتازہ ہونا۔

نَعْمَةٌ اور نَعْمَةٌ اسم ذات ہے۔ نعمت، آرام، آسائش، اچھی حالت۔ ﴿وَذَرْنِي وَالْمُكَذِّبِينَ أُولِي النَّعْمَةِ﴾ (73/ المزل: 11) ”اور تو چھوڑ دے مجھ کو اور جھٹلانے والوں کو جو نعمت والے ہیں۔“ ﴿وَاذْكُرُوا نِعْمَتَ اللَّهِ﴾ (2/ البقرہ: 231) ”اور تم لوگ یاد کرو اللہ کی نعمت کو۔“

نَعْمَاءُ ج: أَنْعَمُ اور نَعَمٌ۔ آرام۔ آسودگی۔ اچھی حالت۔ اس کا اُلٹ ضَمَّرَاءُ ہے۔ ﴿وَلَيِّنْ أذْقَانَهُ نِعْمَاءَ بَعْدَ ضَرْآءٍ﴾ (11/ ہود: 10) ”اور اگر ہم چکھائیں اس کو آرام، تکلیف کے بعد۔“ ﴿فَكَفَرْتُ بِأَنْعُمِ اللَّهِ﴾ (16/ النحل: 112) ”تو اس نے ناشکری کی اللہ کی (دی ہوئی) نعمتوں کی۔“ ﴿وَأَسْبَغَ عَلَيْكُمْ نِعْمَهُ ظَاهِرَةً وَبَاطِنَةً﴾ (31/ لقمان: 20) ”اور پوری کر دیں تم پر اپنی نعمتیں کھلی اور چھپی۔“

نَعِيمٌ فَعِيلٌ کا وزن ہے مطلب ہے نَعِيمَةٌ کَثِيرَةٌ۔ ہمیشہ خوش حال۔ ہمیشہ تروتازہ۔ آرام۔ راحت۔ ﴿إِنَّ الْأَبْرَارَ لَنَعِيمٌ﴾ (82/ الانفاظر: 13) ”بیشک نیکو کار ہمیشہ کی خوشحالی میں ہوں گے۔“ ﴿إِنَّ الَّذِينَ آمَنُوا وَعَمِلُوا الصَّالِحَاتِ لَهُمْ جَنَّاتُ النَّعِيمِ﴾ (31/ لقمان: 8) ”بیشک جو لوگ ایمان لائے اور نیک اعمال کئے ان کے لئے نعمتوں والے باغات ہیں۔“

نَاعِمٌ اسم الفاعل ہے۔ خوش حال ہونے والا۔ تروتازہ۔ ہشاش بشاش۔ ﴿وَجُوهٌ يَوْمَئِذٍ نَّاعِمَةٌ﴾ (88/ الغاشیہ: 8) ”کچھ چہرے اس دن تروتازہ ہوں گے۔“

نَعْمٌ ج: أَنْعَامٌ۔ مویشی۔ چوپائے (یہ اللہ کی نعمت ہیں)۔ ﴿فَجَزَاءٌ مِّثْلُ مَا قَتَلَ مِنَ النَّعْمِ﴾ (5/ المائدہ: 95) ”تو بدلہ ہے ویسا ہی جو اس نے قتل کیا مویشی میں سے۔“ چوپاؤں میں سے انعام یعنی مویشی ایسے جانوروں کو کہتے ہیں جن کے پیر

کے سُم (چوپائے کا گھر) چرے ہوتے ہیں اور وہ کچلیاں (کچلی کی جمع۔ نوک دار دانت) اور پینچے نہیں رکھتے اور نہ ہی انسان پر حملہ کرتے ہیں۔ حیوانی غذا کی بجائے نباتاتی غذا کھاتے ہیں اور جگالی کرتے ہیں۔ اصل میں نَعْمٌ کا لفظ خاص اونٹوں کے لیے بولا جاتا ہے اس لیے کہ وہ عربوں کے لیے سب سے بڑی نعمت تھے۔ اس کی جمع انعام آتی ہے لیکن انعام میں باقی جانور مثلاً بھیڑ، بکری، گائے، بھینس، نیل گائے وغیرہ بھی شامل ہیں۔ مگر ان جانوروں پر انعام کا لفظ اس وقت بولا جاتا ہے جب اس میں اونٹ بھی شامل ہو ورنہ نہیں۔ گھوڑے، گدھے، شیر، وغیرہ انعام نہیں ہیں۔ شامد بھی وجہ ہے کہ سورہ آل عمران کی آیت نمبر 14 میں گھوڑوں کو انعام میں شامل نہیں کیا گیا اور ان کا ذکر الگ کیا گیا ہے۔ ﴿رُيِّنَ لِلنَّاسِ حُبُّ الشَّهَوَاتِ مِنَ النِّسَاءِ وَالْبَنِينَ وَالْقَنَاطِيرِ الْمُقَنْطَرَةِ مِنَ الذَّهَبِ وَالْفِضَّةِ وَالْخَيْلِ الْمُسَوَّمَةِ وَالْأَنْعَامِ وَالْحَرْثِ ط﴾ (3/ آل عمران: 14)

نِعْمًا و نِعْمًا
مدح یعنی تعریف کے الفاظ ہیں۔ کیسا اچھا۔ کتنا عمدہ۔ ﴿فَاعْلَمُوا أَنَّ اللَّهَ مَوْلَكُمْ ط نِعْمَ الْمَوْلَىٰ وَ نِعْمَ النَّصِيرُ ﴿٨﴾﴾ (8/ الانفال: 40) ”پس تم لوگ جان لو کہ اللہ تمہارا حمایتی ہے تو کیسا اچھا حمایتی اور کیسا اچھا مددگار ہے۔“
﴿إِنْ تُبْنَ وَالصَّدَقَاتِ فَنِعْمًا هِيَ ﴿٢﴾﴾ (2/ البقرة: 271) ”اگر تم لوگ علانیہ صدقہ دو تو کیسا اچھا ہے یہ۔“

نَعْمُ
ہاں۔ ﴿قُلْ نَعْمُ وَأَنْتُمْ دَاخِرُونَ ﴿٥﴾﴾ (37/ الصافات: 18) ”آپ صلی اللہ علیہ وسلم کہیے ہاں اور تم لوگ ذلیل ہو گے۔“
خوش حال کرنا۔ نعمت دینا۔ اس کے ساتھ علی کا صلہ آتا ہے۔ ﴿أَنْعَمْتَ عَلَيْهِمْ ﴿٦﴾﴾ (1/ الفاتحہ: 6) ”تو نے نعمت دی جن کو۔“ انعام کے معنی ہیں وہ کیفیت جسے انسان لذیذ پاتا ہے پھر اس کا استعمال ان اشیاء پر ہونے لگا جو اس لذت کا سبب بنتی ہیں۔ اس لفظ کا استعمال صرف انسانوں کے لیے ہوتا ہے غیر انسان کے لیے نہیں۔ مثلاً عربی میں یوں نہیں کہتے أَنْعَمَ عَلَيَّ فَرَسٌ اُس نے اپنے گھوڑے پر انعام کیا اور نہ ہی یہ لفظ اپنی ذات کے لیے استعمال ہوتا ہے۔

تَنْعِيمًا (تفعلیل)
کسی کو نعمت سے نوازنا۔ ﴿فَأَمَّا الْإِنْسَانُ إِذَا مَا ابْتَلَاهُ رَبُّهُ فَأَكْرَمَهُ وَ نَعَّمَهُ ﴿٨٩﴾﴾ (89/ الفجر: 15) ”مگر انسان کا حال یہ ہے کہ اس کا رب جب اس کو آزمائش میں ڈالتا ہے اور اسے عزت اور نعمت دیتا ہے۔“

ترکیب
صِرَاطِ الَّذِينَ فِي صِرَاطِ الْمُسْتَقِيمِ کا ”بدل کل“ ہونے کی وجہ سے نصب میں ہے۔ الَّذِينَ صِرَاطِ الَّذِينَ اس کا صلہ ہے اور صلہ موصولہ مل کر صِرَاطِ كَصِرَاطِ كَامُضَافِ اِلَيْهِ ہے۔ اس لیے حالت جرم میں ہے۔ اس بات کو نوٹ کر
لیں اگلی آیت میں اس کی ضرورت پڑے گی۔

صِرَاطِ الَّذِينَ	أَنْعَمْتَ عَلَيْهِمْ	ترجمہ
ان لوگوں کا راستہ	جن پر تو نے انعام کیا	

نوٹ:
سورۃ النساء کی آیت نمبر 69 میں اللہ تعالیٰ نے اپنے انعام یافتہ افراد کی فہرست دے دی ہے اور یہ انبیاء کرام، صدیقین، شہداء کرام اور صالحین پر مشتمل ہے۔

آیت نمبر: 7

﴿غَيْرِ الْمَغْضُوبِ عَلَيْهِمْ وَلَا الضَّالِّينَ ﴿٧﴾﴾

غَيْرُ
مختلف چیز، علاوہ چیز۔ قرآن مجید میں غَيْرُ کا استعمال چار طور پر ہوا ہے (1) صرف نفی کے لیے جیسے ﴿بِغَيْرِ هُدًى مِّنَ اللَّهِ ط﴾ (28/ القصص: 50) ”یعنی اللہ کی طرف سے ہدایت نہ ہونے کی صورت میں۔“ ﴿وَهُوَ فِي الْخِصَامِ غَيْرُ مُبِينٍ ﴿٤٣﴾﴾ (43/ الزخرف: 18) ”اور جو جھگڑے میں

اپنی بات واضح نہ کر سکیں۔“ (۲) لفظ اَلَا کی طرح صرف استثناء کے لیے۔ اس صورت میں یہ نکرہ کی صفت بن سکتا ہے۔ جیسے ﴿مَا عَلِمْتُ لَكُمْ مِنْ اِلٰهِ غَيْرِي﴾ (28/ القصص: 38) ”میں تو نہیں جانتا کہ تمہارے لیے میرے سوا کوئی اور معبود بھی ہے۔“ ﴿هَلْ مِنْ خَالِقِ غَيْرِ اللّٰهِ﴾ (35/ فاطر: 3) ”کیا اللہ کے سوا کوئی اور بھی خالق ہے۔“ ﴿فَمَا تَزِيدُوْنِيْ غَيْرَ تَخْسِيْرٍ﴾ (11/ هود: 63) ”سو تم کچھ نہیں بڑھاتے میرا سوائے نقصان کے۔“ (ترجمہ شیخ الہند) ﴿وَمَا زَادُوْهُمْ غَيْرَ تَتٰبٍ﴾ (11/ هود: 101) ”اور نہیں بڑھایا ان کے حق میں سوائے ہلاک کرنے کے۔“ (ترجمہ شیخ الہند) (۳) اصل چیز کو باقی رکھتے ہوئے صرف ظاہری شکل و صورت کی نفی کے لیے جیسے ﴿كُلَّمَا نَضَجَتْ جُلُوْدُهُمْ بَدَّلْنَاهُمْ جُلُوْدًا غَيْرَهَا﴾ (4/ النساء: 56) ”جب کبھی پک جائیں گی ان کی کھالیں تو بدل کر دے دیں گے ہم انہیں کھالیں دوسری۔“ (ترجمہ ضیاء القرآن) (۴) کسی چیز کی مکمل نفی کر کے دوسری چیز کو اس جگہ قائم کرنے کے لیے جیسے ﴿وَيَسْتَبْدِلُ قَوْمًا غَيْرَكُمْ﴾ (9/ التوبہ: 39) ”تمہاری جگہ اللہ دوسری قوم کو لے آئے گا۔“ ﴿اَنْتَ بِقُرْآنِ غَيْرِ هٰذَا﴾ (10/ یونس: 15) ”لے آئیے کوئی دوسرا قرآن اس کے علاوہ۔“ غَيْرُ کے بعد مستثنیٰ مجرور ہوتا ہے اور جب فقرے میں غیر کی تکرار کا مقصود ہو تو اس ’غَيْرُ‘ کی بجائے ’لَا‘ استعمال ہوتا ہے۔ اس کے بعد بھی مستثنیٰ مجرور ہوتا ہے۔ جیسے آیت زیر مطالعہ اور ﴿وَمِنَ النَّاسِ مَنْ يُجَادِلُ فِي اللّٰهِ بِغَيْرِ عِلْمٍ وَلَا هُدًى وَلَا كِتٰبٍ مُّبِيْنٍ﴾ (31/ لقمان: 20) ”انسانوں میں سے کچھ لوگ ہیں جو اللہ کے بارے میں جھگڑتے ہیں بغیر اس کے کہ ان کے پاس کوئی علم ہو، یا ہدایت، یا کوئی روشنی دکھانے والی کتاب۔“

غ ض ب

(س) غَضَبًا انتقام کے لیے دل میں خون کا جوش مارنا۔ غضبناک ہونا۔ غصہ میں ہونا۔ نبی اکرم صلی اللہ علیہ وسلم نے غَضَبٌ کی تعریف یوں فرمائی ہے: ((اَتَّقُوا مِنَ الغَضَبِ فَاِنَّهُ جَمْرَةٌ تُوَقَّدُ فِي قَلْبِ ابْنِ اٰدَمَ اَكْمَ تَرَوُوْا اِلَى اِنْتِفَاحِ اَوْدَاجِهِ وَحُمْرَةِ عَيْنَيْهِ)) ”غضب سے بچو کہ وہ آگ کی چنگاری ہے جو ابن آدم کے دل میں جلتی ہے۔ تم دیکھتے نہیں کہ ایسے شخص کی رگیں پھول جاتی ہیں اور آنکھیں سرخ ہو جاتی ہیں۔“ (بحوالہ مترادفات القرآن، ص ۶۵۲، ذرا سے لفظی فرق کے ساتھ یہ حدیث مظاہر حق جدید، شرح مشکوٰۃ شریف، ج ۴، ص ۶۱۵ پر بھی ہے)۔ غضب الہی سے مراد عذاب اور سزا ہے۔ یہ فعل لازم ہے۔ علی کے صلے کے ساتھ متعدی ہو جاتا ہے۔

غَضَبًا فَعْلَانُ کے وزن پر مبالغہ ہے۔ بہت زیادہ غضبناک۔ ﴿وَ لَبَّآ رَجَعٌ مُّؤْتٰی اِلٰی قَوْمِهِ غَضْبَانَ اَسْفًا﴾ (7/ الاعراف: 150) ”اور جب واپس ہوئے مؤتٰی اپنی قوم کی طرف بہت غضبناک حالت میں اور افسوس کرتے ہوئے۔“ لازم افعال کا مفعول اور مجہول نہیں آتا لیکن صلے کے استعمال سے مفعول اور مجہول بن جاتا ہے۔ اسی طرح غ ض ب فعل لازم ہے۔ اس کو متعدی بنانے کے لیے علی کا صلہ استعمال ہوتا ہے۔ مَغْضُوْبٌ عَلٰی اسم المفعول ہے۔ مطلب ہے جس پر غضب کیا گیا۔ جب مفعول آئے تو مفعول کی جمع نہیں بنائی جاتی بلکہ علی کے بعد واحد، تشنیہ یا جمع کا ذکر کیا جاتا ہے۔ مَغْضُوْبٌ اِحْدٰی رہتا ہے۔ چنانچہ جس پر غضب کیا گیا اگر وہ واحد مذکر ہو تو مَغْضُوْبٌ عَلَیْہِ کہیں گے۔ واحد مؤنث ہو تو مَغْضُوْبٌ عَلَیْہَا کہیں گے۔ علی ہذا القیاس۔

(مفاعلہ) مُغَاَضِبَةٌ کسی پر ناراض ہونا۔ اسم الفاعل ہے۔ کسی پر ناراض ہونے والا۔ ﴿وَاِذَا النُّوْنُ اِذْ ذٰھَبَ مُغَاَضِبًا﴾ (21/ الانبیاء: 87) ”اور مچھلی والے کو جب چلا گیا غصہ ہو کر۔“

ض ل ل

(ض) ضَلًا لَا وَضَلًا لَّةً بنیادی مفہوم ہے سیدھی راہ سے ہٹ جانا۔ یہ ہدایت کے مقابلے میں استعمال ہوتا ہے۔ راستے سے روگردانی دانستہ ہو یا بھول کر ہو، تھوڑی ہو یا زیادہ، اس کو ضلال کہتے ہیں۔ ضلال کا اطلاق مندرجہ ذیل معانی پر ہوتا ہے:

(۱) گمراہ ہونا۔ راہ حق سے بھٹک کر باطل کی طرف جانا۔ مثلاً: ﴿غَدِرَ الْبَغْضُوْبِ عَلَیْہُمْ وَلَا الضَّالِّیْنَ﴾ (۱/ الفاتحہ: 7) ”جن پر غضب نہیں کیا گیا اور جو گمراہ ہونے والے نہیں۔“

(۲) راستہ کی تلاش میں ہونا۔ حیران و پریشان ہونا۔ مثلاً: ﴿وَجَدَكَ ضَالًّا فَهَدَىٰ ۗ﴾ (93/ الضحیٰ: 7) ”اور آپ کو بے خبر پایا سو راستہ بتا دیا۔“ (ترجمہ ماجدی) اس آیت کی وضاحت کرتے ہوئے حضرت مولانا عبدالماجد دریا بادی فرماتے ہیں: ”ضال کے معنی حیران و سرگرداں کے ہیں۔ محمد رسول اللہ ﷺ دولت رسالت سے تو بعد کو مشرف ہوئے ہیں۔ اپنی قوم کی اصلاح کی فکر اور تڑپ آپ ﷺ کو بہت قبل سے تھی، اور اسی دھن میں آپ ﷺ برابر لگے رہتے تھے۔ یہاں تک کہ حق تعالیٰ نے وحی کی راہ آپ ﷺ پر کھول دی۔ اور سارے حقائق دین آپ ﷺ پر منکشف کر دیئے۔ سو ضال آپ ﷺ کو آپ ﷺ کی زندگی کے دور قبل نبوت کے اعتبار سے فرمایا، جب آپ ﷺ راہِ فلاح و اصلاح کے لیے بے چین تھے۔“ (تفسیر ماجدی، ص ۶۱۷)

(۳) ناواقف ہونا۔ جب کوئی شخص کسی شے کی حقیقت سے ناواقف ہو تو عرب کہتے ہیں ضَلَّ عَنْهُ۔ اسی معنی میں یہ آیت ہے: ﴿وَأِنْ كُنْتُمْ مِنْ قَبْلِهِ لَمَنِ الضَّالِّينَ ۗ﴾ (2/ البقرة: 198) ”اور اس سے قبل تم یقیناً محض ناواقفوں میں تھے۔“ (ترجمہ ماجدی) آیت کی تشریح کرتے ہوئے مولانا عبدالماجد دریا بادی فرماتے ہیں: ”ضال ہمیشہ گمراہی کے معنی میں نہیں آتا، ناواقف کے معنی میں بھی آتا ہے۔ اور ضلال سے مراد احکام الہی سے ناواقفیت ہو سکتی ہے اور یہاں یہی مراد ہے۔“ (تفسیر ماجدی، ص ۱۰۴)

(۴) گم ہونا۔ ضائع ہونا۔ نیست ہونا۔ چنانچہ عربی محاورے میں کہتے ہیں ضَلَّ الْمَاءُ فِي اللَّيْلِ۔ پانی دودھ میں گم ہو گیا۔ قرآن مجید میں ہے: ﴿وَقَالُوا ءِذَا ضَلَلْنَا فِي الْأَرْضِ أَإِنَّا لَفِي خَلْقٍ جَدِيدٍ ۗ﴾ (32/ السجدة: 10) ”اور کہتے ہیں کہ بھلا جب ہم زمین میں نیست و نابود ہو گئے تو کیا کہیں پھر ہم نئے جنم میں آئیں گے۔“ (ترجمہ ماجدی)

(۵) محبت کے معنی میں۔ جیسے فرمایا: ﴿قَالُوا تَاللَّهِ إِنْكَ لَفِي ضَلَالِكَ الْقَدِيمِ ۗ﴾ (12/ يوسف: 95) ”گھر والوں نے کہا بخدا (بابا جی) آپ اپنی اس پرانی محبت میں مبتلا ہیں۔“ (ترجمہ ضیاء القرآن)۔ اس آیت کے تحت صاحب احسن البیان فرماتے ہیں: ”ضلال“ سے مراد، والہانہ محبت کی وہ وارفتگی ہے جو حضرت یعقوب کو اپنے بیٹے یوسف کے ساتھ تھی۔ بیٹے کہنے لگے، ابھی تک آپ اسی پرانی غلطی یعنی یوسف کی محبت میں گرفتار ہیں۔ اتنا طویل عرصہ گزر جانے کے باوجود یوسف کی محبت دل سے نہیں گئی۔“ امام راغب مفردات القرآن میں لکھتے ہیں: ”توان آیات (یوسف آیت 8 اور 95) میں ضلال سے مراد یہ ہے کہ وہ یوسف علیہ السلام کی محبت میں اور ان کے اشتیاق میں سرگرداں ہیں اسی طرح آیت کریمہ (یوسف آیت 30) میں بھی ضلال مبین سے والہانہ محبت مراد ہے۔“ ﴿وَجَدَكَ ضَالًّا فَهَدَىٰ ۗ﴾ (93/ الضحیٰ: 7) ”اور آپ کو اپنی محبت میں خود رفتہ پایا تو منزل مقصود تک پہنچا دیا۔“ (ترجمہ ضیاء القرآن)۔ حضرت پیر کرم شاہ صاحب نے اس آیت میں ضالاً کے بارے میں 6 قول نقل کیے ہیں۔ ان میں سے چھٹا قول امام رازی کا ہے چنانچہ لکھتے ہیں: ”امام رازی کہتے ہیں کہ الضلال بمعنی الحبیب کما فی قوله تعالیٰ انک فی ضلالک القدیم۔ یعنی یہاں ضلال سے مراد محبت ہے جس طرح سورہ یوسف کی اس آیت میں ہے۔“

(۶) غلطی کے معنی میں۔ ضلال کا لفظ نادانی، خطا یا نادانستگی کے معنوں میں بھی استعمال ہوتا ہے۔ ﴿قَالَ فَعَلْتُهَا إِذًا وَأَنَا مِنَ الضَّالِّينَ ۗ﴾ (26/ الشعراء: 20) ”(موسیٰ نے) کہا واقعی میں وہ حرکت کر بیٹھا تھا اور مجھ سے نادانستہ غلطی ہو گئی تھی۔“ (ترجمہ ماجدی)۔ اس آیت کے حاشیے میں مولانا عبدالماجد دریا بادی فرماتے ہیں: ”ضال کے معنی ہی ہیں انجان کوئی حرکت کر بیٹھنے والا۔ ضلال کا لفظ ارادی وغیر ارادی، بڑی اور چھوٹی ہر غلطی کے لیے عام ہے۔ اور اسی لیے اس کا اطلاق ضلال انبیاء و ضلال کفار دونوں پر ہوتا ہے۔ حالانکہ اس ضلال اور اس ضلال کے درمیان زمین و آسمان کا

فرق ہے۔“ (تفسیر ماجدی، ص ۷۳)

(۷) غفلت یا غافل ہونا کے معنی میں۔ جیسے فرمایا: ﴿لَا يَضِلُّ رَبِّي وَلَا يَنسَى﴾ (20/ طہ: 52)

”میرا رب نہ غافل ہوتا ہے نہ بھولتا ہے۔“

(۸) بھول جانے کے معنی میں۔ جیسے فرمایا: ﴿أَنْ تَضِلَّ إِحْدَاهُمَا﴾ (2/ البقرة: 282) ”اور اگر ان میں سے ایک بھول جائے گی۔“ مفردات القرآن کے مطابق یہاں تَضِلَّ کے معنی بھول جانے کے ہیں۔ اور یہی وہ نسیان ہے جسے عفو قرار دیا گیا ہے۔

(۹) اس درخت کو بھی عربی میں ضلالہ کہتے ہیں جو صحرا میں اکیلا کھڑا ہو اور اس پاس کوئی دوسرا درخت نہ ہو۔

(۱۰) ضائع ہونے کے لیے بھی ضلال کا لفظ بولا جاتا ہے۔ مثلاً کوئی چیز ناموافق اور ناسازگار حالات میں ضائع ہو رہی ہو۔

(۱۱) ہلاک ہونے کے معنی میں بھی استعمال ہوتا ہے۔

ج: ضَالُّونَ۔ اسم الفاعل ہے۔ گمراہ ہونے والا۔ راستہ کی تلاش میں سرگرداں ہونے والا۔ ضال کے معنی ہی ہیں انجان کوئی حرکت کر بیٹھنے والا۔ ﴿وَأُولَئِكَ هُمُ الضَّالُّونَ﴾ (3/ آل عمران: 90) ”اور وہ لوگ ہی گمراہ ہونے والے ہیں۔“ ﴿وَوَجَدَكَ ضَالًّا فَهَدَى﴾ (93/ الضحیٰ: 7) ”اور اس نے پایا آپ ﷺ کو حق کی تلاش میں سرگرداں تو ہدایت دی۔“

گمراہ کرنا۔ ضائع کرنا۔ ﴿وَمَا يُضِلُّونَ إِلَّا أَنفُسَهُمْ﴾ (4/ النساء: 113) ”اور وہ لوگ گمراہ نہیں کرتے مگر خود اپنے آپ کو۔“ ﴿فَلَنْ يُضِلَّ أَعْمَالَهُمْ﴾ (47/ محمد: 4-5) ”تو وہ ہرگز ضائع نہیں کرے گا ان کے اعمال کو (بلکہ) وہ ان کو ہدایت دے گا۔“

اسم الفاعل ہے۔ گمراہ کرنے والا۔ ﴿وَمَنْ يَهْدِ اللَّهُ فَمَا لَهُ مِنْ مُضِلٍّ﴾ (39/ الزمر: 37) ”اور جس کو اللہ ہدایت دے تو اس کو گمراہ کرنے والا کوئی نہیں ہے۔“

ضائع کر دینا۔ برباد کر دینا۔ ناکام بنا دینا۔ ﴿أَلَمْ يَجْعَلْ كَيْدَهُمْ فِي تَضْلِيلٍ﴾ (105/ الفيل: 2) ”کیا اس نے نہیں کر دیا ان کی خفیہ تدبیر کو برباد۔“

ترکیب

غَیْرِ مَضْفٍ ہے اور اس کی جر بتا رہی ہے کہ یہ اَلَّذِينَ کا بدل ہے یا اُس کی صفت ہے جو محلاً حالت جر میں ہے۔ اَلْمَغْضُوبِ مضاف الیہ ہے عَلَيْهِمْ جار مجر و مل کر محلاً حالت رفع میں ہیں۔ اَلْمَغْضُوبِ کا نائب الفاعل ہونے کی وجہ سے۔ و عطف کا ہے اور آگے لا زائدہ نفی کی تاکید کے لیے ہے۔ اَلضَّالِّينَ عطف ہے اَلْمَغْضُوبِ عَلَيْهِمْ پر۔

غَيْرِ الْمَغْضُوبِ عَلَيْهِمْ	وَلَا الضَّالِّينَ	ترجمہ
جن پر غضب نہیں کیا گیا	اور جو گمراہ نہیں ہوئے	

نوٹ 1: سورة الفاتحہ کے مطالعہ سے دعا مانگنے کا سلیقہ بھی واضح ہوتا ہے کہ اللہ تعالیٰ سے مانگنے سے پہلے اسکی حمد و ثناء کرنی چاہیے۔ متعدد احادیث میں حضور ﷺ کی تعلیم یہ ہے کہ پہلے اللہ تعالیٰ کی حمد و ثناء کرو۔ پھر درود شریف پڑھو، اس کے بعد دعا مانگو۔

نوٹ 2: آمین غیر عربی لفظ ہے۔ اکثریت کی رائے ہے کہ یہ عبرانی لفظ ہے جس کے معنی ہیں ”اسْمِعْ وَاسْتَجِبْ“ یعنی یا اللہ تو ہماری دعا سن اور قبول فرما (حضرت عبداللہ بن عباسؓ)۔ یہ لفظ قرآن مجید کا حصہ نہیں۔ اس کا پڑھنا سنت سے ثابت ہے۔

بِسْمِ اللَّهِ الرَّحْمَنِ الرَّحِيمِ

سورة البقرة

آیت: 2-1

﴿الْم ۙ ذٰلِكَ الْكِتٰبُ لَا رَيْبَ ۙ فِيْهِ ۙ هُدًى لِّلْمُتَّقِيْنَ ۙ﴾

الْم

یہ حروف مقطعات ہیں۔ یہ پڑھنے میں پوری آواز کے ساتھ ادا کیے جاتے ہیں۔ ہمارے بزرگوں نے ان حروف پر کافی کچھ لکھا ہے جو کتب تفسیر میں سے دیکھا جاسکتا ہے البتہ ان حروف کے بارے میں حرف آخر یہ ہے کہ هَذَا سِرُّ كَيْبِ اللَّهِ وَرَسُولِهِ يَهُ وَهُ رَازِ هُ جِوَاللّٰهُ اُو رَاسِ كِ رَسُوْلِ صَليُّوْا لَيْهِمْ كِ دَرْمِيَانِ هُ - اَمَامِ رَازِيْ تَفْسِيْر كَبِيْر مِيْنِ فَرَمَاتِيْ هُنَّ : اِنَّ هٰذَا عِلْمٌ مَّسْتُوْرٌ وَسِرٌّ مَّحْجُوْبٌ اِسْتَاثَرَهُ اللّٰهُ تَعَالٰى وَ تَبَارَكَ بِهٖ ” بے شک یہ چھپا ہوا علم ہے، اور حجاب میں راز ہے جو اللہ کے ساتھ خاص ہے۔“ حضرت ابوبکر، حضرت عمر، حضرت عثمان، حضرت علی، حضرت عبداللہ بن مسعود رضی اللہ عنہم اور شعبی، سفیان ثوری، ربیع بن خثیم و ابو حاتم وغیرہ سب کا یہی مذہب ہے۔ (قرطبی وابن کثیر، بحوالہ تفسیر ماجدی)

ذٰلِكَ

یہ اشارہ بعید ہے۔ اس آیت میں اس سے کیا مراد ہے وہ آگے نوٹ 1 میں دیکھیں۔

ك ت ب

(ن) كَتَبًا اُو رِ كِتَابًا کھال یا چمڑے کے دو ٹکڑوں کو باہم ملا کر سی دینا، جوڑ دینا۔ اسی بنیادی لغوی مفہوم سے پھر یہ لفظ مختلف معانی میں استعمال ہوتا ہے۔ (۱) حروف کو باہم ملا دینا۔ یہ کام بذریعہ تقریر بھی ہوتا ہے۔ اسی لیے کلام اللہ کو اس وقت بھی کتاب کہا گیا جب قرآن مجید باقاعدہ ضبط تحریر میں نہیں آیا تھا۔ ﴿ذٰلِكَ الْكِتٰبُ لَا رَيْبَ ۙ فِيْهِ ۙ﴾ (2/ البقرة: 2) اور یہ کام بذریعہ تحریر بھی ہوتا ہے جسے لکھنا کہتے ہیں۔ ﴿وَرُسُلْنَا لَدَيْهِمْ يَكْتُبُوْنَ ۙ﴾ (43/ الزخرف: 80) اور ہمارے رسول یعنی فرشتے ان کے پاس لکھتے ہیں۔“ (۲) پختہ ارادہ کرنا۔ حتمی فیصلہ کرنا۔ ﴿كَتَبَ اللّٰهُ لَعَلْبَنِّ اَنَا وَرُسُلِيْ ۙ﴾ (58/ المجادلة: 21) ”اللہ تعالیٰ لکھ چکا ہے کہ بے شک میں اور میرے رسول ہی غالب رہیں گے۔“ (۳) لازم کرنا۔ فرض کرنا۔ ان معنوں میں علیٰ کا صلہ آتا ہے۔ ﴿كَتَبَ رَبُّكُمْ عَلٰى نَفْسِهِ الْوَحْيَةَ ۙ﴾ (6/ الانعام: 54) ”لازم کیا تمہارے رب نے اپنے آپ پر رحمت کو۔“ ﴿كُنْتُ عَلَيْنَكُمْ الصِّيَامَ ۙ﴾ (2/ البقرة: 183) ”فرض کیا گیا تم لوگوں پر روزہ۔“ (۴) جمانا، نقش کرنا، ثبت کرنا۔

كِتَابٌ

ج: كِتَابٌ۔ اسم ذات بھی ہے۔ قرآن مجید میں یہ لفظ مختلف معنوں میں استعمال ہوا ہے مثلاً،

(۱) کتاب یا لکھی ہوئی چیز۔ ﴿يَسْأَلُكَ اَهْلُ الْكِتٰبِ اَنْ تُنَزِّلَ عَلَيْهِمْ كِتٰبًا مِّنَ السَّمَآءِ ۙ﴾ (4/ النساء: 153) ”مطالبہ کرتے ہیں آپ صلی اللہ علیہ وسلم سے اہل کتاب کہ آپ صلی اللہ علیہ وسلم اتروا دیں ان پر کتاب آسمان سے۔“ (ترجمہ ضیاء القرآن) ﴿وَمَا اَهْلَكْنَا مِنْ قَرْيَةٍ اِلَّا وَ لَهَا كِتٰبٌ مَّعْلُوْمٌ ۙ﴾ (15/ الحجر: 4) ”اور کوئی بستی ہم نے غارت نہیں کی مگر اس کا وقت لکھا ہوا تھا مقرر۔“ (ترجمہ شیخ الہند)

(۲) قانون الہی۔ ﴿وَلَا تَعْزِمُوْا عَقْدَةَ النِّكَاحِ حَتّٰى يَبْلُغَ الْكِتٰبُ اَجَلَهُ ۙ﴾ (2/ البقرة: 235) ”اور نہ ارادہ کرو نکاح کا یہاں تک کہ پہنچ جاوے عدت مقررہ اپنی انتہا کو۔“ (ترجمہ شیخ الہند) ﴿لَوْ لَا كِتٰبٌ مِّنَ اللّٰهِ سَبَقَ لَمَسَّكُمْ

فِيْمَا أَخَذْتُمْ عَذَابٌ عَظِيْمٌ ﴿٨﴾ (8/ الانفال: 68) ”اگر اللہ ہی کا ایک قانون پہلے سے نہ ہوتا تو جو امر تم نے اختیار کیا اُس کے بارہ میں تم پر کوئی سخت سزا نازل ہوتی۔“ (ترجمہ ماجدی)

(۳) اللہ تعالیٰ کا وہ رجسٹر جس میں ہر چیز محفوظ ہے یعنی لوح محفوظ۔ ﴿وَعِنْدَنَا كِتَابٌ حَفِيْظٌ ﴿٥٠﴾﴾ (50/ ق: 4) ”اور ہمارے پاس تو (پورا) رجسٹر (ہی) محفوظ ہے۔“ (ترجمہ ماجدی)۔ تفسیر عثمانی میں آیت کے اس حصے کی وضاحت یوں کی گئی ہے: ”یعنی یہ نہیں کہ آج سے معلوم ہے بلکہ ہمارا علم قدیم ہے حتیٰ کہ اُن میں قبل وقوع ہی سب اشیاء کے سب حالات ایک کتاب میں جو ”لوح محفوظ“ کہلاتی ہے لکھ دیئے تھے اور اب تک ہمارے پاس وہ کتاب موجود چلی آتی ہے۔“ ﴿إِنَّ ذٰلِكَ فِيْ كِتٰبٍ ط﴾ (22/ الحج: 70) ”یہ سب لکھا ہوا ہے کتاب میں۔“ اس آیت میں کتاب سے مراد لوح محفوظ ہے (عثمانی) (۴) خط اور پیغام۔ ﴿قَالَتْ يَا كَيْفَا الْمَلٰٓئِكَةِ اِنِّيْ اُلْقِيْ اِلَيْكَ كِتٰبًا كَرِيْمًا ﴿٢٧﴾﴾ (27/ النمل: 29) ”(بلقیس) نے کہا اے اہل دربار میرے پاس ایک معزز خط ڈالا گیا ہے۔“ (ترجمہ ماجدی)

(۵) احکام الہی، احکام۔ ﴿رَبَّنَا وَابْعَثْ فِيْهِمْ رَسُوْلًا مِنْهُمْ يَتْلُوْا عَلَيْهِمْ آٰیٰتِكَ وَيُعَلِّمُهُمُ الْكِتٰبَ وَالْحِكْمَةَ وَيُزَكِّيْهِمْ ط﴾ (2/ البقرة: 129) ”اے ہمارے پروردگار ان میں ایک پیغمبر اُنہی میں سے بھیج جو انہیں تیری آیتیں پڑھ کر سنائے اور انہیں کتاب (الہی) اور دانائی کی تعلیم دے اور انہیں پاک (وصاف) کرے۔“ (ترجمہ ماجدی)۔ اس آیت مبارکہ میں اور البقرة 151، آل عمران 164، الجمعہ آیت 2 میں کتاب سے عام طور پر احکام الہیہ مراد لیے گئے ہیں۔ واللہ اعلم۔ ﴿فِيْهَا كِتٰبٌ قَيِّمَةٌ ط﴾ (98/ البقرة: 3) ”جن میں لکھی ہوں سچی اور درست باتیں۔“ (ترجمہ ضیاء القرآن)۔ علامہ قرطبی فرماتے ہیں کہ آیت میں کتاب سے مراد احکام ہیں۔ (بحوالہ ضیاء القرآن)

(۶) لوگوں کے اعمال نامے۔ ﴿وَيَقُوْلُوْنَ يٰوَيْلَتَنَا مَا لَ هٰذَا الْكِتٰبِ لَا يُغَادِرُ صَغِيْرَةً وَّ لَا كَبِيْرَةً اِلَّا اَحْصٰهَا ؕ﴾ (18/ الکہف: 49) ”اور کہہ رہے ہوں گے کہ ہائے ہماری کم بختی! یہ کیسی کتاب ہے کہ ہماری کوئی چھوٹی بڑی حرکت ایسی نہیں رہی جو اس میں درج نہ ہوگئی ہو۔“ (ترجمہ تفہیم القرآن) ﴿وَوَضِعَ الْكِتٰبَ وَجَآئِءًا بِالنَّبِيّٰنَ وَ الشُّهَدَآءِ وَقَضٰى بَيْنَهُمْ بِالْحَقِّ وَهُمْ لَا يُظْلَمُوْنَ ﴿٣٩﴾﴾ (39/ الزمر: 69) ”کتاب اعمال لاکر رکھ دی جائے گی، انبیاء اور تمام گواہ حاضر کر دیے جائیں گے، لوگوں کے درمیان ٹھیک ٹھیک حق کے ساتھ فیصلہ کر دیا جائے گا اُن پر کوئی ظلم نہ ہوگا۔“ (ترجمہ تفہیم القرآن)

(۷) اللہ تعالیٰ کا اتارا ہوا کلام۔ اس معنی کے لحاظ سے کبھی تو کتاب کا اطلاق بطور اسم جنس تمام آسمانی کتابوں پر ہوتا ہے جیسے فرمایا ﴿هٰاَنْتُمْ اَوْلَآءٌ تُحِبُّوْنَهُمْ وَّ لَا يُحِبُّوْنَكُمْ وَّ تُوْمِنُوْنَ بِاَنْكِبٰتِ كُلِّهٖ ؕ﴾ (3/ آل عمران: 119) ”تم ان سے محبت رکھتے ہو مگر وہ تم سے محبت نہیں رکھتے، حالانکہ تم تمام کتب آسمانی کو مانتے ہو۔“ (ترجمہ تفہیم القرآن) یا فرمایا ﴿اَلَمْ تَرَ اِلَى الَّذِيْنَ اَوْتُوْا نَصِيْبًا مِّنَ الْكِتٰبِ يُدْعَوْنَ اِلَى الْكِتٰبِ لِیَحْكُمَ بَيْنَهُمْ﴾ (3/ آل عمران: 23) ”کیا آپ صلی اللہ علیہ وسلم نے اُن لوگوں کو نہیں دیکھا جنہیں کتاب الہی سے حصہ دیا گیا تھا انہیں کتاب اللہ کی طرف بلا یا جاتا ہے کہ وہ اُن کے درمیان فیصلہ کرے۔“ اس آیت میں الْكِتٰبِ اور كِتٰبِ اللہ کی وضاحت کرتے ہوئے صاحب تفسیر ماجدی فرماتے ہیں: ”الکتاب یہاں بطور اسم جنس استعمال ہوا ہے۔ یعنی کتاب الہی اپنے عمومی وکلی مفہوم میں۔ اور اسی کا ایک جزء توریت ہے۔ کتب اللہ اسی عمومی وکلی کتاب کا دوسرا جزء قرآن ہے اور وہی یہاں مراد ہے۔“ کبھی اس کا اطلاق تورات پر ہوتا ہے جیسے فرمایا ﴿وَ اِذْ اَتَيْنَا مُوسٰی الْكِتٰبَ﴾ (2/ البقرة: 53) ”اور جب ہم نے دی موسیٰ کو کتاب۔“ کبھی اس کا اطلاق انجیل پر ہوتا ہے جیسے فرمایا ﴿قَالَ اِنِّيْ عَبْدُ اللّٰهِ اٰتٰنِي الْكِتٰبَ وَ جَعَلَنِي نَبِيًّا﴾

(19/ مریم: 30) ”وہ بولا میں بندہ ہوں اللہ کا مجھ کو اُس نے کتاب دی ہے اور مجھ کو اُس نے نبی کیا۔“ کبھی اس کا اطلاق مجموعہ صحائف انبیاء بنی اسرائیل پر ہوتا ہے جیسے فرمایا ﴿وَقَالَتِ الْيَهُودُ كَيْسَتِ النَّصْرَىٰ عَلَىٰ شَيْءٍ ۖ وَوَقَالَتِ النَّصْرَىٰ كَيْسَتِ الْيَهُودُ عَلَىٰ شَيْءٍ ۗ وَهُمْ يَتْلُونَ الْكِتَابَ ۗ﴾ (2/ البقرة: 113) ”اور یہود کہتے ہیں کہ نصاریٰ کسی بنیاد پر نہیں اور نصاریٰ کہتے ہیں کہ یہود کسی بنیاد پر نہیں درآنحالیکہ وہ سب (ایک ہی) کتاب (آسمانی) پڑھتے ہیں۔“ تفسیر ماجدی کے مطابق آیت میں الکتاب سے مراد مجموعہ صحائف انبیاء بنی اسرائیل مراد ہے جس کو آج عہد نامہ عتیق کہتے ہیں۔ کبھی اس کا اطلاق قرآن مجید سے پہلے نازل ہونے والی تمام کتب سماویہ پر ہوتا ہے جیسے فرمایا ﴿يَا أَيُّهَا الَّذِينَ آمَنُوا آمِنُوا بِاللَّهِ وَرَسُولِهِ وَالْكِتَابِ الَّذِي نَزَّلَ عَلَىٰ رَسُولِهِ وَالَّذِي نَزَّلَ مِن قَبْلُ ۗ﴾ (4/ النساء: 136) ”اے ایمان والو! اللہ اور اُس کے رسول ﷺ اور اُس کتاب پر ایمان لاؤ جو اُس نے اپنے رسول ﷺ پر نازل کی ہے اور اُس (جنس) کتاب پر بھی جو وہ اُس سے قبل نازل کر چکا ہے۔“ اس آیت میں وَالَّذِي نَزَّلَ مِن قَبْلُ کی وضاحت کرتے ہوئے صاحب تفسیر ماجدی فرماتے ہیں: ”الْكِتَابِ سے مراد یہاں جنس کتاب ہے۔ یعنی ان کتابوں پر ایمان لایا جائے جو قرآن سے قبل نازل ہو چکی ہیں۔“ اور کبھی اس کا اطلاق قرآن مجید پر ہوتا ہے جیسے فرمایا ﴿ذَلِكَ الْكِتَابُ لَا رَيْبَ ۙ فِيهِ ۗ هُدًى لِّلْمُتَّقِينَ ۗ﴾ (2/ البقرة: 2) ”یہ کتاب (کہ) کوئی شبہ اس میں نہیں، ہدایت ہے اللہ سے ڈر رکھنے والوں کے لیے۔“ قرآن مجید کی اصطلاح میں اہل کتاب سے یہود اور نصاریٰ مراد ہیں۔ یہود کو تورات دی گئی اور نصاریٰ کو انجیل دی گئی۔

(8) تحریری معاہدہ یعنی مَكَاتِبَةٌ ﴿وَالَّذِينَ يَبْتَغُونَ الْكِتَابَ مِمَّا مَلَكَتْ أَيْمَانُكُمْ فَكَاتِبُوهُمْ﴾ (24/ النور: 33) ”اور تمہارے مملوکوں میں سے جو مکاتبت کی درخواست کریں ان سے مکاتبت کرلو۔“ (ترجمہ تفسیر القرآن)

(9) تقدیر کا لکھا یا قسمت میں جو کچھ لکھا ہے۔ ﴿أُولَٰئِكَ يَتْلَوْنَ مَا كُتِبَ لَهُمْ لَا يُغَيِّرُونَ حَرْفًا مِّنْهُ ۗ﴾ (7/ الاعراف: 37) ”انہیں مل جائے گا ان کا حصہ جو ان کی قسمت میں لکھا ہے۔“ (ترجمہ تفسیر القرآن)

اسم المفعول ہے۔ لکھا ہوا۔ یعنی وہ عبارت جو ضبط تحریر میں لائی گئی یا وہ آواز جو ریکارڈ کی گئی۔ ﴿يَجِدُونَ مَا كُتِبَ لَهُمْ عِنْدَ هُمْ فِي التَّوْرَةِ وَالْإِنْجِيلِ﴾ (7/ الاعراف: 157) ”وہ لوگ پائیں گے اس کو لکھا ہوا اپنے پاس توراہ اور انجیل میں۔“

اسم الفاعل ہے۔ لکھنے والا۔ ﴿وَلَا يَأْبَ كَاتِبٌ أَنْ يَكْتُبَ كَمَا عَلَّمَهُ اللَّهُ﴾ (2/ البقرة: 282) ”اور انکار نہ کرے کوئی لکھنے والا کہ وہ لکھے جیسا کہ اس کو سکھا یا اللہ نے۔“

فعل امر ہے۔ تو لکھ۔ ﴿إِذَا تَدَايَنُكُمْ بِدَايِنٍ إِلَىٰ آجَلٍ مَّسْئُومٍ فَالْكُتُبُوهُ﴾ (2/ البقرة: 282) ”جب بھی تم لوگ آپس میں کوئی ادھار کا معاملہ کرو ایک مقررہ مدت کے لیے تو اسے لکھ لو۔“

ہا ہم خط و کتابت کرنا۔ تحریری معاہدہ کرنا۔ مکاتبت کے لفظی معنی تو ہیں ”لکھا پڑھی“ مگر اصطلاح میں یہ لفظ اس معنی میں بولا جاتا ہے کہ کوئی غلام یا لونڈی اپنی آزادی کے لیے اپنے آقا کو ایک معاوضہ ادا کرنے کی پیشکش کرے۔ اور جب آقا اسے قبول کر لے تو دونوں کے درمیان شرائط کی لکھا پڑھی ہو جائے (تفسیر القرآن)۔ معاوضہ کو ”بدل کتابت“ اور معاہدہ کرنے والے غلام کو مَكَاتِبَةٌ کہتے ہیں۔ معاوضہ مال کی صورت میں بھی ہو سکتا ہے اور مالک کے لیے کوئی خاص خدمت سر انجام دینے کی صورت میں بھی ہو سکتا ہے۔

فعل امر ہے۔ تو خط و کتابت کر۔ تو تحریری معاہدہ کر۔ ﴿فَكَاتِبُوهُمْ إِنْ عَلِمْتُمْ فِيهِمْ خَيْرًا ۗ﴾ (24/ النور: 33) ”تو تم

مَكْتُوبٌ

كَاتِبٌ

اُكْتُبُ

مَكَاتِبَةٌ

(مفاعله)

كَاتِبٌ

لوگ تحریری معاہدہ کروان سے، اگر تم لوگ جانتے ہو ان میں کوئی بھلائی۔“

(افعال) اِسْتَبَابًا
گھڑ کے لکھنا۔ کسی سے لکھوانا۔ ﴿وَقَالُوا اَسَاطِيرُ الْاَوْلِيَيْنِ اَكْتَتَبَهَا﴾ (25/ الفرقان: 5) ”اور کفار نے کہا یہ تو افسانے ہیں پہلے لوگوں کے، اس شخص نے لکھوایا ہے انہیں۔“ (ترجمہ ضیاء القرآن)

ر ی ب

کسی کا کسی کو شک میں ڈالنا۔

(ض) رَيْبًا

شک۔ شبہ (یہ مصدر ہے لیکن بطور اسم ذات بھی استعمال ہوتا ہے)۔ رَيْبٌ ایسے تردد اور وہم کو کہتے ہیں جس کی کوئی بنیاد نہ ہو اور ذرا غور کرنے سے ختم ہو جائے۔ وہ شک یا گمان جس کی حقیقت بعد میں اس کے برخلاف منکشف ہو جائے۔ رَيْبٌ کا استعمال جب مَنُونٌ (زمانہ) کے ساتھ ہو تو اس سے گردش زمانہ یا حوادث زمانہ مراد ہوتا ہے۔ کیونکہ زمانہ کی گردشوں کی تعین اوقات میں شک رہتا ہے کہ خدا جانے کب گردش کا وقت آجائے، اس لیے یہ معنی مراد لیے جاتے ہیں۔ انسان کی زندگی کا سب سے بڑا حادثہ یا گردش، انسان کی موت ہوتی ہے اس لیے رَيْبُ الْمُنُونِ سے حادثہ موت بھی مراد لی جاتی ہے۔ حادثہ موت میں رَيْبٌ یعنی شک سے یہ مراد نہیں کہ موت واقع ہونے میں شک و شبہ ہے بلکہ اس لحاظ سے رَيْبٌ کہا جاتا ہے کہ موت کا وقت طے نہیں، اس لیے انسان تردد میں رہتا ہے کہ نہ جانے کب موت کا وقت آجائے۔ عربی زبان میں رَيْبُ الْمُنُونِ کا محاورہ اس وقت استعمال ہوتا ہے جب کوئی شخص کسی دوسرے کے برے انجام کا منتظر ہو۔ ﴿اَمْ يَقُولُونَ شَاعِرٌ تَتَرَبَّصُّ بِهٖ رَيْبَ الْمُنُونِ﴾ (52/ الطور: 30) ”کیا کہتے ہیں یہ شاعر ہے ہم منتظر ہیں اُس پر گردش زمانہ کے۔“ (ترجمہ شیخ الہند)۔ پھر رَيْبٌ کا لفظ ذہنی اضطراب، تہمت یا سوء ظن کے معنوں میں بھی آتا ہے۔ واللہ اعلم۔

رَيْبٌ

شک۔ شبہ۔ ﴿لَا يَزَالُ بُنْيَانُهُمُ الَّذِي بَنَوْا رَيْبَةً فِي قُلُوبِهِمْ﴾ (9/ التوبة: 110) ”ہمیشہ رہے گا، ان کی عمارت سے جو انہوں نے بنائی، شبہ ان کے دلوں میں“

رَيْبَةٌ

کسی کا کسی کو شک میں ڈالنا، تہمت لگانا، بے قرار کرنا، بے چین کرنا، الجھن میں ڈالنا۔

(افعال) اِرَابَةً

اسم الفاعل ہے۔ (۱) شک کرنے والا (جو خود بھی شک میں مبتلا ہو اُسے بھی مرید کہتے ہیں) (۲) شک میں ڈالنے والا۔ (۳) بے چین کرنے والا۔ ﴿مَتَاعٌ لِلْخَيْرِ مُعْتَدٍ مُّرِيْبٍ﴾ (50/ ق: 25) ”بھلائی سے روکنے والا، حد سے بڑھنے والا، شبہ ڈالنے والا۔“ ضیاء القرآن کے مطابق اس آیت میں مرید دونوں معنوں میں استعمال ہوا ہے یعنی شک کرنے والا بھی اور شک میں ڈالنے والا بھی۔

مُرِيْبٌ

شک کرنا۔ شبہ میں پڑنا۔ ﴿وَلَكِنَّكُمْ فَتَنْتُمْ اَنْفُسَكُمْ وَتَرَبَّصْتُمْ وَاَنْتُمْ تَرْتَابُ﴾ (57/ الحدید: 14) ”لیکن تم لوگوں نے خود کو فتنہ میں مبتلا کیا، گو تم میں رہے اور شبہ میں پڑے۔“

(افعال) اِرْتِيَابًا

اسم الفاعل ہے۔ شک کرنے والا۔ ﴿كُنْ لَكَ يٰصَلُّ اللّٰهُ مَنْ هُوَ مُسْرِفٌ مُّرْتَابٌ﴾ (40/ المؤمن: 34) ”اس طرح اللہ گمراہ کرتا ہے اس کو جو ہے اسراف کرنے والا شک کرنے والا۔“

مُرْتَابٌ

هُدًى (۵۵ دی): الفاتحہ آیت 5 دیکھیں۔

و ق ی

(ض) وَقَايَةً، وَقَاءً
کسی کو تکلیف یا نقصان سے بچانا (یہ فعل ثلاثی مجرد میں متعدی ہے)۔ ﴿وَوَقَّهْمُ رَبُّهُمْ عَذَابَ الْجَحِيْمِ﴾ (52/ الطور: 18) ”اور ان کو بچایا ان کے رب نے دوزخ کے عذاب سے۔“

یہ واحد مذکر مخاطب میں مضارع تَقِيْ تھی۔ مجزوم ہونے کی وجہ سے ”ی“ گر گئی۔ ﴿وَمَنْ تَقِ السَّيِّئَاتِ يَوْمَئِذٍ فَقَدْ رَحِمْتَهُ﴾ (40/ المؤمن: 9) ”اور جس کو تو نے بچایا برائیوں سے اس دن تو یقیناً تو نے رحمت کی اس پر۔“
فعل امر ہے۔ تو بچا۔ اس کی گردان قی۔ قیبا۔ قوا۔ قی۔ قیبا۔ قین آتی ہے۔ ﴿وَقِنَا عَذَابَ النَّارِ﴾ (2/ البقرة: 201) ”اور تو بچا ہم کو آگ کے عذاب سے۔“

اسم الفاعل ہے۔ بچانے والا۔ ﴿وَمَا لَهُمْ مِنَ اللَّهِ مِنْ وَاقٍ﴾ (13/ الرعد: 34) ”اور نہیں ہے ان کے لئے اللہ سے کوئی بھی بچانے والا۔“

نقصان یا تکلیف سے بچنا۔ پرہیز کرنا۔ اصطلاحاً ہر اس چیز سے بچنا جو اللہ کی ناراضگی کا باعث ہو۔ (یہ فعل باب افتعال میں لازم ہے)۔ ﴿وَالْخِرَّةُ خَيْرٌ لِّمَنِ اتَّقَى﴾ (4/ النساء: 77) ”اور آخرت بہتر ہے اس کے لئے جو اللہ کی ناراضگی سے بچا۔“ اتقی فلان بکذا کا مطلب ہے کسی چیز کو کسی دوسری چیز سے بچنے کے لیے ذریعہ بنانا، جس چیز کو بچنے کا ذریعہ بنایا جائے اس پر ب کا صلہ داخل ہوتا ہے، جیسے الزمر آیت 24 میں فرمایا ﴿يَتَّقِي بِوَجْهِهِ﴾ یعنی وہ سخت عذاب سے بچنے کے لیے اپنے چہرے کو ڈھال بناتا ہے۔

مضارع مجزوم ہے شرط ہونے کی وجہ سے۔ ﴿وَمَنْ يَتَّقِ اللَّهَ يَجْعَلْ لَهُ مَخْرَجًا﴾ (65/ الطلاق: 2) ”اور جو بچتا ہے اللہ کی ناراضگی سے تو اللہ بناتا ہے اس کے لئے نکلنے کا راستہ۔“

فعل امر ہے۔ تونج۔ ﴿وَإِذَا قِيلَ لَهُ اتَّقِ اللَّهَ﴾ (2/ البقرة: 206) ”اور جب کہا جائے اس سے کہ تونج اللہ کی ناراضگی سے۔“

اسم الفاعل جمع کا صیغہ ہے۔ بچنے والے۔ ﴿وَأُولَئِكَ هُمُ الْمُتَّقُونَ﴾ (2/ البقرة: 177) ”اور وہ لوگ ہی بچنے والے ہیں اللہ کی ناراضگی سے۔“

فعل تفضیل ہے۔ دوسروں سے یا سب سے زیادہ اللہ کی ناراضگی سے بچنے والا۔ پرہیز گار۔ ﴿وَسَيُجَنَّبُهَا الْأَتْقَى﴾ (92/ الليل: 17) ”اور دور کیا جائے گا اس سے یعنی آگ سے زیادہ پرہیز گار کو۔“

پرہیز گاری۔ بچنا۔ تقویٰ۔ اتقی سے اسم ہے۔ لغت میں تو تقویٰ کے معنی ہیں نفس کو اس چیز سے بچانا اور حفاظت میں رکھنا کہ جس سے خوف ہو ﴿جَعَلَ النَّفْسِ فِي وَقَايَةِ مِمَّا يَخَافُ﴾۔ عرف شرع میں ”تقویٰ“ نفس کو ہر اس چیز سے بچانے کا نام ہے جو گناہ کی طرف لے جائے۔ (لغات القرآن ج ۲ ص ۱۷۰)۔ مولانا عبدالمجید دریا بادی لکھتے ہیں ”تقویٰ الہی سے مراد یہ ہے کہ حق تعالیٰ کے احکام کی پابندی زندگی کے ہر شعبہ میں بلا استثناء رکھی جائے۔“ تقویٰ پر مزید تفصیل آگے نوٹ 3 میں دیکھیں۔ ﴿وَتَعَاوَنُوا عَلَى الْبِرِّ وَالتَّقْوَى﴾ (5/ المائدہ: 2) ”اور باہم تعاون کرو نیکی اور پرہیز گاری میں۔“

اسم ذات ہے۔ پرہیز گاری۔ ﴿اتَّقُوا اللَّهَ حَقَّ تَقَاتِهِ﴾ (3/ آل عمران: 102) ”تم لوگ اللہ کی ناراضگی سے بچو جیسا کہ حق ہے اس کی ناراضگی سے بچنے کا۔“ (۲) و قی یقنی کا مصدر بھی استعمال ہوتا ہے۔

صفت مشبہ کا صیغہ ہے۔ باب افتعال میں فاعلہ کی ”و“ کو ”ت“ میں تبدیل کر دیتے ہیں۔ اس لئے فَعِيلٌ کے وزن پر و قی کے بجائے تَقِي اسم الفاعل کے معنی میں استعمال ہوتا ہے۔ ہمیشہ اور ہر حال میں اللہ کی ناراضگی سے بچنے والا۔ ﴿تِلْكَ الْجَنَّةُ الَّتِي نُورِثُ مِنْ عِبَادِنَا مَنْ كَانَ تَقِيًّا﴾ (19/ مریم: 63) ”یہ وہ جنت ہے جس کا ہم وارث

بنائیں گے اپنے بندوں میں سے اس کو جو تقویٰ پر دوام کرنے والا تھا۔“

لا رَيْبَ

سورۃ الفاتحہ میں آپ لفظ الْحَمْدُ میں لام استغراق پڑھ چکے ہیں، جو مذکورہ چیز کی تمام جنس اور ہر شکل و صورت کو اپنے اندر سمیٹ لیتا ہے۔ اب نوٹ کریں کہ رَيْبَ کے ساتھ جو لا ہے یہ لائے نفی جنس ہے، جو مذکورہ چیز کی تمام جنس اور شکل و صورت کی نفی کرتا ہے۔ اس کی پہچان یہ ہے کہ اپنے اسم کو نصب دیتا ہے اور اس کی تینوں کو ختم کرتا ہے اور واحد آتا ہے۔ اس لئے لا رَيْبَ میں ہر قسم کے شک کی نفی شامل ہے۔

ترکیب

آیت نمبر 2 کی ایک سے زیادہ ترکیبیں ممکن ہیں اور کی بھی گئی ہیں۔ اس کی ایک سادہ اور عام فہم ترکیب یہ ہے کہ ذَلِكِ الْكِتَابِ مرکب اشاری اور مبتداء ہے، لا رَيْبَ فِيهِ، پورا جملہ اس کی خبر اول ہے۔ اس میں لا، لائے نفی جنس ہے اور رَيْبَ اس کا اسم اور فِيهِ قائم مقام خبر ہے۔ آگے هُدًى خبر ثانی ہے اور لَمُتَّقِينَ متعلق خبر ہے۔ هُدًى مصدر ہے اور یہاں بمعنی هَادٍ (ہدایت دینے والا) ہے۔ واللہ اعلم۔

ترجمہ	الْعَمَّ	ذَلِكَ الْكِتَابِ	لا رَيْبَ فِيهِ	هُدًى	لَمُتَّقِينَ
البقرة: 1-2	الف لام مبہم	یہ کتاب	کوئی شک نہیں ہے اس میں	ہدایت ہے	تقویٰ اختیار کرنے والوں کیلئے

نوٹ-1

ذَلِكَ اشارہ بعید ہے۔ اس لحاظ سے ذَلِكِ الْكِتَابِ کا ترجمہ ”وہ کتاب“ ہونا چاہیے۔ لیکن عام طور پر اس کا ترجمہ یہ ”کتاب“ کیا جاتا ہے۔ اس کی وضاحت حضرت عبدالماجد دریا بادیؒ ان الفاظ میں کرتے ہیں ”ذَلِكَ اسم اشارہ ہے۔ اور اشارہ بعید کا ترجمہ اردو میں ”وہ“ سے کیا جاتا ہے۔ لیکن بعد ہمیشہ بعد مکان یا بعد زمان ہی نہیں ہوتا۔ بعد منزلت و علوئے مرتبت بھی بعد ہی کی قسمیں ہیں۔ اور هَذَا کے مقابلہ میں ذَلِكِ اسی بلندی منزلت کے اظہار کے لیے آتا ہے۔“ (تفسیر ماجدی، ص ۶)۔ پیر کرم شاہ صاحب فرماتے ہیں ”ذَلِكَ اگرچہ عام طور پر اُس مشاڈ الیہ کے لیے استعمال ہوتا ہے جو دور ہو لیکن ایسے مشاڈ الیہ کے لیے بھی یہ استعمال ہوتا ہے جو حساً تو نزدیک ہو لیکن اپنی شان اور رتبہ کے اعتبار سے بہت بلند اور دسترس سے دور ہو۔ اس لیے ترجمہ میں قرب حسّی اور بعد رتبہ دونوں کا لحاظ رکھتے ہوئے ترجمہ کیا گیا ہے ”یہ ذی شان کتاب“ (ضیاء القرآن، ج ۱، ص ۲۹)

رتبہ کی بلندی ظاہر کرنے کے لئے اشارہ بعید کے استعمال کی قرآن مجید میں ذَلِكِ الْكِتَابِ کے علاوہ اور بھی متعدد مثالیں ہیں۔ جیسے ﴿تِلْكَ حُدُودُ اللَّهِ فَلَا تَقْرَبُوهَا ط﴾ (2/ البقرہ: 187) ﴿تِلْكَ آيَاتُ اللَّهِ تَتْلُوهَا عَلَيْكَ بِالْحَقِّ ط﴾ (2/ البقرہ: 252) ﴿وَتِلْكَ الْأَمْثَالُ لَضَرِبَ بِهَا لِلنَّاسِ ع﴾ (29/ العنکبوت: 43) لیکن سورۃ یوسف کی آیات (31-32) میں اس کا فوری تقابلی سامنے آتا ہے۔ حضرت یوسف علیہ السلام کے متعلق عزیز مصر کی بیوی کے رویہ کی جب شہرت ہوئی اور شہر کی خواتین نے اس پر ملامت کی، تو اس نے خواتین کو بلایا اور یوسف علیہ السلام کو ان کے سامنے کیا۔ ان کی شکل و صورت کی خوبی کی تعریف میں انہوں نے کہا یہ کوئی بشر نہیں ہے۔ لیکن چونکہ وہ یوسف علیہ السلام کے کردار کی بلندی سے واقف نہ تھیں، اس لئے ان کے قول میں اشارہ قریب استعمال ہوا۔ مَا هَذَا بَشَرًا۔ عزیز مصر کی بیوی نے جواب میں کہا کہ یہ ہے جس کے متعلق تم مجھے ملامت کرتی ہو۔ چونکہ اسے یوسف علیہ السلام کی عظمت کا تجربہ تھا، اس لیے اس کے قول میں اشارہ بعید آیا۔ فَذَٰلِكَ الَّذِي كُنْتُمْ تُدْعَوْنَ لِيَوْمَئِذٍ فِيهِ۔ مفتی محمد شفیعؒ فرماتے ہیں ”لفظ ذَلِكِ کسی دور کی چیز کی طرف اشارے کے لیے آتا ہے اور کِتَاب سے مراد قرآن کریم ہے، رَيْبَ کے معنی شک و شبہ، معنی یہ ہیں کہ یہ کتاب ایسی ہے جس میں کوئی شک و شبہ نہیں، یہ موقع بظاہر اشارہ بعید کا نہیں تھا، کیونکہ اسی قرآن کی طرف اشارہ کرنا مقصود ہے جو لوگوں کے سامنے ہے، مگر اشارہ بعید سے اس کی طرف اشارہ پایا جاتا ہے کہ سورۃ فاتحہ میں جس صراط مستقیم کی درخواست کی گئی تھی یہ سارا قرآن اس درخواست کا جواب بصورت قبولیت اور صراط مستقیم کی تشریح و تفصیل ہے، جس کا حاصل یہ ہے کہ ہم نے یہ دعائیں لی اور قرآن بھیج دیا، جو ہدایت کا آفتاب ہے، جو شخص ہدایت چاہتا ہے وہ اس کو پڑھے، سمجھے اور اس کے مقتضی پر عمل کرے۔ (معارف القرآن، ج ۱، ص ۱۰۷)

نوٹ-2

قرآن کو ﴿هُدًى لِلنَّاسِ﴾ (2/ البقرہ: 185) کہا گیا ہے یعنی قرآن تمام انسانوں کے لئے ہدایت ہے۔ لیکن یہاں اسے هُدًى لَمُتَّقِينَ کہا گیا ہے۔ یعنی قرآن صرف متقی لوگوں کیلئے ہدایت ہے۔ اس وجہ سے کچھ لوگوں کے ذہن میں الجھن پیدا ہوتی ہے۔ اس کی وضاحت یہ ہے کہ قرآن میں بالقوہ (Potentially) ہدایت موجود ہے جو ہر شخص کیلئے ہے۔ لیکن اس سے بالفعل ہدایت صرف وہ لوگ حاصل کرتے ہیں جن کے دل میں اللہ کی

ناراضگی سے بچنے کا جذبہ ہوتا ہے۔ یہ بات ایسے ہی ہے جیسے پنجاب یونیورسٹی کے دروازے ہر شخص کیلئے کھلے ہوئے ہیں لیکن اس میں داخلہ کے لئے بی۔ اے ہونا ضروری ہے۔ پھر داخلہ ملنے کے بعد بھی یہاں سے علم صرف وہ حاصل کرتا ہے جو فیس ادا کرے اور نظم کی پابندی کرے، ورنہ داخلہ ملنے کے بعد بھی محروم رہتا ہے۔ (از محترم جناب لطف الرحمن خان صاحب)۔ ”قرآن حکیم کے ایک طرف ہدیٰ للعالمین اور ہدیٰ للناس ہونے اور دوسری طرف ہدیٰ للمتقین یا للمؤمنین ہونے پر ایک عالم کی بات بہت اچھی لگی کہ پہلی تعبیر میں استحقاق بتانا مقصود ہے جبکہ دوسری تعبیر میں افادیت بتانا مقصود ہے کہ استحقاق سب کا ہے لیکن افادیت مؤمنین و متقین کے حق میں ظاہر ہوگی جیسے کسی گاؤں یا کالونی میں بجلی کے کھمبے لگ کر بجلی کی سپلائی ہو جانے پر اس سے فائدہ اٹھانے کا استحقاق سب کا ہے لیکن افادیت اسی کے حق میں ظاہر ہوگی جو میٹر لگا کر کنکشن حاصل کرے گا۔ (مفتی سعید صاحب)

نوٹ-3

تقویٰ: تقویٰ کا لفظ ہماری دین کی بنیادی اصطلاحات میں سے ہے۔ اللہ کے نزدیک اس کی کتنی اہمیت ہے وہ مندرجہ ذیل آیت سے واضح ہوتی ہے ﴿يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ لِتَعَارَفُوا ۗ إِنَّ أَكْرَمَكُمْ عِنْدَ اللَّهِ أَتْقَاكُمْ ۗ﴾ (49/ الحجرات: 13) ”لوگو، ہم نے تم کو ایک مرد اور ایک عورت سے پیدا کیا اور پھر تمہاری قومیں اور برادریاں بنا دیں تاکہ تم ایک دوسرے کو پہچانو۔ درحقیقت اللہ کے نزدیک تم میں سب سے زیادہ عزت والا وہ ہے جو تمہارے اندر سب سے زیادہ پرہیزگار ہے۔“

تقویٰ کی تعریف: ”تقویٰ کی تعریف متعدد تعبیرات سے کی گئی، لیکن سب سے زیادہ جامع تعریف وہ ہے جو حضرت ابی بن کعب رضی اللہ عنہ نے حضرت عمر رضی اللہ عنہ کے سوال کرنے پر فرمائی، حضرت عمر رضی اللہ عنہ نے پوچھا تھا کہ تقویٰ کیا ہے؟ حضرت ابی بن کعب رضی اللہ عنہ نے فرمایا کہ امیر المؤمنین! کبھی آپ کا ایسے راستہ پر بھی گزر ہوا ہوگا جو کانٹوں سے پُر ہو، حضرت عمر رضی اللہ عنہ نے فرمایا، کئی بار ہوا ہے، حضرت ابی بن کعب رضی اللہ عنہ نے فرمایا، ایسے موقع پر آپ نے کیا کیا، حضرت عمر رضی اللہ عنہ نے فرمایا کہ دامن سمیٹ لیا اور نہایت احتیاط سے چلا، حضرت ابی بن کعب رضی اللہ عنہ نے فرمایا کہ بس تقویٰ اسی کا نام ہے، یہ دنیا ایک خارستان ہے، گناہوں کے کانٹوں سے بھری پڑی ہے، اس لیے دنیا میں اس طرح چلنا اور زندگی گزارنا چاہیے کہ دامن گناہوں کے کانٹوں سے نہ اُلجھے، اسی کا نام تقویٰ ہے۔“ (معارف القرآن، ج ۲، ص ۲۴۱)۔ قرآن مجید میں جو بار بار آتا ہے اتَّقُوا اللَّهَ تو اس کے معنی حضرت مولانا شبیر احمد عثمانی یوں بیان کرتے ہیں: ”بہر حال پہلے فرمایا کہ ڈرتے رہو اللہ سے لیکن یہ ڈر ایسا نہیں جیسے آدمی سانپ بچھو یا شیر بھیڑیے سے ڈر کر دوڑ بھاگتا ہے۔ بلکہ اس بات سے ڈرنا کہ کہیں اس کی خوشنودی اور رحمت سے دور نہ جا پڑو۔“ (تفسیر عثمانی، ص ۱۵۰)

حق تقویٰ کیا ہے: سورہ آل عمران، آیت 102 میں اللہ تعالیٰ فرماتے ہیں ﴿يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ﴾ ”اے لوگو! جو ایمان لائے ہو، اللہ سے ڈرو جیسا کہ اس سے ڈرنے کا حق ہے۔“ حق تقویٰ کی تفسیر حضرت عبداللہ بن مسعود رضی اللہ عنہ اور ربیع اور قتادہ اور حسن بصری نے یہ فرمائی ہے جو مرفوعاً خود رسول اللہ صلی اللہ علیہ وسلم سے بھی منقول ہے: حَقُّ تَقَاتِهِ هُوَ أَنْ يُطَاعَ فَلَا يُعْطَىٰ وَيُذَكَّرُ فَلَا يُنْسَىٰ وَيُشْكِرُ فَلَا يُكْفَرُ (بحر محیط) ”حق تقویٰ یہ ہے کہ اللہ کی اطاعت ہر کام میں کی جائے کوئی کام اطاعت کے خلاف نہ ہو اور اس کو ہمیشہ یاد رکھیں کبھی بھولیں نہیں اور اس کا شکر ہمیشہ ادا کریں کبھی ناشکری نہ کریں۔“ (معارف القرآن، ج ۲، ص ۱۲۷)

تقویٰ کے درجات: ”تقویٰ کے کئی درجات ہیں، ادنیٰ درجہ کفر و شرک سے بچنا (اور ایمان لانا ہے)۔ اس معنی کے لحاظ سے ہر مسلمان کو متقی کہا جاسکتا ہے، اگرچہ گناہوں میں مبتلا ہو، اس معنی کے لیے بھی قرآن میں کئی جگہ لفظ متقین اور تقویٰ استعمال ہوا ہے۔ دوسرا درجہ جو اصل میں مطلوب ہے وہ ہے اس چیز سے بچنا جو اللہ تعالیٰ اور اس کے رسول صلی اللہ علیہ وسلم کے نزدیک پسندیدہ نہیں، تقویٰ کے فضائل و برکات جو قرآن و حدیث میں آئے ہیں وہ اسی درجہ پر موعود ہیں۔ تیسرا درجہ تقویٰ کا اعلیٰ مقام ہے جو انبیاء علیہم السلام اور ان کے خاص نائبین اولیاء اللہ کو نصیب ہوتا ہے، کہ اپنے قلب کو ہر غیر اللہ سے بچانا اور اللہ کی یاد اور اس کی رضا جوئی سے معمور رکھنا۔ (معارف القرآن، ج ۲، ص ۱۲۷)

تقویٰ کے انعامات: تقویٰ کے انعامات خود قرآن مجید نے سورہ الطلاق کی آیت نمبر 2، 3، 4، 5 میں بیان کر دیے ہیں۔ ﴿وَمَنْ يَتَّقِ اللَّهَ يَجْعَلْ لَهُ مَخْرَجًا ۗ﴾ ”جو کوئی اللہ سے ڈرتے ہوئے کام کرے گا اللہ اس کے لیے مشکلات سے نکلنے کا کوئی راستہ پیدا کر دے گا۔“ ﴿وَيَرْزُقْهُ مِنْ حَيْثُ لَا يَحْتَسِبُ ۗ وَمَنْ يَتَوَكَّلْ عَلَى اللَّهِ فَهُوَ حَسْبُهُ ۗ﴾ ”اور اسے ایسے راستے سے رزق دے گا جہاں اس کا گمان بھی نہ جاتا ہو۔ جو اللہ پر بھروسہ کرے اس

کے لیے وہ کافی ہے۔“ ﴿وَمَنْ يَتَّقِ اللَّهَ يَجْعَلْ لَهُ مِنْ أَمْرِهِ يُسْرًا ۝﴾ ”جو شخص اللہ سے ڈرے اس کے معاملہ میں وہ سہولت پیدا کر دیتا ہے۔“ ﴿وَمَنْ يَتَّقِ اللَّهَ يَجْعَلْ لَهُ سَبِيلًا وَيُعْظِمْ لَهُ أَجْرًا ۝﴾ ”جو اللہ سے ڈرے گا اللہ اس کی برائیوں کو اس سے دور کر دے گا اور اس کو بڑا اجر دے گا۔“ اسی طرح الانفال کی آیت 29 میں فرمایا: ﴿يَا أَيُّهَا الَّذِينَ آمَنُوا إِن تَتَّقُوا اللَّهَ يَجْعَلْ لَكُمْ فُرْقَانًا وَيُكَفِّرْ عَنْكُمْ سَيِّئَاتِكُمْ وَيَغْفِرْ لَكُمْ ۗ ط﴾ ”اے ایمان والو! اگر تم اللہ سے ڈرتے رہو گے تو وہ تمہیں ایک فیصلہ کی چیز دے دے گا اور تم سے دور کر دے گا تمہارے گناہ اور تمہیں بخش دے گا۔“ (ترجمہ ماجدی)

روزہ، تقویٰ کے حصول کا ذریعہ: اللہ تعالیٰ سورۃ البقرۃ کی آیت 183 میں فرماتے ہیں ﴿يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ ۗ﴾ ”اے لوگو! جو ایمان لائے ہو، تم پر روزے فرض کر دیے گئے جس طرح تم سے پہلے لوگوں پر فرض کیے گئے تھے تاکہ تم تقویٰ اختیار کرو۔“

تقویٰ سے قریب اعمال: قرآن مجید میں دو کاموں کے بارے میں کہا گیا ہے کہ وہ تقویٰ سے قریب ہیں (۱) سورۃ البقرۃ کی آیت نمبر 237 میں فرمایا ﴿وَأَنْ تَعْفُوا أَقْرَبَ لِلتَّقْوَىٰ ۗ﴾ ”اور (اے اہل حق) تمہارا (اپنے حقوق کو) معاف کر دینا (بہ نسبت وصول کرنے کے) تقویٰ سے زیادہ قریب ہے (کیونکہ معاف کرنے سے ثواب ملتا ہے، اور ثواب کا کام کرنا ظاہر ہے کہ تقویٰ کی بات ہے) (ترجمہ، حضرت مولانا اشرف علی تھانوی) (۲) سورۃ المائدۃ کی آیت نمبر 8 میں فرمایا ﴿إِعْبَادُوا اللَّهَ هُوَ أَقْرَبُ لِلتَّقْوَىٰ﴾ ”انصاف کرتے رہو (کہ وہ تقویٰ سے بہت قریب ہے۔“ (ترجمہ، حضرت مولانا عبد الماجد دریابادی)

تقویٰ کی جگہ: تقویٰ کی جگہ سینہ یعنی دل ہے۔ نبی اکرم ﷺ نے اپنے سینے کی طرف تین دفعہ اشارہ کر کے فرمایا، التَّقْوَىٰ هُنَا یعنی پرہیزگاری اس جگہ ہے۔ (پوری حدیث مبارکہ کے لیے ملاحظہ ہو مظاہر حق جدید، شرح مشکوٰۃ شریف، ج ۴، ص ۹۳، حدیث نمبر ۱۳)

آیت 3:

﴿الَّذِينَ يُؤْمِنُونَ بِالْغَيْبِ وَيُقِيمُونَ الصَّلَاةَ وَمِمَّا رَزَقْنَاهُمْ يُنْفِقُونَ ۗ﴾

ع م ن

سب سے پہلے یہ وضاحت ضروری ہے کہ ڈکشنری المنجد کے مطابق مادہ ”ع م ن“ اگر باب سَمِعَ سے آئے تو معنی ہوتے ہیں ”مطمئن ہونا“ اور اگر باب ضَمَرَ سے آئے تو معنی ہوتے ہیں ”بھروسہ کرنا، اعتبار کرنا۔“ لیکن قرآن مجید میں یہ مادہ تینوں معانی میں باب سَمِعَ سے آیا ہے، اس لئے تینوں معانی باب سَمِعَ کے تحت دیئے گئے ہیں۔ (واللہ اعلم)

(س) اَمَنَةً - اَمَنًا (1) مطمئن ہونا۔ امن میں ہونا (لازم)۔ ﴿فَإِذَا أَمِنْتُمْ فَمَنْ تَمَتَّعَ بِالْعُمْرَةِ إِلَى الْحَجِّ فَمَا اسْتَيْسَرَ مِنَ الْهَدْيِ ۗ﴾ (2/البقرہ: 196) ”پس جب تم امن میں ہو تو جس نے فائدہ اٹھایا عمرہ کا حج تک تو (اس پر واجب ہے) جو میسر ہو قربانی کے جانور میں سے۔“

(2) کسی معاملہ میں کسی پر بھروسہ کرنا (متعدی)۔ ﴿وَمِنْ أَهْلِ الْكِتَابِ مَنْ إِنْ تَأْمَنَهُ بِقِنطَارٍ يُؤَدُّ إِلَيْكَ ۗ﴾ (3/آل عمران: 75) ”اور اہل کتاب میں وہ بھی ہے کہ اگر تو بھروسہ کرے اس پر ڈھیروں (چیز یا امانت) کے بارے میں تو وہ ادا کرے گا اس کو تیری طرف۔“

(3) کسی کی بات کا اعتبار کرنا۔ ﴿قَالَ هَلْ أَمِنَكُمُ عَلَيْهِ إِلَّا كَمَا أَمِنْتُكُمْ عَلَىٰ أَخِيهِ مِنْ قَبْلُ ۗ ط﴾ (12/یوسف: 64) ”اس نے یعنی یعقوبؑ نے کہا کیا میں اعتبار کروں تم لوگوں کا اس کے بارے میں سوائے اس کے کہ جیسے میں نے اعتبار کیا تم لوگوں کا اس کے بھائی کے بارے میں اس سے پہلے۔“

(4) کسی چیز سے نڈر ہونا۔ بے خوف ہونا۔ بے فکر ہونا۔ ﴿ءَأَمِنْتُمْ مَنْ فِي السَّمَاءِ أَنْ يَخْسِفَ بِكُمْ الْأَرْضَ﴾ (67/الملک: 16) ”کیا تم اس سے نڈر ہو گئے ہو کہ جو آسمان میں ہے وہ کہیں تم کو زمین میں دھسا نہ دے۔“

﴿ أَفَأَمِنَ أَهْلُ الْقُرَىٰ أَنْ يَأْتِيَهُمْ بَأْسُنَا بَيَاتًا وَهُمْ نَائِمُونَ ﴾ ﴿7/ الاعراف: 97﴾ ”تو کیا بستیوں والے اس

سے بے خوف ہو گئے ہیں کہ ہماری سختی آئے اُن پر رات کے وقت اس حال میں کہ وہ سوئے ہوں؟“

مصدر کے علاوہ اسم بھی ہے مطلب ہے امن۔ چین۔ ﴿ ثُمَّ أَنْزَلَ عَلَيْكُمْ مِنْ بَعْدِ الْغَمِّ أَمْنَةً نُعَاسًا يَعْشَىٰ طَآئِفَةٌ مِّنْكُمْ ﴾ ﴿3/ آل عمران: 154﴾ ”اس غم کے بعد پھر اللہ نے تم میں سے کچھ لوگوں پر ایسی اطمینان کی سی حالت طاری کر دی کہ وہ اونگھنے لگے۔“

أَمْنَةً

اسم المفعول ہے۔ جس سے بے خوف ہوا جائے، نڈر ہوا جائے۔ ﴿ إِنَّ عَذَابَ رَبِّهِمْ غَيْرُ مَأْمُونٍ ﴾ ﴿70/ المعارج: 28﴾ ”بے شک اُن کے رب کا عذاب ایسی چیز نہیں ہے کہ جس سے کوئی بے خوف ہو۔“

مَأْمُونٌ

ج: اَمْنُونَ۔ مونث: اَمْنَةٌ۔ اسم الفاعل ہے۔ امن والا۔ پُر امن۔ ﴿ وَ إِذْ قَالَ لِرَبِّهِمْ رَبِّ اجْعَلْ لِّهَذَا بَلَدًا اٰمِنًا ﴾ ﴿2/ البقرہ: 126﴾ ”اور جب کہا ابراہیمؑ نے اے میرے رب! تو بنا دے اس کو امن والا شہر۔“ یعنی پُر امن شہر۔

اَمْنٌ

مَفْعَلٌ کے وزن پر اسم المظرف ہے۔ امن کی جگہ۔ ﴿ ثُمَّ اَبْلَغُهُ مَآمِنَةً ﴾ ﴿9/ التوبہ: 6﴾ ”پھر تم پہنچا دو اس کو، اس کے امن کی جگہ۔“

مَآمِنٌ

امانت دار ہونا۔

(ک)

ج: اَمَانَاتٌ۔ امانت۔ ﴿ اِنَّا عَرَضْنَا الْاِمَانَةَ عَلَى السَّمَوَاتِ وَالْاَرْضِ وَالْجِبَالِ ﴾ ﴿33/ الاحزاب: 72﴾ ”بیشک ہم نے پیش کیا اس امانت کو آسمانوں پر اور زمین پر اور پہاڑوں پر۔“ ﴿ وَالَّذِينَ هُمْ لِآمِنَتِهِمْ وَعَهْدِهِمْ رُءُوفٌ ﴾ ﴿23/ المؤمنون: 8﴾ ”اور وہ لوگ جو اپنی امانتوں کی اور اپنے عہد کی حفاظت کرنے والے ہیں۔“

اَمَانَةٌ

فَعِيلٌ کے وزن پر صفت ہے۔ امانت دار۔ امن والا۔ ﴿ اِنِّي لَكُمْ رَسُولٌ اٰمِیْنٌ ﴾ ﴿26/ الشعراء: 107﴾ ”بیشک میں تم لوگوں کے لئے امانت دار رسول ہوں۔“

اَمِیْنٌ

یہ فعل لازم اور متعدی دونوں طرح استعمال ہوتا ہے۔ لازم ہو تو معنی ہوتے ہیں امن میں ہونا۔ مطمئن ہونا۔ بے خوف ہو جانا۔ ایمان لانا۔ کسی کی بات کی تصدیق کرنا (تصدیق کرنے سے اختلاف ختم ہو جاتا ہے اور امن ہو جاتا ہے) ﴿ اِنَّ الَّذِیْنَ اٰمَنُوْا وَ الَّذِیْنَ هَادُوْا وَ النَّصٰرَیْ وَ الضَّبِیِّیْنَ مَنْ اٰمَنَ بِاللّٰهِ وَ الْیَوْمِ الْاٰخِرِ وَ عَمِلْ صٰلِحًا فَلَهُمْ اَجْرُهُمْ عِنْدَ رَبِّهِمْ ﴾ ﴿2/ البقرہ: 62﴾ ”یقینین جانو کہ نبی عربی صلی اللہ علیہ وسلم کو ماننے والے ہوں یا یہودی، عیسائی ہوں یا صابی، جو بھی اللہ اور روزِ آخر پر ایمان لائے گا اور نیک عمل کرے گا، اُس کا اجر اس کے رب کے پاس ہے۔“ اگر متعدی ہو

اِیْمَانًا

(افعال)

تو معنی ہوتے ہیں کسی کو امن دینا۔ جیسے فرمایا ﴿ الَّذِیْ اَطَعَهُمْ مِنْ جَوْعٍ ۗ وَ اَمْنَهُمْ مِنْ خَوْفٍ ۗ ﴾ ﴿106/ قریش: 4﴾ ”جس نے اُن کو بھوک میں کھانے کو دیا اور انہیں خوف سے امن دیا۔“ اَمْنٌ یُّؤْمِنُ کے ساتھ عموماً ”لِ“ اور ”بِ“ کا صلہ بھی آتا ہے اَمْنٌ لِّ کا مطلب ہے کسی بات کو تسلیم کر لینا خواہ اس میں دلی یقین شامل نہ ہو۔ جبکہ اَمْنٌ بِ کا مطلب ہے دلی یقین سے کسی کی بات کو تسلیم کرنا۔ البتہ قرآن مجید میں اس قاعدے کا استثناء بھی ہے۔ سورۃ

العنکبوت، آیت 26 میں فرمایا: ﴿ فَاٰمَنَ لَهٗ لَوْطٌ ﴾ پھر لوٹ نے اُن (حضرت ابراہیمؑ) کی تصدیق کی۔ یہاں آیت کا سیاق و سباق بتا رہا ہے کہ یہاں قلبی یقین کے ساتھ حضرت لوٹ کا حضرت ابراہیمؑ پر ایمان لانے کا ذکر ہے (واللہ اعلم)۔

اسم ذات بھی ہے۔ ایمان۔ قلبی تصدیق۔ ﴿ یٰۤاٰیُّهَا الَّذِیْنَ اٰمَنُوْا لَا تَتَّخِذُوْا اٰبَآءَکُمْ وَ اِخْوَانَکُمْ اَوْلِیَآءَ اِنْ اَسْتَحَبُّوْا الْکُفْرَ عَلٰی الْاِیْمَانِ ط ﴾ ﴿9/ التوبہ: 23﴾ ”اے لوگو! جو ایمان لائے ہو، اپنے باپوں اور بھائیوں کو بھی اپنا رفیق نہ بناؤ اگر وہ ایمان پر کفر کو ترجیح دیں۔“ یہ لفظ بھی ہمارے دین کی بنیادی اصطلاحات میں سے ہے۔ کسی چیز کی دل سے تصدیق کرنا ایمان ہے۔ ایمان کا محل قلب ہے۔ حقیقی ایمان اس وقت معتبر ہے جب زبان سے اقرار بھی ہو اور دل

اِیْمَانٌ

سے تصدیق کرنا ایمان ہے۔ ایمان کا محل قلب ہے۔ حقیقی ایمان اس وقت معتبر ہے جب زبان سے اقرار بھی ہو اور دل

سے تصدیق کرنا ایمان ہے۔ ایمان کا محل قلب ہے۔ حقیقی ایمان اس وقت معتبر ہے جب زبان سے اقرار بھی ہو اور دل

سے تصدیق بھی۔ اگر دل میں تصدیق ہے لیکن زبان سے اقرار نہیں تو معتبر نہیں اسی طرح زبان سے تصدیق کا اظہار یا فرمانبرداری کا اقرار اس وقت معتبر نہیں جب تک دل میں اللہ اور اس کے رسول ﷺ کی تصدیق نہ ہو۔ اسی لیے ایمان مجمل کی تعریف ہے۔ ”أَمَدْتُ بِاللَّهِ كَمَا هُوَ بِأَسْمَائِهِ وَصِفَاتِهِ وَ قَبِلْتُ جَمِيعَ أَحْكَامِهِ إِقْرَارًا بِاللِّسَانِ وَ تَصَدِيقًا بِالْقَلْبِ“ میں ایمان لایا اللہ پر جیسے وہ اپنے ناموں اور صفات سے ظاہر ہے اور میں نے قبول کیے اُس کے تمام احکام زبان سے اقرار کرتے ہوئے اور دل سے تصدیق کرتے ہوئے۔“ حضرت مولانا مفتی محمد شفیعؒ ان الفاظ میں ”ایمان“ کی شرح کرتے ہیں ”لغت میں کسی کی بات کو کسی کے اعتماد پر یقینی طور سے مان لینے کا نام ایمان ہے، اسی لیے محسوسات و مشاہدات میں کسی کے قول کی تصدیق کرنے کو ایمان نہیں کہتے، مثلاً کوئی شخص سفید کپڑے کو سفید یا سیاہ کو سیاہ کہہ رہا ہے اور دوسرا اس کی تصدیق کرتا ہے اس کو تصدیق کرنا تو کہیں گے ایمان لانا نہیں کہا جائے گا، کیونکہ اس تصدیق میں قائل کے اعتماد کو کوئی دخل نہیں بلکہ یہ تصدیق مشاہدہ کی بنا پر ہے اور اصطلاح شرع میں خبر رسول ﷺ کو بغیر مشاہدہ کے محض رسول ﷺ کے اعتماد پر یقینی طور سے مان لینے کا نام ایمان ہے۔“ پھر آگے فرماتے ہیں: ”اس تعریف میں ماننے کا نام ایمان بتلایا گیا ہے، اس سے یہ بھی معلوم ہو گیا کہ محض جاننے کو ایمان نہیں کہتے، کیونکہ جہاں تک جاننے کا تعلق ہے وہ تو ابلیس و شیطان اور بہت سے کفار کو بھی حاصل ہے کہ ان کو آنحضرت ﷺ کے صدق کا یقین تھا، مگر اس کو ماننا نہیں اس لیے وہ مومن نہیں۔“ (معارف القرآن، ج ۱، ص: ۱۰۹)۔ حضرت مولانا شبیر احمد عثمانیؒ، تفسیر عثمانی میں فرماتے ہیں: ”ایمان شرعی دو چیزوں کا نام ہے صحیح معرفت اور تسلیم و انقیاد (بات ماننا، تابعدار ہونا) یعنی خدا اور رسول ﷺ کے جملہ ارشادات کو صحیح صادق سمجھ کر تسلیم و قبول کے لیے اخلاص سے گردن جھکا دینا۔ اس تسلیمی جزء کے لحاظ سے ایمان فی الحقیقت تمام قوانین و احکام الہیہ کے ماننے اور جملہ حقوق ادا کرنے کا ایک مضبوط عہد و اقرار ہے۔“ (تفسیر عثمانی، ص: ۱۳۹)۔

ایمان اور اطمینان میں فرق: ایمان اور اطمینان کا فرق واضح کرتے ہوئے حضرت مولانا مفتی محمد شفیعؒ سورۃ البقرۃ کی آیت نمبر 260 (اس آیت مبارکہ میں حضرت ابراہیم اللہ تعالیٰ سے درخواست کرتے ہیں کہ اے اللہ آپ مردوں کو کس طرح زندہ کریں گے۔ جواب میں اللہ تعالیٰ فرماتے ہیں کہ کیا آپ کو اس پر ایمان نہیں تو حضرت ابراہیمؑ اس کے جواب میں فرماتے ہیں کہ ایمان تو ہے لیکن یہ درخواست اس لیے کر رہا ہوں کہ میرے دل کو اطمینان حاصل ہو جائے) کے تحت لکھتے ہیں: ”انسان کی فطرت ہے کہ جو چیز اس کے مشاہدہ میں نہ ہو اس کی کیفیات کی کھوج لگانے کی فکر میں رہا کرتا ہے، اس میں اس کا خیال مختلف راہوں پر چلتا ہے، جس میں ذہنی انتشار کی تکلیف بھی برداشت کرتا ہے، اس ذہنی انتشار کو رفع کر کے قلب کو سکون مل جانے ہی کا نام اطمینان ہے، اسی کے لیے حضرت خلیل اللہؑ نے یہ درخواست پیش فرمائی تھی۔ اسی سے یہ بھی معلوم ہو گیا کہ ایمان اور اطمینان میں کیا فرق ہے، ایمان اس اختیاری یقین کا نام ہے جو انسان کو رسول ﷺ کے اعتماد پر کسی غیب کی بات کے متعلق حاصل ہو جائے اور اطمینان سکون قلب کا نام ہے۔ بعض اوقات نظروں سے غائب کسی چیز پر یقین کامل تو ہوتا ہے، مگر قلب کو سکون اس لیے نہیں ہوتا کہ اس کی کیفیات کا علم نہیں ہوتا، یہ سکون صرف مشاہدہ سے حاصل ہو سکتا ہے، حضرت خلیل اللہؑ کو بھی حیات بعد الموت پر تو کامل ایمان و یقین تھا، سوال صرف کیفیت احیاء کے متعلق تھا۔“

ایمان اور یقین میں فرق: حضرت مولانا امین احسن اصلاحیؒ ایمان اور یقین میں فرق واضح کرتے ہوئے لکھتے ہیں: ”ایمان اور ایقان کے درمیان تھوڑا سا فرق ہے جس کو سمجھ لینا چاہیے۔ ایمان کے معنی تصدیق کرنے اور مان لینے کے ہیں۔ اس کا ضد کفر و انکار اور تکذیب ہے۔ ایقان کے معنی یقین کرنے کے ہیں۔ اس کا ضد گمان اور شک ہے جس طرح کسی شے پر یقین رکھنے کے لیے یہ ضروری نہیں ہے کہ آدمی اس پر ایمان بھی رکھتا ہو (حضرت موسیٰ علیہ السلام

نے جو نشانیاں دکھائیں فرعون کو پورا یقین تھا کہ یہ خدا کی طرف سے ہیں لیکن اس یقین کے باوجود وہ ان پر ایمان نہیں لایا (اسی طرح کسی چیز پر ایمان رکھنے کے لیے اس پر یقین کرنا شرط نہیں ہے۔ ہو سکتا ہے کہ آدمی کا ایمان محض گمان غالب پر مبنی ہو اور وہ آہستہ آہستہ گمان کی منزل سے نکل کر یقین کی منزل تک پہنچے اور اس طرح اس کے ایمان کی تکمیل ہو جائے۔“ (تدبر قرآن، ج 1، ص 93)

ج: اٰمِنُوْا۔ فعل امر ہے۔ تو ایمان لا۔ ﴿وَيَلِكْ اٰمِنٌ اِنَّ وَعَدَ اللّٰهُ حَقًّا﴾ (46/ الاحقاف: 17) ”تیرے لئے تباہی ہے۔ تو ایمان لا۔ یقیناً اللہ کا وعدہ حق ہے۔“ ﴿وَ اِذَا قِيْلَ لَهُمْ اٰمِنُوْا كَمَا اٰمَنَ النَّاسُ﴾ (2/ البقرة: 13) ”اور جب کہا جاتا ہے ان سے کہ تم لوگ ایمان لاؤ جیسے لوگ (صحابہؓ) ایمان لائے۔“

ج: مُؤْمِنُوْنَ۔ اسم الفاعل ہے۔ یہ لفظ جب انسان کے لیے بولا جائے تو اس کے دو معنی لیے جاتے ہیں (1) اصطلاحی معنی یعنی ایمان لانے والا۔ اللہ اور اس کے رسول ﷺ کے کلام کی تصدیق کرنے والا مثلاً ﴿هُوَ الَّذِي خَلَقَكُمْ فَمِنْكُمْ كَافِرٌ وَمِنْكُمْ مُّؤْمِنٌ ط﴾ (64/ النبا: 2) ”وہی ہے جس نے تم کو پیدا کیا، پھر تم میں سے کوئی کافر ہے اور کوئی مومن۔“ (2) عام معنی یعنی یقین کرنے والا۔ مثلاً ﴿وَمَا اَنْتَ بِمُؤْمِنٍ لَّنَا وَ كُوْنَا صٰدِقِيْنَ ۝﴾ (12/ يوسف: 17) ”اور آپ ہماری بات کا یقین نہ کریں گے چاہے ہم سچے ہی ہوں۔“

یہ لفظ جب اللہ تعالیٰ کے لیے بولا جائے تو اس کا مطلب ہوتا ہے امن دینے والا اور یہ لفظ اسمائے حسنیٰ میں سے ہے مثلاً ﴿هُوَ اللّٰهُ الَّذِي لَا اِلٰهَ اِلَّا هُوَ الْعَلِيُّ الْغَلِيُّ وَالسَّلْمُ الْمُؤْمِنُ﴾ (59/ الحشر: 23) ”کوئی الہ نہیں سوائے اس کے جو بادشاہ ہے، پاک ہے، سلامتی ہے، امن دینے والا ہے۔“

ج: مُؤْمِنَاتٌ۔ ایمان لانے والی۔ ﴿وَ اَكْمَلْتُ لَكُمْ دِيْنَكُمْ حَنِيفًا حَنِيفًا مِّنْ مَّشْرِكَةٍ وَ كُوْنُوا عٰجِبِيْنَ﴾ (2/ البقرة: 221) ”بے شک مسلمان لونڈی بہتر ہے (آزاد) مشرک عورت سے اگرچہ وہ پسند آئے تمہیں۔“ ﴿وَ الْمُؤْمِنَاتُ وَ الْمُؤْمِنَاتُ بَعْضُهُمْ اَوْلِيَاءُ بَعْضٍ مَّ﴾ (9/ التوبة: 71) ”اور مومن مرد اور مومن عورتیں ایک دوسرے کے مددگار ہیں۔“ کسی کو امانت دار بنانا۔ کسی کو امین بنانا۔ کسی کا اعتبار کرنا۔

ماضی مجہول واحد مذکر غائب کا صیغہ ہے۔ وہ جس کو امین بنایا گیا۔ جس پر اعتبار کیا گیا۔ ﴿فَلْيُوْدِّ الَّذِي اٰوْتِيْنَ اَمَانَتَهُ﴾ (2/ البقرة: 283) ”پس چاہیے کہ ادا کرے وہ جس پر اعتبار کیا گیا اُس کی امانت کو۔“

غ ي ب

(ض)

غَيْبًا

غَيْبٌ

پوشیدہ ہونا۔ غیر حاضر ہونا۔ کسی چیز کا انسان کے علم و احساس سے بالاتر ہونا۔

ج: غَيْبٌ۔ اسم ذات ہے۔ حواس سے پوشیدہ چیز یا بات۔ لفظ غیب پورے قرآن مجید میں بصورت نکرہ کہیں نہیں آیا، مضموم بھی آیا ہے، مفتوح بھی اور مکسور بھی مگر ہر جگہ معرفہ ہے۔ حضرت مولانا مفتی محمد شفیع فرماتے ہیں: ”قرآن میں لفظ غیب سے وہ تمام چیزیں مراد ہیں جن کی خبر رسول اللہ ﷺ نے دی ہے اور ان کا علم براءت عقل (یعنی عقل کی فوری رسائی) اور حواسِ خمسہ کے ذریعہ نہیں ہو سکتا، اس میں اللہ تعالیٰ کی ذات و صفات بھی آجاتی ہیں، تقدیری امور، جنت و دوزخ کے حالات، قیامت اور اس میں پیش آنے والے واقعات بھی، فرشتے، تمام آسمانی کتابیں اور تمام انبیاء سابقین بھی۔“ (معارف القرآن، ج 1، ص 109)۔ ﴿اِنَّكَ اَنْتَ عَلٰمُ الْغُيُوْبِ ۝﴾ (5/ المائدہ: 116) ”بیشک تو ہی تمام غیبوں کا خوب جاننے والا ہے۔“

ج: غَائِبٌ۔ مونث: غَائِبَةٌ۔ اسم الفاعل ہے۔ غائب ہونے والا یعنی غائب۔ ﴿وَ مَا مِنْ غَائِبَةٍ فِي السَّمٰوٰتِ وَ الْاَرْضِ اِلَّا فِيْ كِتٰبٍ مُّبِيْنٍ ۝﴾ (27/ الزمر: 75) ”اور نہیں ہے کوئی بھی غائب ہونے والی چیز آسمانوں میں اور زمین میں مگر وہ ایک واضح کتاب میں ہے۔“

صَلَاةٌ

اسم ذات بھی ہے۔ اس لفظ کا قرآنی املا صَلَاةٌ ہے اور اس کی جمع صَلَوَاتٌ ہے۔ نماز، شفقت و رحمت، عبادت گاہ، دعا۔ اصطلاح شرع میں وہ خاص عبادت صَلَاةٌ کہلاتی ہے جس کو نماز کہا جاتا ہے۔ اس کی اصل بھی دعائی ہے، اسی لیے اسے صَلَاةٌ کہا جاتا ہے۔ اور عربی زبان کا یہ اسلوب ہے کہ کسی چیز کے جزء ہی کو اس چیز کا نام دے دیا جاتا ہے۔ اسے تَسْبِيَةُ الشَّيْءِ بِاسْمِ الْجُزْءِ کہتے ہیں۔ ﴿حَفِظُوا عَلَى الصَّلَوَاتِ وَالصَّلَاةِ الْوَسْطَىٰ﴾ (2/البقرة: 238) ”پابندی کرو سب نمازوں کی اور خصوصاً درمیانی نماز کی۔“ ﴿أُولَٰئِكَ عَلَيْهِمْ صَلَوَاتٌ مِّن رَّبِّهِمْ وَرَحْمَةٌ﴾ (2/البقرة: 157) ”یہی وہ خوش نصیب ہیں جن پر ان کے رب کی طرح طرح کی نوازشیں اور رحمت ہے۔“

قرآن مجید میں جہاں بھی لفظ صَلَاةٌ کی اضافت ضمیر بنی آدم کی طرف ہے وہاں یہ الف کے ساتھ لکھا ہوا ہے۔ جو لام سے ملا ہوا ہے۔ مثلاً صَلَاتِكَ، صَلَاتِي، صَلَاتُهُمْ وغیرہ۔ البتہ دو جگہ ضمیر مخاطب کی طرف اضافت کے باوجود واو ہی کے ساتھ لکھا ہوا ہے جو لام سے ملا ہوا ہے۔ ﴿لَٰن صَلَوَاتِكَ سَكَنٌ لَّهُمْ ط﴾ (9/التوبة: 103) (ب) ﴿قَالُوا يُشْعِبُ صَلَوَاتُكَ تَأْمُرُكَ﴾ (11/هود: 87)۔ اس کی وجہ یہ ہے کہ یہ دو قرأتیں ہیں اس لیے یہاں اس لفظ کو یوں لکھا جاتا ہے۔ (واللہ اعلم)۔ کبھی عبادت گاہ کو بھی صَلَاةٌ کہہ دیا جاتا ہے۔ چنانچہ قرآن میں كُنَّا نُسِّعُ یعنی یہود کی عبادت گاہوں کو صَلَوَاتٌ کہا گیا ہے۔ مثلاً ﴿لَهُدًى مَّتَّ صَوَامِعُ وَبَيْعٌ وَصَلَوَاتٌ وَ مَسْجِدٌ﴾ (22/العنكبوت: 40) ”تو راہبوں کے صومعے، عیسائیوں کے گرجے اور یہود کے عبادت خانے اور مسلمانوں کی مسجدیں ویران ہو چکی ہوتیں۔“ قرآن مجید میں صَلَاةٌ کی نسبت تمام جہان کی طرف بھی کی گئی ہے۔ مثلاً ﴿كُلُّ قَدٍّ عَلِمَهُ صَلَاتُهُ وَ تَسْبِيحُهُ ط﴾ (24/النور: 41) ”ہر ایک کو معلوم ہے اپنی اپنی دعا اور اپنی تسبیح۔“ حضرت مولانا شبیر احمد عثمانی اس آیت کے تحت لکھتے ہیں: ”یاد رہے کہ لفظ صَلَاةٌ کچھ اصطلاحی نماز کے ساتھ مخصوص نہیں، قرآن نے ملائکہ اور بشر سے گزر کر تمام جہان کی طرف صَلَاةٌ کی نسبت کی ہے (النور- 41) اور یہ بھی بتلا دیا کہ ہر چیز کی تسبیح و صَلَاةٌ کا حال اللہ ہی جانتا ہے کہ کس کی صَلَاةٌ و تسبیح کس رنگ کی ہے۔“ (تفسیر عثمانی، ص ۴۱۰)۔ حضرت مولانا عبدالمجید ریا بادی صَلَاةٌ کی وضاحت کرتے ہوئے لکھتے ہیں: ”صَلَاةٌ کے لفظی معنی دعا کے ہیں۔ اصطلاح شریعت میں ایک مخصوص ہیئت کی معروف عبادت کا نام ہے۔ اور یہ نام بھی اسی سے پڑا کہ دعائی اس عبادت کا جزو اعظم ہے۔ محققین نے کہا ہے کہ نماز تو میکسر دعا ہے۔ دعا زبان سے بھی، دل سے بھی، اعضائے ظاہری سے بھی۔ یعنی دعا قوی، دعا قلبی، دعا فعلی کا مجموعہ۔“ (تفسیر ماجدی، ص ۷)

صَلَّ

ج: صَلُّوا۔ فعل امر ہے۔ تو دعا کر۔ نماز پڑھ۔ ﴿فَصَلِّ لِرَبِّكَ وَانْحَرْ ط﴾ (108/الکوثر: 2) ”پس آپ صَلُّوا صَلَاتِہُمْ نماز پڑھیں اپنے رب کے لئے اور قربانی دیں۔“ ﴿يَا أَيُّهَا الَّذِينَ آمَنُوا صَلُّوا عَلَيْهِ﴾ (33/الاحزاب: 56) ”اے لوگو! جو ایمان لائے ہو تم لوگ دعا کرو ان کے لئے یعنی درود بھیجو۔“

مُصَلِّ

ج: مُصَلُّونَ، مُصَلِّينَ۔ اسم الفاعل کا صیغہ ہے۔ نماز پڑھنے والا۔ ﴿قَالُوا لِمَ نَكُ مِنَ الْمُصَلِّينَ﴾ (74/المدثر: 43) ”ان لوگوں نے کہا ہم نہیں تھے نماز ادا کرنے والوں میں سے۔“

مُصَلَّى

اسم المفعول ہے جو بطور اسم الظرف استعمال ہوتا ہے۔ نماز کی جگہ۔ ﴿وَ اتَّخِذُوا مِنْ مَّقَامِهِمْ مُصَلًّى ط﴾ (2/البقرة: 125) ”اور تم لوگ بنا لو ابراہیم کے کھڑے ہونے کی جگہ میں سے نماز ادا کرنے کی جگہ۔“

مِنَّا

مرکب ہے۔ اصل میں ’مِنَ‘ اور ’مِنَّا‘ تھا۔ مِّنْ حرف جر اور مَا اسم موصولہ یا زائدہ یا مصدریہ یا استفہامیہ ہو سکتا ہے۔ اگر مَا استفہامیہ ہو تو اس کے الف کو اکثر حذف کر دیا جاتا ہے اور یوں لکھا جاتا ہے مِّنَّا۔ یاد کر لیں کہ ’مِنَّا‘ بھی کئی قسم کا ہے۔ مَا پہلے دو قسموں میں تقسیم ہوتا ہے (۱) حرفیہ (۲) اسمیہ۔ پھر حرفیہ کی چار قسمیں ہیں: نافیہ عاملہ، نافیہ غیر عاملہ، مصدریہ، زائدہ۔ اور ما اسمیہ کی تین قسمیں ہیں: استفہامیہ، موصولہ، ظرفیہ۔ مزید تفصیل کے لیے عربی کا معلم، ج ۴، ص ۵۹ دیکھیں۔

ر ز ق

(ن)

رِزْقًا

معاوضہ کے بغیر کوئی چیز دینا پھر دیتے رہنا۔ عطیہ جاریہ دینا۔ روزی دینا۔ عطا کرنا۔ ﴿اللَّهُ الَّذِي خَلَقَكُمْ ثُمَّ رَزَقَكُمْ ثُمَّ يُعِيدِكُمْ ثُمَّ يُحْيِيكُمْ ط﴾ (30/ الروم: 40) ”اللہ وہ ہی ہے جس نے تم لوگوں کو پیدا کیا پھر اس نے تم لوگوں کو روزی دی، پھر وہ تم لوگوں کو موت دے گا پھر وہ تم لوگوں کو زندہ کرے گا۔“

رِزْقٌ

ج: اَرْزَاقٌ۔ اسم ذات ہے۔ وہ چیز جو عطیہ جاریہ کے طور پر دی جائے۔ جو چیز ایک مرتبہ دی جائے اسے رِزْقَةٌ کہتے ہیں۔ پیر کرم شاہ صاحب فرماتے ہیں: ”الرِّزْقُ فِي اللُّغَةِ النَّصِيبُ وَالْعَطَاءُ وَ يُطْلَقُ عَلَى الْحِسْبِي وَالْمَعْنَوِيِّ۔ یعنی لغت میں رزق کہتے ہیں حصہ اور بخشش کو خواہ حسی ہو یا معنوی۔ مال، اولاد، علم و معرفت اسی لحاظ سے سب رزق ہیں۔“ (ضیاء القرآن، ج ۱، ص ۳۱)۔ صاحب تفہیم القرآن فرماتے ہیں: ”رزق عربی زبان میں محض خوارک تک محدود نہیں بلکہ عطا، نصیب اور بخشش کے معنی میں عام ہے۔ اللہ تعالیٰ نے جو کچھ بھی انسان کو دیا ہے حتیٰ اولاد تک، اس کا رزق ہے۔ مشہور دعا ہے۔ اَللّٰهُمَّ اَرِنَا الْحَقَّ حَقًّا وَاَرِزْنَا اتِّبَاعَهُ يِهَا رِزْقًا مِنْ مَرَاتِدِ الْفَيْقِ هِے۔“ (واللہ اعلم) (تفہیم القرآن)۔ صاحب تفسیر ماجدی لکھتے ہیں: ”رزق کا لفظ کلام عرب میں بڑے وسیع معنی رکھتا ہے۔ اس کے اندر ہر قسم کی نعمتیں آجاتی ہیں خواہ ظاہری و مادی ہوں، مثلاً مال، صحت و اولاد، یا معنوی و روحانی ہوں، مثلاً علم و حکمت، فہم سلیم وغیرہ۔“ (تفسیر ماجدی، ص ۸)۔ عربی محاورے میں بولا جاتا ہے رِزْقَتْ عَلِمًا مجھے علم دیا گیا۔ امام راغب نے اس لفظ کی بہت عمدہ وضاحت کی ہے۔ اب اس کا خلاصہ پیش خدمت ہے۔ فرماتے ہیں: الرِّزْقُ۔ وہ عطیہ جو جاری ہو۔ پھر یہ مندرجہ ذیل معنوں میں استعمال ہوتا ہے۔

(۱) دنیوی عطاء: اس کے اندر سب نعمتیں آجاتی ہیں خواہ ظاہری ہوں جیسے مال و دولت، صحت، اولاد وغیرہ، خواہ روحانی ہوں جیسے، علم و حکمت، فہم اور تدبر وغیرہ۔ مثلاً ﴿وَ اَنْفِقُوا مِنْ مَّا رَزَقْنٰكُمْ﴾ (63/ المنافقون: 10) ”جو رزق ہم نے تمہیں دیا ہے اس میں سے خرچ کرو۔“ اور ﴿وَمِمَّا رَزَقْنٰهُمْ يُنْفِقُونَ﴾ (2/ البقرة: 3) ”اور جو رزق ہم نے ان کو دیا ہے، اس میں سے خرچ کرتے ہیں۔“ ان دونوں آیات میں رزق اسی وسیع اور عام معنوں میں استعمال ہوا ہے۔ ﴿قَالَ لِقَوْمِ اَرَعَيْتُمْ اِنْ كُنْتُمْ عَلٰى بَيِّنَةٍ مِّنْ رَّبِّيْ وَرَزَقْنِيْ مِنْهُ رِزْقًا حَسَنًا ط﴾ (11/ ہود: 88) ”آپ نے کہا اے میری قوم! بھلا یہ تو بتاؤ اگر میں روشن دلیل پر ہوں اپنے رب کی طرف سے اور اس نے عطا بھی کی ہو مجھے اپنی جناب سے عمدہ روزی۔“ (ترجمہ ضیاء القرآن)۔ یہاں رزقاً حسنًا سے مراد علم وحی ہے۔

(۲) اخروی عطاء: مثلاً ﴿بَلْ اَحْيَاۤءٌ عِنْدَ رَبِّهِمْ يُرْزَقُوْنَ﴾ (3/ آل عمران: 169) ”وہ تو حقیقت میں زندہ ہیں، اپنے رب کے پاس رزق پا رہے ہیں۔“ اور ﴿وَالَهُمْ رِزْقُهُمْ فِيْهَا بُكْرَةً وَّ عَشِيًّا ط﴾ (19/ مریم: 62) ”اور انہیں اُس میں اُن کا رزق صبح و شام ملتا رہے گا۔“ ان دونوں آیات میں رزق سے انعامات اخروی مراد ہیں۔

(۳) حصہ: مثلاً ﴿وَتَجْعَلُوْنَ رِزْقَكُمْ اَنْتُمْ تُكْفِّرُوْنَ ط﴾ (56/ الواقعة: 82) ”اور اس نعمت میں اپنا حصہ تم نے یہ رکھا ہے کہ اسے جھٹلاتے ہو؟۔“ اس آیت میں رزق سے مراد حصہ ہے اور مطلب یہ کہ نعمت الہی کی تکذیب کو تم نے اپنا حصہ بنا لیا ہے۔

(۴) طعام (کھانا): مثلاً ﴿فَلْيَاۤتِكُمْ بِرِزْقٍ مِّنْهُ﴾ (18/ الکہف: 19) ”چاہیے کہ وہ وہاں سے تمہارے لیے کچھ کھانے کے لیے لائے۔“ آیت میں رزق سے مراد کھانا ہے جو انسانی غذا بنتا ہے۔

(۵) بارش: مثلاً ﴿وَفِي السَّمَآءِ رِزْقَكُمْ وَمَا تَوْعَدُوْنَ ط﴾ (51/ الذاریات: 22) ”آسمان ہی میں ہے تمہارا رزق بھی اور وہ چیز بھی جس کا تم سے وعدہ کیا جا رہا ہے۔“ اس آیت میں عام طور پر مفسرین نے رزق سے مراد بارش لی ہے اس لیے کہ

وہ زمین سے حاصل ہونے والے رزق و غذائیات کا سبب ہے۔ (واللہ اعلم)۔

فعل امر ہے۔ تو عطا کر۔ ﴿وَأَرْزُقْهُمْ مِّنَ الشَّرِكِ لَعَلَّهُمْ يَشْكُرُونَ﴾ (14/ ابراہیم: 37) ”اور تو انہیں عطا کر پھلوں میں سے شائد کہ وہ لوگ شکر ادا کریں۔“

ج: رَزَقُونَ۔ اسم الفاعل ہے۔ عطا کرنے والا۔ یہ لفظ اللہ تعالیٰ اور انسانوں دونوں کے لیے بولا جاتا ہے۔ ﴿وَإِنَّ اللَّهَ لَهُوَ خَيْرُ الرَّزُقِينَ﴾ (22/ الحج: 58) ”اور یقیناً اللہ ہی سب سے بہتر عطا کرنے والا ہے۔“

﴿وَجَعَلْنَا لَكُمْ فِيهَا مَعَايِشَ وَمَنْ لَسْتُمْ لَهُ بِرِزْقِينَ﴾ (15/ الحج: 20) ”اور اس میں معیشت کے اسباب فراہم کیے تمہارے لیے بھی اور ان بہت سی مخلوقات کے لیے بھی جن کے رازق تم نہیں ہو۔“

فَعَالٌ کے وزن پر اسم مبالغہ ہے۔ یہ لفظ صرف اللہ تعالیٰ کے لیے استعمال ہوتا ہے۔ ﴿إِنَّ اللَّهَ هُوَ الرَّزَّاقُ﴾ (51/ الذریت: 58) ”یقیناً اللہ ہی بہت زیادہ عطا کرنے والا ہے۔“

ن ف ق

(ن-س) نَفَقًا، نَفَقًا، نَفَقًا (۱) خرچ ہو جانا۔ ختم ہو جانا۔ کچھ باقی نہ رہنا۔ (۲) چیزوں کا خوب لین دین ہونا۔ مال بکنا، بازار کا پر رونق ہو جانا، اس معنی کے لحاظ سے یہ لفظ کساد کی ضد ہے جیسے اردو میں کساد بازاری کہہ دیتے ہیں یعنی مندرا۔ نَفَقَ الشَّيْءُ عَمَّا مَطْلَبُہِ وہ چیز چلی گئی، ختم ہو گئی۔ نَفَقَتِ الدَّارُ اِھْمُہَا کا مطلب ہے روپیہ ختم ہو گیا۔ نَفَقَتِ الدَّابَّةُ کا مطلب ہے گھوڑا مر گیا۔ (قرآن مجید میں ثلاثی مجرد سے فعل استعمال نہیں ہوا)

ج: نَفَقَاتٌ۔ اسم ذات ہے۔ خرچہ۔ خرچ ہونے والی چیز۔ ﴿وَمَا أَنْفَقْتُمْ مِّنْ نَّفَقَةٍ أَوْ نَذْرْتُمْ مِّنْ نَّذِيرٍ فَإِنَّ اللَّهَ يَعْلَمُهَا﴾ (2/ البقرة: 270) ”اور جو تم لوگ خرچ کرو کسی خرچہ میں سے یا منت مانگو کسی منت میں سے تو یقیناً اللہ اس کو جانتا ہے۔“

سرنگ۔ سرنگ کے بھی دو منہ ہوتے ہیں۔ ﴿فَإِنْ اسْتَنْطَعْتَ أَنْ تَبْتَغِيَ نَفَقًا فِي الْأَرْضِ﴾ (6/ الانعام: 35) ”تو اگر آپ صلی اللہ علیہ وسلم میں استطاعت ہے کہ آپ صلی اللہ علیہ وسلم تلاش کر لیں کوئی سرنگ زمین میں۔“

(انفال) اِنْفَاقًا جس نے خرچ کیا الفتح سے پہلے (یعنی فتح مکہ سے پہلے) اور قتال کیا۔

ج: اَنْفَقُوا۔ فعل امر ہے۔ تو خرچ کر۔ ﴿وَ اَنْفَقُوا مِنْ مَّا رَزَقْنٰكُمْ مِنْ قَبْلِ اَنْ يَّاتِيَ اَحَدَكُمْ الْمَوْتُ﴾ (63/ المنافقون: 10) اور تم لوگ خرچ کرو اس میں سے جو ہم نے تم کو عطا کیا اس سے پہلے کہ آئے تم میں سے کسی ایک کو موت۔“

ج: مُنْفِقُونَ۔ اسم الفاعل ہے۔ خرچ کر نیوالا۔ ﴿وَ الْمُنْفِقِينَ وَ الْمُسْتَغْفِرِينَ بِالْاَسْحَارِ﴾ (3/ آل عمران: 17) ”اور خرچ کرنے والے اور مغفرت مانگنے والے راتوں کے پچھلے پہر میں۔“

(مفاعلہ) مَنَافِقَةٌ وَ نِفَاقًا دُورِخا ہونا۔ دوغلا ہونا۔ ﴿اَلَمْ تَرَ اِلَى الَّذِيْنَ نَافَقُوْا يَقُوْلُوْنَ اِلْحٰوَانِهٖمُ الَّذِيْنَ كَفَرُوْا﴾ (59/ الحشر: 11) ”کیا آپ صلی اللہ علیہ وسلم نے دیکھا نہیں ان لوگوں کو جو دُورِخے ہوئے، وہ لوگ کہتے ہیں اپنے بھائیوں سے جنہوں نے کفر کیا۔“ نَافِقَاءٌ اور نَفَقَةٌ، گوہ (زمین پر رینگ کر چلنے والا ایک بڑے سائز کا جانور) کے بھٹ (کھوہ، بل) کو کہتے ہیں جس کے کم از کم دو منہ ہوتے ہیں ایک دہانے سے گوہ داخل ہوتی ہے اور شکاری اس سوراخ کی طرف متوجہ ہوتا ہے تو دوسرے سوراخ سے باہر نکل جاتی ہے۔ نفاق اور منافقت اصطلاح قرآنی میں اسی دُورِخی کا نام ہے، بظاہر زبان سے آدمی

مؤمن ہونے کا اقرار کرتا ہے اور دکھاوے کی نمازیں بھی پڑھتا ہے لیکن دل میں کافر رہتا ہے اسلام کے خلاف عقیدہ رکھتا ہے ایسے آدمی کو عرفِ شریعت میں منافق کہا جاتا ہے لیکن اگر عقیدہ مومنانہ ہو اور عمل کافرانہ تو دورخی کی یہ بھی ایک شکل ہوتی ہے ایک دروازہ (عقیدہ) سے آدمی اسلام کے دائرہ میں داخل ہوتا ہے اور دوسرے (عمل کے) راستہ سے خارج ہوتا ہوا نظر آتا ہے لیکن قرآنی اصطلاح میں ایسے آدمی کو منافق نہیں کہا جاتا بلکہ فاسق اور عاصی کہا جاتا ہے۔ (البتہ حدیث پاک میں ایسے شخص کو بھی منافق کا نام دیا گیا ہے یعنی ”عملی منافق“ آپ ﷺ نے فرمایا: ”منافق کی تین علامتیں ہیں اس کے بعد مسلم نے اپنی روایت میں اتنا اضافہ کیا ”اگرچہ وہ نماز پڑھے اور روزہ رکھے اور مسلمان ہونے کا دعویٰ بھی کرے۔ اس کے بعد بخاری و مسلم دونوں متفق ہیں (وہ تین علامتیں یہ ہیں) جب بات کرے تو جھوٹ بولے، جب وعدہ کرے تو اس کے خلاف کرے اور جب اس کے پاس امانت رکھی جائے تو خیانت کرے۔“ (متفق علیہ، بحوالہ مظاہر حق جدید، ج ۱، ص: ۱۳۴، از مفتی سعید صاحب)

مُنافِقٌ

ج: مُنَافِقُونَ۔ مونث: مُنَافِقَةٌ۔ ج: مُنَافِقَاتٌ۔ اسم الفاعل ہے۔ دُورًا ہونے والا یعنی منافق۔ ﴿يَحْدَرُ الْمُنَافِقُونَ أَنْ تُكْذَلَ عَلَيْهِمْ سُورَةٌ تُنَبِّئُهُمْ بِمَا فِي قُلُوبِهِمْ ط﴾ (9/التوبة: 64) ”ڈرتے ہیں منافق کہ نازل کر دی جائے ان کے بارے میں کوئی سورت جو جتلا دے ان کو وہ، جو ان کے دلوں میں ہے۔“ ﴿الْمُنَافِقُونَ وَالْمُنَافِقَاتُ بَعْضُهُمْ مِّنْ بَعْضٍ م﴾ (9/التوبة: 67) ”منافق مرد اور منافق عورتیں، ان کے بعض، بعض سے ہیں یعنی سب ایک جیسے ہیں۔“

ترکیب

الذَّيْنِ اسم موصول ہے۔ يُؤْمِنُونَ فعل مضارع ہے اور اس میں شامل ضمیر اس کا فاعل، آگے بِالْعَيْبِ جار مجرور متعلق ہیں يُؤْمِنُونَ سے۔ جملہ فعلیہ يُؤْمِنُونَ اپنے متعلق سے مل کر صلہ ہے الذَّيْنِ کا اور صلہ اور موصولہ مل کر صفت ہیں الْمُتَّقِينَ کی اسی لیے محلاً حالت جر میں ہیں۔ وُ عطف کا ہے اور آگے جملہ فعلیہ يُقِيمُونَ عطف ہے يُؤْمِنُونَ پر اور الصَّلَاةِ مفعول بہ ہے۔ یہ جملہ بھی صفت ہے الْمُتَّقِينَ کی۔ وُ عطف کا ہے اور مِمَّا، مِنْ حرف جارہ اور ما، موصول کا مرکب ہے۔ رَزَقْنَا فعل + فاعل اور ہم ضمیر اس کا مفعول، پورا جملہ فعلیہ صلہ ہے ما، موصول کا اور جار مجرور متعلق ہیں آگے جملہ فعلیہ يُنْفِقُونَ سے۔ يُنْفِقُونَ بھی عطف ہے يُقِيمُونَ پر اور یہ جملہ بھی صفت ہے الْمُتَّقِينَ کی۔ وَمِمَّا رَزَقْنَاهُمْ کو اصل فعل يُنْفِقُونَ سے پہلے لا کر اس حقیقت میں تاکید اور زور پیدا کیا گیا ہے کہ انسان کے پاس جو کچھ بھی ہے وہ سب کچھ اللہ تعالیٰ کا عطا کردہ ہے۔

الذَّيْنِ	يُؤْمِنُونَ	بِالْعَيْبِ	وَيُقِيمُونَ	الصَّلَاةِ
وہ لوگ جو	ایمان لاتے ہیں	غیب پر	اور جو لوگ قائم رکھتے ہیں	نماز کو
وَمِمَّا	رَزَقْنَاهُمْ	يُنْفِقُونَ ﴿٦٧﴾		
اور اس میں سے جو	ہم نے عطا کیا ان کو	وہ لوگ خرچ کرتے ہیں		

ترجمہ

البقرة: 3

نوٹ-1 قرآن مجید میں صلوة کے ساتھ اکثر و بیشتر اقامت کا لفظ آیا ہے۔ اس کا مطلب یہ ہے کہ حضور صلی اللہ علیہ وآلہ وسلم کی تعلیم کردہ نماز کو اس کے ظاہری نظام اور باطنی روح کے ساتھ ادا کرنے کی تاکید ہے۔ جبکہ آیت فَلَا صَدَقَ وَلَا صَلَّى (نہ اس نے تصدیق کی اور نہ اس نے نماز پڑھی) (التیلة: 31) میں وَلَا صَلَّى سے مراد ہے کہ اس نے رسمی نماز بھی نہیں پڑھی۔ اس سے معلوم ہوا کہ رسمی نماز پڑھنا بھی فائدہ سے خالی نہیں ہے۔ ایک روایت میں ہے إِنَّ الْمَصَلِينَ كَثِيرٌ وَالْمُتَّقِينَ لِهَآ قَلِيلٌ (نماز پڑھنے والے بہت ہیں جبکہ اس کو قائم کرنے والے کم ہیں)۔

نوٹ-2 قرآن مجید میں انفاق سے مراد انفاق فی سبیل اللہ ہی ہوتا ہے خواہ فی سبیل اللہ کے الفاظ ساتھ نہ بھی لکھے ہوں۔ جس طرح صرف ایمان کا ذکر ہوتا ہے اس سے مراد وہ ایمان ہوتا ہے جو قرآن و سنت کے مطابق ہو۔ مولانا مودودیؒ سورۃ الحج کی آیت 35 کے تحت ”انفاق“ کی وضاحت

کرتے ہوئے فرماتے ہیں: ”اللہ نے کبھی حرام و ناپاک مال کو اپنا رزق نہیں فرمایا ہے۔ اس لیے آیت کا مطلب یہ ہے کہ جو پاک رزق ہم نے انہیں بخشا ہے اور جو حلال کمائیاں ان کو عطا کی ہیں ان میں سے وہ خرچ کرتے ہیں۔ پھر خرچ سے مراد بھی ہر طرح کا خرچ نہیں ہے بلکہ اپنی اور اپنے اہل و عیال کی جائز ضروریات پوری کرنا، رشتہ داروں اور ہمسایوں اور حاجت مند لوگوں کی مدد کرنا، رفاہ عام کے کاموں میں حصہ لینا، اور اللہ کا کلمہ بلند کرنے کے لیے مالی ایثار کرنا مراد ہے۔ بے جا خرچ، اور عیش و عشرت کے خرچ اور ریاکارانہ خرچ وہ چیز نہیں ہے جسے قرآن ”انفاق“ قرار دیتا ہو۔ بلکہ یہ اس کی اصطلاح میں اسراف اور تبذیر ہے۔ اسی طرح کنجوسی اور تنگ دلی کے ساتھ جو خرچ کیا جائے کہ آدمی اپنے اہل و عیال کو بھی تنگ رکھے اور خود بھی اپنی حیثیت کے مطابق اپنی ضرورتیں پوری نہ کرے، اور خلق خدا کی مدد بھی اپنی استطاعت کے مطابق کرنے سے جی چرائے، تو اس صورت میں اگرچہ آدمی خرچ تو کچھ نہ کچھ کرتا ہی ہے، مگر قرآن کی زبان میں اس خرچ کا نام ”انفاق“ نہیں ہے۔ وہ اس کو ”بخل“ اور ”خُفْنَفْس“ کہتا ہے۔ (تفہیم القرآن، ج ۳، ص ۲۲۶)

آیت: 4

﴿وَالَّذِينَ يُؤْمِنُونَ بِمَا أُنزِلَ إِلَيْكَ وَمَا أُنزِلَ مِنْ قَبْلِكَ وَبِالْآخِرَةِ هُمْ يُوقِنُونَ ۗ﴾

يُؤْمِنُونَ (ع م ن): البقرة آیت 3 دیکھیں۔

”ب“ حرف جارہ ہے اور ”ما“ استفہامیہ، مصدریہ یا موصولہ ہو سکتا ہے۔ ”ما“ استفہامیہ ہونے کی صورت میں الف حذف کر دیا جاتا ہے اور بسم لکھا جاتا ہے تاکہ ”ما“ استفہامیہ اور ”ما“ موصولہ میں فرق ہو سکے۔

بِمَا

ن ز ل

(ض) نُزُولًا

اُترنا۔ بلندی سے کسی چیز کا نیچے آنا۔ اس کی ضد صعود اور عروج دونوں ہیں۔ ﴿وَمَا يَنْزِلُ مِنَ السَّمَاءِ وَمَا يَعْرُجُ فِيهَا﴾ (57/ الحدید: 4) ”اور جو کچھ آسمان سے اُترتا ہے اور جو کچھ اُس میں چڑھتا ہے۔“ ﴿وَمَا نَزَلَ مِنَ الْحَقِّ﴾ (57/ الحدید: 16) ”اور جو اُترحق میں سے۔“

مَنْزِلٌ

ج: مَنْزِلٌ۔ اسم الظرف ہے۔ اُترنے کی جگہ۔ ٹھہرنے کی جگہ۔ ﴿هُوَ الَّذِي جَعَلَ الشَّمْسُ ضِيَاءً وَالْقَمَرَ نُورًا وَقَدَرًا مَنَازِلَ﴾ (10/ یونس: 5) ”وہ ہے جس نے بنایا سورج کو روشن اور چاند کو نور اور اس کے لئے طے کر دیں منزلیں۔“ نَزْلٌ کا اسم مرہ ہے۔ ایک بار کا نزول۔ ایک مرتبہ اُترنا۔ ﴿وَلَقَدْ رَأَىٰ نَزْلَةَ الْخُبَيْ لٍ﴾ (53/ النجم: 13) ”اور انہوں نے اس (فرشتہ) کو ایک بار اور بھی اترتے دیکھا ہے۔“

نُزُولٌ

اسم ذات ہے۔ وہ چیز جو مہمان کے سواری سے اُترتے ہی یعنی آتے ہی اصل دعوت سے پہلے پیش کی جائے۔ ابتدائی مہمان نوازی۔ حضرت مفتی شفیع فرماتے ہیں: ”نُزُولٌ اصلاً مہمان کی اس خاطر تو وضع کو کہا جاتا ہے جو اصل دعوت سے پہلے کی جائے۔ بعد کے کھانے کو ضیافۃ یا مآدبہ کہتے ہیں۔“ (معارف القرآن، ج ۷، ص ۷۳) ﴿إِنَّا أَعْتَدْنَا جَهَنَّمَ لِلْكَافِرِينَ نُزُولًا﴾ (18/ الکہف: 102) ”یقیناً ہم نے تیار کیا جہنم کو کافروں کے لئے ابتدائی مہمان نوازی کے طور پر۔“

(افعال) اِنزَالًا

اُتارنا۔ اتارنے کے لیے انزال کا لفظ عام ہے۔ یہ لفظ کسی چیز کو مکمل طور پر ایک ہی دفعہ اتارنے کے لیے بھی بولا جاتا ہے۔ ﴿إِنَّ الَّذِينَ يَكْتُمُونَ مَا آتَاكَ اللَّهُ مِنَ الْكِتَابِ﴾ (2/ البقرة: 174) ”بیشک وہ لوگ چھپاتے ہیں اس کو جو اُتارا اللہ نے کتاب میں سے۔“ قرآن مجید میں لباس، مویشی اور لوہے کے اتارنے کے لیے بھی یہ لفظ استعمال ہوا ہے مثلاً ﴿يَبْنِي أَدَمَ قَدْ أَنْزَلْنَا عَلَيْكُمْ لِبَاسًا يُؤَارِي سَوَاتِكُمْ وَرِيثًا ط﴾ (7/ الاعراف: 26) ”اے اولاد آدم کی ہم نے اتاری تم پر پوشاک جو ڈھانکے تمہاری شرمگاہیں اور اتارے آرائش کے کپڑے۔“ حضرت مولانا شبیر احمد عثمانی اس آیت میں اَنْزَلْنَا کے لفظ کی وضاحت کرتے ہوئے فرماتے ہیں: ”اتارنے سے مراد اُس کا مادہ وغیرہ پیدا کرنا اور اُس

کے تیار کرنے کی تدبیر بتلانا ہے۔ گواتار نے کالفظ اکثر اس موقع پر بولتے ہیں جہاں ایک چیز کو اوپر سے نیچے لایا جائے۔ مگر بہت دفعہ اس سے مکانی فوق و تحت مراد نہیں ہوتا۔ بلکہ جو مرتبہ کے اعتبار سے اونچا ہو، اس کی طرف سے کوئی چیز نیچے والوں کو عطا کیے جانے پر بھی یہ لفظ اطلاق کیا جاتا ہے۔ جیسے فرمایا: ﴿وَ أَنْزَلَ لَكُمْ مِنَ الْأَنْعَامِ ثَمَنِیَّةَ أَزْوَاجٍ ط﴾ (39/ الزمر: 6) یا ﴿وَ أَنْزَلْنَا الْحَدِیْدَ فِیْهِ بَأْسٌ شَدِیْدٌ﴾ (57/ الحدید: 25) (تفسیر عثمانی، ص ۲۰۴)۔ انزال کالفظ خَلْقُ (پیدا کرنا) کے معنوں میں بھی استعمال ہوتا ہے۔ حضرت مولانا عبدالماجد دریا بادی الاعراف 26 میں انزلنا کے لفظ کی وضاحت کرتے ہوئے فرماتے ہیں: ”انزلنا کے لفظی معنی تو اتارنے کے ہیں۔ یہاں خَلَقْنَا کا مراد فرار دیا گیا ہے۔ لفظ انزال میں اس کی برکتوں کی طرف اشارہ ہے کہ گویا وہ آسمان سے اُتر ا ہوا ہے۔ غور کیا جائے تو ہر لباس اپنی تیاری کے لیے اسباب آسمانی ہی کا محتاج نظر آئے گا۔ ریشم، اُون، سوت، سب کی پیداوار کے آخری، ظاہری اسباب جا کر بارش ہی پر ٹھہرتے ہیں۔ (تفسیر ماجدی، ص ۳۶۷)۔ چنانچہ حضرت آیت کا ترجمہ کرتے ہیں: ”اے بنی آدم ہم نے تمہارے لیے لباس پیدا کیا ہے جو تمہارے پردہ والے بدن کو چھپاتا ہے اور موجب زینت بھی ہے۔“ اسی طرح سورۃ الزمر آیت 6 میں بھی انزل کے لفظ کا ترجمہ پیدا کیے سے ہی کرتے ہیں۔ ”اور تمہارے لیے اُس نے چار پایوں کے آٹھ (تعداد میں) جوڑے پیدا کیے۔“ پیر کرم شاہ صاحب الاعراف 26 کے تحت فرماتے ہیں: ”انزلنا کاللفظی معنی تو اوپر سے نیچے اتارنا ہے۔ یہاں لباس کے لیے اس کا استعمال بطور مجاز (مجاز یعنی کہ ظاہری معنی کے علاوہ جو معنی لیے جاتے ہیں) ہے یعنی بارش جو کپاس وغیرہ کی روئیدگی اور حیوانات (جن کی اُون سے گرم کپڑے بنتے ہیں) کی زندگی کا سبب ہے۔ وہ کیونکہ اوپر سے نازل ہوتی ہے تو گویا لباس بھی اوپر سے ہی نازل ہوا۔ تَسْبِیْةُ الْمُسَبَّبِ بِالسَّبَبِ (مسبب کا نام سبب والا رکھنا، یہاں مسبب لباس ہے اور سبب بارش) اور بعض علما نے کہا انزل بمعنی خلق ہے۔ اور یہ استعمال بھی عام ہے۔ جیسے ﴿وَ أَنْزَلَ لَكُمْ مِنَ الْأَنْعَامِ ثَمَنِیَّةَ أَزْوَاجٍ ط﴾ (39/ الزمر: 6) (ضیاء القرآن، ج ۲، ص: ۲۲)۔ اس وضاحت سے معلوم ہوا کہ انزال کالفظ اتارنے کے لیے عام ہے۔ مرتبہ کے اعتبار سے جو اونچا ہو، اس کی طرف سے نیچے والوں کو کوئی چیز ملے تو اس پر بھی اس لفظ کا اطلاق ہوتا ہے اور خلق (پیدا کرنا) کے معنوں میں بھی اس کا استعمال عام ہے۔ (واللہ اعلم)

ج: مُنْزِلُونَ۔ اسم الفاعل ہے۔ اُتارنے والا۔ میزبان۔ مہمان نواز۔ ﴿أَلَا تَرَوْنَ اِنِّیْ اَوْفِی الْکَیْلِ وَ اَنَا خَیْرُ الْمُنْزِلِیْنَ ۝۵۹﴾ (12/ یوسف: 59) ”کیا تم لوگ دیکھتے نہیں کہ میں پورا ناپتا ہوں پیمانے کو اور میں سب سے بہتر ہوں اُتارنے والوں میں یعنی بہترین مہمان نواز ہوں۔“

مُنْزِلٌ

ج: مُنْزِلُونَ۔ اسم المفعول ہے۔ اُتارا ہوا۔ ﴿اَنْ یُّمَدَّکُمْ رَبُّکُمْ بِثَلَاثَةِ اَلْفٍ مِّنَ الْمَلٰٓئِکَةِ مُنْزِلِیْنَ ط﴾ (3/ آل عمران: 124) ”کہ تم لوگوں کی مدد کرے تمہارا رب تین ہزار فرشتوں سے جو اُتارے گئے۔“

مُنْزِلٌ

کسی چیز کو بتدریج اُتارنا۔ رفتہ رفتہ اتارنا۔ ﴿ذٰلِکَ یَاۤئِذَ اللّٰہِ نَزَّلَ الْکِتٰبَ بِالْحَقِّ ط﴾ (2/ البقرہ: 176) ”یہ اس لئے کہ اللہ نے بتدریج اُتارا الکتاب کو حق کے ساتھ۔“ ﴿وَ نُنَزِّلُ مِنَ الْقُرْآنِ مَا هُوَ شِفَاۗءٌ وَ رَحْمَةٌ لِّلْمُؤْمِنِیْنَ ۙ﴾ (17/ بنی اسرائیل: 82) ”اور ہم بتدریج اُتارتے ہیں قرآن میں سے جو شفاء ہے اور رحمت ہے مومنوں کیلئے۔“

مُنْزِلًا

(تفعیل)

اسم الفاعل ہے۔ بتدریج اُتارنے والا۔ رفتہ رفتہ اتارنے والا۔ ﴿قَالَ اللّٰہُ اِنِّیْ مُنْزِلُهَا عَلَیْکُمْ ۙ﴾ (5/ المائدہ: 115) ”کہا اللہ نے کہ میں بتدریج اُتارنے والا ہوں اس کو تم لوگوں پر۔“

مُنْزِلٌ

اسم المفعول ہے۔ بتدریج اُتارا ہوا۔ ﴿وَ الَّذِیْنَ اٰتٰیْنٰھُمْ الْکِتٰبَ یَعْلَمُوْنَ اَنَّهُ مُنْزِلٌ مِّنْ رَّبِّکَ بِالْحَقِّ ۙ﴾ (6/ الانعام: 114) ”اور جن لوگوں کو ہم نے دی الکتاب وہ لوگ جانتے ہیں کہ وہ (یعنی قرآن) بتدریج اُتارا ہوا ہے

مُنْزِلٌ

پہچھے ہونا۔ ﴿فَإِذَا جَاءَ أَجْلُهُمْ لَا يَسْتَأْخِرُونَ سَاعَةً وَ لَا يَسْتَقْدِرُونَ ﴿٣٤﴾﴾ (7/ الاعراف: 34) ”توجب آجائے گی ان لوگوں کی اجل تو نہ وہ لوگ پیچھے ہوں گے ایک گھڑی اور نہ آگے ہوں گے۔“

(استفعال) اِسْتَأْخَرًا

اسم الفاعل ہے۔ پیچھے رہنے والا اور وہ جو ابھی پیدا نہیں ہوا۔ ﴿وَلَقَدْ عَلِمْنَا الْمُسْتَقْدِرِينَ مِنْكُمْ وَ لَقَدْ عَلِمْنَا الْمُسْتَأْخِرِينَ ﴿٣٥﴾﴾ (15/ الحجر: 24) ”اور ہم نے جان رکھا ہے آگے بڑھنے والوں کو تم میں سے اور جان رکھا ہے پیچھے رہنے والوں کو۔“ (ترجمہ شیخ الہند)۔ ”پہلے جو لوگ تم میں سے ہو گزرے ہیں اُن کو بھی ہم نے دیکھ رکھا ہے، اور بعد کے آنے والے بھی ہماری نگاہ میں ہیں۔“ (ترجمہ تفہیم القرآن)

مُسْتَأْخِرٌ

فاعل کا وزن ہے۔ آخری۔ ﴿وَمِنَ النَّاسِ مَنْ يَقُولُ آمَنَّا بِاللَّهِ وَ بِالْيَوْمِ الْآخِرِ وَ مَا هُمْ بِمُؤْمِنِينَ ﴿٨﴾﴾ (2/ البقرہ: 8) ”اور لوگوں میں سے وہ بھی ہیں جو کہتے ہیں ہم ایمان لائے اللہ پر اور آخری دن پر حالانکہ وہ لوگ مومن نہیں ہیں۔“

آخِرٌ

یہ ضد ہے دنیا کی۔ دنیا مشتق ہے دُنُو سے جس کے معنی قریب ہونا کے ہیں خواہ یہ قرب ذاتی، حکمی، مکانی، زمانی یا بلحاظ مرتبہ کے ہو۔ چونکہ وہ حال کے بہت ہی قریب ہے اس لیے اسے دنیا کہتے ہیں۔ اسی طرح آخرت کو اس کے متاخر اور پیچھے ہونے کی وجہ سے آخرت کہتے ہیں۔ اصل میں دنیا اور آخرت دونوں دو صفتیں تھیں اب ان پر اسمیت غالب آئی اور استعمال میں دنیا و آخرت اسم کہلائے جانے لگے۔ اصل میں آخرت کا معنی دارالبقا ہے یعنی مرنے کے بعد انسانوں کو دوسرے جہان میں جو دائمی زندگی حاصل ہوگی اور اس زندگی میں رُوح اور جسم دونوں کا کلی طور پر اتصال ہوگا اور نیک اور بدکار لوگوں کو اپنے اپنے اعمال کے بدلے میں جنت یا دوزخ میں داخل کیا جائے گا۔ اسی لحاظ سے آخرت کی ضد عاجلہ، دنیا، ادنیٰ، اولیٰ سب قرآن میں استعمال ہوئی ہیں۔ مولانا عبدالمجاہد دریا بادی فرماتے ہیں: ”الْآخِرَةُ سے مراد ہے دارالآخرت یا عالم آخرت۔ یعنی وہ عالم جو موجودہ زندگی کے بعد شروع ہوگا۔ اُسے آخرت کہا ہی اسی لحاظ سے جاتا ہے کہ وہ اس زندگی کے خاتمہ کے بعد پیش آئے گا۔ قرآن مجید میں اس کا ذکر کہیں دارالآخرہ سے آیا ہے اور کہیں صرف آخرت سے۔ جزا و سزا کے لیے ایک مستقل آئندہ عالم پر یقین رکھنا دین صحیح کے لوازم میں سے ہے۔“ (تفسیر ماجدی، ص 8)۔ مولانا مودودی نے اس لفظ کی بہت خوبصورت وضاحت کی ہے وہ آگے نوٹ 2 میں دیکھیں۔

آخِرَةٌ

ج: اَخْرَوْنَ، اَخْرَيْنَ۔ اَفْعَلٌ کا وزن ہے۔ دوسرا۔ ﴿الَّذِينَ يَجْعَلُونَ مَعَ اللَّهِ إِلَهًا آخَرَ﴾ (15/ الحجر: 96) ”وہ لوگ جو بناتے ہیں اللہ کے ساتھ کوئی دوسرا معبود۔“ ﴿كَبَا أَنشَاكُمْ مِّنْ ذُرِّيَّتِهِ قَوْمٌ آخَرِينَ ﴿٦﴾﴾ (6/ الانعام: 133) ”جس طرح اُس نے تمہیں کچھ اور لوگوں کی نسل سے اُٹھایا ہے۔“

آخِرٌ

فَعْلَى کے وزن پر اَخْرَءُ کا مونث ہے۔ دوسری۔ اس کی جمع فَعْلَلٌ کے وزن پر اُخْرُءُ آئی چاہے تھی لیکن خلاف قاعدہ اُخْرُءُ (غیر منصرف) آتی ہے۔ ﴿وَ اُخْرَى تُحِبُّونَهَا ﴿٦١﴾﴾ (61/ الصف: 13) ”اور دوسری، تم لوگ پسند کرتے ہو جس کو۔“ ﴿فَعِدَّةٌ مِّنْ أَيَّامٍ أُخْرَى ﴿٢﴾﴾ (2/ البقرہ: 184) ”تو گنتی ہے دوسرے دنوں میں۔“ کبھی اس کا معنی ”پیچھے سے، پچھلی طرف سے“ ہوتا ہے جیسے فرمایا ﴿وَ الرَّسُولُ يَدْعُوكُمْ فِيْ اُخْرَاكُمْ﴾ (3/ آل عمران: 153) ”اور رسول صلی اللہ علیہ وسلم پکارتا تھا تم کو تمہارے پیچھے سے۔“ (ترجمہ شیخ الہند) کبھی اس سے مراد ”بعد والا یا بعد والی“ ہوتا ہے جیسے فرمایا: ﴿حَتَّىٰ إِذَا إِذَا رَكُوتًا فِيهَا جَبِيحًا قَالَتْ اُخْرَاهُمْ لِأَوْلَاهُمْ رَبَّنَا هَؤُلَاءِ أَضَلُّونَا فَآتِهِمْ عَذَابًا ضِعْفًا مِّنَ النَّارِ ﴿٣٨﴾﴾ (7/ الاعراف: 38) ”حتیٰ کہ جب سب وہاں جمع ہو جائیں گے تو ہر بعد والا گروہ پہلے گروہ کے حق میں کہے گا کہ اے رب! یہ لوگ تھے جنہوں نے ہم کو گمراہ کیا لہذا انہیں آگ کا دواہر اعذاب دے۔“ اس آیت کے تحت صاحب احسن البیان

اُخْرَى

فرماتے ہیں: ”اُخْرَىٰ (پچھلے) سے مراد بعد میں داخل ہونے والے اور اُوٰكِي (پہلے) سے مراد ان سے پہلے داخل ہونے والے ہیں۔“ اور کبھی اُخْرَىٰ مطلقاً ”دوسرے“ کے معنی میں بھی آتا ہے جس میں مقدم اور مؤخر کا مفہوم نہیں ہوتا چنانچہ فرمایا: ﴿وَلَقَدْ مَنَنَّا عَلَيْكَ مَرَّةً أُخْرَىٰ﴾ (20/ طہ: 37) ”اور احسان کیا تھا ہم نے تجھ پر ایک بار اور بھی۔“ حضرت مفتی محمد شفیعؒ اس آیت میں اُخْرَىٰ کی وضاحت کرتے ہوئے لکھتے ہیں: ”یہ نعمتیں جن کا ذکر آگے آتا ہے زمانہ وقوع کے اعتبار سے پہلی ہیں یہاں جو ان کو اُخْرَىٰ کے لفظ سے تعبیر کیا گیا ہے اس کے یہ معنی نہیں کہ یہ نعمتیں اس کے بعد کی ہیں بلکہ لفظ اُخْرَىٰ کبھی مطلقاً دوسرے کے معنی میں بھی آتا ہے جس میں مقدم مؤخر کا کوئی مفہوم نہیں ہوتا یہاں بھی یہ لفظ اسی معنی میں ہے۔“ (معارف القرآن، ج ۶، ص ۸۲)

ی ق ن

روشن وثابت ہونا۔ قرآن مجید میں ثلاثی مجرد سے فعل استعمال نہیں ہوا۔	يَقِيْنَا	(س)
فَعِيْلُ کے وزن پر صفت ہے۔ کسی چیز کا ثبوت کے ساتھ ہمیشہ کے لئے سمجھ میں آجانا۔ یقین آنا۔ یقین، زوال شک کو کہتے ہیں۔ یقین اس چیز کو بھی کہتے ہیں جس کا ہونا یقینی ہو اسی لیے عربی میں یقین بمعنی موت بھی استعمال ہوتا ہے۔ ﴿وَ كُنَّا نَكْذِبُ يَوْمَ الدِّينِ﴾ حَتَّىٰ آتَيْنَا الْيَقِيْنَ ﴿ط﴾ (74/ المدثر: 46-47) ”اور ہم جھٹلایا کرتے تھے بدلے کے دن کو یہاں تک کہ آیا ہم کو یقین۔“ اس آیت میں اکثر مفسرین نے یقین سے موت مراد لی ہے۔ (ایمان اور یقین میں فرق کے لیے البقرة آیت 3 دیکھیں۔)	يَقِيْنَ	
یقین کرنا۔ ﴿قَدْ بَيَّنَّا الْآيَاتِ لِقَوْمٍ يُوقِنُونَ﴾ (2/ البقرة: 118) ”ہم واضح کر چکے ہیں نشانیوں کو ایسی قوم کے لئے جو یقین کرتے ہیں۔“	اِيْقَانًا	(افعال)
ج: مَوْقِنُونَ۔ اسم الفاعل ہے۔ یقین کرنے والا۔ ﴿وَ كَذٰلِكَ نُرِيْ اِبْرٰهِيْمَ مَلَكُوْتِ السَّمٰوٰتِ وَ الْاَرْضِ وَ لِيَكُوْنَ مِنَ الْمُوْقِنِيْنَ﴾ (6/ الانعام: 75) ”اور اس طرح ہم نے دکھائی ابراہیمؑ کو زمین اور آسمانوں کی بادشاہت اور اس لئے کہ وہ ہو جائے یقین کرنے والوں میں سے۔“	مُوْقِنٌ	
یقین حاصل کرنا۔ یقین کے ساتھ جان لینا۔ واضح طور پر جان لینا۔ ﴿وَ مَا جَعَلْنَا عَدٰى تَهُمْ اِلَّا فِتْنَةً لِّلَّذِيْنَ كَفَرُوْا لِيَسْتَيْقِنَ الذِّمِّيْنَ اَوْ تُوَا الْكِتٰبِ﴾ (74/ المدثر: 31) ”اور ہم نے نہیں بنایا ان کی گنتی کو گمراہ آزمائش ان لوگوں کے لئے جنہوں نے کفر کیا، تاکہ یقین حاصل کریں وہ لوگ جنہیں دی گئی کتاب۔“	اِسْتِيْقَانًا	(استفعال)
ج: مُسْتَيْقِنُونَ۔ اسم الفاعل ہے۔ یقین حاصل کرنے والا۔ ﴿قُلْتُمْ مَا نَنْدِرِيْ مَا السَّاعَةُ اِنَّا نَظُنُّ الْاَلْفَاظَ وَ مَا نَحْنُ بِمُسْتَيْقِنِيْنَ﴾ (45/ الجاثية: 32) ”تم لوگوں نے کہا ہم نہیں جانتے قیامت کیا ہے، ہم گمان نہیں کرتے مگر ایک گمان یعنی کچھ گمان سا ہوتا ہے اور ہم یقین حاصل کرنے والے نہیں ہیں۔“	مُسْتَيْقِنٌ	

ترکیب

یہ پوری آیت بھی آیت 2 میں الْمُتَّقِيْنَ کی صفت ہے۔ وُ عطف کا ہے اور اَلَّذِيْنَ عطف ہے آیت 3 کے اَلَّذِيْنَ پر۔ يُؤْمِنُونَ اس کا صلہ ہے۔ بِمَا میں ما اسم موصول ہے اور اُنْزِلَ اس کا صلہ۔ اُنْزِلَ ماضی مجہول کا صیغہ ہے اور اس میں شامل ضمیر ”هُوَ“ اس کا نائب الفاعل ہے۔ لِيَلِيْكَ متعلق ہے اُنْزِلَ سے۔ آگے وُ مَا میں وُ عطف کا ہے اور وُ مَا کے ”بِمَا“ پر عطف ہے۔ اُنْزِلَ اس کا صلہ ہے۔ مِنْ قَبْلِكَ متعلق ہے اُنْزِلَ سے۔ بِالْاٰخِرَةِ جار مجرور متعلق ہیں يُؤْمِنُونَ سے اور هُمْ مبتدا ہے اور يُؤْمِنُونَ اس کی خبر۔ بِالْاٰخِرَةِ کو تاکید اور حصر کے لیے مقدم کیا گیا ہے اور اَلْاٰخِرَةِ صفت ہے۔ اس کا موصوف محذوف ہے۔ اَلْاٰخِرَةِ مونث ہے اس لئے اس کا موصوف مذکر نہیں ہو سکتا لازماً مونث ہوگا جیسے وُ بِالْاٰخِرَةِ یعنی آخری گھڑی پر۔ (واللہ اعلم)۔

وَالَّذِينَ	يُؤْمِنُونَ	بِهَا	أُنزِلَ	إِلَيْكَ	وَمَا	أُنزِلَ
اور وہ لوگ جو	ایمان لاتے ہیں	اس پر جو	اُتارا گیا	آپ ﷺ کی طرف	اور جو	اُتارا گیا
مِنْ قَبْلِكَ ۚ	وَبِالْآخِرَةِ	هُمْ	يُوقِنُونَ ۗ			
آپ ﷺ سے پہلے	اور آخرت پر	وہ لوگ	یقین کرتے ہیں			

ترجمہ

البقرة: 4

نوٹ: 1 اِنْزَالٌ اور تَنْزِيلٌ دونوں کے معنی ہیں اُتارنا۔ جبکہ ان میں فرق یہ ہے کہ اِنْزَالٌ میں زیادہ تر کسی چیز کو ایک دفعہ اُتارنے کا مفہوم ہوتا ہے۔ اور تَنْزِيلٌ میں کسی چیز کو رفتہ رفتہ اُتارنے کے معنی ہوتے ہیں۔ نزول قرآن کے لئے اِنْزَالٌ اور تَنْزِيلٌ، دونوں کے مختلف صیغے استعمال ہوئے ہیں۔ اس کو سمجھنے میں ایک حدیث سے مدد ملتی ہے جس کا مفہوم ہے کہ قرآن پاک پہلے لوح محفوظ سے ایک ہی دفعہ آسمان دنیا پر نازل ہوا (انزال) پھر وہاں سے رفتہ رفتہ نازل ہوتا رہا (تنزیل)۔

نوٹ: 2 آخرت: آخرت ایک جامع لفظ ہے جس کا اطلاق بہت سے عقائد کے مجموعے پر ہوتا ہے۔ اس میں حسب ذیل عقائد شامل ہیں:

- (1) یہ کہ انسان اس دنیا میں غیر ذمہ دار نہیں ہے بلکہ اپنے تمام اعمال کے لیے خدا کے سامنے جواب دہ ہے۔
- (2) یہ کہ دنیا کا موجودہ نظام ابدی نہیں ہے بلکہ ایک وقت پر، جسے صرف خدا ہی جانتا ہے، اس کا خاتمہ ہو جائے گا۔
- (3) یہ کہ اس عالم کے خاتمے کے بعد خدا ایک دوسرا عالم بنائے گا اور اس میں پوری نوع انسانی کو جو ابتدائے آفرینش سے قیامت تک زمین پر پیدا ہوئی تھی، بیک وقت دوبارہ پیدا کرے گا، اور سب کو جمع کر کے ان کے اعمال کا حساب لے گا، اور ہر ایک کو اس کے کیے کا پورا پورا بدلہ دے گا۔
- (4) یہ کہ خدا کے اس فیصلے کی رُو سے جو لوگ نیک قرار پائیں گے وہ جنت میں جائیں گے اور جو لوگ بد بھریں گے وہ دوزخ میں ڈالے جائیں گے۔
- (5) یہ کہ کامیابی و ناکامی کا اصلی معیار موجودہ زندگی کی خوشحالی و بدحالی نہیں ہے، بلکہ درحقیقت کامیاب انسان وہ ہے جو خدا کے آخری فیصلے میں کامیاب ٹھہرے، اور ناکام وہ ہے جو وہاں ناکام ہو۔

عقائد کے اس مجموعے پر جن لوگوں کو یقین نہ ہو وہ قرآن سے کوئی فائدہ نہیں اٹھا سکتے، کیونکہ ان باتوں کا انکار تو درکنار، اگر کسی کے دل میں ان کی طرف سے شک اور تذبذب کی کیفیت بھی ہو، تو وہ اس راستہ پر نہیں چل سکتا جو انسانی زندگی کے لیے قرآن نے تجویز کیا ہے۔ (تفہیم القرآن، ج 1، ص 51)

آیت: 5

﴿أُولَٰئِكَ عَلَىٰ هُدًى مِّن رَّبِّهِمْ ۚ وَأُولَٰئِكَ هُمُ الْمُفْلِحُونَ ۝﴾

هُدًى (ہدی): الفاتحہ آیت 5 دیکھیں۔ رَبُّ (رب ب): الفاتحہ آیت 1 دیکھیں۔

ف ل ح

(ن) فَلْحًا پھاڑنا۔ زمین میں ہل چلانا۔ عربی میں کہا جاتا ہے اَلْحَدِيدُ بِالْحَدِيدِ يُفْلِحُ۔ لوہا، لوہے کو کاٹتا ہے۔ پھر فَلَاحٌ کسان کو کہتے ہیں کیونکہ وہ زمین کو پھاڑتا ہے (بیج بونے کے لیے)۔ ثلاثی مجرد سے فعل یا اسم قرآن مجید میں استعمال نہیں ہوا۔

(افعال) فَلَاحًا اس کا مصدر اَفْلَاحٌ کے بجائے فَلَاحٌ استعمال ہوتا ہے۔ کامیاب ہونا۔ مراد پالینا۔ مشکلات اور رکاوٹوں کو پھاڑ کے یعنی عبور کر کے اپنا مطلوب حاصل کر لینا۔ (فعل لازم ہے)۔ فَلَاحٌ ایسی کامیابی کو کہتے ہیں جو کسی کی اپنی محنت اور عمل کے نتیجے میں ہو۔ یہ لفظ خسران کی ضد ہے جس کا معنی نقصان اور گھٹانا ہے۔ امام راغب فرماتے ہیں، فَلَاحٌ کے معنی کامیابی کے ہیں۔ اس کی دو قسمیں ہیں (1) دنیوی (2) اُخروی۔ دنیوی فَلَاح ان سعادتوں کو حاصل کر لینے کا نام ہے جن

سے دنیاوی زندگی خوشگوار ہوتی ہے یعنی بقاء مال اور عزت و دولت۔ اخروی فلاح چار چیزوں کو حاصل کرنے کا نام ہے۔ (ل) بقا بلا فنا (ب) غنا بلا فقو (ج) عزت بلا ذلت (د) علم بلا جہالت۔ اسی لیے کہا گیا ہے لَا عَيْشَ إِلَّا عَيْشُ الْآخِرَةِ۔ یعنی آخرت کی زندگی ہی اصل زندگی ہے۔ (مفردات القرآن۔ تلخیصاً)۔ حضرت مولانا عبدالماجد دریا بادی فرماتے ہیں: ”فلاح عربی میں بڑے ہی وسیع معنی میں آتا ہے۔ دنیا و آخرت کی ساری خوبیوں کا جامع ہے۔ اس لیے المفلحون کا پورا ترجمہ ”کامیاب“ ”بامراد“ وغیرہ کسی اُردو لفظ سے ہونا دشوار ہی ہے۔ امام لغت زبیدی کا قول ہے کہ ائمة لسان کا اس پر اتفاق ہے کہ کلام عرب میں جامعیت خیر کے لیے فلاح سے بڑھ کر کوئی لفظ موجود نہیں۔ لَيْسَ فِي كَلَامِ الْعَرَبِ كَلِمَةٌ أَجْمَعُ مِنْ كَلْفَةِ الْفَلَّاحِ لِخَيْرِي الدُّنْيَا وَالْآخِرَةِ كَمَا قَالَ ائِمَّةُ اللِّسَانِ (تاج)۔“ (تفسیر ماجدی ص ۸)۔ یہی بات پیر کرم شاہ صاحب نے ان الفاظ میں بیان کی ہے: ”فلاح کسی ادھوری اور جزوی کامیابی کو نہیں کہتے بلکہ فلاح اس مکمل کامیابی کو کہا جاتا ہے جس کے دامن میں دنیا و آخرت کی ساری سعادتیں اور برکتیں سمٹ آئی ہوں۔ لیس فی کلام... ائمة اللسان (تاج)۔“ ائمة لغت نے تصریح کی ہے کہ عربی زبان میں فلاح کے لفظ سے زیادہ اور کوئی لفظ نہیں جو دنیا و آخرت دونوں کی خیرات و برکات پر دلالت کرتا ہو۔“ (ضیاء القرآن، ج ۱ ص ۳۲)۔

مُفْلِحٌ

ج: مُفْلِحُونَ۔ اسم الفاعل ہے۔ مراد پانے والا۔ ”قرآن مجید میں مفلحون کا لفظ صرف انہی لوگوں کے لیے استعمال کیا گیا ہے جو آخرت میں فلاح پانے والے (ہیں)۔ اخروی کامیابی کے دروازے جن کے لیے کھول دیئے جائیں گے، ہاں اَفْلَحَ کا لفظ ایک جگہ فرعون و موسیٰ کے قصہ میں دنیوی کامیابی کے لیے استعمال کیا گیا وہ بھی اللہ کا مقولہ نہیں ہے بلکہ دوسروں کا مقولہ اللہ نے نقل کیا ہے، فرمایا ہے ﴿وَقَدْ أَفْلَحَ الْيَوْمَ مَنِ اسْتَعْلَىٰ ۝﴾ (20/ طہ: 64) ”آج جو غالب آئے گا وہی کامیاب ہوگا۔“ (لغات القرآن)

ترکیب

أُولَئِكَ کا اشارہ گذشتہ آیت نمبر 2 میں الْمُتَّقِينَ کی طرف ہے۔ نیز اس آیت میں أُولَئِكَ مبتداء ہے اور اس کی خبر مخذوف ہے۔ عَلٰی هُدًى قائم مقام خبر ہے۔ هُدًى نکرہ موصوفہ ہے اور مِّن رَّبِّهِمْ اس کی صفت ہے۔ آگے أُولَئِكَ مبتداء ہے الْمُفْلِحُونَ اس کی خبر اور درمیان میں هُمْ ضمیر فاصل ہے جو حصر کا مفہوم پیدا کر رہی ہے۔

ترجمہ	أُولَئِكَ	عَلٰی هُدًى	مِّن رَّبِّهِمْ	وَأُولَئِكَ	هُمُ الْمُفْلِحُونَ ۝
البقرة: 5	بہی لوگ	ہدایت پر ہیں	اپنے رب کی طرف سے	اور یہ لوگ	ہی مراد پانے والے ہیں

آیت: 6

﴿إِنَّ الَّذِينَ كَفَرُوا سَوَاءٌ عَلَيْهِمْ ءَأَنْذَرْتَهُمْ أَمْ لَمْ تُنذِرْهُمْ لَا يُؤْمِنُونَ ۝﴾

ك ف ر

(ن) كُفِّرًا، كُفُورًا، كُفْرَانًا کسی چیز کو بادینا، کسی چیز کو اس طرح چھپا دینا کہ اس کا نام و نشان بھی باقی نہ رہے۔ پھر اس بنیادی مفہوم کے ساتھ

یہ الفاظ قرآن مجید میں شکر اور ایمان کے مقابلے میں استعمال ہوتے ہیں۔ چنانچہ ان کا مفہوم ہے:

(ل) ناشکری کرنا یا ناقدری کرنا۔ ناشکری کو بھی کفر اس لیے کہا جاتا ہے کہ ناشکر المؤمن کے احسانات کو چھپاتا ہے۔ (ب) ایمان لانے سے انکار کرنا۔ دراصل اللہ تعالیٰ کی معرفت، اسکی وحدانیت، نیکی بدی کا شعور، جذبہ شکر وغیرہ انسان کی فطرت میں ڈال کر اسے دنیا کی امتحان گاہ میں بھیجا جاتا ہے۔ یہ چیزیں جب اس کے اندر سے

ابھر کر شعور کی سطح پر آنا چاہتی ہیں تو کچھ لوگ اسے دبا دیتے ہیں یا چھپا لیتے ہیں۔ اسکے بعد ہی وہ اس قابل ہوتے ہیں کہ ناشکری کریں یا انکار کریں۔ کُفْرُ زیادہ تر دین سے انکار کرنے کے لیے استعمال ہوتا ہے۔ کُفْرَانُ زیادہ تر نعمت کے انکار اور ناقدری کرنے کے معنی میں استعمال ہوتا ہے۔ اور کُفْرُوہُ دونوں قسموں کے انکار پر بولا جاتا ہے۔ اصطلاح شریعت میں جن چیزوں پر ایمان لانا فرض ہے ان میں سے کسی چیز کے انکار کا نام کفر ہے۔ ﴿وَمَنْ يَشْكُرْ فَإِنَّمَا يَشْكُرُ لِنَفْسِهِ ۗ وَمَنْ كَفَرَ فَإِنَّ اللَّهَ غَنِيٌّ حَمِيدٌ ۝﴾ (31/ لقمان: 12) ”اور جو شکر کرے تو کچھ نہیں سوائے اسکے کہ وہ شکر کرتا ہے اپنے ہی لئے اور جس نے ناشکری کی تو بیشک اللہ بے نیاز، حمد کیا ہوا ہے۔“

﴿إِنَّ الَّذِينَ كَفَرُوا بَعْدَ إِيمَانِهِمْ ثُمَّ اذَّادُوا كُفْرًا لَّنْ تُقْبَلَ تَوْبَتُهُمْ ۗ﴾ (3/ آل عمران: 90) ”یقیناً وہ لوگ جنہوں نے کفر کیا ایمان لانے کے بعد پھر بڑھتے چلے گئے کفر میں، ہرگز قبول نہیں کی جائے گی ان کی توبہ۔“

﴿وَلَقَدْ صَرَّفْنَا لِلنَّاسِ فِي هَذَا الْقُرْآنِ مِنْ كُلِّ مَثَلٍ ۚ فَأَبَى أَكْثَرُ النَّاسِ إِلَّا كُفُورًا ۝﴾ (17/ بنی اسرائیل: 89) ”ہم نے مختلف پیرایوں میں بیان کی ہے لوگوں کیلئے اس قرآن میں ہر طرح کی مثال، تو نہ مانا لوگوں کی اکثریت نے مگر ناشکری کرتے ہوئے۔“

﴿فَمَنْ يَعْمَلْ مِنَ الصَّالِحَاتِ وَهُوَ مُؤْمِنٌ فَلَا كُفْرَانَ لِسَعْيِهِ ۗ﴾ (21/ الانبیاء: 94) ”تو جو عمل کرے نیکیوں میں سے اس حال میں کہ وہ مومن رہے تو کسی قسم کی کوئی ناقدری نہیں ہے اسکی کوشش کے لئے۔“ کُفْرٌ کا لفظ بطور اسم ذات بھی استعمال ہوتا ہے بمعنی کفر، انکار۔ ﴿وَمَنْ يَتَّبِعْ الْكُفْرَ بِالْإِيمَانِ فَقَدْ ضَلَّ سَوَاءَ السَّبِيلِ ۝﴾ (2/ البقرہ: 108) ”اور جو بدل لیتا ہے کفر کو ایمان سے تو وہ بھٹک گیا سیدھے راستے سے۔“

ج: اُكْفُرُوا۔ فعل امر ہے۔ تو کفر کر۔ ﴿كَمْثَلِ الشَّيْطَانِ إِذْ قَالَ لِلنَّاسِ اُكْفُرُوا ۗ﴾ (59/ الحشر: 16) ”شیطان کی مثال کی مانند جب اس نے کہا انسان سے کہ تو ناشکری کر یا انکار کر۔“

ج: كَافِرُونَ، كُفَّارٌ اور كُفْرَةٌ۔ اسم الفاعل ہے (مذکر)۔ کفر کرنے والا، انکار کرنے والا، ناشکری کرنے والا۔ ﴿وَيَقُولُ الْكَافِرُ لِيَكُنِّي كُنْتُ تُرْبًا ۗ﴾ (78/ النبا: 40) ”اور کہے گا انکار کرنے والا اے کاش میں مٹی ہوتا۔“ ﴿قَالَ الَّذِينَ اسْتَلْبَرُوا إِنَّا بِالَّذِي آمَنْتُمْ بِهِ كَافِرُونَ ۝﴾ (7/ الاعراف: 76) ”وہ متکبر لوگ کہنے لگے ہم تو اُس چیز کے منکر ہیں جس پر تم ایمان لائے ہو۔“

﴿إِنَّ الَّذِينَ كَفَرُوا وَمَاتُوا وَهُمْ كُفَّارًا أُولَٰئِكَ عَلَيْهِمْ لَعْنَةُ اللَّهِ ۗ﴾ (2/ البقرہ: 161) ”بیشک جن لوگوں نے انکار کیا اور وہ لوگ مر گئے اس حال میں کہ وہ لوگ انکار کرنے والے ہی رہے، ان لوگوں پر اللہ کی لعنت ہے۔“ ﴿أُولَٰئِكَ هُمُ الْكَافِرَةُ الْفَجْرَةُ ۗ﴾ (80/ عبس: 42) ”یہی لوگ تو ہیں کافر فاجر۔“

کسان کو بھی کافر کہتے ہیں کیونکہ وہ بیچ کوزمین میں دبانے اور چھپانے والا ہوتا ہے۔ ﴿كَمْثَلِ غَيْثٍ أَعْجَبَ الْكُفَّارَ ۗ﴾ (57/ الحدید: 20) بارش کی مثال کی مانند جو بھلی لگی کسانوں کو۔“

رات کو بھی کافر کہتے ہیں کیونکہ وہ سب چیزوں کو چھپا لیتی ہے۔

ج: كُوَافِرٌ۔ اسم الفاعل ہے (مؤنث)۔ انکار کرنے والی۔ ناشکری کرنے والی۔ ﴿وَ أَخْرَى كَافِرَةٌ يَدْرُوْنَهُمْ مِّثْلَهُمْ ۗ رَأَى الْعَيْنِ ط ۗ﴾ (3/ آل عمران: 13) ”اور دوسری فوج کافروں کی ہے دیکھتے ہیں یہ ان کو اپنے سے دو چند صریح آنکھوں سے۔“ ﴿وَلَا تُنْسِكُوا بِعَصَمِ الْكُوفِرِ ۗ﴾ (60/ المؤمنہ: 10) ”اور تم کافر عورتوں کے تعلقات کو باقی مت رکھو۔“

اُكْفُرُوا

كَافِرٌ

كَافِرَةٌ

كَفَّارًا ﴿٣٩﴾ (الزمر: 3) ”یقیناً اللہ ہدایت نہیں دیتا اس کو جو بہت زیادہ انکار کرنے والا جھوٹا ہے۔“

فَعَالٌ كَفُورٌ ﴿٢٢﴾ (الحج: 66) ”بیشک انسان دل کھول کر ناشکری کرنے والا ہے۔“

مَا أَكْفَرَهُ ﴿١٧﴾ (الزمر: 80) ”(کافر) انسان پر اللہ کی مار، وہ کیسا ناشکر ہے۔“

تُكْفِرِيًّا (تفعیل)

کسی کی ناپسندیدہ چیز کو اس سے دور کرنا، کسی چیز کو اس طرح چھپانا اور ڈھانپنا کہ گویا وہ کبھی تھی ہی نہیں۔ غلطی کا جرمانہ ادا کر کے اس کی سزا کو دور کرنا۔ کفارہ ادا کرنا۔ ﴿كَفَرُوا عَنْهُمْ سَيِّئَاتِهِمْ وَأَصْلَحَ بَالَهُمْ﴾ ﴿٤٧﴾ (محمد: 2) ”اس نے یعنی اللہ نے دور کیا ان کی برائیوں کو ان سے اور اس نے اصلاح کی ان کی حالتوں کی۔“ (نوٹ: جو ہرئی فرماتے ہیں کہ ثواب مٹ جائے تو اس کے لیے احباط کا لفظ استعمال ہوتا ہے اور اگر گناہ معاف کر دیے جائیں تو ان کے لیے ”تکفیر“ کا لفظ استعمال ہوتا ہے۔ اَلتَّكْفِيرُ فِي الْمَعَاصِي كَالْحَبَاطِ فِي الثَّوَابِ)۔ (بحوالہ ضیاء القرآن، ج ۵، ص ۳۰۴)

كُفِّرَ ﴿١٩٣﴾ (عمران: 193) ”اے ہمارے رب تو بخش دے ہمارے لئے ہمارے گناہوں کو اور تو دور کر دے ہم سے ہماری برائیوں کو اور تو موت دے ہم کو نیک لوگوں کے ساتھ۔“

كَفَّارَةً ﴿٥٩﴾ (المائدہ: 89) ”یہ تمہاری قسموں کا کفارہ ہے جب کہ تم قسم کھا کر توڑ دو۔“

ہموار ہونا۔ حالت یا مقدار میں برابر ہونا۔ درمیان میں ہونا۔ درست ہونا۔ قرآن مجید میں ثلاثی مجرد سے فعل استعمال نہیں ہوا۔ البتہ اس کا مصدر سَوَاءٌ آیت زیر مطالعہ میں استعمال ہوا ہے۔

سَوَاءٌ ﴿٤٨﴾ (النساء: 89) مصدر کے علاوہ اسم ذات بھی ہے۔ (۱) برابر۔ ﴿وَدُّوا لَوْ تَكْفُرُونَ كَمَا كَفَرُوا فَتَكُونُونَ سَوَاءً﴾ ﴿٤٨﴾ (النساء: 89)

”یہ لوگ تو دل سے چاہتے ہیں کہ تم بھی کفر کرو جیسے یہ لوگ کفر کر رہے ہیں تاکہ تم (سب) برابر ہو جاؤ۔“ (ترجمہ ماجدی) ﴿قُلْ يَا أَهْلَ الْكِتَابِ تَعَالَوْا إِلَى كَلِمَةٍ سَوَاءٍ بَيْنَنَا وَبَيْنَكُمْ﴾ ﴿٣٧﴾ (آل عمران: 64) ”تو کہہ اے اہل کتاب آؤ ایک بات کی طرف جو برابر ہے ہم میں اور تم میں۔“ (ترجمہ شیخ الہند) ﴿فَأَنْتُمْ إِلَيْهِمْ عَلَى سَوَاءٍ﴾ ﴿٥٨﴾ (الانفال: 58) ”تو پھینک دے ان کا عہد ان کی طرف ایسی طرح پر کہ ہو جاؤ تم اور وہ برابر۔“ (ترجمہ شیخ الہند) (۲) کسی چیز کا درمیان یا وسط۔

﴿وَمَنْ يَتَّبِعِ الْكُفْرَ بِالْإِيمَانِ فَقَدْ ضَلَّ سَوَاءَ السَّبِيلِ﴾ ﴿٢٠﴾ (البقرة: 108) ”اور جو تبدیل کرتا ہے کفر کو ایمان کے بدلے تو وہ بھٹک گیا ہے راستہ کے درمیان سے یعنی سیدھے راستے سے۔“ ﴿فَاطْلَعِ قَرَاهُ فِي سَوَاءِ الْجَبَابِ﴾ ﴿٥٥﴾ (الصافات: 55) ”پس اس نے جھانکا تو اس نے دیکھا اس کو بھڑکتی آگ کے وسط میں۔“ (۳) پورا، تمام۔ ﴿وَجَعَلَ فِيهَا رَوَاسِيَ مِنْ فَوْقِهَا وَبَرَكَ فِيهَا وَقَدَّرَ فِيهَا أَقْوَاتَهَا فِي أَرْبَعَةِ أَيَّامٍ سَوَاءً﴾

لِّلسَّائِلِينَ ﴿٥١﴾ ﴿41/احم السجدة: 10﴾ ”اور اسی نے زمین کے اوپر پہاڑ بنا دیے اور اُس (زمین) میں فائدے کی چیزیں رکھ دیں اور اسی میں اُس (پر رہنے والوں) کی غذائیں رکھ دیں (یہ سب) چاردن میں پورے ہیں پوچھنے والوں کے لیے۔“ (ترجمہ ماجدی)۔ اور حضرت شیخ الہند سَوَاءَ لِّلسَّائِلِينَ کا ترجمہ کرتے ہیں ”پورا ہوا پوچھنے والوں کو۔“ اور پھر حاشیہ میں فرماتے ہیں: ”یعنی یہ سب کام چاردن میں ہوا۔ دو روز میں زمین پیدا کی گئی اور دو روز میں اس کے متعلقات کا بندوبست ہوا۔ جو پوچھے یا پوچھنے کا ارادہ رکھتا ہے اُسے بتلا دو کہ یہ سب مل کر پورے چاردن ہوئے بدون کسر اور کمی و بیشی کے۔ حضرت شاہ صاحب لکھتے ہیں: یعنی (پوچھنے والوں کا) جواب پورا ہوا۔“ نوٹ: نہ اس کا تشبیہ بنایا جاتا ہے اور نہ جمع۔

فَعِبُّواْ كَمَا كُنْتُمْ تُعْبَدُونَ ﴿٥٢﴾ ﴿52/احم السجدة: 10﴾ ”اور تم اس کی مانند بنو کہ تم نے اس کی مانند بنایا جاتا ہے اور نہ جمع۔“

ثُمَّ لِيَوْمِ الْقِيَامَةِ يُعْطَىٰ وَأُولَٰئِكَ هُمُ السَّائِلُونَ ﴿٥٣﴾ ﴿53/احم السجدة: 10﴾ ”پھر ان کو قیامت کے دن دیا جائے گا اور وہ سب سائل ہیں۔“

لَا يَسْأَلُكَ فِي الْوَيْلِ وَالْجَبَلِ مَا سَأَلُكَ فِي السَّعَةِ ﴿٥٤﴾ ﴿54/احم السجدة: 10﴾ ”تو وہ تجھ کو بربادی اور پہاڑ کے وقت نہیں پوچھے گا جو وہ تجھ کو بربادی اور پہاڑ کے وقت پوچھتا ہے۔“

لَا يَسْأَلُكَ فِي الْوَيْلِ وَالْجَبَلِ مَا سَأَلُكَ فِي السَّعَةِ ﴿٥٥﴾ ﴿55/احم السجدة: 10﴾ ”تو وہ تجھ کو بربادی اور پہاڑ کے وقت نہیں پوچھے گا جو وہ تجھ کو بربادی اور پہاڑ کے وقت پوچھتا ہے۔“

سَوِيٌّ

صاف، ہموار۔ درمیانی۔ جس چیز کی دونوں طرفیں برابر ہوں۔ یہ صفت بھی ہے، ظرف بھی ہے اور مصدر بھی۔

﴿فَلَنَأْتِيَنَّكَ بِسِحْرٍ مِّثْلِهِ فَاجْعَلْ بَيْنَنَا وَبَيْنَكَ مَوْعِدًا لَا نُخْلِفُهُ نَحْنُ وَلَا أَنْتَ مَكَانًا سَوِيًّا ﴿٥٦﴾﴾ ﴿56/ط: 58﴾ ”سو، ہم بھی لائیں گے تیرے مقابلے میں ایک ایسا ہی جادو سوٹھڑا لے ہمارے اور اپنے بیچ میں ایک وعدہ نہ ہم خلاف کریں گے اُس کا اور نہ تو ایک میدان صاف میں۔“ (ترجمہ شیخ الہند)۔ آیت میں مَكَانًا سَوِيًّا کے بارے میں صاحب احسن البیان لکھتے ہیں: ”صاف، ہموار جگہ، جہاں ہونے والے مقابلے کو ہر شخص آسانی سے دیکھ سکے یا ایسی برابر کی جگہ، جہاں فریقین سہولت سے پہنچ سکیں۔“ (احسن البیان، ص ۸۶۳)

سَوِيٌّ

کسی چیز کو کمی یا زیادتی سے پاک کرنا۔ ہر لحاظ سے مناسب و موزوں بنانا یعنی نوک پلک درست کرنا۔ ہموار یا برابر کرنا۔

﴿الَّذِي خَلَقَ فَسَوَّىٰ ﴿٦٧﴾﴾ ﴿67/الاعلى: 2﴾ ”جس نے پیدا کیا پھر نوک پلک درست کی۔“ ﴿رَفَعَ سَبْكَهَا فَسَوَّىٰهَا ﴿٦٨﴾﴾ ﴿68/النزاع: 28﴾ ”اس نے بلند کیا اس کی یعنی آسمان کی چھت کو پھر اسے درست کیا۔“ ﴿إِذْ نَسَوَىٰ لَكُم بِرَبِّ الْعَالَمِينَ ﴿٩٨﴾﴾ ﴿98/الشعراء: 98﴾ ”جب ہم تم کو برابر کرتے تھے پروردگار عالم کے۔“ (ترجمہ شیخ الہند)

تَسْوِيَّةٌ (تفعیل)

مضارع مجہول کا صیغہ ہے۔ ﴿يَوْمَئِذٍ يُؤَذِّنُ الَّذِينَ كَفَرُوا وَعَصُوا الرَّسُولَ كَوْسُوِيٍّ بِهِنَّ الْأَرْضُ ط ﴿٧٤﴾﴾ ﴿74/النساء: 42﴾ ”جن لوگوں نے کفر کیا ہے اور پیغمبر کی نافرمانی کی ہے وہ اُس روز تمنا کریں گے کہ کاش زمین اُن پر برابر کر دی جائے۔“ (ترجمہ ماجدی)

تَسْوِيٌّ

دو یا زیادہ چیزوں کو برابر کرنا۔ ﴿حَتَّىٰ إِذَا سَاوَىٰ بَيْنَ الضَّكَّانَيْنِ قَالَ انْفُخُوا ط ﴿١٨﴾﴾ ﴿18/الکہف: 96﴾ ”یہاں تک کہ جب اس نے برابر کر دیا پہاڑوں کے دونوں کناروں کے درمیان کو، تو اس نے کہا تم لوگ پھونکو۔“

مُسَاوَاةٌ (مفاعله)

(1) استوی کے بعد اگر دو فاعل آئیں (یعنی اگر معطوف علیہ اور معطوف مل کر فاعل ہو) تو اس کے معنی ہوتے ہیں دونوں میں برابری کرنا۔ ﴿قُلْ هَلْ يَسْتَوِي الْأَعْمَىٰ وَالبَصِيرُ ۗ أَمْ هَلْ نَسْتَوِي الظُّلُمَاتُ وَ النُّورُ ﴿١٣﴾﴾ ﴿13/الرعد: 16﴾ ”آپ صلی اللہ علیہ وسلم کہتے ہیں کیا برابر ہوتے ہیں اندھا اور بصیرت والا یا کیا برابر ہوتے ہیں اندھیرے اور نور۔“

(2) اگر دو فاعل نہ ہوں، یعنی ایک ہی فاعل ہو، تو پھر اس کے معنی سنہلنے، درست ہونے اور سیدھا ہونے کے ہوتے ہیں

اِسْتَوَاءٌ (افتعال)

جیسے فرمایا: ﴿ذُو صِرَاطٍ سَوِيٍّ ۚ وَهُوَ بِالْأُفُقِ الْأَعْلَىٰ ۝﴾ (53/ البقرہ: 6) ”زور آورنے، پھر سیدھا بیٹھا اور وہ تھا اونچے کنارہ پر آسمان کے۔“ (ترجمہ شیخ البند) یا فرمایا: ﴿وَلَمَّا بَلَغَ أَشُدَّهُ وَاسْتَوَىٰ ۝﴾ (28/ القصص: 14) ”اور جب پہنچ گیا اپنے زور پر اور سنبھل گیا۔“ (ترجمہ شیخ البند)

(3) اِسْتَوَىٰ اِلَىٰ - ارادہ کرنا۔ متوجہ ہونا۔ قصد کرنا۔ ﴿ثُمَّ اسْتَوَىٰ اِلَى السَّمَآءِ وَهِيَ دُخَانٌ ۝﴾ (41/ حمۃ السجدہ: 11) ”پھر وہ متوجہ ہوا آسمان کی طرف اس حال میں کہ وہ دھواں تھا۔“

(4) اِسْتَوَىٰ عَلٰی - غالب آنا۔ قرار پکڑنا۔ قائم ہونا۔ جم کر بیٹھنا۔ ﴿يَا اٰلِذِيْنَ خَلَقَ السَّمٰوٰتِ وَالْاَرْضَ وَمَا بَيْنَهُمَا فِيْ سِتَّةِ اَيَّامٍ ثُمَّ اسْتَوَىٰ عَلٰى الْعَرْشِ ۝﴾ (25/ الفرقان: 59) ”جس نے پیدا کیا آسمانوں اور زمین کو اور جو کچھ ان دونوں کے درمیان ہے، چھ دنوں میں پھر وہ قائم ہوا عرش پر۔“ جب اللہ تعالیٰ کے لیے استویٰ علی استعمال ہو تو مطلب ہوتا ہے کہ تخت حکومت پر اس طرح قابض ہونا کہ اس کا کوئی حصہ اور گوشہ اقتدار سے باہر نہ رہے اور قبضہ اور تسلط میں کسی قسم کی مزاحمت اور گڑبڑی نہ پائی جائے۔ سب کام اور انتظام برابر ہو۔ (تفہیم از تفسیر عثمانی، ص ۲۰۹)۔ ﴿وَاسْتَوَتْ عَلٰى الْجُودِيِّ ۝﴾ (11/ ہود: 44) ”اور قرار پکڑا اُس کشتی نے جو دی پہاڑ پر یعنی وہ کشتی جو دی پہاڑ پر ٹھہر گئی۔“ ”جم کر بیٹھنے کے معنوں میں یہ آیت ہے۔“ ﴿لَتَسْتَوُوا عَلٰى ظُهُورِهِ ثُمَّ تَذْكُرُوا نِعْمَةَ رَبِّكُمْ اِذَا اسْتَوَيْتُمْ عَلَیْهِ ۝﴾ (43/ الزخرف: 13) ”تا کہ تم اُن کی پیٹھ پر جم کر بیٹھو پھر جب تم اُس پر جم کر بیٹھ چکو تو اپنے پروردگار کی اس نعمت کو یاد کرو۔“ (ترجمہ ماجدی)

ن ذ ر

کسی حادثے کی وجہ سے کسی غیر واجب چیز کو اپنے اوپر واجب کر لینا۔ منت ماننا (امام راغب)۔ ﴿اِنِّیْ نَذَرْتُ لِرَبِّیْ حَیْرًا ۝﴾ (19/ مریم: 26) ”میں نے منت مانی رحمن کے لئے ایک روزے کی۔“

نذْرُ - اسم ذات ہے۔ منت۔ نذر۔ ”نذر یہ ہے کہ آدمی اپنی کسی مراد کے برآنے پر کسی ایسے خرچ یا کسی ایسی خدمت کو اپنے اوپر لازم کر لے، جو اس کے ذمے فرض نہ ہو۔ اگر یہ مراد کسی حلال و جائز امر کی ہو، اور اللہ سے مانگی گئی ہو، اور اس کے برآنے پر جو عمل کرنے کا عہد آدمی نے کیا ہے، وہ اللہ ہی کے لیے ہو تو ایسی نذر اللہ کی اطاعت میں ہے اور اس کا پورا کرنا اجر و ثواب کا موجب ہے۔ اگر یہ صورت نہ ہو تو ایسی نذر کا ماننا معصیت اور اس کا پورا کرنا موجب عذاب ہے۔“ (تفہیم القرآن، ج ۱، ص ۲۰۸) ﴿وَمَا اَنْفَقْتُمْ مِّنْ نَّفَقَةٍ اَوْ نَذَرْتُمْ مِّنْ نَّذْرٍ فَاِنَّ اللّٰهَ یَعْلَمُ ۝﴾ (2/ البقرہ: 270) ”اور جو تم لوگ انفاق کرو کسی خرچے میں سے یا جو تم لوگ منت مانو کسی منت میں سے تو یقیناً اللہ اس کو جانتا ہے۔“ ﴿ثُمَّ لَیَقْضُوا تَفَثَهُمْ وَلَیُوفُوا نَّذْوَهُمْ وَلَیُکَلِّفُوْا بِالْبَیْتِ الْعَتِیْقِ ۝﴾ (22/ الحج: 29) ”پھر ان لوگوں کو چاہیے کہ اتاریں اپنے میل کچیل اور پوری کریں اپنی منتیں اور طواف کریں قدیم گھر کا یعنی خانہ کعبہ کا۔“

کسی متوقع خطرہ سے خبردار ہونا۔ چوکنا ہونا۔ باب سماع سے فعل قرآن مجید میں استعمال نہیں ہوا۔ (س) نذْرًا

کسی متوقع خطرے سے خبردار کرنا۔ وارنگ دینا۔ ”ایسی خبر دینا جس سے خوف پیدا ہو۔ اردو میں اس کا ترجمہ ڈرانے سے کیا جاتا ہے لیکن مطلقاً ڈرانے کو انذار نہیں کہتے۔ بلکہ ایسا ڈرانا جو شفقت اور رحمت کی بناء پر ہو۔ جیسے والدین اولاد کو (افعال) اِنذَارًا، نذْرًا

نذْرًا

آگ سے، سانپ وغیرہ سے ڈراتے ہیں۔ اس میں شفقت اور ہمدردی کا پہلو ہوتا ہے۔ جبکہ ڈاکو اور چور جو انسانوں کو ڈراتے ہیں اس میں شفقت کا پہلو نہیں ہوتا اس لیے ان کے ڈرانے کو انذار اور ان لوگوں کو نذیر نہیں کہا جاتا۔ جبکہ انبیاء کو خصوصیت کے ساتھ نذیر کا لقب دیا جاتا ہے۔ کیونکہ وہ آئندہ آنے والے مصائب سے ازراہ شفقت لوگوں کو ڈراتے ہیں۔ (معارف القرآن)۔ پیر کرم شاہ صاحب فرماتے ہیں: ”نَذِر کے مادہ کا اطلاق اس ڈرانے پر ہوتا ہے جس میں کم از کم دو خصوصیتیں ہوں۔ ایک تو وہ ڈرانا بروقت ہو۔ یوں نہیں کہ جب پتھر آسمان سے برسے شروع ہو جائیں تو خطرہ کا الارم بجنے لگے۔ دوسری بات یہ ہے کہ انذار سے مقصد صرف عذاب کی خبر دینا نہیں ہوتا بلکہ اصل مقصد اس شخص کی خیر خواہی ہوتا ہے کہ وہ اپنے بچاؤ کا انتظام کر لے۔ لسان العرب میں ہے کہ عرب کہتے ہیں: أَنْذَرْتُ الْقَوْمَ مَسِيرَ الْعَدُوِّ إِلَيْهِمْ فَنَذَرُوا أَمَى عَلَمَتُهُمْ ذَلِكَ فَعَلِمُوا وَتَحَرَّزُوا یعنی میں نے قوم کو دشمن کے حملے سے خبردار کیا۔ پس انہوں نے اپنا بچاؤ کر لیا۔“ (ضیاء القرآن، ج ۴، ص ۳۳۵)۔ ﴿وَأَوْحَىٰ إِلَيْنَا هَذَا الْقُرْآنَ لِأَنَّكُمْ بِهِ وَمَنْ بَلَغَ ط﴾ (6/ الانعام: 19) ”اور وحی کیا گیا میری طرف یہ قرآن تاکہ میں خبردار کروں تم لوگوں کو اس کے ذریعہ سے اور اس کو جس کو وہ پہنچے۔“

ج: أَنْذَرُوا۔ فعل امر ہے۔ تو خبردار کر۔ ﴿وَأَنْذِرِ النَّاسَ يَوْمَ يَأْتِيهِمُ الْعَذَابُ﴾ (14/ ابراہیم: 44) ”اور خبردار کیجئے لوگوں کو اس دن سے جب آئے گا ان کے پاس عذاب۔“

ج: مُنذِرُونَ۔ اسم الفاعل ہے۔ خبردار کرنے والا۔ ڈرانے والا۔ صاحب لغات القرآن فرماتے ہیں: ”ہر پیغمبر عذاب الہی سے سرکشوں اور نافرمانوں کو ڈراتا ہے اس لیے ہر پیغمبر کو منذر کہا جاتا ہے اور چونکہ ہر پیغمبر کے ڈرانے کا اصل مقصد ہدایت کرنا ہوتا ہے اس لیے بعض ترجمہ کرنے والوں نے منذر کا ترجمہ ہادی بھی کیا ہے۔“ (لغات القرآن، ج ۵، ص: ۴۵۱) ﴿إِنَّمَا أَنْتَ مُنذِرٌ وَ لِلْحَلِّ قَوْمٍ هَادٍ﴾ (13/ الرعد: 7) ”کچھ نہیں سوائے اس کے کہ آپ صلی اللہ علیہ وسلم ایک خبردار کرنے والے ہیں اور ہر ایک قوم کیلئے ایک ہدایت دینے والا ہے۔“

ج: مُنذَرٌ۔ اسم المفعول ہے۔ جس کو خبردار کیا گیا۔ جو ڈرایا گیا یعنی جس کو سرکشی اور نافرمانی کی سزا سے ڈرایا گیا۔ ﴿وَأَخْرَقْنَا الَّذِينَ كَذَّبُوا بِآيَاتِنَا فَانظُرْ كَيْفَ كَانَ عَاقِبَةُ الْمُنذَرِينَ﴾ (10/ یونس: 73) ”اور ہم نے ڈبویا ان لوگوں کو جنہوں نے جھٹلایا ہماری نشانیوں کو، تو دیکھ کیسا تھا خبردار کئے جانے والوں کا انجام۔“

ج: نَذِيرٌ۔ فَعِيلٌ کا وزن ہے اسم الفاعل کے معنی میں استعمال ہوتا ہے۔ لیکن اس کے معنی خبردار ہونے والا کے بجائے خبردار کرنے والا، ڈرانے والا ہیں۔ نوٹ: صاحب لغات القرآن فرماتے ہیں: ”یاد رکھو کہ قرآن مجید میں ہر جگہ نذیر یعنی ڈرانے والے سے مراد ہے نافرمانوں کو اللہ کے عذاب سے ڈرانے والا۔“ (لغات القرآن، ج ۶، ص: ۳۰) ﴿وَمَا أَرْسَلْنَاكَ إِلَّا كَافَّةً لِّلنَّاسِ بَشِيرًا وَنَذِيرًا﴾ (34/ سبأ: 28) ”اور ہم نے نہیں بھیجا آپ صلی اللہ علیہ وسلم کو مگر تمام انسانوں کے لئے خوشخبری دینے والا اور خبردار کرنے والا ہوتے ہوئے۔“ ﴿وَقَدْ خَلَّتِ النَّذِيرُ مِنْ بَيْنِ يَدَيْهِ وَمِنْ خَلْفِهِ﴾ (46/ الاحقاف: 21) ”اور گزر چکے ہیں خبردار کرنے والے ان کے سامنے اور ان کے پیچھے۔“

حرف عطف ہے اس کی دو قسمیں ہیں: (۱) متصل (۲) منقطع۔

(۱) متصل: وہ ہے جس سے پہلے ہمزہ تسویہ (سواء) کا ہمزہ آئے جیسے سَوَاءٌ عَلَيْهِمْ ءَأَنْذَرْتَهُمْ أَمْ لَمْ تُنذِرْهُمْ۔ ایسی صورت میں 'أ' کے معنی 'خواہ' یا 'چاہے' کے ہوتے ہیں۔ اور 'أَمْ' کے معنی 'یا' کے ہوتے ہیں۔ کسی جملہ میں 'ء' کے بعد اگر 'أَمْ' لانا ہو تو، زیادہ تر 'ء' کے بعد فعل ماضی لاتے ہیں اور 'أَمْ' کے بعد فعل مضارع لاتے ہیں۔ پھر مضارع میں ماضی کا مفہوم پیدا کرنے کے لئے اس پر 'لَمْ' داخل کرتے ہیں۔ یا اس سے پہلے ایسا ہمزہ استفہام آتا ہے جس کو 'أَمْ' کے ساتھ ملانے سے کسی چیز کا تعین مقصود ہو۔ جیسے أَزِيدُ عِنْدَكَ أَمْ عَمْرُ۔ ایسی صورت میں 'أَمْ' کے معنی 'أو' (یا) کے ہوتے ہیں۔ اسی وجہ سے اسے متصل کہتے ہیں کیونکہ اس سے ماقبل اور مابعد آپس میں ملے ہوتے ہیں۔

(۲) منقطع: یعنی وہ جو متصل کے خلاف ہو۔ اس صورت میں 'أَمْ' کے وہ معنی جو اس سے کبھی جدا نہیں ہوتے 'إِضْرَابٌ' ہے یعنی پہلی بات سے اعراض کرنا تبھی یہ منقطع کہلاتا ہے۔ ایسے 'أَمْ' کے کئی معنی ہوتے ہیں مثلاً، یا، خواہ، کیا، بَلْ (بلکہ)۔ بَلْ اور ہمزہ (بَلْ أ) استفہام کے لیے آتا ہے۔ عموماً اس سے پہلے کوئی سوال ہوتا ہے۔ جس کو چھوڑ کر 'أَمْ' (بمعنی بَلْ أ) سے کوئی دوسرا سوال پوچھا جاتا ہے مثلاً ﴿أَمْ حَسِبْتُمْ أَنْ تُدْخِلُوا الْجَنَّةَ﴾ یا ﴿أَمْ حَسِبْتُمْ أَنْ أَصْحَبَ الْكَهْفِ وَالرَّقِيمِ﴾ لَانَا مِنْ آيَاتِنَا عَجَبًا ﴿۶﴾۔ 'أَمْ' بعض دفعہ زائدہ بھی آتا ہے۔

يُؤْمِنُونَ (عمر ن): البقرة آیت 3 دیکھیں۔

ترکیب

إِنَّ حرف مشبہ بالفعل۔ الَّذِينَ، اسم موصول اور كَفَرُوا، اس کا صلہ۔ صلہ اور موصول مل کر اسم ہوئے إِنَّ کے۔ آگے جملہ اسمیہ سَوَاءٌ عَلَيْهِمْ ءَأَنْذَرْتَهُمْ أَمْ لَمْ تُنذِرْهُمْ تک خبر اول ہے إِنَّ کی۔ اس میں سَوَاءٌ مبتدا ہے اور عَلَيْهِمْ جار مجرور متعلق ہیں سَوَاءٌ سے۔ 'أَمْ' ہمزہ تسویہ ہے۔ أَنْذَرْتُمْ فعل اور اس میں شامل ضمیر اُس کا فاعل اور هُمْ اس کا مفعول بہ۔ 'أَمْ' حرف عطف ہے اور جملہ لَمْ تُنذِرْهُمْ عطف ہے أَنْذَرْتَهُمْ پر اور جملہ ءَأَنْذَرْتَهُمْ أَمْ لَمْ تُنذِرْهُمْ، سَوَاءٌ کی خبر ہے اور محلاً حالت رفع میں ہے۔ آگے جملہ فعلیہ لَا يُؤْمِنُونَ خبر ثانی ہے إِنَّ کی۔ اس میں لَانَفِي کا ہے۔ اس آیت کی اور ترکیب بھی کی گئی ہیں۔

ترجمہ	إِنَّ	الَّذِينَ كَفَرُوا	سَوَاءٌ عَلَيْهِمْ	ءَأَنْذَرْتَهُمْ
البقرة: 6	یقیناً	جن لوگوں نے انکار کیا	برابر ہے ان پر	خواہ آپ خبردار کریں ان کو
		أَمْ لَمْ تُنذِرْهُمْ	لَا يُؤْمِنُونَ ﴿۶﴾	
		یا آپ خبردار نہ کریں ان کو	وہ لوگ ایمان نہیں لائیں گے	

نوٹ: 1: کفر: حضرت مولانا مفتی محمد شفیعؒ "کفر" کی وضاحت کرتے ہوئے فرماتے ہیں: "کفر کے لفظی معنی چھپانے کے ہیں، ناشکری کو بھی کفر اس لیے کہتے ہیں کہ محسن کے احسان کو چھپانا ہے (مطلب انسان اپنے محسن کے احسان کو چھپاتا ہے)۔ اصطلاح شریعت میں جن چیزوں پر ایمان لانا فرض ہے ان میں سے کسی چیز کے انکار کا نام کفر ہے، مثلاً ایمان کا خلاصہ یہ ہے کہ رسول کریم صلی اللہ علیہ وسلم جو کچھ اللہ تعالیٰ کی طرف سے لائے ہیں اور اس کا ثبوت قطعی و یقینی ہے ان سب چیزوں کی دل سے تصدیق کرنا، اور حق سمجھنا، اس لیے جو شخص رسول کریم صلی اللہ علیہ وسلم کی ان تعلیمات میں سے جن کا ثبوت یقینی اور قطعی ہے کسی ایک کو بھی حق نہ سمجھے اور اس کی تصدیق نہ کرے وہ کافر کہلائے گا۔" (معارف القرآن، ج 1، ص 11)۔

حضرت مولانا مودودیؒ نے "کفر" کی وضاحت نہایت خوبصورت انداز میں کی ہے، فرماتے ہیں: "کفر کے اصلی معنی چھپانے کے ہیں۔ اسی سے انکار کا مفہوم پیدا ہوا اور یہ لفظ ایمان کے مقابلے میں بولا جانے لگا۔ ایمان کے معنی ہیں ماننا، قبول کرنا، تسلیم کر لینا۔ اس کے برعکس کفر کے معنی ہیں نہ ماننا، رد کر دینا، انکار کرنا۔ قرآن کی رو سے کفر کے روئے کی مختلف صورتیں ہیں:

ایک یہ کہ انسان سرے سے خدا ہی کو نہ مانے، یا اُس کے اقتدارِ اعلیٰ کو تسلیم نہ کرے اور اس کو اپنا اور ساری کائنات کا مالک اور معبود ماننے سے انکار کر

دے، یا اسے واحد مالک اور معبود نہ مانے۔

دوسرے یہ کہ اللہ کو تو مانے مگر اُس کے احکام اور اُس کی ہدایات کو واحد منع علم و قانون تسلیم کرنے سے انکار کر دے۔

تیسرے یہ کہ اصولاً اس بات کو بھی تسلیم کر لے کہ اسے اللہ ہی کی ہدایت پر چلنا چاہیے، مگر اللہ اپنی ہدایات اور اپنے احکام پہنچانے کے لیے جن پیغمبروں کو واسطہ بناتا ہے، انہیں تسلیم نہ کرے۔

چوتھے یہ کہ پیغمبروں کے درمیان تفریق کرے اور اپنی پسند یا اپنے تعصبات کی بنا پر ان میں سے کسی کو مانے اور کسی کو نہ مانے۔
پانچویں یہ کہ پیغمبروں نے خدا کی طرف سے عقائد، اخلاق اور قوانین حیات کے متعلق جو تعلیمات بیان کی ہیں ان کو یا ان میں سے کسی چیز کو قبول نہ کرے۔
چھٹے یہ کہ نظریے کے طور پر تو ان سب چیزوں کو مان لے مگر عملاً احکام الہی کی دانستہ نافرمانی کرے اور اس نافرمانی پر اصرار کرتا رہے، اور دنیوی زندگی میں اپنے رویے کی بنا اطاعت پر نہیں بلکہ نافرمانی ہی پر رکھے۔

یہ سب مختلف طرز فکر و عمل اللہ کے مقابلے میں باغیانہ ہیں اور ان میں سے ہر ایک رویے کو قرآن کفر سے تعبیر کرتا ہے۔ اس کے علاوہ بعض مقامات پر قرآن میں کفر کا لفظ کفرانِ نعمت کے معنی میں بھی استعمال ہوا ہے اور شکر کے مقابلے میں بولا گیا ہے۔ شکر کے معنی یہ ہیں کہ نعمت جس نے دی ہے انسان اس کا احسان مند ہو، اس کے احسان کی قدر کرے، اس کی دی ہوئی نعمت کو اسی کی رضا کے مطابق استعمال کرے، اور اُس کا دل اپنے محسن کے لیے وفاداری کے جذبے سے لبریز ہو۔ اس کے مقابلے میں کفر یا کفرانِ نعمت یہ ہے کہ آدمی یا تو اپنے محسن کا احسان ہی نہ مانے اور اسے اپنی قابلیت یا کسی غیر کی عنایت یا سفارش کا نتیجہ سمجھے، یا اُس کی دی ہوئی نعمت کی ناقدری کرے اور اسے ضائع کر دے، یا اُس کی نعمت کو اس کی رضا کے خلاف استعمال کرے، یا اس کے احسانات کے باوجود اس کے ساتھ غدر اور بے وفائی کرے۔ اس نوع کے کفر کو ہماری زبان میں بالعموم احسان فراموشی، نمک حرامی، غداری اور ناشکرے پن کے الفاظ سے تعبیر کیا جاتا ہے۔ (تفہیم القرآن، ج ۱، ص ۱۲۹)

آیت 7:

﴿ خَتَمَ اللَّهُ عَلَى قُلُوبِهِمْ وَعَلَى سَمْعِهِمْ طَوْعًا وَعَلَى أَبْصَارِهِمْ غِشَاوًا ۚ وَ لَهُمْ عَذَابٌ عَظِيمٌ ۝۷ ﴾

خ ت م

(ض)

(1) مہر لگانا تا کہ اندر کی چیز باہر اور باہر کی چیز اندر نہ جاسکے یعنی محفوظ کر لینا، بند کر لینا۔ اس کے ساتھ علی کا صلہ استعمال ہوتا ہے۔ ﴿الْيَوْمَ نَخْتِمُ عَلَىٰ أَفْوَاهِهِمْ﴾ (36/ البین: 65) ”اس دن ہم مہر لگا دیں گے ان کے مونہوں پر۔“
(2) کسی کام سے فارغ ہونا، ختم کرنا۔

(3) کسی چیز کے آخر تک پہنچ جانا۔ اسی معنی میں ختم قرآن بولتے ہیں یعنی قرآن کو آخر تک پڑھ لینا۔
حضرت مولانا مودودی ”ختم“ کی وضاحت کرتے ہوئے فرماتے ہیں: ”عربی لغت میں محاورے کی رو سے ”ختم“ کے معنی مہر لگانے، بند کرنے، آخر تک پہنچ جانے اور کسی کام کو پورا کر کے فارغ ہو جانے کے ہیں۔ خَتَمَ الْعَمَلُ کے معنی میں فَرَعَ مِنَ الْعَمَلِ، ”کام سے فارغ ہو گیا۔“ خَتَمَ الْإِنَاءَ کے معنی ہیں ”برتن کا منہ بند کر دیا اور اس پر مہر لگا دی تا کہ نہ کوئی چیز اس میں سے نکلے اور نہ کچھ اس کے اندر داخل ہو۔“ خَتَمَ الْكِتَابَ کے معنی ہیں ”خط بند کر کے اس پر مہر لگا دی تا کہ خط محفوظ ہو جائے۔“ خَتَمَ عَلَى الْقَلْبِ ”دل پر مہر لگا دی کہ نہ کوئی بات اس کی سمجھ میں آئے، نہ پہلے سے جی ہوئی کوئی بات اس میں سے نکل سکے۔“ خَتَمُوا كُلَّ مَشْرُوبٍ ”وہ مزاج کسی چیز کو پینے کے بعد آخر میں محسوس ہوتا ہے۔“ خَاتِمَةُ كُلِّ شَيْءٍ، عَاقِبَتُهُ وَ آخِرَتُهُ، ”ہر چیز کے خاتمہ سے مراد ہے اس کی عاقبت اور آخرت۔“ خَتَمَ الشَّيْءَ،

بَلِّغْ أَخْرَجَ“ کسی چیز کو ختم کرنے کا مطلب ہے اس کے آخر تک پہنچ جانا۔“ اسی معنی میں ختم قرآن بولتے ہیں اور اسی معنی میں سورتوں کی آخری آیات کو خواتیم کہا جاتا ہے۔ خَاتِمُ الْقَوْمِ، أَخْرَجَهُمْ ”خاتم القوم سے مراد ہے قبیلے کا آخری آدمی۔“ (ملاحظہ ہو لسان العرب، قاموس اور اقرب الموارد) (تفہیم القرآن، ج ۴، ص ۱۳۹)

اسم ذات ہے۔ وہ چیز جس سے مہر لگائی جائے جیسے لاکھ، گیلیا آٹا، گیلی مٹی وغیرہ۔ ﴿يُسْقُونَ مِنْ رَجِيْقٍ مَّخْتُوْمٍ ۗ﴾ خْتَمُهُ مَسْكٌ ط وَفِي ذٰلِكَ فَلْيَتَنَكَّفِ الْهٰتِنَا فِئْسِ الْهٰتِنَا فِئْسُونَ ط ﴿83/المطففين: 25-26﴾ ”ان کو پلائی جائے گی خالص شراب مہر لگی ہوئی۔ اس کی مہر مشک ہے اور چاہیے کہ اس میں جان کھپائیں جان کھپانے والے۔“

خَتَمًا

اس کے تین معنی ہیں (۱) مہر (۲) ختم کرنے والا (۳) آخری۔ ﴿مَا كَانَ مُحَمَّدٌ اَبًا اَحَدٍ مِّنْ رِّجَالِكُمْ وَلٰكِنْ رَّسُوْلَ اللّٰهِ وَخَاتَمَ النَّبِيِّنَ ط﴾ (33/الاحزاب: 40) ”اور نہیں ہیں محمد صلی اللہ علیہ وسلم کسی ایک کے باپ، تمہارے مردوں میں سے، اور لیکن اللہ کے رسول ہیں اور نبیوں کے سلسلہ کو ختم کرنے والے ہیں۔“ اس آیت میں خَاتَمَ النَّبِيِّنَ کے عام طور پر تین طرح سے ترجمے کیے گئے ہیں مثلاً (۱) حضرت شیخ الہند فرماتے ہیں: ”اور مہر سب نبیوں پر۔“ یعنی آپ صلی اللہ علیہ وسلم کی تشریف آوری سے نبیوں کے سلسلے پر مہر لگ گئی۔ اب کسی کو نبوت نہیں دی جائے گی۔ بس جس کو ملنی تھی مل چکی۔ یا دوسرے لفظوں میں حضور صلی اللہ علیہ وسلم کی تشریف آوری کے بعد انبیاء کی آمد کا سلسلہ بند ہو گیا اور اس پر مہر لگا دی گئی تاکہ کوئی کذاب، دجال اس میں داخل نہ ہو سکے۔ (۲) تفسیر احسن البیان میں اس کا ترجمہ ”تمام نبیوں کے ختم کرنے والے“ سے کیا گیا ہے۔ یعنی انبیاء کے سلسلے کو ختم کرنے والے۔ (۳) حضرت مولانا عبدالماجد ریابادی فرماتے ہیں: ”اور (سب) نبیوں کے ختم پر ہیں، خَاتَمٌ اور خَاتِمٌ، دونوں کے معنی لغت میں آخر کے ہیں۔ قوم کے آخری فرد کو خَتَمًا، خَاتَمٌ اور خَاتِمٌ کہا جاتا ہے۔ کسی چیز کے آخر کو خاتمہ اشیٰ کہتے ہیں۔ اسی مناسبت سے حضور صلی اللہ علیہ وسلم کو خاتم النبیین کہا جاتا ہے۔ کہ وہ تمام نبیوں سے آخر میں تشریف لائے۔ (واللہ اعلم)

خَاتَمٌ

اسم المفعول ہے۔ جس پر مہر لگا دی جائے۔ مہر لگا ہوا۔ ﴿يُسْقُونَ مِنْ رَجِيْقٍ مَّخْتُوْمٍ ۗ﴾ (83/المطففين: 25) ”ان کو پلائی جائے گی خالص شراب مہر لگی ہوئی۔“

مَخْتُوْمٌ

ق ل ب

کسی چیز کو ایک حالت یا رخ سے دوسری طرف پھیرنا، پلٹنا یا موڑنا۔ ﴿وَ اَلَيْهٖ تُقْلَبُوْنَ ۗ﴾ (29/العنكبوت: 21) ”اور اس کی طرف ہی تم لوگ پلٹائے جاؤ گے۔“ عربی زبان میں قَلْبٌ الامر کا مطلب ہوتا ہے کسی معاملے کو الٹ پلٹ کر دیکھنا اور جانچنا کہ اس کا ہر پہلو صاف ظاہر ہو جائے۔

قَلْبًا (ض)

ج: قَلُوْبٌ۔ اسم ذات ہے۔ دل (کیونکہ یہ ہر لمحہ ایک حالت سے دوسری حالت کی طرف پلٹتا رہتا ہے۔) مولانا عبدالماجد ریابادی فرماتے ہیں: ”دل سے مراد سینہ کے اندر کا وہ مضغہ گوشت نہیں جو طبی اصطلاح میں دل کہلاتا ہے۔ بلکہ وہ دل مراد ہے جو محاورہ زبان میں احساس، عقل، ارادہ سب کا مرکز ہے۔ انسانی بول چال میں دل اسی کو کہا جاتا ہے اور افعال ارادی کا صدور اسی سے ہوتا ہے۔ توریت، انجیل اور دوسرے صحیفے سب میں یہی محاورہ استعمال کیا گیا ہے۔“ ﴿وَمَنْ يُّؤْمِنْ بِاللّٰهِ يَهْدِ اللّٰهُ لِقَلْبِهٖ ط﴾ (64/التغابن: 11) ”اور جو ایمان لاتا ہے اللہ پر تو وہ ہدایت دیتا ہے اس کے دل کو۔“ ﴿لَهُمْ قُلُوْبٌ لَّا يَفْقَهُوْنَ بِهَا﴾ (7/الاعراف: 179) ”ان کے دل ہیں (لیکن) وہ لوگ سمجھتے نہیں ان سے۔“

قَلْبٌ

<p>کسی چیز کو بار بار پلٹنا (اس میں مبالغے کا مطلب ہوتا ہے)۔ ﴿وَنُقَلِّبُھُمْ ذَاتَ الْیَمِیْنِ وَذَاتَ الشِّمَالِ ۗ﴾ (18/ البقرہ: 18) ”اور ہم بار بار پلٹتے ہیں ان کو دائیں جانب اور بائیں جانب یعنی ہم ان کی کروٹیں بدلتے رہتے ہیں۔“</p> <p>کسی چیز کا خود بار بار پلٹنا، گھومنا پھرنا۔ ﴿قَدْ نَرَى تَقَلُّبَ وَجْھِکَ فِی السَّمَآءِ ۗ﴾ (2/ البقرہ: 144) ”ہم نے دیکھ لیا ہے آپ ﷺ کے چہرے کا بار بار پلٹنا آسمان میں۔“ ﴿لَا یَعْرِتْکَ تَقَلُّبُ الَّذِیْنَ کَفَرُوْا فِی الْاِلَادِ ۗ﴾ (3/ آل عمران: 196) ”ہرگز دھوکا نہ دے آپ ﷺ کو شہروں میں ان لوگوں کا گھومنا پھرنا جنہوں نے کفر کیا۔“</p>	<p>(تفعیل) تَقْلِیْبًا</p> <p>(تفعّل) تَقَلُّبًا</p>
<p>اسم المفعول ہے جو بطور اسم ظرف استعمال ہوتا ہے۔ گھومنے پھرنے کی جگہ۔ ﴿وَاللّٰهُ یَعْلَمُ مُتَقَلِّبِکُمْ وَ مَثُوٰکُمْ ۗ﴾ (47/ محمد: 19) ”اللہ جانتا ہے تمہارے گھومنے پھرنے کی جگہ کو اور تمہارے واپس ہونے کی جگہ کو۔“</p> <p>کسی چیز کا خود ایک حالت یا رخ سے دوسری طرف پھرنا یا پلٹنا۔ ﴿اَفَاَیْنُ مَّآتٍ اَوْ قُتِلَ اِنْقَلَابِکُمْ عَلٰی اَعْقَابِکُمْ ۗ﴾ (3/ آل عمران: 144) ”تو کیا اگر وہ یعنی حضور ﷺ انتقال کر جائیں یا قتل کئے جائیں تو تم لوگ اٹے پھر جاؤ گے اپنی ایڑیوں کے بل۔“</p>	<p>مُتَقَلِّبًا</p> <p>(انفعال) اِنْقِلَابًا</p>
<p>ج: مُنْقَلِبُوْنَ۔ اسم الفاعل ہے۔ پھرنے والا۔ پلٹنے والا۔ ﴿قَالُوْا اِنَّا اِلٰی رَبِّنَا مُنْقَلِبُوْنَ ۗ﴾ (7/ الاعراف: 125) ”ان لوگوں نے کہا بیشک ہم اپنے رب کی طرف پلٹنے والے ہیں۔“</p> <p>اسم المفعول ہے جو بطور اسم ظرف استعمال ہوتا ہے پلٹنے کی جگہ۔ ﴿وَسِیَعَلَمُ الَّذِیْنَ ظَلَمُوْا اَنّٰی مُنْقَلِبٌ یُّنْقَلِبُوْنَ ۗ﴾ (26/ الشعراء: 227) ”اور جان لیں گے وہ لوگ جنہوں نے ظلم کیا کہ کون سی پلٹنے کی جگہ وہ لوگ پلٹیں گے۔“</p>	<p>مُنْقَلِبٌ</p> <p>مُنْقَلِبٌ</p>
س م ع	
<p>سننا۔ کسی بات کو سن کر سمجھنا۔ ﴿رَبَّنَا اِنَّا سَمِعْنَا مُنَادِیًا یُنَادِیْ لِلّٰیْمٰنِ ۗ﴾ (3/ آل عمران: 193) ”اے ہمارے رب بیشک ہم نے سنا ایک ندا دینے والے کو کہ وہ ندا دیتا ہے ایمان کیلئے۔“</p> <p>نوٹ: سَمِعٌ مصدر بھی ہے اور اسم بھی۔ بطور مصدر استعمال ہوتو مطلب ہوتا ہے سننا۔ بطور اسم یہ لفظ ”سننے کی قوت“ اور ”کان“ دونوں کے لیے استعمال ہوتا ہے۔ سَمِعٌ بمعنی کان، واحد اور جمع دونوں کے لیے استعمال ہوتا ہے۔</p>	<p>(س) سَمَاعًا ، سَمَعًا</p> <p>اِسْمَعُ</p>
<p>ج: اِسْمَعُوا۔ فعل امر ہے۔ تو سن۔ ﴿خُذُوْا مَا اَتٰیْنٰکُمْ بِقُوَّةٍ وَّ اَسْمَعُوْا ۗ﴾ (2/ البقرہ: 93) ”تم لوگ پکڑو جو ہم نے دیا تم لوگوں کو مضبوطی سے اور تم لوگ سنو۔“</p> <p>فَعِیْلٌ کا وزن ہے اسم الفاعل کے معنی میں۔ سننے والا۔ ﴿اِنَّکَ اَنْتَ السَّمِیْعُ الْعَلِیْمُ ۗ﴾ (2/ البقرہ: 127) ”یقیناً تو ہی سننے والا جاننے والا ہے۔“</p> <p>فَعَالٌ کے وزن پر اسم المبالغہ ہے۔ بہت زیادہ سننے والا۔ کان دھرنے والا۔ خوب کان لگا کر سننا کبھی تو جاسوسی کے لیے ہوتا ہے، اور کبھی قبول کرنے اور ماننے کے لیے، چنانچہ سَمَاعٌ کا استعمال جاسوس اور مطیع (ماننے والا) دونوں کے لیے ہوتا ہے۔ ﴿سَمْعُوْنَ لَلْکِذِبِ سَمْعُوْنَ لِقَوْمِ اٰخِرِیْنَ ۗ﴾ (5/ المائدہ: 41) ”جاسوسی کرتے ہیں جھوٹ بولنے کے لیے، وہ جاسوس ہیں دوسری جماعت کے۔“ حضرت مولانا شبیر احمد عثمانیؒ اس آیت میں سَمْعُوْنَ کی وضاحت کرتے ہوئے فرماتے ہیں: ”سَمْعُوْنَ کے معنی ہیں بہت زیادہ سننے والے اور کان دھرنے والے، پھر ”بہت زیادہ سننا“، کبھی تو</p>	<p>سَمِیْعٌ</p> <p>سَمَاعٌ</p>

جاسوسی پر اطلاق کیا جاتا ہے اور کبھی اس کے معنی ہوتے ہیں ”بہت زیادہ قبول کرنے والا“ جیسے ”سَمِعَ اللَّهُ لِمَنْ حَمِدَهُ“ میں سننے کے معنی قبول کرنے کے ہیں۔ مترجم رحمہ اللہ نے یہاں پہلے معنی مراد لیے ہیں۔ لیکن ابن جریر وغیرہ محققین نے دوسرے معنی پر حمل کیا ہے۔ ”سَمَاعُونَ لِلْكَذِبِ“ یعنی جھوٹ اور باطل کو بہت زیادہ ماننے اور قبول کرنے والے سَمَاعُونَ لقومِ اٰخِرین یعنی دوسری جماعت جس نے ان کو بھیجا اور خود تمہارے پاس نہیں آئی ان کی بات بہت زیادہ ماننے والے۔“ (تفسیر عثمانی، ص 151)

کسی کو سنانا۔ ﴿فَاِنَّكَ لَا تَسْمِعُ الْمَوْتٰى وَلَا تَسْمِعُ الضَّمٰمَ الدُّعَاۗءَ﴾ (30/ الروم: 52) ”یقیناً آپ ﷺ نہیں سنا تے مردوں کو اور آپ ﷺ نہیں سنا تے بہروں کو پکار۔“

اسم الفاعل ہے۔ سنانے والا۔ ﴿اِنَّ اللّٰهَ لَيُسْمِعُ مَنۢ يَّشَآءُ ۚ وَمَا اَنْتَ بِمُسْمِعٍ مَّنۢ فِي الْقُبُوْرِ ۗ﴾ (35/ فاطر: 22) ”بیشک اللہ سنا تاتا ہے اسکو جس کو وہ چاہتا ہے۔ اور آپ ﷺ سنانے والے نہیں ہیں ان کو جو قبروں میں ہیں۔“

اسم المفعول ہے۔ جس کو سنا یا جائے۔ ﴿وَاَسْمِعْ عٰیۡرُ مُسْمِعٍ﴾ (4/ النساء: 46) ”اور سنو اور تمہیں سنو یا نہ جائے۔“
نوٹ: اِسْمِعْ عٰیۡرُ مُسْمِعٍ: یہ محاورہ دو طرح سے بولا جاتا ہے (۱) بطور بددعا۔ یعنی تم سنو اور بہرے ہو جاؤ اور کچھ نہ سن سکو۔ (۲) بطور دعا۔ یعنی سنو اور تمہیں کوئی بری بات نہ سنی پڑے اور تو ہمیشہ غالب اور معزز رہے۔

سننے کی کوشش کرنا۔ کان لگانا۔ ﴿اَلَا يَسْمَعُوْنَ اِلٰى الْمَلَاۗءِ الْاَعْلٰى﴾ (37/ الصافات: 8) ”وہ لوگ کان نہیں لگا سکتے عالم بالا کی طرف۔“ (يَسْمَعُوْنَ، اصل میں يَكْتَسِمَعُوْنَ تھا۔ ’ت‘ سے بدل گئی اور پھر دونوں ’س‘ کا ادغام ہو گیا۔ یاد رہے کہ اس خصوصی قاعدے کا تعلق باب تفعّل اور تفاعل سے ہے۔ قاعدہ یہ ہے کہ اگر باب تفعّل اور تفاعل کے ’ف‘ کلمہ پر اگر مندرجہ ذیل دس حروف میں سے کوئی حرف آجائے تو ان ابواب کی ’ت‘ تبدیل ہو کر وہی حرف بن جاتی ہے جو ’ف‘ کلمہ پر آیا ہو۔ اس کے بعد ان پر ادغام کے قواعد کا اطلاق ہوتا ہے۔ وہ دس حروف یہ ہیں: ”ث، ذ، ز، س، ش، ص، ط، ظ۔“ (اس قاعدے کی تفصیل کے لیے ”آسان عربی گرامر“ از لطف الرحمن خان صاحب، حصہ سوم، صفحہ ۶۴ دیکھیں)۔

دھیان سے سننا۔ غور سے سننا۔ ﴿الَّذِيۡنَ يَسْتَمِعُوْنَ الْقَوْلَ فَيَتَّبِعُوْنَ اَحْسَنَهٗ﴾ (39/ الزمر: 18) ”جو لوگ دھیان سے سنتے ہیں بات کو پھر پیروی کرتے ہیں اس کی اچھی طرح۔“

ج: اِسْتَمِعُوْا۔ فعل امر ہے۔ دھیان سے سنو۔ ﴿وَ اِذَا قُرِئَ الْقُرْاٰنُ فَاسْتَمِعُوْا لَهٗ وَاَنْصِتُوْا﴾ (7/ الاعراف: 204) ”اور جب قرآن پڑھا جائے تو دھیان سے سنو اس کو اور خاموش رہو۔“

ج: مُسْتَمِعُوْنَ۔ اسم الفاعل ہے۔ دھیان سے سننے والا۔ ﴿فَاذْهَبَاۤ بِاٰیٰتِنَاۤ اِنَّا مَعَكُمْ مُّسْتَمِعُوْنَ ۝۵﴾ (26/ الشعراء: 15) ”پس تم دونوں جاؤ ہماری نشانیوں کے ساتھ۔ بیشک ہم تمہارے ساتھ ہیں پوری طرح سننے والے ہیں۔“

ب ص ر

دیکھنا۔ دیکھ کر سمجھنا اور جاننا۔ ﴿بَصُرْتُ بِمَا لَمْ يَبْصُرُوْا بِهٖ﴾ (20/ ط: 96) ”میں نے دیکھ کر سمجھا اسے جو وہ لوگ نہیں سمجھے۔“

بَصَاۗرَةً (ک)

ج: أَبْصَارٌ - اسم ذات ہے۔ (۱) آنکھ۔ (۲) دیکھنے کی قوت (بینائی) بینائی دل کی ہو یا آنکھ کی دونوں کے لیے یہ لفظ استعمال ہوتا ہے۔ (۳) دیکھ کر سمجھنے کی حس۔ ﴿أَفَرَأَيْتَ مَنِ اتَّخَذَ إِلَهَهُ هَوَاهُ وَأَصْلَهُ اللَّهُ عَلَىٰ عِلْمٍ وَخَتَمَ عَلَىٰ سَمْعِهِ وَقَلْبِهِ وَجَعَلَ عَلَىٰ بَصَرِهِ غِشَاوَةً﴾ (45/ الباقیہ: 23) ”تو کیا آپ صلی اللہ علیہ وسلم نے دیکھا اس کو جس نے بنایا معبود اپنی خواہش کو اور گمراہ کیا اس کو اللہ نے علم کے باوجود اور اس نے مہر لگا دی اس کی سماعت پر اور اس کے دل پر اور اس نے بنایا اس کی بصارت پر ایک پردہ۔“

بَصْرٌ

ج: بَصَائِرٌ - اس کا لفظی مطلب ہے بینائی لیکن یہ صرف دل کی بینائی کے لیے استعمال ہوتا ہے۔ یعنی دل کی وہ روشنی یا نور جس سے انسان چیزوں کی حقیقت سے آگاہ ہوتا ہے۔ پھر یہ لفظ سمجھنے کی صلاحیت، نشان عبرت، سمجھ میں آنے والی دلیل اور حجت کے معنوں میں بھی استعمال ہوتا ہے۔ ﴿هٰذِهِ سَبِيلِي أَدْعُو إِلَى اللَّهِ قَسَىٰ عَلَىٰ بَصِيرَةٍ أَنَا وَمَنِ اتَّبَعَنِي﴾ (12/ یوسف: 108) ”یہ میری راہ ہے بلاتا ہوں اللہ کی طرف سمجھ بوجھ کر میں اور جو میرے ساتھ ہے۔“ (ترجمہ شیخ الہند) ﴿قَدْ جَاءَكُمْ بَصَائِرٌ مِّن رَّبِّكُمْ﴾ (6/ الانعام: 104) ”اب تمہارے پاس روشن دلائل تمہارے پروردگار کے پاس سے پہنچ چکے ہیں۔“ ﴿بَلِ الْإِنْسَانُ عَلَىٰ نَفْسِهِ بَصِيرَةٌ﴾ (75/ القلمہ: 14) اس آیت کا ترجمہ حضرت شیخ الہندؒ یہ کرتے ہیں، ”بلکہ آدمی اپنے واسطے آپ دلیل ہے۔“ اور حضرت مولانا عبد الماجد دریا بادیؒ اس آیت کا ترجمہ کرتے ہیں: ”بلکہ اصل یہ ہے کہ انسان خود ہی اپنی حالت پر خوب مطلع ہوگا۔“ اس آیت میں بَصِيرَةٌ سے اکثر بزرگوں نے ”حجت“ مراد لی ہے۔

بَصِيرَةٌ

فَعِيلٌ کا وزن ہے۔ اسم الفاعل کے معنی میں استعمال ہوتا ہے۔ دیکھنے والا۔ ﴿وَاللَّهُ بِبَصِيرَةٍ بِمَا يَعْمَلُونَ﴾ (2/ البقرة: 96) اور اللہ دیکھنے والا ہے اس کو جو یہ لوگ کرتے ہیں۔“

بَصِيرٌ

دیکھنا اور دکھانا (لازم اور متعدی)۔ سمجھ بوجھ رکھنا۔ ﴿أَفَيْسَرَ هٰذَا أَمْرًا أَنْتُمْ لَا تُبْصِرُونَ﴾ (52/ الطور: 15) ”تو کیا یہ بھی سحر ہے یا تمہیں نظر نہیں آتا۔“

إِبْصَارًا

(افعال)

فعل امر ہے۔ تو دیکھ۔ ﴿وَأَبْصُرْهُمْ فَسَوْفَ يُبْصِرُونَ﴾ (37/ الصافات: 175) ”اور آپ صلی اللہ علیہ وسلم انہیں دیکھتے رہیں سو عنقریب وہ بھی دیکھ لیں گے۔“

أَبْصُرٌ

ج: مُبْصِرُونَ۔ اسم الفاعل ہے۔ دیکھنے والا، دکھانے والے، سمجھانے والا، چیزوں کو واضح کرنے والا۔ جو خود واضح ہو وہ بھی مُبْصِرٌ ہے اور جو دوسرے کو واضح اور روشن کر دے وہ بھی مُبْصِرٌ ہے۔ دن خود بھی روشن ہے اور دوسری چیزوں کو بھی روشن کرنے والا ہے۔ ﴿هُوَ الَّذِي جَعَلَ لَكُمْ آيَاتٍ لِّتَسْكُنُوا فِيهَا وَاللَّهُ مُبْصِرٌ أَعْمَى﴾ (10/ یونس: 67) ”وہ وہی (اللہ) تو ہے جس نے تمہارے لیے رات بنائی کہ تم اس میں چین پاؤ اور دن کو (بنایا) دکھلانے والا۔“ حضرت شیخ الہندؒ نے بھی اس آیت میں ”مُبْصِرٌ“ کا ترجمہ ”دکھلانے والا“ سے کیا ہے۔

مُبْصِرٌ

﴿وَاتَيْنَا ثَمُودَ النَّاقَةَ مُبْصِرَةً فَظَلَمُوا بِهَا﴾ (17/ بنی اسرائیل: 59) ”اور ہم نے دی ثمود کو اونٹنی اُن کے سمجھانے کو پھر ظلم کیا اُس پر۔“ (ترجمہ شیخ الہند) ”اور ہم نے (قوم) ثمود کو اونٹنی دی تھی بصیرت کے ذریعے کے طور پر لیکن انہوں نے (بڑا) ظلم اُس کے ساتھ کیا۔“ (ترجمہ ماجدؒ)۔ ”مُبْصِرَةٌ“ کے معنی ایک تو خود روشن چیز کے ہیں اور دوسرے اس چیز کو

مُبْصِرَةٌ

بھی کہتے ہیں جس سے دوسری چیزوں پر روشنی پڑے۔“ (تفسیر ماجدی)

(تفعیل) تَبَصَّرَ تَفَعَّلَ باب تفعیل کے مصدر کا دوسرا وزن ہے، تَبَصَّرَ اسی وزن پر ہے۔ دکھانا اور سمجھانا۔ ﴿وَأَنْبَتْنَا فِيهَا مِنْ كُلِّ زَوْجٍ بَهِيجٍ ۖ تَبَصَّرَةٌ وَذِكْرَى﴾ (50/ بق: 7-8) ”اور اُگائی اُس نے ہر ہر قسم کی رونق کی چیز سمجھانے کو اور یاد دلانے کو۔“

يُبَصِّرُونَ مضارع مجہول کا صیغہ ہے۔ اُنہیں دکھائے جائیں گے۔ ﴿يُبَصِّرُوهُمْ ط﴾ (70/ المعارج: 11) ”حالانکہ وہ اُنہیں دکھا بھی دیے جائیں گے۔“

(استفعال) اِسْتَبَصَّرَا بصیرت طلب کرنا۔ سوچ بچار کرنا۔

مُسْتَبَصِّرُونَ: اسم الفاعل ہے۔ سوچ بچار کرنے والا۔ ﴿وَذَيْنَ لَهُمُ الشَّيْطَانُ اَعْمَالَهُمْ فَصَدَّاهُمْ عَنِ السَّبِيلِ وَكَانُوا مُسْتَبَصِّرِينَ ۙ﴾ (29/ العنكبوت: 38) ”اور مزین کیا ان کے لئے شیطان نے ان کے اعمال کو پس اس نے روک دیا ان کو راستہ سے حالانکہ وہ لوگ تھے غور و فکر کرنے والے۔“

نوٹ: دیکھنے کے لیے قرآن مجید میں ’ب ص ر‘ کے علاوہ ’ر ع ی‘ اور ’ن ظ ر‘ کے مادے بھی استعمال ہوئے ہیں۔ تینوں میں کچھ بنیادی فرق ہے۔ ’ر ا ی‘ کا لفظ دیکھنے کے لیے عام ہے۔ چاہے آنکھوں سے دیکھنا ہو، غور و فکر کے لیے دیکھنا ہو، یا خواب میں دیکھنا ہو۔ نَظَرَ کا لفظ بھی دونوں طرح کے دیکھنے کے لیے استعمال ہوتا ہے۔ آنکھوں سے یا غور و فکر کے لحاظ سے۔ لیکن عام طور پر اس کا استعمال آنکھوں سے دیکھنے کے لیے ہوتا ہے۔ اور ’بَصَرَ‘ کا لفظ اگرچہ ہر طرح کے دیکھنے کے لیے استعمال ہوتا ہے۔ لیکن عام طور پر دل سے دیکھنے اور سمجھنے بوجھنے کے لیے استعمال ہوتا ہے۔ قرآن مجید میں سورۃ الاعراف کی آیت 198 میں تینوں الفاظ ایک ساتھ استعمال ہوئے ہیں۔ ﴿وَإِنْ تَدْعُوهُمْ إِلَى الْهُدَىٰ لَا يَسْمَعُوا ۖ وَتَرْهَقُهُمْ يُنظَرُونَ إِلَيْكَ وَهُمْ لَا يُبْصِرُونَ ۗ﴾ ”اور اگر تم اُنہیں کوئی بات بتلانے کو پکارو تو وہ سن نہ سکیں اور آپ ﷺ اُنہیں دیکھیں گے کہ گویا آپ ﷺ کی طرف نظر کر رہے ہیں درآنحالیکہ اُنہیں کچھ نہیں سوجھ رہا ہے۔“ (ترجمہ ماجدی)۔ اس میں تَرَی کا لفظ خیال کرنے کے لیے، نَظَرَ کا لفظ آنکھوں سے دیکھنے کے لیے اور بَصَرَ کا لفظ دیکھنے اور سمجھنے کے لیے استعمال ہوا ہے۔ (واللہ اعلم)۔

غ ش و

(س) غَشَاوَةٌ کسی کا کسی پر چھا جانا۔ ڈھانپ لینا۔

اسم ذات ہے۔ پردہ۔ ﴿وَكَأَيَّ أَبْصَارِهِمْ غَشَاوَةٌ﴾ (2/ البقرة: 7) ”اور ان کی بصارت پر ایک پردہ ہے۔“

ج: غَوَّاشٌ۔ اسم الفاعل ہے، واحد مؤنث کا صیغہ۔ ڈھانپنے والی، چھا جانے والی۔ ﴿هَلْ أَتَاكَ حَدِيثُ الْغَاشِيَةِ ط﴾ (88/ الغاشية: 1) ”کیا پہنچی تجھ کو چھا جانے والی کی خبر۔“ یہ لفظ بطور اسم ذات بھی استعمال ہوتا ہے یعنی اوڑھنے والی چیز، اوڑھنا۔ ﴿لَهُمْ مِنْ جَهَنَّمَ مِهَادٌ وَمِنْ فَوْقِهِمْ غَوَّاشٌ ط﴾ (7/ الاعراف: 41) ”ان کے لیے آتش دوزخ کا کچھونا ہوگا اور ان کے اوپر اسی کا اوڑھنا ہوگا۔“

مَغْشَىٌ اسم المفعول ہے۔ جس پر ڈھانپا گیا۔ ﴿رَأَيْتَ الَّذِينَ فِي قُلُوبِهِمْ مَرَضٌ يُنظَرُونَ إِلَيْكَ نَظَرَ الْمَغْشَىٰ عَلَيْهِ مِنْ الْمَوْتِ ط﴾ (47/ محمد: 20) ”تو تم نے دیکھا کہ جن کے دلوں میں بیماری تھی وہ تمہاری طرف اس طرح دیکھ رہے ہیں جیسے کسی پر موت چھا گئی ہو۔“

(افعال) اِغْشَاءٌ ایک چیز کو دوسری چیز سے ڈھانپ دینا۔ ﴿يَغْشَى الْيَلَّ النَّهَارَ﴾ (7/ الاعراف: 54) ”وہ ڈھانپ دیتا ہے رات کو دن سے۔“

(تفعیل) تَغْشِيَةً بتدریج کسی پر کسی چیز کو چھانپنا۔ ڈھانپ دینا۔ ﴿فَغَشَّاهَا مَا عَشِيَ﴾ (53/ النجم: 54) ”پس ان پر چھا گیا جو چھا گیا۔“ (ترجمہ ضیاء القرآن)

(تفعّل) تَغَشَّيْ جفکف کسی پر چھا جانا۔ ڈھانپ لینا۔ ﴿فَلَمَّا تَغَشَّاهَا حَمَلَتْ حَمَلًا خَفِيًّا﴾ (7/ الاعراف: 189) ”پھر جب اس نے ڈھانپ لیا اس کو تو اس نے اٹھایا ایک ہلکا حمل۔“

(استفعال) اِسْتِغْشَاءٌ کسی چیز سے خود کو ڈھانپنا۔ ﴿حِينَ يَسْتَغْشُونَ ثِيَابَهُمْ﴾ (11/ هود: 5) ”جس وقت وہ لوگ خود کو ڈھانپتے ہیں اپنے کپڑوں سے۔“

ترکیب

خَتَمَ فعل اور اللہ فاعل ہے۔ عَلَى قُلُوبِهِمْ پہلا اور عَلَى سَبْعِهِمْ دوسرا متعلق فعل ہے۔ سَبْعٌ مصدر ہے اور مصادر جمع کی صورت میں نہیں لائے جاتے اس لیے سَبْعٌ مفرد لایا گیا ہے جب کہ قُلُوبٌ اور اَبْصَارٌ جمع ہیں۔ عَلَى اَبْصَارِهِمْ کو اگر خَتَمَ کا تیسرا متعلق فعل مانا جائے تو اگلا لفظ غِشَاوَةٌ بے معنی ہو جاتا ہے۔ اس طرح معلوم ہو گیا کہ پہلا جملہ عَلَى سَبْعِهِمْ پر مکمل ہو گیا ہے۔ اسی لیے یہاں وقف مطلق کی علامت ”ط“ بھی ہے جو کہ اس بات کی دلیل ہے کہ یہاں ٹھہرنا چاہیے۔ وَعَلَى اَبْصَارِهِمْ غِشَاوَةٌ سے دوسرا جملہ شروع ہوتا ہے۔ اس میں اِسْتِغْشَاءٌ ہے۔ عَلَى اَبْصَارِهِمْ قائم مقام خبر مقدم ہے اور غِشَاوَةٌ مبتداء مؤخر مکررہ ہے جبکہ خبر مخدوف ہے۔ اسی طرح سے لَهُمْ عَذَابٌ عَظِيمٌ میں لَهُمْ قائم مقام خبر مقدم ہے اور مرکب توصیفی عَذَابٌ عَظِيمٌ مبتداء مؤخر مکررہ ہے اور خبر مخدوف ہے۔

خَتَمَ	اللَّهُ	عَلَى قُلُوبِهِمْ	وَعَلَى سَبْعِهِمْ ط	وَعَلَى اَبْصَارِهِمْ	ترجمہ
مہر لگادی	اللہ نے	ان کے دلوں پر	اور ان کی سماعت پر	اور ان کی بصارتوں پر	البقرة: 7

غِشَاوَةٌ	وَلَهُمْ	عَذَابٌ عَظِيمٌ ٥
ایک پردہ ہے	اور ان کیلئے	ایک عظیم عذاب ہے

نوٹ: 1

ختم قلوب کی حقیقت: دلوں پر مہر لگ جانے کے مفہوم کی وضاحت کرتے ہوئے حضرت مولانا عبدالماجدی دریا بادی فرماتے ہیں: ”اللہ کی طرف سے مہر لگ جانے کا یہ فعل بندہ کے کفر و اختیار کے بعد ہوتا ہے نہ کہ اس کے قبل۔ اس کا نتیجہ ہوتا ہے نہ کہ اس کا سبب۔ فطرت سلیم ہر انسان کو عطا ہوئی ہے، اور اس میں دلائل حق پر غور و فکر کی استعداد بھی شامل ہے۔ لیکن انسان جب اپنے ارادہ و عقل کا غلط استعمال کرنے لگتا ہے، اور آسمانی ہدایتوں اور خداوندی نشانوں سے مسلسل منہ موڑے ہوئے قانونِ شیطانی پر چلنے کی ٹھان لیتا ہے تو سلسلہٴ غضبی کے تحت میں آجاتا ہے۔ انبیاء علیہم السلام کے سلسلہٴ رحمت سے خارج ہو جاتا ہے، اور نصرتِ الہی اس کا ساتھ چھوڑ دیتی ہے۔ اب ہر روشنی اسے تاریک اور ہر تاریکی اسے روشن نظر آنے لگتی ہے۔ اس نے اپنے لیے جو کچھ اختیار کیا، وہی اللہ تعالیٰ اسے بحیثیت علت العلل و مسبب الاسباب اپنے قانونِ تکوینی (نہ کہ قانونِ رضا) کے ماتحت دینے لگتا ہے۔ اور یہی معنی ہیں انسان کے عقل و حواس پر مہر لگ جانے کے۔ ورنہ ظاہر ہے کہ یہ مہر خداوندی کوئی مادی چیز نہیں۔“ (تفسیر ماجدی، ص ۹)۔

پیر کرم شاہ صاحب سادہ الفاظ میں ختم قلوب کی حقیقت پر روشنی ڈالتے ہوئے لکھتے ہیں: ”یہاں بھی بعض لوگوں کو یہ کہتے سنا گیا ہے کہ اللہ تعالیٰ نے ان کے دلوں اور کانوں پر مہر لگادی اور آنکھوں پر پردے ڈال دیئے تو غریب کیونکر ایمان لاتے۔ ان کی خدمت میں صرف اتنا عرض کرنا ہے کہ انسان کے اعمال پر

کوئی نتیجہ اور اثر مرتب ہوتا ہے یا نہیں؟ اگر انسان جسمانی صحت کے اصولوں کو لگا کر تارتوڑتا رہے تو اس کا بلا نوش معدہ جو ہر چیز ہضم کر لیا کرتا تھا کیا غذا ہضم کرنے سے معذور نہیں ہو جاتا؟ کیا اس کا جگر خون پیدا کرنا چھوڑ نہیں دیتا؟ اگر ایسا ہے اور یقیناً ایسا ہی ہے تو روحانی صحت کے بھی چند اصول ہیں جن کی پابندی سے روحانی قوتیں نشوونما پاتی ہیں۔ اور جن کی پیہم خلاف ورزیوں سے وہ قوتیں ناکارہ ہو کر رہ جاتی ہیں۔ دل سے حق و باطل میں تمیز کرنے کی صلاحیت سلب ہو جاتی ہے۔ آنکھیں دیکھتی تو ہیں لیکن عبرت حاصل نہیں کرتیں۔ کان سنتے تو ہیں لیکن نصیحت قبول نہیں کرتے۔ بس اسی کیفیت کا اللہ تعالیٰ نے اس آیت میں ذکر فرمایا ہے۔ ان کفار کی پیہم نافرمانیوں سے حق سمجھ لینے کے باوجود اس سے مسلسل انکار کرنے کی وجہ سے ان کے دل و دماغ اور دیدہ و گوش (دیکھنا اور سننا) کی ساری قوتیں ناکارہ ہو کر رہ گئی ہیں۔ تو ان کی یہ محرومیاں نتیجہ ہیں ان مسلسل نافرمانیوں کا۔ اور طبعی اثر ہے ان کی ہٹ دھرمی اور تعصب کا۔ اس کا یہ مطلب ہرگز نہیں کہ پہلے ہی انہیں ہوش و فہم سے محروم کر دیا گیا تھا تاکہ وہ حق کو سمجھ ہی نہ سکیں۔ اس حقیقت کو قرآن کریم نے متعدد موقعوں پر اس قدر واضح فرمایا ہے کہ غلط فہمی کی گنجائش تک باقی نہیں چھوڑی۔ مثلاً ایک جگہ ارشاد ہے بَلْ طَبَعَ اللَّهُ عَلَيْهَا بِكُفْرِهِمْ (النساء: 155) یعنی ان کے کفر و انکار کی وجہ سے اللہ تعالیٰ نے ان کے دلوں پر مہر لگا دی۔ یعنی پہلے سے ان کے دل مہر شدہ نہ تھے بلکہ ان کے کفر و انکار اور اس پر ان کے شدید اصرار کی پاداش میں انہیں اس نعمت سے محروم کر دیا گیا۔ ایک اور جگہ ارشاد ہے كَلَّا بَلْ رَانَ عَلَى قُلُوبِهِمْ مَا كَانُوا يَكْسِبُونَ (المطففين: 14) یعنی جو کج کرتے تھے ان کا میل ان کے دلوں پر جم گیا ہے اور ان کے دلوں کا روشن آئینہ اس قدر مگدّر ہو گیا ہے کہ آفتاب ہدایت کی روشن کرنیں اس میں چمک پیدا نہیں کر سکتیں۔ اللہ تعالیٰ ہمیں حسن عمل کی توفیق عطا فرمائے۔ آمین۔“ (ضیاء القرآن، ج ۱، ص ۳۳)

نوٹ: 2

حق قبول کرنے کی صلاحیت کے ماند پڑ جانے یا ختم ہو جانے کے لیے قرآن مجید میں تین طرح کی اصطلاحات استعمال ہوئی ہیں۔ ان میں سے پہلا درجہ ہے دلوں پہ زنگ لگنے کا جس کو قرآن نے ﴿رَانَ عَلَى قُلُوبِهِمْ﴾ کہا ہے۔ اس سے اگلا درجہ دلوں پر مہر لگ جانے کا ہے۔ جس کے لیے قرآن نے ﴿خَتَمَ اللَّهُ﴾ یا ﴿طَبَعَ اللَّهُ﴾ کی اصطلاح استعمال کی ہے۔ اور آخری اور سب سے سخت درجہ ہے دلوں پر تالے لگ جانے کا جس کو قرآن نے یوں فرمایا ﴿أَمْرٌ عَلَى قُلُوبٍ أَقْفَالُهَا﴾ چنانچہ حضرت مولانا دریس کاندھلوی صاحب اس کی وضاحت کرتے ہوئے فرماتے ہیں: ”حضرت ابو ہریرہؓ سے مروی ہے رسول اللہ ﷺ نے ارشاد فرمایا کہ مومن جب کوئی گناہ کرتا ہے تو ایک سیاہ نقطہ اس کے قلب پر لگ جاتا ہے پس اگر توبہ کر لی اور اس گناہ سے باز آ گیا تو دل کو صاف کر دیا جاتا ہے اور اگر کوئی اور گناہ کیا تو وہ نقطہ اور بڑھ جاتا ہے حتیٰ کہ رفتہ رفتہ اس کے دل کو گھیر لیتا ہے اور یہی وہ دین (زنگ) ہے جس کی حق تعالیٰ نے ﴿كَلَّا بَلْ رَانَ عَلَى قُلُوبِهِمْ مَا كَانُوا يَكْسِبُونَ﴾ میں خبر دی ہے۔ (رواہ الترمذی وقال حدیث حسن صحیح، پوری حدیث کے لیے ملاحظہ ہو مظاہر حق جدید، شرح مشکوٰۃ شریف، ج ۲، ص ۵۴۱)۔ پس جس طرح ہم ظاہری سیاہی اور سفیدی اور زنگ کو اپنی آنکھوں سے دیکھتے ہیں اس سے کہیں زائد ملائکہ اللہ قلوب بنی آدم کی سیاہی اور سفیدی اور زنگ کا معائنہ کرتے ہیں مجاہد فرماتے ہیں کہ دین یعنی زنگ کا درجہ ختم اور طبع سے کم ہے اور ختم اور طبع کا درجہ اقبال سے کم ہے اور اقبال سب سے زائد سخت ہیں۔ حق تعالیٰ کا ارشاد ہے ﴿أَمْرٌ عَلَى قُلُوبٍ أَقْفَالُهَا﴾ کیا ان کے دلوں پر قفل ہیں۔“ (معارف القرآن، ج ۱، ص ۷۰)

آیت: 8

﴿وَمِنَ النَّاسِ مَنْ يَقُولُ آمَنَّا بِاللَّهِ وَبِالْيَوْمِ الْآخِرِ وَمَا هُمْ بِمُؤْمِنِينَ ۝۸﴾

انسان:

اس کے مادے کے بارے میں اختلاف ہے۔

(1) پہلی رائے یہ ہے کہ انسان ”ءن س“ (س) اِنْسُ یا اِنْسُ، سے ہے جس کے معنی ہیں مانوس ہونا۔ چنانچہ انسان کا مطلب ہوگا ایسی مخلوق جو آپس میں انس (پیار و محبت) رکھتی ہو اور ایک دوسرے سے جان پہچان رکھتی ہو۔ اس لحاظ سے اس کی ضد و حش ہوگی۔ شعر:

مَا سُبِّحَ الْإِنْسَانُ إِلَّا لِإِنْسِهِ وَالْقَلْبُ قَلْبٌ لِأَنَّهُ يَتَقَلَّبُ

انسان کا نام اس کے انس ہی کی وجہ سے رکھا گیا ہے اور دل، دل ہے اس لیے کہ وہ بدلتا رہتا ہے۔

(2) دوسری رائے یہ ہے کہ انسان ”ءن س“ (افعال) اِنْسَانُ، سے ہے۔ اس کے معنی ہیں دور سے دیکھنا، محسوس کرنا، کسی چیز کا ادراک کرنا۔ انسان کو اِنْسَانُ اس لیے کہتے ہیں کہ وہ بھی ظاہر ہے اور آنکھوں سے اس کا ادراک کیا جاسکتا ہے۔ اس لحاظ سے اس کی ضد جَنَّ ہوگی جس کے معنی ہیں پوشیدہ، مخفی۔ اسی سے جَنَّ (جن) بنا ہے کیونکہ وہ ہماری آنکھوں سے پوشیدہ ہے۔

(3) تیسری رائے یہ ہے کہ انسان ”ن س ی“ (س) نَسِيًا، نَسِيًا نَا، سے ہے۔ جس کے معنی ہیں بھول جانا۔ حضرت عبد اللہ بن عباسؓ سے روایت ہے کہ انسان کو انسان یا اِنْسِيًا اس لیے کہا گیا کہ اس سے عہد لیا گیا تھا جسے وہ بھول گیا۔ مقولہ ہے اَوَّلُ النَّاسِ اَوَّلُ النَّاسِ اَوَّلُ النَّاسِ تمام انسانوں میں سب سے پہلا انسان وہ ہے جو سب سے پہلے بھولا۔

(4) چوتھی رائے یہ ہے کہ انسان ”ن و س“ (ن) نَوَسًا، سے ہے۔ جس کے معنی ہیں مضطرب ہونا، جھولنا، حرکت کرنا۔ اور انسان کو انسان اس لیے کہا جاتا ہے کہ اس کی طبیعت میں اضطراب ہے اور اس کا مزاج بدلتا رہتا ہے۔

اِنْسَانٌ اسم جنس ہے۔ واحد یعنی ایک شخص بھی مراد ہو سکتا ہے اور جمع یعنی تمام نوع انسانی (مذکر، مؤنث) بھی مراد ہو سکتی ہے۔ چنانچہ واحد اور جمع دونوں کے لیے استعمال ہوتا ہے۔ ﴿فَيَوْمَئِذٍ لَا يُسْأَلُ عَنْ ذَنْبِهِ اِنْسٌ وَلَا جَانٌّ﴾ (55/ الرحمن: 39) ”تو اس دن نہیں پوچھا جائے گا اس کے گناہ کے بارے میں کسی انسان سے اور نہ ہی کسی جن سے۔“ ﴿وَكُنْ لَكَ جَعَلْنَا لِحَلِّ نَبِيِّ عَدُوًّا وَاشْطِطِينَ الْاِنْسِ وَالْجِنِّ﴾ (6/ الانعام: 112) ”اور اسی طرح ہم نے بنایا ہر نبی کے لیے دشمن جنوں اور انسانوں کے شیطانوں کو۔“ واحد کے لیے اِنْسِيٌّ بھی استعمال ہوتا ہے۔ ﴿فَلَنْ اَكْلَمَ الْيَوْمَ اِنْسِيًّا﴾ (19/ امریم: 26) ”تو میں ہرگز بات نہیں کروں گی آج کے دن کسی انسان سے۔“

اِنْسَانٌ: یہ بھی اسم جنس ہے۔ یہ لفظ بول کر عموماً تمام بنی نوع انسان (مذکر مؤنث) مراد لیے جاتے ہیں۔ ”ال“ لگا دیں تو یہ اَلْاِنْسَانُ بن جائے گا۔ پھر ”ال“ جنس کا بھی ہو سکتا ہے، استغراق کا بھی، عہد خارجی یا عہد ذہنی کا بھی۔ ﴿وَخَلَقَ الْاِنْسَانَ ضَعِيفًا﴾ (4/ النساء: 28) ”اور پیدا کیا گیا انسان کمزور۔“ یہاں ”ال“ جنس کا ہے۔

اِنْسَانٌ اور اِنْسٌ کی جمع نَاسٌ، اُنَاسٌ اور اَنَاسِيٌّ ہے۔

نَاسٌ اس میں عمومیت پائی جاتی ہے۔ اس پر ”ال“ داخل ہو تو یہ اَلنَّاسُ بن جائے گا۔ اَلنَّاسُ اسم جمع ہے یعنی جو کسی جماعت پر بولا جائے۔ معنوی لحاظ سے اس سے حال اور مستقبل کے سب انسان مراد ہوتے ہیں، خواہ مرد ہوں یا عورتیں، بچے ہوں یا بڑے، اچھے ہوں یا برے، مسلمان ہوں یا کافر، سب کے لیے یہ لفظ بولا جاتا ہے۔ البتہ خطابی صورت میں ایک فرق ہے اور وہ یہ ہے خطابی صورتوں میں الناس سے وہی لوگ مراد ہوں گے جن میں مخاطب ہونے کی صلاحیت ہے یعنی عاقل اور بالغ۔ دیوانے اور بچے اگرچہ الناس میں لُغَةً شامل ہیں لیکن خطابی شکل میں خطاب اُن کی طرف نہیں ہوتا۔ ﴿فَاِنْ لَّمْ تَفْعَلُوْا وَاَوْ كُنْ تَفْعَلُوْا فَاتَّقُوا النَّارَ الَّتِيْ وَقُودُهَا النَّاسُ وَالْحِجَارَةُ﴾ (2/ البقرة: 24) ”لیکن اگر تم نے ایسا نہ کیا، اور یقیناً کبھی نہیں کر سکتے تو ڈرو اُس آگ سے، جس کا ایندھن نہیں گے انسان اور پتھر۔“

اُنَاسٌ عموماً انسانوں کے ایک بڑے گروہ کو کہا جاتا ہے۔ جو تقسیم کار، قبیلہ یا کسی وجہ سے ایک دوسرے سے مختلف ہوں۔ ﴿قَدْ عَلِمَ كُلُّ اُنَاسٍ فَمَنْ يَّبْهَمُ﴾ (2/ البقرة: 60) ”ہر قبیلے نے جان لیا کہ کون سی جگہ اس کے پانی لینے کی ہے۔“

اَنَاسِيٌّ یہ بھی عموماً انسانوں کے ایک بڑے گروہ کے لیے استعمال ہوتا ہے۔ ﴿لِنُنَجِّيَنَّ بِهٖ بَلَدًا مَّيْتًا وَّاَسْفِيَةً وَّمِمَّا خَلَقْنَا اَنْعَامًا وَّاَنَاسِيَّ كَثِيْرًا﴾ (25/ الفرقان: 49) ”تا کہ ایک مردہ علاقے کو اُس کے ذریعے زندگی بخشے اور اپنی مخلوق میں سے بہت سے جانوروں اور انسانوں کو سیراب کرے۔“

مَنْ مَنْ اسم ہے جو اکثر ذوی العقول (جو عقل رکھتے ہیں مثلاً انسان، جن اور فرشتے) کے لیے استعمال ہوتا ہے۔ واحد، جمع، متنیہ، مذکر، مؤنث سب کے لیے مَنْ ہی استعمال ہوتا ہے۔ مَنْ، شرطیہ، استفہامیہ، استفہامیہ انکاریہ، موصولہ اور موصوفہ ہو سکتا ہے۔ مَنْ کے صلہ، صفت وغیرہ میں اکثر ایسا ہوتا ہے کہ ایک ہی آیت میں کبھی تو اس کی ظاہری لفظی شکل کی رعایت کرتے ہوئے فعل کا صیغہ واحد یا مفرد ضمیر عائد لائی جاتی ہے اور کبھی معنی کی رعایت

کرتے ہوئے فعل یا ضمیر کو جمع بھی لایا جاتا ہے، جیسے آیت زیر مطالعہ میں مَنْ کے بعد يَقُولُ واحد کا صیغہ لا کر اس کی لفظی رعایت کی گئی ہے (کیونکہ مَنْ اصلاً واحد لفظ ہے) اور آگے اَمَّنَّا جمع کا صیغہ لا کر اس کی معنوی رعایت کی گئی ہے کیونکہ مَنْ آیت میں جمع کے معنی میں آیا ہے۔ مَنْ کا ”ن“ ہمیشہ ساکن رہتا ہے اور اگر آگے ملانا ہو تو زیر دے کر ملایا جاتا ہے۔

ق و ل

(ن) قَوْلًا	کہنا، بولنا۔ ﴿وَإِذْ قَالَ رَبُّكَ لِلْمَلَائِكَةِ إِنِّي جَاعِلٌ فِي الْأَرْضِ خَلِيفَةً ۗ﴾ (2/البقرہ: 30) ”اور جب کہا آپ کے رب نے بیشک میں بنانے والا ہوں زمین میں ایک خلیفہ۔“ قَالَ کا صلہ جب علی کے ساتھ آتا ہے تو اس کے معنی ہوتے ہیں کسی کے خلاف کوئی بات گھڑ لینا، کسی پر بہتان لگانا۔ (ماجدی)
قَبِيلٌ	ماضی مجہول ہے۔ کہا گیا۔ ﴿وَإِذَا قِيلَ لَهُمْ لَا تُفْسِدُوا فِي الْأَرْضِ ۗ قَالُوا إِنَّمَا نَحْنُ مُصْلِحُونَ ۗ﴾ (2/البقرہ: 11) ”اور جب اُن سے کہا جاتا ہے کہ زمین پر فساد مت پھیلاؤ تو کہتے ہیں کہ ارے! ہم تو اصلاح کر رہے ہیں۔“ (ترجمہ ماجدی)
يُقَالُ	مضارع مجہول ہے۔ کہا جاتا ہے۔ ﴿مَا يُقَالُ لَكَ إِلَّا مَا قَدَّ قِيلَ لِرَسُولٍ ۗ﴾ (41/الحج السجدة: 43) ”نہیں کہا جاتا آپ ﷺ سے مگر جو کہا گیا ہے رسولوں سے آپ ﷺ سے پہلے۔“
قَبِيلٌ	اسم ذات ہے۔ بات۔ ﴿وَمَنْ أَصْدَقُ مِنَ اللَّهِ قِيلًا ۗ﴾ (4/النساء: 122) ”اور اللہ سے زیادہ سچا کون ہے بلحاظ بات کے۔“
قَوْلٌ	ج: اقوال۔ جمع کی جمع: اقوالیٰ۔ اسم ذات ہے۔ بات۔ ﴿إِنَّكَ لَقَوْلٌ رَسُولٍ كَرِيمٍ ۗ﴾ وَمَا هُوَ بِقَوْلٍ شَاعِرٍ ۗ﴾ (69/الحاقہ: 40-41) ”یقیناً یہ ایک بزرگ رسول کا قول ہے اور یہ کسی شاعر کی بات نہیں ہے۔“
قُلٌ	ج: قَوْلُوا۔ فعل امر ہے۔ تو کہہ۔ ﴿قُلْ ءَأَنْتُمْ أَعْلَمُ أَوْ اللَّهُ ۗ﴾ (2/البقرہ: 140) ”آپ ﷺ کہیے تم لوگ زیادہ جانتے ہو یا اللہ۔“
قَائِلٌ	اسم الفاعل ہے۔ کہنے والا۔ ﴿قَالَ قَائِلٌ مِّنْهُمْ لَا تَقْتُلُوا يُوسُفَ ۗ﴾ (12/یوسف: 10) ”کہا ان میں سے ایک کہنے والے نے تم لوگ قتل مت کرو یوسف کو۔“
تَقْوَلًا (تفعل)	بات گھڑنا۔ کسی کی طرف ایسی بات منسوب کرنا جو اس نے نہیں کہی۔ اپنی طرف سے جھوٹ گھڑ لینا۔ اس کے ساتھ بھی عام طور پر علی کا صلہ استعمال ہوتا ہے۔ ﴿وَلَوْ تَقَوَّلَ عَلَيْنَا بَعْضُ الْأَقَاوِيلِ ۗ﴾ لَا خَدْنَا مِنْهُ بِالْبَیِّنِ ۗ﴾ (69/الحاقہ: 44-45) ”اور اگر وہ غلط منسوب کرتے ہم پر باتوں میں کوئی تو ہم ضرور پکڑتے ان کو قوت کے ساتھ۔“

اَمَّنَّا اور مُؤْمِنِينَ (ع م ن): البقرہ آیت 3 دیکھیں۔

اللَّهُ (ع ل ه): آیت بسم اللہ دیکھیں۔

الْيَوْمِ: الفاتحہ آیت 3 دیکھیں۔

الْآخِرِ (ع خ ر): البقرہ آیت 4 دیکھیں۔

ترکیب

آیت زیر مطالعہ کی ترکیب پہلے ایک مثال سے سمجھ لیں۔ اگر ہم کہیں کہ مِنَ النَّاسِ كَافِرٌ تو اس میں مِنَ النَّاسِ قائم مقام خبر مقدم ہے جبکہ خبر مَوْجُودٌ محذوف ہے اور کَافِرٌ مبتداء مؤخر ہے۔ اس کا سادہ جملہ یوں ہوتا اَلْكَافِرُ مَوْجُودٌ مِنَ النَّاسِ اور اس کا مطلب ہوتا کہ کافر یعنی خاص کافر لوگوں میں موجود ہے۔ لیکن جب مبتداء کو مؤخر کر کے نکرہ کر دیا تو اب مِنَ النَّاسِ كَافِرٌ کا مطلب ہو گیا کہ لوگوں میں سے کوئی کافر ہے یعنی لوگوں میں سب کافر نہیں ہیں بلکہ کچھ کافر ہیں۔ یہ رعایت اردو میں لفظ ”بھی“ سے ادا ہوتی ہے۔ اس لئے اس جملہ کا ترجمہ ہوگا ”لوگوں میں کافر بھی ہیں۔“

چنانچہ وَمِنَ النَّاسِ میں ”و“ استثنائیہ ہے اور مِنَ النَّاسِ قائم مقام خبر مقدم ہے۔ مِنَ بیعضیہ ہے (یعنی لوگوں میں سے کچھ لوگ)۔ خبر مَوْجُودٌ محذوف ہے اور مَنْ مبتداء مؤخر ہے۔ اور اس مَنْ کو موصول یا نکرہ موصوفہ، دونوں مانا گیا ہے۔ موصول ہونے کی صورت میں اگلا جملہ فعلیہ يَقُولُ اَمَّنَّا بِاللَّهِ وَ

بِالْيَوْمِ الْآخِرِ اس کا صلہ بنے گا۔ نکرہ موصوفہ ماننے کی صورت میں یہ جملہ فعلیہ اس کی صفت بنے گا۔ يَقُولُ کا صیغہ مَنْ کی لفظی رعایت کے لحاظ سے لایا گیا ہے۔ جبکہ معنوی لحاظ سے یہ جمع ہے۔ ترجمہ ہوگا ”وہ کہتے ہیں“ اور آگے اَمِنَّا بِاللّٰهِ وَبِالْيَوْمِ الْآخِرِ وہ بات ہے جو وہ کہتے ہیں۔ اس میں اَمِنَّا فعل اور اس میں شامل ضمیر اس کا فاعل ہے اور اَمِنَّا جمع کا صیغہ مَنْ کی معنوی رعایت کے لحاظ سے لایا گیا ہے۔ اور آگے بِاللّٰهِ وَبِالْيَوْمِ الْآخِرِ متعلق فعل ہے۔ ان کے درمیان ”و“ عطف کا ہے۔ وَمَا هُمْ بِمُؤْمِنِينَ میں ”و“ حالیہ ہے، ”مَا“ نافیہ ہے، هُمْ مبتدا اور بِمُؤْمِنِينَ اس کی خبر۔ ”ب“ زائدہ تاکید کے لیے ہے۔ حضرت مولانا عبدالماجد دریا دئی اس اسلوب کے متعلق لکھتے ہیں ”قرآن مجید میں یہ ترکیب جہاں جہاں بھی آئی ہے وہاں اس وصف کی نفی کامل مراد رہی ہے۔ وَمَا هُمْ بِمُؤْمِنِينَ ان میں ایمان ذرا بھی نہیں۔ وَمَا رَبُّكَ بِظَلَّاهِ لِلْعَبِيدِ آپ ﷺ کا پروردگار بندوں کے حق میں ذرا ساجھی ظالم نہیں ہے۔“

ترجمہ	وَمِنَ النَّاسِ	مَنْ	يَقُولُ	اَمِنَّا
البقرة: 8	اور لوگوں میں سے	وہ (بھی) ہیں جو	کہتے ہیں	ہم ایمان لائے
	بِاللّٰهِ وَبِالْيَوْمِ الْآخِرِ	وَ	مَا هُمْ بِمُؤْمِنِينَ ①	
	اللہ پر اور آخری دن پر	حالانکہ	وہ لوگ ہرگز ایمان لانے والے نہیں ہیں	

نوٹ: 1 وَمَا هُمْ بِمُؤْمِنِينَ، آیت کے اس حصے کی وضاحت کرتے ہوئے حضرت مولانا عبدالماجد دریا دئی فرماتے ہیں: ”یعنی ان کے دل میں ایمان کا گرز ذرہ برابر بھی نہیں، ایمان انہیں چھو بھی نہیں گیا۔ بِمُؤْمِنِينَ، حرف باء تاکید کے لیے ہے۔ ظاہری سیاق کا تقاضا تھا کہ فعل ما قبل قَالُوا اَمِنَّا کی تردید و تغلیط میں ما امنوا یا اسی قسم کا کوئی اور فعل ماضی ہی لایا جاتا (اور فعل میں ماضی حال یا مستقبل کا مفہوم ہوتا ہے) لیکن یہاں تاکید اور زور کے لیے بجائے فعل کے اسم فاعل لایا گیا، کہ ان لوگوں سے نفی ایمان کی، ماضی، حال، مستقل ہر زمانہ سے متعلق نکل آئے۔ (تفسیر ماجدی)

نوٹ: 2 واؤ کی اقسام: آیت زیر مطالعہ میں تین مختلف طرح کے واؤ آئے ہیں۔ شروع میں واؤ استنافیہ ہے۔ اَمِنَّا بِاللّٰهِ وَبِالْيَوْمِ الْآخِرِ میں واؤ عطف کا ہے اور وَمَا هُمْ بِمُؤْمِنِينَ میں واؤ حالیہ ہے۔ نوٹ کر لیں کہ واؤ کی بھی کئی قسمیں ہیں جن میں سے مندرجہ ذیل چار قسمیں زیادہ استعمال ہوتی ہیں۔

(1) **واؤ قسمیہ:** (عامل)۔ اس کے معنی ہیں ”قسم ہے“۔ اس کی پہچان یہ ہے کہ یہ صرف اسم پر داخل ہوتا ہے اور اپنے اسم کو جردیتا ہے، جیسے وَالْعَصْرِ (قسم ہے زمانے کی)۔ اس کے بعد دوبارہ واؤ آئے تو دوسرا واؤ عطف کا ہوگا۔ جیسے وَاللّٰثِيْنَ وَالزّٰيْتُوْنَ میں پہلا واؤ قسمیہ ہے اور دوسرا عطف کا ہے۔

(2) **واؤ عاطفہ:** (غیر عامل)۔ اس کے معنی ہیں ”اور“ یہ واؤ دو چیزوں کو ایک حکم میں جمع کرنے کے لیے آتا ہے۔ یہ غیر عامل ہوتا ہے یعنی کوئی اعرابی تبدیلی نہیں لاتا۔

(3) **واؤ حالیہ:** (غیر عامل)۔ اس کے معنی ہوتے ہیں ”اس حال میں کہ یا حالانکہ“۔ حال عام طور پر تو وہ نکرہ اسم ہوتا ہے جو فعل کے واقع ہونے کے وقت فاعل یا مفعول کی حالت کو بیان کرے۔ یہ حالت نصب میں ہوتا ہے۔ مثلاً جَاءَ الْاَمِيْرُ مَاثِيْبًا (سردار چلتا ہوا آیا) اس مثال میں مَاثِيْبًا حال ہے فاعل، الْاَمِيْرُ کا۔ جس کا حال بیان کیا جائے اسے ذوالحال کہتے ہیں۔ (قرآن مجید سے مثال: سورہ آل عمران کی آیت 39 میں فرمایا: اِنَّ اللّٰهَ يَبْخِرُكَ بِبَيْحِيْ مُصَدِّقًا بِكَلِمَةٍ مِّنَ اللّٰهِ وَ سَيِّدًا وَ حَصُوْرًا وَ نَبِيًّا مِّنَ الصّٰلِحِيْنَ، اس آیت مبارکہ میں مُصَدِّقًا، سَيِّدًا، حَصُوْرًا، نَبِيًّا، یہ سب حضرت یحییٰ کے حال ہیں)۔ حال اسم کے علاوہ پورا جملہ (اسمیہ یا فعلیہ) بھی ہو سکتا ہے۔ مثلاً جَاءَ الْخَلِيْلُ يَضْحَكُ (خلیل ہنستا ہوا آیا)۔ اس میں جملہ فعلیہ يَضْحَكُ، خلیل کا حال ہے۔ (قرآن مجید سے مثال: سورہ البقرة کی آیت 15 میں فرمایا: وَيَمْدُ هُمْ فِيْ طُغْيَانِهِمْ يَعْمَهُوْنَ، اس آیت مبارکہ میں جملہ فعلیہ يَعْمَهُوْنَ حال ہے يَمْدُ هُمْ میں هُمْ ضمیر کا)۔ کبھی حال اور ذوالحال کے درمیان ایک رابطہ (جوڑنے والے) کی ضرورت ہوتی ہے اور یہ رابطہ اکثر واؤ ہوتا ہے جسے واؤ حالیہ کہا جاتا ہے۔ مثلاً جَاءَ الرَّسِيْدُ وَ هُوَ يَضْحَكُ۔ رشید اس حال میں آیا کہ وہ ہنس رہا تھا۔ اس میں جملہ اسمیہ هُوَ يَضْحَكُ، رشید کا حال ہے اور محلاً منصوب ہے۔ درمیان میں واؤ حالیہ ہے۔ (قرآن مجید سے مثال: سورہ البقرة کی آیت زیر مطالعہ وَمَا هُمْ بِمُؤْمِنِينَ، میں واؤ حالیہ ہے اور جملہ مَا هُمْ بِمُؤْمِنِينَ حال

ہے مَنْ کا۔ حضور صلی اللہ علیہ وسلم کی ایک تعلیم کردہ دعا میں واوِ حالِیہ اور واوِ عاطفہ کا فوری تقابل بہت واضح ہے۔ آپ نے فرمایا: اَللّٰهُمَّ اِنِّیْ اَعُوْذُ بِكَ۔ اے اللہ میں تیری پناہ میں آتا ہوں۔ اَنْ اَشْرِكَ بِكَ۔ کہ میں (کسی کو) شریک کروں تیرے ساتھ۔ وَاَعْلَمُ۔ اس حال میں کہ (واوِ حالِیہ) میں جانتا ہوں۔ وَاَسْتَغْفِرُكَ۔ اور (واوِ عاطفہ) میں مغفرت مانگتا ہوں تجھ سے بِمَا لَا اَعْلَمُ۔ اس کی جو میں نہیں جانتا۔

(4) واوِ استننا فیہ: (غیر عامل)۔ یہ وہاں استعمال ہوتا ہے جہاں پچھلی بات کو چھوڑ کر نئی بات شروع کرنی ہو۔ چنانچہ اس کے بعد اگر فعل مضارع آئے تو وہ حالت رفع میں آتا ہے مثلاً لِنَبِّیْنَ لَكُمْ طَوْقُفٌ فِی الْاَضْحَاوِ مَا نَشَاءُ اس مثال میں وَاَعْلَمُ نہیں ہے۔ ورنہ لِنَبِّیْنَ کی طرح نُفُوْا بھی حالت نصب میں ہوتا۔ چنانچہ معلوم ہوا کہ اس واو سے ایک نئی بات شروع کر دی گئی ہے جس کا پچھلی بات سے تعلق نہیں ہے۔ یہ واو بھی غیر عامل ہے۔ (واوِ کی اور بھی کئی قسمیں ہیں جو لغات القرآن حصہ ۶ سے دیکھی جاسکتی ہیں)۔

نوٹ: 3 مَنْ کی اقسام: ترکیب میں بتایا گیا ہے کہ ”مَنْ النَّاسِ“ میں مَنْ تعیضیہ ہے۔ اب نوٹ کر لیں کہ مَنْ، جو حرف جر ہے، بھی کئی طرح سے استعمال ہوتا ہے۔

(1) مَنْ تعیضیہ: اس کا مطلب ہوتا ہے ”کسی چیز میں سے کچھ یا کل میں سے بعض“۔ جیسے وَمِمَّا رَزَقْنٰهُمْ يُنْفِقُوْنَ اور جو رزق ہم نے انہیں دیا ہے اس میں سے وہ خرچ کرتے ہیں یا آیت زیر مطالعہ میں فرمایا وَمَنْ النَّاسِ مَنْ اور لوگوں میں سے بعض ایسے بھی ہیں جو کہتے ہیں..... وغیرہ۔

(2) مَنْ بیانیہ: یہ کسی چیز کی وضاحت اور بیان کے لیے آتا ہے۔ مثلاً البقرہ 155 میں فرمایا: وَ لَنَبِّیْکُمْ بِشَیْءٍ مِّنَ الْخَوْفِ وَالْجُوعِ وَ نَقْصِ الْمَوَالِ وَ الْاَنْفُسِ وَ الشَّکْرِ ط ”ہم تمہیں آزمائیں گے کسی چیز سے۔ پھر ”کسی چیز“ کی وضاحت کے لیے مَنْ بیانیہ آیا۔ یعنی وہ چیز ہے خوف، بھوک، الخ۔ اسی طرح الحج کی آیت 30 میں فرمایا: فَاجْتَنِبُوا الرِّجْسَ مِنَ الْاَوْثَانِ ”پس تم بچتے رہو گندگی سے پھر مَنْ بیانیہ سے اس گندگی کی وضاحت کی کہ وہ گندگی بت ہیں۔ سو تم بتوں سے بچتے رہو۔ پھر اسی طرح سورہ الفتح کی آیت 29 میں فرمایا: وَعَدَّ اللهُ الَّذِیْنَ اٰمَنُوْا وَعَمِلُوا الصَّالِحٰتِ مِنْهُمْ مَغْفِرَةً وَّ اَجْرًا عَظِیْمًا یہاں بھی مِنْهُمْ میں مَنْ بیانیہ ہے (بحوالہ تفسیر ماجدی) مراد سارے ہی صحابہؓ ہیں۔ آل عمران کی آیت 172 میں فرمایا: لِلَّذِیْنَ اٰحْسَنُوْا مِنْهُمْ وَاَتَّقَوْا اَجْرًا عَظِیْمًا یہاں بھی مِنْهُمْ میں مَنْ بیانیہ ہے یعنی تمام صحابہؓ ہی نیک اور متقی ہیں۔ (بحوالہ تفسیر ماجدی)۔

(3) مَنْ سببیہ: یہ کسی حکم کی وجہ اور سبب بتانے کے لیے استعمال ہوتا ہے مثلاً البقرہ کی آیت 202 میں فرمایا اُولٰٓئِکَ لَھُمْ فَصِیْبٌ مِّمَّا کَسَبُوْا ط ”انہی لوگوں کو بڑا حصہ ملے گا (دونوں جہانوں میں) بسبب اُن کی (نیک) کمائی کے“۔ (ترجمہ ضیاء القرآن)۔ اس آیت میں مِمَّا میں مِنْ سببیہ ہے۔ یا سورہ البقرہ کی آیت 19 میں فرمایا: یَجْعَلُوْنَ اَصَابِعَهُمْ فِیْ اٰذَانِهِمْ مِّنَ الصَّوَاعِقِ ”ٹھونستے ہیں اپنی انگلیاں اپنے کانوں میں کڑک کے سبب“۔ اس آیت میں بھی ”مَنْ“ سببیہ ہے۔ یا سورہ نوح کی آیت 25 میں فرمایا: مِمَّا حَاطَتْ اِیْمَانُهُمْ اَعْرَافًا فَادْخُلُوْا نَارًا یہاں بھی مِنْ سببیہ ہے (بحوالہ تفسیر ماجدی) اور ”مَا“ تاکید کے لیے۔ مطلب ہے اپنے گناہوں کی وجہ سے وہ عرق کیے گئے اور وہ آگ میں داخل ہوئے۔

(4) مَنْ زائدہ: مَنْ کبھی زائدہ بھی ہوتا ہے۔ مَنْ زائدہ یا تو تحسین کلام کے لیے آتا ہے یا عموم کا معنی پیدا کرنے کے لیے یا پھر تاکید کے لیے آتا ہے۔ جیسے الانعام کی آیت 59 میں فرمایا: وَمَا تَسْقُطُ مِنْ وَرَقَةٍ اَسْ وَّ رَقَةٍ لَفْظًا مجرور ہے مَنْ زائدہ کی وجہ سے لیکن محلاً مرفوع ہے تَسْقُطُ کے فاعل ہونے کی وجہ سے۔ اگر ہوتا مَّا تَسْقُطُ وَرَقَةً تو معنی ہونے تھے نہیں گرتا کوئی پتہ!..... لیکن مَنْ زائدہ لگ جانے کی وجہ سے وَرَقَةً میں تاکید اور عموم کے معنی پیدا ہوئے ہیں، اردو زبان میں اس کی ترجمانی ہوگی نہیں گرتا کوئی پتہ!۔ اسی طرح سورہ الانعام کی آیت 38 میں فرمایا: وَمَا مِنْ دَابَّةٍ فِی الْاَرْضِ اَسْ میں دَابَّةٍ لَفْظًا مجرور ہے مَنْ زائدہ کی وجہ سے اور محلاً مرفوع ہے مبتدا ہونے کی وجہ سے، ترجمانی ہوگی نہیں ہے کوئی بھی چلنے والا زمین میں۔ اسی آیت میں آگے فرمایا مَا قَوَّطْنَا فِی الْکِتٰبِ مِنْ شَیْءٍ..... شَیْءٍ لَفْظًا مجرور ہے مَنْ زائدہ کی وجہ سے لیکن محلاً منصوب ہے قَوَّطْنَا کے مفعول ہونے کی وجہ سے۔ ترجمانی ہوگی اور ہم نے نہیں چھوڑی لکھنے میں کوئی بھی چیز۔ اسی طرح کی اور کئی مثالیں قرآن مجید سے دیکھی جاسکتی ہیں۔ مَنْ زائدہ ہونے کے لیے تین شرطیں ہیں۔ (۱) اس سے پہلے نفی، نہی یا استفہام ہو۔ (۲) مجرور، نکرہ ہو۔ (۳) مجرور، فاعل، مفعول یا مبتدا ہو۔ (واللہ اعلم)

(5) مَنْ بمعنی عَنْ: یعنی مَنْ کا استعمال عَنْ کے معنوں میں جیسے فرمایا فَوَیْلٌ لِّلنَّفْسِیَّةِ قُلُوْبُهُمْ مِّنْ ذِکْرِ اللّٰهِ ط (الزمر: 22) یہاں مَنْ سے مراد ہے عَنْ

ذِكْرِ اللَّهِ۔ مطلب ہے اللہ کی یاد کو چھوڑ کر جن کے دل سخت پڑ گئے۔ ان کے لیے وَيَلُّ ہے یا فرمایا يُولِيكَانَا قَدْ كُنَّا فِي غَفْلَةٍ مِّنْ هَذَا (الانبیاء: 97) یعنی ہائے اس کو چھوڑ کر ہم غفلت میں تھے۔ یہاں بھی مِّنْ بمعنی عَنْ هَذَا ہے۔

(6) مِّنْ بمعنی 'ب': یعنی مِّنْ استعمال 'ب' کے معنوں میں۔ جیسے فرمایا يَنْظُرُونَ مِّنْ طَرْفٍ خَفِيٍّ ط (الشوری: 45) وہ دیکھیں گے چوری کی نگاہ سے۔ مِّنْ یہاں 'ب' کا ہم معنی ہے۔

(7) مِّنْ بمعنی 'فی': یعنی مِّنْ استعمال 'فی' کے معنوں میں جیسے فرمایا يَا أَيُّهَا الَّذِينَ آمَنُوا إِذَا نُودِيَ لِلصَّلَاةِ مِنْ يَوْمِ الْجُمُعَةِ (الجمعة: 9) یہاں مِّنْ، 'فی' کا ہم معنی ہے۔

(8) مِّنْ بمعنی 'علی': یعنی مِّنْ استعمال 'علی' کے معنوں میں جیسے فرمایا وَاصْرَفْنَاهُ مِنَ الْقَوْمِ الَّذِينَ كَذَّبُوا بِالَّذِينَ نَا ط (الانبیاء: 77) یہاں مِّنْ الْقَوْمِ بمعنی 'علی' استعمال ہے۔ (واللہ اعلم) مِّنْ کے اور بھی استعمالات ہیں جو کہ لغات القرآن حصہ پنجم سے دیکھے جاسکتے ہیں۔

آیت: 9

﴿يُخَدِعُونَ اللَّهَ وَالَّذِينَ آمَنُوا وَمَا يُخَدَعُونَ إِلَّا أُنْفُسَهُمْ وَمَا يَشْعُرُونَ﴾ ط

خ د ع

(ف) خَدَعًا دھوکا دینا۔ ﴿وَإِنْ يُرِيدُوا أَنْ يَخْدَعُوكَ فَإِنَّ حَسْبَكَ اللَّهُ﴾ ط (8/ الانفال: 62) ”اور اگر وہ لوگ ارادہ کریں کہ وہ لوگ آپ صلی اللہ علیہ وسلم کو دھوکا دیں تو بیشک آپ صلی اللہ علیہ وسلم کے لئے اللہ کافی ہے۔“
 خَادِعٌ اسم الفاعل ہے۔ دھوکا دینے والا۔ ﴿إِنَّ الْمُنَافِقِينَ يُخَدِعُونَ اللَّهَ وَهُوَ خَادِعُهُمْ﴾ ع (4/ النساء: 142) ”بے شک منافق (اپنے گمان میں) دھوکہ دے رہے ہیں اللہ کو اور اللہ تعالیٰ سزا دینے والا ہے انہیں (اس دھوکہ بازی کی)۔“
 (مفاعله) خَدَاعًا دوسرے کو دھوکا دینے کی کوشش کرنا۔ جو کچھ دل میں ہو اُس کے خلاف ظاہر کرنا۔ فریب دینا۔ آیت زیر مطالعہ۔

اللَّهُ (ع ل ہ): آیت بسم اللہ دیکھیں۔ آمَنُوا (ع م ن): البقرة، آیت 3 دیکھیں۔

ن ف س

(ک) نَفَاسَةً پسندیدہ ہونا۔ نفیس ہونا۔ قرآن مجید میں ثلاثی سے فعل استعمال نہیں ہوا۔
 نَفْسٌ اور نَفُوسٌ۔ عربی زبان میں یہ لفظ بہت وسیع معنوں میں استعمال ہوتا ہے۔ مثلاً
 (1) سانس کے لیے جو ناک اور منہ کے ذریعے بدن کے اندر جاتا ہے جس پر زندگی کا دار و مدار ہے۔ (اس کے لیے نَفْسٌ بھی استعمال ہوتا ہے)۔
 (2) زندگی یا حیات کے لیے۔
 (3) ہر جان اور ہر جاندار کے لیے جیسے آل عمران۔ 185 میں فرمایا كُلُّ نَفْسٍ ذَائِقَةُ الْمَوْتِ ط ”ہر جاندار کو موت کا مزہ چکھنا ہے۔“ (ترجمہ ماجدی)
 (4) انسانی وجود، آدمی، شخص کے لیے جیسے البقرة۔ 48 میں فرمایا وَاتَّقُوا يَوْمًا لَا تَجْزِي نَفْسٌ عَنْ نَفْسٍ شَيْئًا ”اور ڈرو

اُس دن سے کہ کام نہ آئے کوئی شخص کسی کے کچھ بھی۔“ (ترجمہ شیخ الہند) یا آیت 281 میں فرمایا: **وَاتَّقُوا يَوْمًا تُرْجَعُونَ فِيهِ إِلَى اللَّهِ ۗ ثُمَّ تُوَفَّى كُلُّ نَفْسٍ مَّا كَسَبَتْ وَهُمْ لَا يُظْلَمُونَ** ”اور ڈرتے رہو اُس دن سے کہ جس دن لوٹائے جاؤ گے اللہ کی طرف پھر پورا دیا جائے گا ہر شخص کو جو کچھ اس نے کمایا اور ان پر ظلم نہ ہوگا۔“ (ترجمہ شیخ الہند) یا آیت 44 میں فرمایا: **اتَّامِرُونَ النَّاسَ بِالْبِرِّ وَتَنْسَوْنَ أَنْفُسَكُمْ** ”کیا تم دوسرے لوگوں کو تو نیکی کا حکم دیتے ہو اور اپنے آپ کو بھول جاتے ہو۔“ (ترجمہ ماجدئ)۔ آیت زیر مطالعہ میں بھی **أَنْفُسِ** انہیں معنوں میں ہے۔

(5) روح کے لیے۔ جیسے الانعام آیت۔ 93 میں فرمایا: **لَوْ تَرَىٰ إِذِ الظَّالِمُونَ فِي غَمَرَاتِ الْمَوْتِ وَالْمَلَائِكَةُ بَاسِطُوًا أَيْدِيهِمْ ۖ أَخْرِجُوا أَنْفُسَكُمُ** اس آیت کا حضرت شیخ الہند ترجمہ کرتے ہیں: ”اور اگر تو دیکھے جس وقت کہ ظالم ہوں موت کی سختیوں میں اور فرشتے اپنے ہاتھ بڑھا رہے ہیں کہ نکالو اپنی جانیں۔“ اور حاشیہ میں فرماتے ہیں: ”یعنی روح قبض کرنے اور سزا دینے کو ہاتھ بڑھا رہے ہیں۔“ اسی طرح حضرت عبدالماجد دریا بادی اس آیت کا ترجمہ کرتے ہیں: ”کاش آپ اُس وقت دیکھیں جب (یہ) ظالم موت کی سختیوں میں ہوں گے اور فرشتے اپنے ہاتھ (اُن کی طرف) بڑھا رہے ہوں کہ اپنی جانیں (جلد) نکالو۔“ اور آگے حاشیہ میں فرماتے ہیں: ”**أَخْرِجُوا أَنْفُسَكُمُ** سے یہ بھی صاف ظاہر ہو رہا ہے کہ انسان کی جان یا روح اس کے جسم سے الگ یا مغایر ایک چیز ہے۔“ صاحب مفردات القرآن نے بھی نفس بمعنی روح کے تحت یہی آیت حوالے کے طور پر لکھی ہے۔ یا فرمایا الزمر آیت۔ 42 میں **اللَّهُ يَتَوَفَّى الْأَنْفُسَ حِينَ مَوْتِهَا وَالَّتِي لَمْ تَمُتْ فِي مَنَامِهَا ۖ فَيُمْسِكُ الَّتِي قَضَىٰ عَلَيْهَا الْمَوْتَ وَيُرْسِلُ الْأُخْرَىٰ إِلَىٰ أَجَلٍ مُّسَمًّى ۗ اللَّهُ هِيَ رُوحُونَ كَوَانِ** کی موت کے وقت اور جن کی موت نہیں آئی انہیں ان کی نیند کے وقت قبض کر لیتا ہے، پھر جن پر موت کا حکم لگا چکا ہے انہیں تو روک لیتا ہے اور دوسری (روحوں) کو ایک مقرر وقت تک کے لیے چھوڑ دیتا ہے۔“ (ترجمہ حسن البیان)، حضرت پیر کرم شاہ صاحب اس آیت کا ترجمہ یوں کرتے ہیں: ”اللہ تعالیٰ قبض کرتا ہے جانوں کو موت کے وقت اور جن کی موت کا وقت ابھی نہیں آیا (ان کی روحیں) حالت نیند میں، پھر روک لیتا ہے ان روحوں کو جن کی موت کا فیصلہ کرتا ہے۔ اور واپس بھیج دیتا ہے دوسری روحوں کو مقرر میعاد تک۔“ تفسیر معارف القرآن میں بھی حضرت مفتی محمد شفیع نے اس آیت میں نفس سے روح ہی مراد لی ہے۔ (واللہ اعلم)

(6) دل، جی کے لیے۔ جیسے المائدہ کی آیت۔ 116 میں فرمایا: **تَعَلَّمُوا مَا فِي أَنْفُسِكُمْ وَلَا أَعْلَمُوا مَا فِي أَنْفُسِكُمْ** ”تو جانتا ہے جو کچھ میرے دل میں ہے اور میں نہیں جانتا جو کچھ تیرے دل میں ہے۔“ (ترجمہ ماجدئ) یا نبی اسراءیل کی آیت۔ 25 میں فرمایا: **رَبُّكُمْ أَعْلَمُ بِمَا فِي نُفُوسِكُمْ** ”تمہارا پروردگار خوب جانتا ہے اُس کو جو کچھ تمہارے دلوں میں ہے۔“ (ترجمہ ماجدئ) ”تمہارا رب خوب جانتا ہے جو تمہارے جی میں ہے۔“ (ترجمہ شیخ الہند)

(7) نفس بمعنی ذات۔ آل عمران کی آیت۔ 30 میں اللہ تعالیٰ فرماتے ہیں: **وَيُحَدِّثُكُمْ اللَّهُ نَفْسَهُ** ”اور اللہ تم کو اپنی ذات سے ڈراتا ہے۔“ اس آیت کی وضاحت کرتے ہوئے امام راغب فرماتے ہیں: ”اس آیت میں نفس بمعنی ذات ہے۔ اور یہاں **نَفْسَهُ** کی اضافت اگرچہ لفظی لحاظ سے مضاف اور مضاف الیہ میں مغایرۃ کو چاہتی ہے لیکن من حیث المعنی دونوں سے ایک ہی ذات مراد ہے۔ کیونکہ ذات باری تعالیٰ ہر قسم کی دوئی سے پاک ہے۔“ (مفردات القرآن، ج ۲ ص: ۱۰۷۰) یا المائدہ کی آیت۔ 116 میں فرمایا: **لَا أَعْلَمُ مَا فِي أَنْفُسِكُمْ** اور میں نہیں جانتا جو کچھ تیرے دل میں ہے۔“ (ترجمہ ماجدئ) آگے حاشیہ میں حضرت فرماتے ہیں: ”**مَا فِي أَنْفُسِكُمْ** بعض اہل باطل نے حق تعالیٰ کی تجسیم نکالنا چاہی ہے، اور

کہا ہے کہ نفس سے مراد شخص ہوتی ہے۔ لیکن جیسا کہ امام رازی نے فرمایا اول تو نفس وذات مراد ہیں۔ شخصیت کا سوال ہی نہیں پیدا ہوتا۔ اور پھر نفسی کے مقابلہ میں نفسی لانا ہی بہ قاعدہ مشکلات عربی اسلوب بیان میں فصیح تر ہے۔“ (تفسیر ماجدی- ۳۱۹)۔

نفس سے اگر روح اور جان مراد ہو تو مؤنث استعمال ہوتا ہے اور اگر شخص مراد ہو تو مذکر استعمال ہوتا ہے۔
نفس کی تین حالتیں: نفس مطمئنہ، نفس امارہ، نفس لوامہ: نفس کی تین حالتوں کی وضاحت کرتے ہوئے حضرت شیخ الاسلام مولانا شبیر احمد عثمانی فرماتے ہیں: ”محققین نے لکھا ہے کہ آدمی کا نفس ایک چیز ہے لیکن اس کی تین حالتوں کے اعتبار سے تین نام ہو گئے ہیں۔ اگر نفس عالم علوی کی طرف مائل ہو اور اللہ کی عبادت و فرمانبرداری میں اس کو خوشی حاصل ہوئی اور شریعت کی پیروی میں سکون اور چین محسوس کیا اُس نفس کو ”مطمئنہ“ کہتے ہیں۔ يَا أَيُّهَا النَّفْسُ الْمَطْمَئِنَّةُ ۝ اُنْجِئِي رَأِي رَبِّكَ رَاضِيَةً مَُرْضِيَةً (الفجر- 27-28) اور اگر عالم سفلی کی طرف جھک پڑا اور دنیا کی لذات و خواہشات میں پھنس کر بدی کی طرف رغبت کی اور شریعت کی پیروی سے بھاگا اُس کو ”نفس امارہ“ کہتے ہیں کیونکہ وہ آدمی کو برائی کا حکم کرتا ہے۔ وَمَا أُبْرِئِي نَفْسِي ۚ إِنَّ النَّفْسَ لَأَمَّارَةٌ بِالسُّوءِ إِلَّا مَا رَحِمَ رَبِّي ۗ (یوسف- 53) اور اگر کبھی عالم سفلی کی طرف جھکتا اور شہوت و غضب میں مبتلا ہوتا ہے اور کبھی عالم علوی کی طرف مائل ہو کر اُن چیزوں کو برا جانتا ہے اور اُن سے دُور بھاگتا ہے اور کوئی برائی یا کوتاہی ہو جانے پر شرمندہ ہو کر اپنے تئیں ملامت کرتا ہے اُس کو ”نفس لوامہ“ کہتے ہیں۔ حضرت شاہ صاحب لکھتے ہیں ”آدمی کا جی اول کھیل میں اور مزوں میں غرق ہوتا ہے ہرگز نیکی کی طرف رغبت نہیں کرتا۔ ایسے جی کو ”امارہ بالسوء“ کہتے ہیں۔ پھر ہوش پکڑا، نیک و بد سمجھا تو باز آیا کبھی (غفلت ہوئی تو) اپنی خو پر دوڑ پڑا پیچھے کچھ سمجھ آئی تو اپنے کیے پر پچھتتا نے اور ملامت کرنے لگا۔ ایسا نفس (جی) ”لوامہ“ کہلاتا ہے پھر جب پورا سنور گیا، دل سے رغبت نیکی ہی پر ہو گئی بیہودہ کام سے خود بخود بھاگنے لگا اور بدی کے ارتکاب بلکہ تصور سے تکلیف پہنچے گی وہ نفس ”مطمئنہ“ ہو گیا۔“ (تفسیر عثمانی- ۷۶)

سانس لینا، ظاہر ہونا۔ ﴿وَالصُّبْحُ إِذَا تَنَفَّسَ﴾ (81/ التویر: 18) ”قسم ہے صبح کی جب وہ سانس لے یعنی ظاہر ہو۔“

اس کا معنی ہے کہ چند آدمیوں کا کسی خاص مرغوب و محبوب چیز کو حاصل کرنے کے لیے جھپٹنا اور دوڑنا تاکہ دوسروں سے پہلے وہ اس کو حاصل کر لے۔ بطور مقابلہ رغبت کرنا۔ کسی چیز کے لئے جان کھپانا۔ ﴿وَفِي ذٰلِكَ فَلْيَتَنَافَسِ الْمُتَنَافِسُونَ﴾ (83/ المطففين: 26) ”اور اس میں چاہئے کہ جان کھپائیں جان کھپانے والے۔“
ج: مُتَنَافِسُونَ۔ اسم الفاعل ہے۔ جان کھپانے والا۔ اوپر آیت 26 دیکھیں سورہ المطففين کی۔

ش ع ر

(ن) شَعْرًا شُعْرًا
کسی چیز میں بال بھرنا یا لگانا۔
بال کی طرح باریک علم حاصل کرنا۔ ”حواس“ سے کسی محسوس چیز کا ادراک حاصل کرنا۔ شعور حاصل کرنا۔ حضرت مولانا عبدالماجد ربابی فرماتے ہیں: ”شعور عربی میں علم حسی کو کہتے ہیں۔ اور اسی کا نام اُردو میں احساس ہے اور مَشَاعِرُ انسان کے آلات حواس کو کہتے ہیں۔“ ﴿إِنْ حَسَبْتُمْ إِلَّا عَلَىٰ رَبِّي لَوَ تَشْعُرُونَ﴾ (26/ الشعراء: 113) ”نہیں ہے ان کا حساب مگر میرے رب کے ذمہ، کاش تم لوگ شعور سے کام لیتے۔“
علم لطیف میں کلام کرنا یعنی شعر کہنا۔

شَعْرٌ

ج: اشعار۔ اسم ذات ہے۔ بال۔ ﴿وَمِنْ أَمْوَالِهَا وَأَوْبَارِهَا وَأَشْعَارِهَا أَثَاكًا﴾ (16/ النحل: 80) ”اور (اسی نے بنائے ہیں) بھیڑوں کی صوف اور اونٹوں کی اون اور بکریوں کے بالوں سے مختلف گھریلو سامان۔“ (ترجمہ ضیاء القرآن)

ج: اشعار۔ اسم ذات ہے۔ موزوں (مناسب، درست، وزن میں ہونا) کلام۔ شعر۔ شعر اصل میں لطیف علم کا نام ہے لیکن عرف عام میں موزوں اور مقفیٰ کلام کو شعر کہا جانے لگا۔ یعنی وہ کلام جس کا وزن بھی ہو اور قافیہ بھی۔ اور شعر کہنے والے کو شاعر کہا جاتا ہے۔ کفار حضور کو شاعر اور قرآن مجید کو شعر کہا کرتے تھے۔ لیکن بعض حقیقت شناس لوگوں نے کہا ہے کہ حضور پر شاعر ہونے کی تہمت لگانے سے کفار کا مقصد موزوں اور مقفیٰ کلام بنانے کی تہمت لگانا نہیں تھا کیونکہ یہ ظاہر ہے کہ قرآن اسلوب شعری سے بہت بلند ہے اور اس حقیقت کو عجمی عوام بھی سمجھ سکتے ہیں پھر فصحاء عرب کا کیا ذکر ہے۔ بلکہ وہ تو آپ پر (نعوذ باللہ) جھوٹ کی تہمت لگاتے تھے کیونکہ عربی زبان میں شعر بمعنی کذب (جھوٹ) اور شاعر بمعنی کاذب (جھوٹا) استعمال ہوتا ہے حتیٰ کہ جھوٹے دلائل کو اَدْلَةُ شَعْرِيَّةٌ کہا جاتا ہے۔ اسی لیے قرآن نے شعراء کا تذکرہ کرتے ہوئے فرمایا ہے: وَالشُّعْرَاءُ يَتَّبِعُهُمُ الْغَاوُونَ اور شاعروں کی پیروی گمراہ لوگ کیا کرتے ہیں اور شعر چونکہ جھوٹ کا پلندہ ہوتا ہے اس لیے مقولہ مشہور ہے کہ أَحْسَنُ الشُّعْرِ أَكْذَبُهُ سب سے بہتر شعر وہ ہے جو سب سے زیادہ جھوٹ پر مشتمل ہو۔ اسی لیے قرآن مجید میں فرمایا گیا ﴿وَمَا عَلَّمْنَاهُ الشُّعْرَ وَمَا يَنْبَغِي لَهُ﴾ (36/ یٰسین: 69) ”اور ہم نے تعلیم نہیں دی ان کو شاعری کی اور یہ شایان شان بھی نہیں ہے ان کے۔“

شَعْرٌ

شَاعِرٌ

ج: شاعر آء۔ اسم الفاعل ہے۔ شعر کہنے والا۔ ﴿وَمَا هُوَ بِقَوْلٍ شَاعِرٍ ط﴾ (69/ الحاتہ: 41) ”اور یہ کسی شعر کہنے والے کا کلام نہیں ہے۔“ ﴿وَالشُّعْرَاءُ يَتَّبِعُهُمُ الْغَاوُونَ ط﴾ (26/ الشعراء: 224) ”اور شاعر لوگ، ان کی پیروی کرتے ہیں گمراہ لوگ۔“

شَعِيرَةٌ

ج: شعائر۔ اسم ذات ہے۔ علامت یا نشان۔ ﴿إِنَّ الصَّفَا وَالْمَرْوَةَ مِنْ شَعَائِرِ اللَّهِ ع﴾ (2/ البقرة: 158) ”بیشک صفا اور مروہ اللہ کی نشانیوں میں سے ہیں۔“ شعائر اللہ سے وہ مقامات عبادت، زمانے، اوقات، اعمال یا مخصوص اشیاء مراد ہیں، جن کو اللہ تعالیٰ نے دین کی علامتیں قرار دیا ہے۔ مقامات عبادت میں کعبۃ اللہ، عرفہ، مزدلفہ، منیٰ، جمرات ثلاثہ، صفا، مروہ، اور تمام مساجد شامل ہیں۔ زمانے یا اوقات میں ماہ رمضان، حج کے ایام، عیدین، اشہر حرم، ایام تشریق اور جمعہ شامل ہیں۔ اعمال میں اذان، اقامت، باجماعت نماز اور نماز عیدین شامل ہیں۔ مخصوص اشیاء میں قربانی کے جانور، احرام، کتب سماویہ، یہاں تک کہ تمام حدود و فرائض شامل ہیں۔ حضرت مولانا عبدالماجد ربابی فرماتے ہیں: ”شعائر اللہ یعنی اللہ کے دین کی نشانیاں یا علامتیں، دین الہی کے وہ شعائر جو طاعتوں میں بطور علم کام دیں۔ شعائر جمع ہے شعیرۃ کی اور اس کے معنی ہیں علامت کے۔ اصطلاح میں مراد مناسک حج کی علامتیں ہیں۔“ حضرت شاہ ولی اللہ دہلوی اپنی کتاب حجۃ اللہ البالغہ حصہ اول باب ۷، شعائر اللہ کی تعظیم و احترام میں فرماتے ہیں: ”شعائر الہیہ سے ہماری مراد وہ ظاہری و محسوس امور اور اشیاء ہیں جن کا تقرر اسی لیے ہوا ہے کہ ان کے ذریعہ اللہ تعالیٰ کی عبادت کی جائے۔ ان امور و اشیاء کو خدا کی ذات سے ایسی مخصوص نسبت ہے کہ ان کی عظمت و حرمت کو لوگ خود اللہ تعالیٰ کی عظمت و حرمت سمجھتے ہیں۔ اور ان کے متعلق کسی قسم کی کوتاہی کو ذات الہی کے متعلق کوتاہی سمجھتے ہیں۔“ پھر آگے چل کر فرماتے ہیں: ”بڑے بڑے شعائر الہیہ چار ہیں، قرآن حکیم، کعبۃ اللہ، نبی کریم اور نماز۔“ شعائر اللہ کی مزید وضاحت، اگر اللہ نے چاہا، تو اسی سورہ مبارکہ کی آیت 158 کے تحت کی جائے گی۔

(1) نشانی یا علامت۔ مَشْعُرٌ

(2) اسم الظرف ہے۔ شعور حاصل کرنے کی جگہ۔ ﴿فَإِذَا أَفَضْتُمْ مِنْ عَرَفَاتٍ فَأَذْكُرُوا اللَّهَ عِنْدَ الْمَشْعَرِ الْحَرَامِ﴾ (2/البقرہ: 198) ”پس جب تم لوگ فارغ ہو عرفات سے تو یاد کرو اللہ کو شعور حاصل کرنے کی محترم جگہ کے پاس۔“ الْمَشْعَرُ الْحَرَامُ: مشعر حرام ایک پہاڑ کا نام ہے، جو مزدلفہ میں واقع ہے، مشعر کے معنی شعرا اور علامت کے ہیں اور حرام بمعنی محترم و مقدس کے ہے، معنی یہ ہیں کہ یہ پہاڑ شعرا اسلام کے اظہار کے لیے ایک مقدس مقام ہے، اس کے آس پاس کے میدان کو مزدلفہ کہتے ہیں۔ (معارف القرآن، ج 1، ص 488)۔ ”مشعر کے لفظی معنی نشانی یا علامت کے ہیں۔ اور حرام یعنی محترم یا مقدس اس کی تعظیمی صفت ہے۔ نام اُس خاص مقام کا بھی ہے، جو مزدلفہ کی دو پہاڑیوں کے درمیان ہے، اور خود سارے مزدلفہ کو بھی المشعر الحرام ہی کہتے ہیں۔“ (تفسیر ماجدی، 103)

(افعال) اِشْعَارًا خبر دینا۔ شعور دینا۔ آگاہ کرنا۔ ﴿فَلْيَايَأْتِكُمْ بِرِزْقٍ مِنْهُ وَ لَيَبْتَاطِفَنَّ وَ لَا يُشْعِرَنَّ بِكُمْ أَحَدًا ۝﴾ (18/الکہف: 19) ”پس اسے چاہیے کہ وہ تمہارے لیے لائے اس میں سے کچھ کھانا اور چاہیے کہ وہ نرمی کرے اور ہرگز اطلاع نہ دے تمہاری کسی ایک کو۔“

ترکیب

يُخَدِّعُونَ فعل، اس میں جمع مذکر غائب کی ضمیر فاعل ہے۔ لفظ اللہ منصوب ہونے کی وجہ سے مفعول اول ہے اور وَالَّذِينَ أَمَّنُوا مفعول ثانی ہے۔ آگے و حالیہ ہے اور ما نافیہ ہے۔ مَا يَخْدَعُونَ منفي جملہ ہے جس کا استثنیٰ آگے الّا سے بیان ہوا ہے اور یہ تاکید کے لیے ہے۔ یہ بھی بات میں زور پیدا کرنے کا ایک انداز ہے۔ مثلاً اگر ہم کہیں کہ اللہ ہے، تو یہ ایک سادہ سی خبر ہے۔ مگر جب ہم کہتے ہیں کہ کوئی اللہ نہیں ہے سوائے اللہ کے تو خبر وہی رہتی ہے لیکن بات کا لہجہ بالکل تبدیل ہو جاتا ہے۔ نوٹ کریں کہ یہاں يَخْدَعُونَ أَنْفُسَهُمْ (وہ لوگ اپنے آپ کو دھوکا دیتے ہیں)، کہنے کے بجائے مَا يَخْدَعُونَ إِلَّا أَنْفُسَهُمْ (وہ لوگ دھوکا نہیں دیتے مگر اپنے آپ کو) کہا گیا ہے۔ أَنْفُسَهُمْ مفعول بہ ہے يَخْدَعُونَ کا۔ آگے و عطف کا ہے اور مَا يَشْعُرُونَ عطف ہے جملہ مَا يَخْدَعُونَ پر۔ اس و کو استنفا فیہ اور حالیہ بھی مانا گیا ہے۔

ترجمہ	يُخَدِّعُونَ	اللَّهُ	وَالَّذِينَ	أَمَّنُوا ۝
البقرہ: 9	وہ لوگ دھوکہ دینے کی کوشش کرتے ہیں	اللہ کو	اور ان لوگوں کو جو	ایمان لائے

وَ	مَا يَخْدَعُونَ	إِلَّا أَنْفُسَهُمْ	وَمَا يَشْعُرُونَ ۝
حالانکہ	وہ لوگ دھوکہ نہیں دیتے	مگر اپنے آپ کو	اور نہ ہی وہ لوگ سمجھتے ہیں

نوٹ: 1

يُخَدِّعُونَ اللّٰهَ: ”خادعت کے معنی ہیں دھوکا دینے کی کوشش کرنا عام اس سے کہ وہ دھوکا کامیاب ہو سکے یا نہ ہو سکے۔ یہاں خادعت کا لفظ بھی استعمال فرمایا ہے اور خدع کا لفظ بھی استعمال فرمایا ہے، جہاں لفظ کا تعلق اللہ تعالیٰ سے ہے وہاں تو خادعت استعمال ہوا ہے کیونکہ اللہ تعالیٰ کو دھوکا دینے کی خواہش تو کوئی شخص اپنی حماقت کے سبب سے کر سکتا ہے لیکن ظاہر ہے کہ اس کو دھوکا دے نہیں سکتا۔ برعکس اس کے خود ان کے لیے خدع کا لفظ استعمال ہوا ہے کیونکہ جو شخص خدا کو دھوکا دینے کا ارادہ کرتا ہے وہ اپنی اس کوشش میں تو ناکام رہتا ہے لیکن خود اپنے آپ کو وہ ضرور دھوکے میں ڈال دیتا ہے۔“ (تدبر قرآن، ج 1، ص 118)

نوٹ: 2

وَمَا يَشْعُرُونَ: ”شعور کا لفظ کسی محسوس چیز کے ادراک کے لیے آیا کرتا ہے۔ یہاں اس لفظ کا استعمال اس حقیقت کی طرف اشارہ کر رہا ہے کہ اگرچہ خدا کو دھوکہ دینے کی کوشش میں خود دھوکا کھا جانا ایک محسوس ہونے والی چیز ہے لیکن یہ بر خود غلط لوگ ہوشیاری و چالاک کی کے زعم کے باوجود اتنے غبی

ہیں کہ اس حقیقت کا احساس نہیں کر رہے ہیں کیونکہ ابھی اس کا نتیجہ ان کے سامنے نہیں آیا ہے۔“ (تدبر قرآن، ج 1، ص 119)

آیت: 10

﴿ فِي قُلُوبِهِمْ مَّرَضٌ فَزَادَهُمُ اللَّهُ مَرَضًا وَلَهُمْ عَذَابٌ أَلِيمٌ ۖ بِمَا كَانُوا يَكْذِبُونَ ۝۱۰ ﴾

قُلُوبٌ (ق ل ب): البقرة آیت 7 دیکھیں۔

م ر ض

(س) مَرَضًا بیماری ہونا۔ ﴿وَإِذَا مَرِضْتُ فَهُوَ يَشْفِينِ﴾ (26/ اشراء: 80) ”اور جب میں بیمار ہوتا ہوں تو وہ مجھے شفا دیتا ہے۔“
 مَرَضٌ اور مَرَضٌ اسم ذات ہے۔ بیماری۔ اس کی دو قسمیں ہیں (ل) مرض جسمانی: مثلاً وَلَا عَلَى الْمَرِيضِ حَرَجٌ ”اور نہ بیمار آدمی پر الزام ہے۔“ (ب) مرض اخلاقی: مرض کا لفظ اخلاق کے بگڑنے پر بھی بولا جاتا ہے اس سے برے اخلاق مراد ہوتے ہیں مثلاً: شک، بزدلی، جہالت، حسد، نفاق وغیرہ۔ جس طرح جسمانی مرض انسان کے بدن کو کمزور کرتے ہیں اسی طرح برے اخلاق انسان کے دین کو کمزور کرتے ہیں مثلاً: آیت زیر مطالعہ اور ﴿وَإِذْ يَقُولُ الْمُنْفِقُونَ وَالَّذِينَ فِي قُلُوبِهِمْ مَّرَضٌ مَّا وَعَدَنَا اللَّهُ وَرَسُولُهُ إِلَّا غُرُورًا﴾ (33/ الاحزاب: 12) ”اور جب کہا منافقوں نے اور ان لوگوں نے جن کے دلوں میں مرض ہے ہم سے وعدہ نہیں کیا اللہ نے اور اس کے رسول نے مگر فریب کا۔“ حضرت مولانا مفتی محمد شفیع ’مرض‘ کی وضاحت کرتے ہوئے فرماتے ہیں: ”مرض اور بیماری اس کیفیت کو کہتے ہیں جس سے انسان اپنے اعتدال مناسب سے نکل جائے، اور اس کے افعال میں خلل پیدا ہو جائے، جس کا آخری نتیجہ ہلاکت اور موت ہوتا ہے۔ قرآن و حدیث کی اصطلاح میں اُن نفسانی کیفیات کو بھی مرض کہا جاتا ہے جو نفس انسانی کے کمال میں خلل انداز ہوں، اور جن کی وجہ سے انسان اپنے انسانی اعمال سے محروم ہوتا چلا جائے جس کا آخری نتیجہ روحانی موت و ہلاکت ہے۔“ (معارف القرآن، ج 1، ص 124)۔ صاحب تدبر قرآن فرماتے ہیں: ”مرض کا لفظ قرآن میں عموماً دو معنوں میں استعمال ہوا ہے۔ ایک کینہ اور حسد کے معنی میں۔ دوسرے نفاق کے معنی میں۔ جن مقامات میں یہ لفظ نفاق کے ساتھ استعمال ہوا ہے وہاں تو یہ واضح طور پر کینہ اور حسد کے معنی میں ہے لیکن جن مقامات میں یہ تھا استعمال ہوا ہے۔ وہاں یا تو دونوں معانی اس کے اندر جمع ہیں یا قرینہ اس کے دونوں معانی میں سے کسی ایک معنی کو متعین کرتا ہے۔“ (تدبر قرآن، ج 1، ص 119)۔

مَرِيضٌ

ج: مَرِيضٌ - فَعِيلٌ کے وزن پر صفت ہے۔ بیمار۔ ﴿وَمَنْ كَانَ مَرِيضًا أَوْ عَلَى سَفَرٍ فَعِدَّةٌ مِّنْ أَيَّامٍ أُخَرَ﴾ (2/ البقرة: 185) ”اور جو مریض ہو یا سفر پر ہو تو گنتی ہے یعنی شمار پورا کرنا ہے دوسرے دنوں میں۔“ ﴿وَلَا جُنَاحَ عَلَيْكُمْ إِنْ كَانَ بِكُمْ أذىٌ مِّنْ مَطَرٍ أَوْ كُنْتُمْ مَرِيضًا أَوْ تَضَعُوا أَسْلِحَتَكُمْ﴾ (4/ النساء: 102) ”اور کوئی گناہ نہیں ہے تم لوگوں پر اگر تم میں ہوں کچھ لوگ تکلیف میں بارش کے سبب سے، یا تم ہو بیمار، کہ تم کھول دو اپنے ہتھیار۔“

ز ي د

(ض) زِيَادَةٌ، زَيْدًا، (1) بڑھنا، زیادہ ہونا (لازم)۔ ﴿وَ أَرْسَلْنَاهُ إِلَى مِائَةِ أَلْفٍ أَوْ يَبِينُونَ﴾ (37/ الصافات: 147) ”اور ہم نے بھیجا اُن کو ایک لاکھ لوگوں کی طرف یا وہ لوگ زیادہ ہوں گے۔“
 (2) کسی چیز کے پورا ہونے پر اس میں اضافہ کرنا، بڑھانا، زیادہ کرنا (متعدی)۔ ﴿إِنَّهُمْ فِتْيَةٌ آمَنُوا بِرَبِّهِمْ وَ

﴿ذُرِّبَتْ لَهُمُ هُدًى﴾ (18/ البقرہ: 13) ”بیشک وہ کچھ نوجوان تھے جو ایمان لائے اپنے رب پر اور ہم نے بڑھایا ان کو بلحاظ ہدایت کے۔“ ﴿وَادْخُلُوا الْبَابَ سُجَّدًا وَقُولُوا حِطَّةً نَّغْفِرْ لَكُمْ خَطِيئَتَكُمْ ط وَسَيُرِيدُ الْمُحْسِنِينَ﴾ (2/ البقرہ: 58) ”اور تم لوگ داخل ہو دروازے میں سجدہ کرنے والوں کی حالت میں اور کہتے ہوئے کہ گناہ معاف ہوں تو ہم بخش دیں گے تمہارے لئے تمہاری خطاؤں کو اور ہم زیادہ دیں گے احسان کرنے والوں کو۔“

مضارع مجزوم ہے۔ ﴿مَنْ كَانَ يُرِيدُ حَرْثَ الْآخِرَةِ نَزِدْ لَهُ فِي حَرْثِهِ﴾ (42/ البقرہ: 20) ”جو ارادہ کرتا ہے آخرت کی کھیتی کا تو ہم اضافہ کرتے ہیں اس کے لئے اس کی کھیتی میں۔“

فعل نہی ہے۔ تو مت بڑھا۔ ﴿وَلَا تَزِدِ الظَّالِمِينَ إِلَّا ضَلَالًا﴾ (71/ نور: 24) ”اور تو مت بڑھا ظالموں کو مگر گمراہی میں۔“

فعلی امر ہے۔ تو بڑھا۔ ﴿أَوْ زِدْ عَلَيْهِ وَرَتِّلِ الْقُرْآنَ تَرْتِيلًا ط﴾ (73/ المزمل: 4) ”یا آپ صلی اللہ علیہ وسلم اضافہ کریں اس پر اور ترتیل سے پڑھیں قرآن کو جیسا کہ ترتیل کا حق ہے۔“ ﴿وَقُلْ رَبِّ زِدْنِي عِلْمًا﴾ (20/ طہ: 114) ”اور آپ کہیے اے میرے رب تو بڑھا مجھ کو بلحاظ علم کے۔“

اسم ذات ہے۔ اضافہ، زیادتی۔ ﴿إِنَّمَا النَّسِيءُ زِيَادَةٌ فِي الْكُفْرِ﴾ (9/ التوبہ: 37) ”بیشک مہینے پیچھے کرنا اضافہ ہے کفر میں۔“

اسم ذات ہے۔ اضافی چیز۔ ﴿لَهُمْ مِمَّا يَشَاءُونَ فِيهَا وَلَدَيْنَا مَزِيدٌ﴾ (50/ قی: 35) ”ان کے لئے اس میں ہے جو وہ لوگ چاہیں گے اور ہمارے پاس اور بھی چیزیں ہیں۔“

بڑھنا، زیادہ ہونا۔ ﴿إِنَّ الَّذِينَ كَفَرُوا بَعْدَ إِيمَانِهِمْ ثُمَّ اذَّادُوا كُفْرًا لَنْ نَقْبَلَ تَوْبَتَهُمْ﴾ (3/ آل عمران: 90) ”بیشک جن لوگوں نے ناشکری کی اپنے ایمان کے بعد پھر وہ لوگ زیادہ ہوئے بلحاظ ناشکری کے تو ہرگز قبول نہیں کی جائے گی ان کی توبہ۔“ (نوٹ: ’زی د‘ مادہ جب باب افتعال میں استعمال ہوتا ہے تو افتعال کی ’ت‘ تبدیل ہو کر ’ذ‘ میں بدل جاتی ہے۔ اور یہ ایک استثنائی صورت ہے۔ باب افتعال کے خصوصی قواعد میں سے ایک قاعدہ یہ ہے کہ باب افتعال کے ’ف‘ کلمہ پر اگر ’ذ‘، ’ز‘ آجائے تو باب کی ’ت‘ تبدیل ہو کر وہی حرف بن جاتی ہے۔ چنانچہ اس قاعدے کے لحاظ سے ’ت‘ کو ’ز‘ میں تبدیل ہونا چاہیے تھا لیکن خلاف قاعدہ ’ت‘، ’ذ‘ میں تبدیل ہو جاتی ہے۔ اس قاعدہ کی تفصیل کے لیے ملاحظہ ہو آسان عربی گرامر از لطف الرحمن خان صاحب۔ حصہ سوم، صفحہ ۶۳)

اللَّهُ (ع ل ا): آیت بسم اللہ دیکھیں۔

ع ذ ب

(ض)	عَذَابًا	پیاس کی شدت کی وجہ سے کچھ کھانے کے قابل نہ رہنا۔ روکنا۔
(س)	عَذَابًا	پانی کا کائی دار ہونا۔
(ک)	عَذْوَبَةً	پانی کا میٹھا اور خوشگوار ہونا۔ (ثلاثی مجرد سے کوئی فعل قرآن مجید میں استعمال نہیں ہوا)۔
	عَذَابٌ	صفت ہے۔ خوشگوار پانی۔ میٹھا پانی۔ ﴿وَهُوَ الَّذِي مَرَجَ الْبَحْرَيْنِ هَذَا عَذْبٌ فُورَاتٌ وَ هَذَا مِلْحٌ أُجَاجٌ﴾ (25/ الفرقان: 53) ”اور وہی ہے جس نے ملائے دو سمندر، یہ خوشگوار شیریں ہے اور یہ نمکین تلخ ہے۔“
	عَذَابٌ	اسم ذات ہے۔ ہر وہ چیز جو انسان کو تکلیف دے، مشقت میں ڈالے۔ عذاب۔ ﴿لَهُمْ فِي الدُّنْيَا خِزْيٌ وَ لَهُمْ فِي

الْآخِرَةَ عَذَابٌ عَظِيمٌ ﴿۱۰﴾ (2/البقرہ: 114) ”ان کے لیے ہے دنیا میں رسوائی اور ان کے لیے ہے آخرت میں عظیم عذاب۔“

کسی کو تکلیف دینا۔ عذاب دینا۔ ﴿وَالْآخِرُونَ مُرْجُونَ لِأَمْرِ اللَّهِ إِمَّا يُعَذِّبُهُمْ وَإِمَّا يَبْتُئِبُ عَلَيْهِمْ ط﴾ (9/التوبہ: 106) ”اور کچھ دوسرے لوگ موقوف رکھے گئے اللہ کے فیصلے کے لیے، چاہے وہ عذاب دے ان کو اور یا وہ توبہ قبول کرے ان کی۔“

ج: مُعَذِّبُونَ۔ اسم الفاعل ہے۔ عذاب دینے والا۔ ﴿وَمَا كَانَ اللَّهُ مُعَذِّبَهُمْ وَهُمْ يَسْتَغْفِرُونَ ﴿۸﴾﴾ (8/الانفال: 33) ”اور نہیں ہے اللہ ان کو عذاب دینے والا اس حال میں کہ وہ لوگ مغفرت طلب کرتے ہیں۔“

ع ل م

دکھی ہونا، تکلیف اٹھانا۔ ﴿وَلَا تَهِنُوا فِي ابْتِغَاءِ الْقَوْمِ ط﴾ (4/النساء: 104) ”اور تم لوگ سستی مت کرو اس قوم یعنی کافروں کی تلاش میں۔ اگر تم لوگ تکلیف اٹھاتے ہو تو یقیناً وہ لوگ بھی تکلیف اٹھاتے ہیں جیسے تم لوگ تکلیف اٹھاتے ہو۔ اور تم لوگ امید رکھتے ہو اللہ سے جس کی وہ لوگ امید نہیں رکھتے۔“

فَعِيلٌ کا وزن ہے۔ دردناک، تکلیف دینے والا۔ عَذَابٌ أَلِيمٌ (دردناک عذاب)۔

(س) الكَا

الِيْمُ

ل و ن

کسی چیز کا اپنا وجود پانا۔ کسی نئی بات کے وجود میں آنے کی خبر دینا۔ واقع ہونا۔ ہو جانا (مصدری معنی)۔ كَانَ فَعْلٌ ناقص بھی ہے اور فعل تام بھی۔ فعل ناقص کی صورت میں جملہ اسمیہ پر داخل ہوتا ہے۔ مبتدا حالت رفع میں ہی رہتا ہے جبکہ خبر حالت نصب میں آجاتی ہے۔ مبتدا کو اس کا اسم اور خبر کو کَانَ کی خبر کہتے ہیں۔ فعل تام کی صورت میں اس کا صرف اسم ہوتا ہے اور خبر نہیں ہوتی۔ ایسی صورت میں کَانَ فعل ہوتا ہے اور اسم دراصل اس کا فاعل ہوتا ہے۔ فعل اور فاعل مل کر بات مکمل کر دیتے ہیں۔ ایسی صورت میں اس کا معنی ہوتا ہے ”موجود ہونا“ یا ”پایا جانا۔“

کَانَ کے معنوی استعمالات: (1) ماضی: کَانَ سے ماضی مراد لیا جاتا ہے۔ مثلاً ﴿إِنَّ إِبْرَاهِيمَ كَانَ أُمَّةً﴾ ”یقیناً حضرت ابراہیمؑ اپنی ذات میں ایک پوری امت تھے۔“ کبھی اس سے ماضی بعید مراد لیا جاتا ہے جیسے فرمایا: ﴿كَانَ النَّاسُ أُمَّةً وَاحِدَةً﴾ ”ابتدا میں سب لوگ ایک ہی طریقے پر تھے۔“ (یاد کر لیجئے کہ فعل ماضی پر کَانَ داخل کرنے سے بھی ماضی بعید کے معنی پیدا ہوتے ہیں)۔ کبھی اس سے ماضی استمراری (یعنی ماضی میں کسی کام کا مسلسل ہوتے رہنا) مراد لیا جاتا ہے۔ ایسی صورت میں کَانَ کا مضارع پر داخل ہونا ضروری ہے۔ جیسے آیت زیر مطالعہ میں فرمایا: ﴿وَلَهُمْ عَذَابٌ أَلِيمٌ بِمَا كَانُوا يَكْفُرُونَ﴾۔ ماضی قریب کے لیے بھی کَانَ استعمال ہوتا ہے یہاں تک کہ بات کرتے ہوئے ایک لمحہ پہلے کے وقت کے لیے بھی اس کا استعمال جائز ہے۔ جیسے فرمایا ﴿كَيْفَ نُنَكِّمُ مَنْ كَانَ فِي الْهَدْيِ صَبِيًّا﴾ ”ہم کیسے گفتگو کریں اس سے جو (ایک سینڈ پہلے) جھولے میں بچہ تھا۔“ کبھی کَانَ ”ماضی غیر منقطع“ کے لیے استعمال ہوتا ہے یعنی ایک چیز جو ماضی میں تھی اس کا وجود یا حیثیت حال میں بھی ویسے ہی ہے۔ مثلاً ﴿كُنْتُمْ خَيْرَ أُمَّةٍ﴾ اس کے معنی ہیں کُنْتُمْ خَيْرَ أُمَّةٍ فِي عِلْمِ اللَّهِ یعنی تم اللہ تعالیٰ کے علم میں پہلے ہی سے بہترین

(ن) كُوْنَا

امت تھے اور اب بھی بہترین امت ہو۔

(2) كَانَ کا استعمال جب اللہ تعالیٰ کی صفات کے ساتھ ہو تو اس سے دوام اور ازلیت کے معنی لیے جاتے ہیں یعنی وہ صفت ہمیشہ سے ہے، اب بھی ہے اور ہمیشہ رہے گی بالکل اسی طرح جیسے اللہ تعالیٰ ہمیشہ سے ہے، اب بھی ہے اور ہمیشہ رہے گا: ﴿وَكَانَ اللَّهُ بِكُلِّ شَيْءٍ عَلِيمًا﴾ ”اللہ تعالیٰ ہر چیز سے ازلاً ابداً خوب واقف ہے۔“ ﴿وَكَانَ اللَّهُ عَلَىٰ كُلِّ شَيْءٍ قَدِيرًا﴾ ”اللہ کی ازلی ابدی قدرت ہر چیز کو محیط ہے۔“

(3) كَانَ کا استعمال جب کسی چیز کی ایسی صفت سے متعلق ہو جو اس میں موجود ہو تو معنی ہوتے ہیں کہ وہ صفت اس چیز کے ساتھ لازم و ملزوم ہے اور بہت ہی کم اس سے جدا ہوتی ہے۔ چنانچہ فرمایا: ﴿وَكَانَ الْإِنْسَانُ كَفُورًا﴾، ﴿وَكَانَ الْإِنْسَانُ قَتُورًا﴾، ﴿وَكَانَ الْإِنْسَانُ أَكْثَرَ شَيْءٍ جَدَلًا﴾ ان آیات میں انسان کی جن صفات کا ذکر کیا گیا ہے ان سے مراد ہے کہ اکثر انسانوں کی یہ لازمی صفات ہیں اور شاذ و نادر ہی ان سے الگ ہوتی ہیں۔ اسی طرح شیطان کے متعلق فرمایا: ﴿وَكَانَ الشَّيْطَانُ لِلْإِنْسَانِ خَدًّا وَلَا﴾، ﴿وَكَانَ الشَّيْطَانُ لِرَبِّهِ كَفُورًا﴾ یعنی یہ دونوں صفات خذول اور کفور، شیطان کی لازمی صفات میں سے ہیں۔ اسی طرح باطل کے متعلق فرمایا: ﴿إِنَّ الْبَاطِلَ كَانَ زَهُوقًا﴾ یعنی باطل ہمیشہ مٹ جاتا ہے اور کبھی قائم اور دائم نہیں رہتا۔

(4) ایک حالت سے دوسری حالت میں تبدیل ہونے کے لیے بھی كَانَ کا استعمال ہوتا ہے۔ مثلاً: ﴿وَكَانَ مِنَ الْكٰفِرِيْنَ﴾ اکثر بزرگوں نے اس آیت کے معنی یہ بیان کیے ہیں کہ ابلیس انکار اور تکبر کر کے کافروں میں سے ہو گیا۔ ﴿فَاتَّبَعَهُ الشَّيْطٰنُ فَكَانَ مِنَ الْغٰوِيْنَ﴾ ”تب پیچھے لگ گیا اس کے شیطان تو وہ ہو گیا گمراہوں میں سے۔“ (واللہ اعلم)

(5) كَانَ کبھی مستقبل کے لیے بھی استعمال ہوتا ہے جیسے فرمایا: ﴿يَوْمًا كَانَ سُورٌ مُّسْتَضِيْرًا﴾ ”وہ دن جس میں شرمعی ہوگا (یعنی قیامت کا دن)۔“ (تخصیص از مفردات القرآن و لغات القرآن)

اسم الفاعل ہے۔ واحد مذکر۔ ہو جانے والا۔

ج: كَايْنًا۔ اسم الفاعل ہے۔ واحد مؤنث۔ ہو جانے والی۔ کائنات سے مراد ہے اللہ تعالیٰ کے امر كُن کے نتیجے میں ہو جانے والی تمام چیزیں۔

كٰنٌ

كٰنَةٌ

كُنْ

مَكَانٌ

مَكَانَةٌ

فعل امر ہے۔ تو ہو جا۔ ﴿وَ كُنْ مِنَ الشّٰكِرِيْنَ ۝﴾ (7/ الاعراف: 144): ”اور تو ہو جا شکر کرنے والوں میں سے۔“

مَفْعَلٌ کے وزن پر اسم الظرف ہے۔ وافع ہونے کی جگہ۔ پھر مطلقاً جگہ۔ ٹھکانہ وغیرہ کے معانی میں آتا ہے۔ ﴿وَ اِذَا بَدَّلْنَا اٰیةً مَّكَانَ اٰیَةٍ﴾ (16/ النحل: 101) ”اور جب ہم بدلتے ہیں کسی آیت کو کسی آیت کی جگہ۔“ ﴿اَوَّلٰیكَ شَرْءٌ مَّكَانًا﴾ (5/ المائدہ: 60) ”وہ لوگ زیادہ برے ہیں ٹھکانے کے لحاظ سے۔“

مَفْعَلَةٌ کا وزن ہے۔ یہ بھی اسم ظرف کا وزن ہے۔ لفظی معنی ہیں مقام، جگہ۔ مجازاً (یعنی کسی لفظ کے غیر حقیقی معنی) اس سے ”حالت“ اور ”طریقہ“ مراد لیا جاتا ہے۔ ﴿قُلْ یٰقَوْمِ اَعْمَلُوا عَلٰی مَکٰنَتِکُمْ﴾ (6/ الانعام: 135) ”آپ کہہ دیجئے اے میری قوم والو! عمل کرتے رہو اپنے طریقے پر۔“ (ترجمہ ماجدئ) ”تو کہہ دے اے لوگو! تم کام کرتے رہو اپنی جگہ پر۔“ (ترجمہ شیخ الہند) ”آپ فرما دیجئے کہ اے میری قوم تم اپنی حالت پر عمل کرتے رہو۔“ (ترجمہ حسن البیان) یا فرمایا: ﴿وَ قُلْ لِلَّذِیْنَ لَا یُؤْمِنُوْنَ اَعْمَلُوا عَلٰی مَکٰنَتِکُمْ ط﴾ (11/ ہود: 121) ”اور آپ اُن لوگوں سے کہہ دیجئے جو ایمان نہیں لاتے کہ تم اپنی حالت پر عمل کرتے رہو۔“ (ترجمہ ماجدئ)۔

فَعِيْلٌ کے وزن پر صفت مشبہ کا صیغہ ہے گوْنُ مصدر سے۔ اس سے بھی مختلف معنی مراد لیے جاتے ہیں مثلاً معزز، مرتبہ والا، مضبوط، محفوظ اور مکان میں رہنے والا۔ ﴿ثُمَّ جَعَلْنَاهُ نُطْفَةً فِي قَرَارٍ مَّكِينٍ ﴿٢٣﴾﴾ (23/مومنون: 13) ”پھر ہم نے اُسے نطفہ بنایا ایک محفوظ مقام میں۔“ (ترجمہ ماجدی) ﴿ذِي قُوَّةٍ عِنْدَ ذِي الْعَرْشِ مَكِينٍ ﴿٨١﴾﴾ (81/التوبة: 20) ”جو قوت والا ہے عرش والے (اللہ) کے نزدیک بلند مرتبہ ہے۔“ (ترجمہ احسن البیان) ﴿قَالَ إِنَّكَ الْيَوْمَ لَكُنُيَا مَكِينٌ أَمِينٌ ﴿٥٤﴾﴾ (12/یوسف: 54) ”تو اُن سے کہا گیا کہ تم آج سے ہمارے ہاں (ہر طرح) معزز اور معتبر ہو۔“ (ترجمہ ماجدی)

(استفعال) اِسْتِكَانَةٌ وجود چاہنا۔ عاجزی کرنا۔ جھک جانا۔ ﴿وَمَا ضَعُفُوا وَمَا اسْتَكَانُوا﴾ (3/آل عمران: 146) ”اور نہ وہ کمزور ہوئے اور نہ وہ جھکے۔“

ك ذ ب

جانتے بوجھتے کسی کو غلط خبر دینا۔ جھوٹ بولنا۔ دل اور زبان کی ہم آہنگی نہ ہونا۔ ﴿وَيَوْمَ الْقِيَامَةِ تَرَى الَّذِينَ كَذَبُاْ عَلَىٰ اللَّهِ وُجُوهُهُم مُّسْوَدَّةٌ ﴿٣٩﴾﴾ (39/الزمر: 60) ”اور قیامت کے دن تو دیکھے گا ان لوگوں کو جنہوں نے جھوٹ کہا اللہ پر کہ ان کے چہرے کالے ہیں۔“ كَذَبٌ، صِدْقٌ کی ضد ہے۔ کذب (جھوٹ)، قول (بات) میں بھی ہوتا ہے، فعل میں بھی اور عقیدے میں بھی۔ کوئی بات اگر حقیقت کے مطابق نہ ہو تو وہ جھوٹ ہے۔ اسی طرح اس کا استعمال افعال جو ارج (جارجہ کی جمع۔ انسان کے ہاتھ پاؤں اور دیگر اعضاء) کے لیے بھی ہوتا ہے۔ چنانچہ جب کوئی شخص جنگ کا حق ادا کر دے اور جو کچھ اس پر واجب تھا وہ کر دکھائے تو کہا جاتا ہے صَدَقَ فِي الْقِتَالِ یعنی وہ جنگ میں سچا رہا اور اگر اس کے خلاف ہو تو کہا جاتا ہے كَذَبَ فِي الْقِتَالِ وہ جنگ میں جھوٹا رہا یعنی بودا (بزدل، کمزور، پھٹس پھٹسا) ثابت ہوا۔ اسی طرح کذب کا استعمال ایسی بات کے لیے بھی ہوتا ہے جو بظاہر تو صحیح ہو لیکن عقیدے کے مطابق نہ ہو۔ جیسے فرمایا: ﴿إِنَّ الْمُنَافِقِينَ لَكَاذِبُونَ﴾ بے شک منافق جھوٹے ہیں۔ منافق حضورؐ کی نبوت کی زبانی گواہی تو دیتے تھے لیکن چونکہ دل سے آپؐ کو اللہ کا رسول تسلیم نہیں کرتے تھے اسی لیے ان کو جھوٹا کہا گیا۔

(ض) كَذِبًا، كَذِبًا

اسم ذات ہے۔ جھوٹ، جھوٹی بات۔ ﴿وَإِنَّ يَأْتِيكَ كَاذِبًا فَعَلَيْهِ كَذِبُهُ ﴿٤٠﴾﴾ (40/المومن: 28) ”اور اگر وہ جھوٹ بولنے والا ہے تو اس پر ہے اس کا جھوٹ۔“

كَذِبٌ

اسم الفاعل ہے۔ جھوٹ بولنے والا، جھوٹا۔ اوپر آیت المومن: 28 دیکھیں۔

كَاذِبٌ

اسم المفعول ہے بمعنی جھوٹ۔ لفظی معنی ہے جو جھوٹ بولا گیا۔ غَيْرُ مَكْدُوبٍ کا معنی ہے جھوٹ کے بغیر۔ ﴿ذٰلِكَ وَعَدُوٌّ غَيْرٌ مَّكْدُوبٌ ﴿٦٥﴾﴾ (11/هود: 65) ”یہ وعدہ جھوٹا نہیں ہے۔“

مَكْدُوبٌ

فَعَالٌ کا وزن ہے۔ اسم المبالغہ۔ بہت زیادہ جھوٹ بولنے والا۔ بہت بڑا جھوٹا۔ ﴿وَقَالَ الْكٰفِرُونَ هٰذَا سِحْرٌ كَذٰبٌ ﴿٣٨﴾﴾ (38/ص: 4) ”اور کہا انکار کرنے والوں نے کہ یہ بڑا جھوٹا جادو گر ہے۔“

كَذٰبٌ

(تفعیل) تَكْذِيبًا، كَذَابًا کَذَابًا بھی باب تفعیل میں بطور مصدر استعمال ہوتا ہے۔ جھٹلانا۔ کسی کو جھوٹا قرار دینا چاہے وہ حقیقت میں سچا ہو یا واقعی

جھوٹا ہو، دونوں حالتوں میں اس کا استعمال ہوتا ہے البتہ قرآن مجید میں اس کا استعمال اللہ تعالیٰ، اُس کے انبیاء اور اُن کی بتائی ہوئی باتوں اور اللہ تعالیٰ کی آیات کی تکذیب کے لیے یہ استعمال ہوا ہے۔ ﴿وَالَّذِينَ كَفَرُوا وَكَذَّبُوا بِآيَاتِنَا اُولٰٓئِكَ اَصْحٰبُ النَّارِ ﴿٢﴾﴾ (2/البقرہ: 39) ”اور جن لوگوں نے انکار کیا اور جھٹلایا ہماری نشانوں کو، وہ لوگ آگ والے ہیں۔“ ﴿وَكَذَّبُوا بِآيَاتِنَا كِذَابًا ﴿٧٨﴾﴾ (78/النباء: 28) ”اور ہماری آیتوں کو انہوں نے بالکل جھٹلایا۔“

مُكَذِّبٌ ج: مُكَذِّبُونَ۔ اسم الفاعل ہے۔ جھٹلانے والا۔ ﴿فَسَيُؤَدَّبُونَ فِي الْأَرْضِ فَأَنظُرُوا كَيْفَ كَانَ عَاقِبَةُ الْمُكذِّبِينَ﴾ (3/ آل عمران: 137) ”توسیر کرو زمین کی، پس دیکھو کیسا تھا انجام جھٹلانے والوں کا۔“

ترکیب

فِي قُلُوبِهِمْ قائم مقام خبر مقدم ہے، خبر مَوْجُودٌ محذوف ہے اور مَرَضٌ مبتداء مؤخر نکرہ ہے۔ فَرَادَ میں نُفٌ نتیجہ ظاہر کرنے کے لیے ہے اور فعل زَادَ کا مفعول هُمْ کی ضمیر ہے جبکہ مَرَضًا تمييز ہے۔ لَهُمْ قائم مقام خبر مقدم ہے، خبر وَاَجِبٌ محذوف ہے اور مرکب تَوْصِيْفِي عَذَابٌ اَلِيْمٌ مبتداء مؤخر نکرہ ہے۔ بِمَا میں بُ سبب ہے اور مَا موصول ہے۔ كَانُوا يَكْذِبُونَ ماضی استمراری ہے اور یہ پورا جملہ صلہ ہے، مَا کا اور صلہ اور موصول مجرور ہیں بُ سبب کی وجہ سے اور جار مجرور مل کر متعلق خبر ہیں۔

ترجمہ	فِي قُلُوبِهِمْ	مَرَضٌ	فَرَادَ	هُمْ	اللَّهُ
البقرة: 10	ان کے دلوں میں	ایک مرض ہے	تو بڑھایا	ان کو	اللہ نے
	مَرَضًا	وَلَهُمْ	عَذَابٌ اَلِيْمٌ	بِمَا	كَانُوا يَكْذِبُونَ
	مرض کے لحاظ سے	اور ان کیلئے	ایک دردناک عذاب ہے	اس سبب سے جو	وہ لوگ جھوٹ کہتے تھے

نوٹ: 1

”حضور کریم ﷺ کے خلاف منافقین کے دل میں عداوت کے جو جذبات پرورش پا رہے تھے اور حسد اور غصہ کی جو چنگاریاں جھج رہی تھیں ان کو قرآن نے مرض سے تعبیر فرمایا ہے۔ جب وہ حضور کریم ﷺ اور اسلام کی روز افزوں عزت اور ترقی کو دیکھتے تو حسد و عناد کے شعلے بھڑک اُٹھتے۔ اللہ تعالیٰ انہیں تنبیہ فرماتا ہے کہ اگر انہوں نے اس مرض کو یونہی بڑھنے دیا اور اس کا علاج نہ کیا تو جس طرح جسمانی بیماریاں جسمانی موت کا باعث بنتی ہیں اسی طرح ان کا یہ مرض ان کے قلب و روح کا گلا گھونٹ کر رکھ دے گا۔“ (ضیاء القرآن، ج ۱، ص: ۳۵)

نوٹ: 2

حضرت مولانا عبدالماجد دریابادیؒ فرَادَ هُمْ میں نُفٌ کی وضاحت کرتے ہوئے فرماتے ہیں: ”فَرَادَ هُمْ میں حرف نُفٌ بہت اہم ہے۔ یہ گویا اس کا اعلان ہے کہ آگے جس فعل کا ذکر آ رہا ہے وہ محض بطور ثمرہ یا نتیجہ کے پیدا ہوا ہے۔ حق تعالیٰ کی جانب اس قسم کے افعال کا انتساب صرف مجازی حیثیت رکھتا ہے۔ یعنی یہ نہیں کہ اللہ نے خواہ مخواہ ان سے یہ افعال کرا چھوڑے۔ اس نے تو صرف وہ حالات و اسباب پیدا کر دیئے، جن سے ان بدنصیبوں نے اپنے مرض کے بڑھانے کا کام لیا، ورنہ اگر وہ اپنی عقل و ارادہ کا صحیح استعمال کرتے تو انہیں اسباب و حالات سے ہدایت بھی پاسکتے تھے۔ یہ سزا بھی جو کچھ ملی ٹھیک جرم کے مناسب حال ہی ملی ہے۔ اس قسم کے افعال کا حق تعالیٰ کی جانب انتساب، قدیم صحیفوں کا بھی ایک محاورہ عام ہے۔ ”اسرائیل نے مجھے نہ چاہا تب میں نے انہیں ان کے دلوں کی سرکشی کے بس میں چھوڑ دیا۔“ (زبور ۸: ۱۰، ۱۱) ”بس خدا نے منہ موڑ کر انہیں چھوڑ دیا کہ آسمانی فوج کو پوچھیں“ (اعمال ۷: ۴۲) ”خدا نے ان کے دلوں کی خواہشوں کے مطابق انہیں ناپاکی میں چھوڑ دیا کہ ان کے بدن آپس میں بے حرمت کیے جائیں۔“ (رومیون ۱: ۲۴)۔ (تفسیر ماجدی، ص: ۱۰)۔

اور مولانا امین احسن اصلاحیؒ صاحب فرماتے ہیں: ”یہاں حسد کے بڑھانے کے فعل کو اللہ تعالیٰ نے جو اپنی طرف منسوب فرمایا ہے تو یہ درحقیقت اس سنت کو اس نے اپنی طرف منسوب فرمایا ہے جس کے تحت یہ فعل انجام پاتا ہے۔ اللہ تعالیٰ کی سنت یہ ہے کہ اگر کوئی شخص اپنے سینہ کو ایمان و اسلام کی جلوہ گاہ بنانے کے بجائے اس کو بغض و حسد ہی کی پرورش گاہ بنا لے رکھنا چاہتا ہے تو اس کے سامنے اسی طرح کے حالات و واقعات ظاہر ہوتے ہیں جو اس کی اسی بس بھری فصل کی آبیاری کرتے ہیں۔ یہود کو مسلمانوں پر حسد تھا کہ اللہ تعالیٰ نے ان کو اسلام کی نعمت کیوں دے دی۔ نتیجہ یہ نکلا کہ اسلام اور اس کی برکتوں کی روز افزوں ترقی نے ان کے اس حسد کے اسباب میں اور زیادہ اضافہ کیا اور یہ اضافہ برابر ہوتا ہی رہا یہاں تک کہ اس چیز نے ان کو بالکل تباہ کر کے چھوڑا۔ (تدبر قرآن، ج ۱، ص: ۱۱۹)

آیت: 11-12

﴿وَإِذَا قِيلَ لَهُمْ لَا تُفْسِدُوا فِي الْأَرْضِ قَالُوا إِنَّمَا نَحْنُ مُصْلِحُونَ ۝۱۱ أَلَا إِنَّهُمْ هُمُ الْمُفْسِدُونَ وَلَكِن لَّا يَشْعُرُونَ ۝۱۲﴾

إِذَا

یہ ظرف زمان ہے یعنی اس میں کام کرنے یا ہونے کے ”وقت“ کا مفہوم ہوتا ہے۔ عام طور پر اس کا ترجمہ ”جب، جب، جب کبھی بھی، اس وقت، اچانک، ناگہان“ سے کیا جاتا ہے۔ إذا کے ترجمے میں عموماً مستقبل کا مفہوم ہوتا ہے خواہ وہ ماضی پر آیا ہو جیسے فرمایا: ﴿إِذَا السَّمَاءُ انشَقَّتْ﴾ ”جب آسمان پھٹ جائے گا۔“ قسم کے بعد آئے تو حال کے لیے بھی آتا ہے جیسے فرمایا: ﴿وَالنَّجْمُ إِذَا هَوَىٰ﴾ ”اور قسم ہے ستارے کی جب وہ گرنے لگے۔ إذا میں شرط کا مفہوم بھی ہوتا ہے۔ إذا شرطیہ کے بعد ہمیشہ فعل آتا ہے۔ إذا بعض دفعہ مناجات یعنی کسی چیز کے اچانک پیش آنے کے لیے بھی استعمال ہوتا ہے اس وقت اس کے بعد اسم کا آنا ضروری ہوتا ہے۔ اسے إذا الفجائية کہتے ہیں۔ جیسے فرمایا: ﴿فَإِذَا هِيَ حَيَّةٌ كَسَنَىٰ﴾ ”پس اچانک وہ دوڑتا ہوا سانپ بن گیا۔“

قِيلَ اور قَالُوا (ق و ل): البقرة آیت 8 دیکھیں۔

ف س د

(ن-ض) فَسَادًا کسی چیز کا نظم بگڑ جانا، کسی چیز کا حد اعتدال سے تجاوز کر جانا، خراب ہونا۔ یہ صلاح کی ضد ہے۔ ﴿وَلَوْلَا دَفْعُ اللَّهِ النَّاسَ بَعْضَهُمْ بِبَعْضٍ لَّفَسَدَتِ الْأَرْضُ﴾ (2/ البقرة: 251) ”اور اگر نہ ہوتا اللہ کا دفع کرنا لوگوں کو، ان کے بعض کو بعض سے، تو زمین بگڑ جاتی یعنی اجتماعی نظام کا توازن بگڑ جاتا۔“

فسَادٌ اسم ذات ہے۔ نظم کی خرابی یا بگاڑ۔ ﴿ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتْ أَيْدِي النَّاسِ﴾ (30/ الروم: 41) ”ظاہر ہوئی نظم کی خرابی خشکی اور تری میں بسبب اس کے جو کمیا لوگوں کے ہاتھوں نے۔“

(افعال) اِفْسَادًا کسی چیز کا نظم بگاڑنا، کسی چیز کا توازن بگاڑنا، خراب کرنا۔ ﴿وَقَالَ الْمَلَأُ مِنْ قَوْمِ فِرْعَوْنَ اتَّخَذُ مُوسَىٰ وَقَوْمَهُ لِيُفْسِدُوا فِي الْأَرْضِ﴾ (7/ الاعراف: 127) ”اور کہا سرداروں نے فرعون کی قوم میں سے، کیا تو چھوڑتا ہے موسیٰ اور ان کی قوم کو تاکہ وہ لوگ فساد مچائیں زمین میں۔“

مُفْسِدٌ ج: مُفْسِدُونَ۔ اسم الفاعل ہے۔ نظم بگاڑنے والا۔ ﴿إِنَّ يَأْجُوجَ وَمَأْجُوجَ مُفْسِدُونَ فِي الْأَرْضِ﴾ (18/ الكهف: 94) ”بیٹک یا جوج اور ماجوج نظام بگاڑنے والے ہیں زمین میں۔“

ع ر ض

(ن) اَرْضًا کسی جگہ کا سرسبز اور خوش منظر ہونا۔
الْأَرْضُ اسم ذات ہے۔ زمین۔ ”ارض ہر اُس چیز کو کہتے ہیں جو انسان کے قدموں کے نیچے ہو۔“ (ماجدی)

إِنَّمَا

إِنَّمَا ایک لفظ ہے اس میں اِنَّ حرف مشبہ بالفعل ہے اور ما كَافہ ہے۔ جو اِنَّ کے عمل کو روک دیتا ہے۔ یہ حصر کا مفہوم دیتا ہے اور اس کے معنی ہیں۔ ”کچھ نہیں سوائے اس کے کہ“ یا ”بات اتنی ہے بس کہ“ اسی طرح اِنَّمَا ہے یعنی اِنَّ حرف مشبہ بالفعل اور ما كَافہ جو اِنَّ کے عمل کو روک دیتا ہے۔ اب ایک اہم بات نوٹ کریں اِنَّ اور مَّا (یعنی اِنَّ مَّا) دو لفظ ہیں۔ اس میں ما موصولہ ہے اور اِنَّ کا اسم ہے۔ اس کے معنی ہیں ”بے شک وہ جو کہ“ قرآن مجید

میں کہیں کہیں اِنَّ مَا كُوِّرْنَا“ بھی لکھا گیا ہے لیکن عبارت میں فرق صاف پتہ چل جاتا ہے۔ مثلاً: ﴿اِنَّمَا تُوْعَدُوْنَ لَوَاقِعٍ﴾ (المرسلات: 7) ”جس چیز کا تم سے وعدہ کیا جا رہا ہے وہ ضرور واقع ہونے والی ہے۔“ یہاں ’مَا‘ موصولہ ہے اور اِنَّ کا اسم ہے۔ اسی طرح اِنَّ مَا كُوِّرْنَا“ لکھا گیا ہے۔ مثلاً: ﴿وَلَا يَحْسَبَنَّ الَّذِينَ كَفَرُوا اَنَّكُمْ تُبْلَىٰ لَهُمْ خَيْرٌ لَّا نَفْسِهِمْ ط﴾ (آل عمران: 178) ”اور جو لوگ کفر کر رہے ہیں وہ یہ خیال نہ کریں کہ ہم جو انہیں مہلت دے رہے ہیں یہ اُن کے حق میں بہتر ہے۔“ یہاں بھی مَا کو موصولہ یا مصدر یہ مانا گیا ہے۔ یا فرمایا: ﴿وَاعْلَمُوْا اَنَّكُمْ غِنْمْتُمْ مِّنْ شَيْءٍ﴾ (الانفال: 41) ”اور جان لو کہ جو غنیمت بھی تم حاصل کرو۔“ یہاں بھی مَا اسم موصول ہے اور اِنَّ کا اسم ہے۔ (واللہ اعلم)

ص ل ح

(ف) صَلَاحًا نظم کا ٹھیک ہونا، درست ہونا، نیک ہونا۔ صلاح کا لفظ کبھی فساد کے مقابلے میں استعمال ہوتا ہے اور کبھی سَيِّئَةً (برائی) کے مقابلے میں۔ ﴿جَدَّتْ عَدْنٌ يِّدْخُلُوْنَهَا وَ مِنْ صَٰلِحٍ مِنْ اٰبَائِهِمْ وَ اَزْوَاجِهِمْ وَ ذُرِّيَّتِهِمْ﴾ (13/الرعد: 23) ”عدن کے باغات، وہ لوگ داخل ہوں گے اس میں اور ان کے باپ دادوں اور بیویوں اور ان اولادوں میں سے بھی جو نیکو کار ہوں گے۔“

ج: صَالِحُونَ۔ اسم الفاعل ہے۔ نیک، اچھا، بھلا، اللہ تعالیٰ کے ایک پیغمبر کا نام جو قوم ثمود کی طرف بھیجے گئے تھے۔ مولانا مودودی فرماتے ہیں: ”صالح سے مراد وہ شخص ہے جو اپنے خیالات اور عقائد میں، اپنی نیت اور ارادوں میں اور اپنے اقوال و افعال میں راہِ راست پر قائم ہو اور فی الجملہ اپنی زندگی میں نیک رویہ رکھتا ہو۔“ ﴿فَمَنْ كَانَ يَرْجُوا لِقَاءَ رَبِّهِ فَلْيَعْمَلْ عَمَلًا صَالِحًا﴾ (18/الکہف: 110) ”پس جو امید رکھتا ہے اپنے رب سے ملاقات کی، تو اسے چاہیے کہ وہ نیک عمل کرے۔“ ﴿وَ اِلَىٰ ثَمُوْدَ اٰحَاھُمْ صٰلِحًا﴾ (7/الاعراف: 73) ”اور ثمود کی طرف ہم نے اُن کے بھائی صالح کو بھیجا۔“

ج: صَالِحَاتٌ۔ صالح کا مونث۔ قرآن مجید میں صرف صَالِحَاتٌ استعمال ہوا ہے۔ یعنی نیکیاں، اچھے کام، نیک عورتیں۔ مولانا عبدالرشید نعمانی فرماتے ہیں: ”قرآن مجید میں صرف ایک مقام پر لفظ صَالِحَاتٌ نیک عورتوں کے لیے استعمال ہوا ہے ارشاد ہے ﴿فَالصّٰلِحٰتُ قٰنِتٰتٌ﴾ ”پھر جو عورتیں نیک ہیں سو تا بعد ارب ہیں۔“ اور باقی سب جگہ پر نیکیوں کے لیے آیا ہے۔ (لغات القرآن، ج ۴، ص ۱۳)

صَلْحٌ صلح۔ امام راغب فرماتے ہیں: ”الصَّلْحُ کا لفظ خاص کر لوگوں سے باہمی نفرت کو دور کر کے امن و سلامتی پیدا کرنے پر بولا جاتا ہے چنانچہ اِصْطَلَحُوْا وَ تَصَالَحُوْا کے معنی باہم امن و سلامتی سے رہنے کے ہیں قرآن میں ہے: ﴿اَنْ يُصَلِّحَا بَيْنَهُمَا صُلْحًا ط وَ الصُّلْحُ خَيْرٌ ط﴾ (4/النساء: 128) ”کہ آپس میں کسی قرارداد پر صلح کر لیں اور صلح ہی بہتر ہے۔“ (مفردات القرآن، ج ۲، ص ۵۹۰)

(افعال) اِصْلَاحًا نظم کو درست کرنا، نظم کی خرابی کو دور کرنا، اصلاح کرنا، صلح کرنا، نیک ہونا، سنورنا۔ ﴿اِلَّا الَّذِيْنَ تَابُوْا مِنْۢ بَعْدِ ذٰلِكَ وَ اَصْلَحُوْا﴾ (24/النور: 5) ”سوائے ان لوگوں کے جنہوں نے توبہ کی اس کے بعد، اور (اپنی) اصلاح کی۔“ ﴿تَنْتَهٰ تَابَ مِنْۢ بَعْدِهَا وَ اَصْلَحَ﴾ (6/الانعام: 54) ”پھر اُس کے بعد توبہ کر لے اور نیک ہو جائے۔“ امام راغب فرماتے ہیں: ”اللہ تعالیٰ کے کسی بندے کی اصلاح کرنا کے کبھی تو یہ معنی ہوتے ہیں کہ اللہ تعالیٰ نے اسے فطرۃً صالح بنا یا اور کبھی اس کے معنی اس سے خرابی اور نقص کو دور کرنے کے ہوتے ہیں۔ چنانچہ قرآن میں ہے: ﴿وَ اَصْلَحَ بِاللّٰھِمْ﴾ ”اور ان کی حالت

سنواری۔ ”يُصْلِحْ لَكُمْ أَعْمَالَكُمْ“ ”وہ تمہارے لیے تمہارے اعمال درست کر دے گا۔“ ﴿وَأَصْلِحْ لِي فِي ذُرِّيَّتِي﴾ ”اور میرے لیے میری اولاد میں صلاح پیدا کر۔“ اور آیت کریمہ: ﴿إِنَّ اللَّهَ لَا يُصْلِحُ عَمَلَ الْمُفْسِدِينَ﴾ ”بے شک اللہ تعالیٰ شریروں کے کام سنوارا نہیں کرتا“، کے معنی یہ ہیں کہ مفسد لوگ چونکہ عملی طور پر اللہ تعالیٰ کی مخالفت کر کے خرابیاں پیدا کرنے کی کوشش کرتے ہیں اس کے برعکس ذات باری تعالیٰ ہر کام میں اصلاح کو پسند کرتی ہے۔ لہذا یہ ناممکن ہے کہ اللہ تعالیٰ ایسے شخص کے اعمال کو درست قرار دے۔“ (مفردات القرآن، ج ۲، ص ۵۹۰)

ج: مُصْلِحُونَ۔ اسم الفاعل ہے۔ نظم کی خرابی دور کرنے والا۔ اصلاح کرنے والا۔ نیک۔ ﴿وَمَا كَانَ رَبُّكَ لِيُهْلِكَ الْقُرَىٰ بِظُلْمٍ ۖ وَأَهْلُهَا مُصْلِحُونَ﴾ ﴿١١/هود: 117﴾ ”اور نہیں ہے تیرا رب کہ وہ ہلاک کرے بستیوں کو ظلم کے ساتھ، اس حال میں کہ ان کے لوگ اصلاح کرنے والے ہوں۔“

آلا

یہ حروف تہجیہ میں سے ہے۔ یہ وہ حروف ہیں جن کے ذریعے سے کسی کو خبردار کیا جاتا ہے۔ عام طور پر اس کا ترجمہ ”خبردار ہو جاؤ“ ”آگاہ ہو جاؤ“ ”سنو“ اور ”جان لو“ سے کیا جاتا ہے۔ آلا تخصیض کے لیے بھی استعمال ہوتا ہے حروف تخصیض وہ ہوتے ہیں جن سے کسی کو ترغیب دلائی جائے اور کسی کام پر آمادہ کیا جائے۔ اس صورت میں اس کا ترجمہ کیا جاتا ہے ”کیوں نہیں“ اور یہ ہمیشہ فعل کے ساتھ استعمال ہوتا ہے۔ آلا، استفتاح یعنی کلام کے شروع کرنے کے لیے بھی استعمال ہوتا ہے۔ کبھی حرف استفہام ”آ“ اور ”لا“ نافیہ ساتھ آتے ہیں تب بھی آلا ہی بنتا ہے۔ جس کے معنی ہوتے ہیں ”کیا نہیں“۔ ان دونوں میں فرق عبارت کے مفہوم سے کیا جاتا ہے۔ مثلاً: ﴿الَا يَتَّقُونَ﴾ (الشراء: 11) ”کیا وہ پرہیزگاری نہ کریں گے۔“ یا فرمایا ﴿الَا تَسْتَبْشِرُونَ﴾ (الشراء: 25) ”کیا تم سن نہیں رہے۔“ یا فرمایا: ﴿الَا تَحِبُّونَ اَنْ يَّعْذَرَ اللّٰهُ لَكُمْ﴾ (النور: 22) ”کیا تم پسند نہیں کرتے کہ اللہ تمہارے قصور معاف کر دے۔“ (واللہ اعلم)

لکین اور لکین

لکین حروف مشبہ بالفعل سے ہے۔ لکین اور لکین کے معنی میں کوئی فرق نہیں ہے اور دونوں کے معنی ہیں ”لیکن“۔ البتہ ان کے استعمال میں فرق ہے۔ لکین اسم اور فعل دونوں پر آتا ہے اور غیر عامل ہے یعنی یہ اپنے اسم یا فعل مضارع میں کوئی اعرابی تبدیلی نہیں لاتا۔ جبکہ لکین فعل پر نہیں آتا بلکہ صرف اسم پر آتا ہے اور یہ اپنے اسم کو نصب دیتا ہے۔

يَشْعُرُونَ (ش ع ر): البقرة آیت 9 دیکھیں۔

ترکیب

”وَ“ استنافیہ ہے۔ اِذَا ظرف زمان اور شرطیہ ہے۔ قَبِيلٌ ماضی مجہول ہے اور لَهْمٌ جار مجرور مل کر اس کا نائب الفاعل ہے۔ لَا تُفْسِدُوا فعل نہی ہے اور فِي الْأَرْضِ اس کا متعلق فعل ہے۔ قَالُوا فاعل و فاعل اور یہ جملہ جواب شرط ہے۔ نَحْنُ مبتداء ہے اور اسم الفاعل مُصْلِحُونَ اس کی خبر ہے۔ الْاَحْرَفُ تہجیہ ہے۔ اِنَّهُمْ میں هُمْ کی ضمیر ان کا اسم ہے۔ اس کی خبر الْمُفْسِدُونَ معرف باللام ہے اس لئے درمیان میں ضمیر فاعل هُمْ لائی گئی ہے۔ لکین مخفف ہے لکین سے اور غیر عامل ہے۔ لَا يَشْعُرُونَ مضارع منفی ہے۔

وَإِذَا قِيلَ	لَهُمْ	لَا تُفْسِدُوا	فِي الْأَرْضِ
اور جب بھی کہا جاتا ہے	ان لوگوں سے	تم لوگ فساد مت پھلاؤ	زمین میں
قَالُوا	إِنَّمَا نَحْنُ	مُصْلِحُونَ ﴿١١﴾	الَّا
وہ لوگ کہتے ہیں	ہم تو بس	اصلاح کرنے والے ہیں	آگاہ ہو جاؤ
اِنَّهُمْ	هُمُ الْمُفْسِدُونَ	وَلَكِنْ	لَا يَشْعُرُونَ ﴿٩﴾
بے شک وہ لوگ	ہی فساد پھیلانے والے ہیں	اور لیکن	وہ لوگ سمجھتے نہیں

ترجمہ

البقرة: 11-12

نوٹ: فساد فی الارض: حضرت مولانا عبدالماجد ریا بادی فرماتے ہیں: ”اس سے معلوم ہوا کہ قانون شریعت کے علاوہ کسی دین جاہلی پر قائم رہنا، اس کے طور طریقوں کی اشاعت کرنا فساد فی الارض کے مراد ہے۔ امن عالم و نظام اقوام قائم جب ہی رہ سکتا ہے جب عملدار آمد قانون شریعت پر رہے۔ اس راہ سے انحراف، بلکہ سرموتجاوز کرنا بھی دنیا کو بد نظمی، ابتری، کشت و خون اور ہر قسم کی طبقاتی جنگ و کشمکش کو دعوت دینا ہے۔ چنانچہ دنیا عملاً اس کا تجربہ بارہا کر چکی ہے، اور اس وقت بھی کر رہی ہے۔ اسلام کے اس پہلو پر کہ وہ نظام عالم کا بہترین ضامن ہے، اللہ مراتب میں اضافہ کرے، ہمارے زمانہ میں اقبال نے شاعرانہ زبان میں خوب ہی لکھ دیا ہے۔“ (تفسیر ماجدی، ص ۱۱)

حضرت مولانا امین احسن اصلاحی فرماتے ہیں: ”فساد فی الارض قرآن مجید کی ایک اصطلاح ہے جس کا مفہوم اس نظام حق کو بگاڑنا یا اس کو بگاڑنے کی کوشش کرنا ہے جو اللہ واحد کی عبادت اور اس کے احکام و قوانین کی اطاعت پر مبنی ہوتا ہے اور جس کی دعوت انبیائے کرام لے کر آتے ہیں۔ قرآن کا دعویٰ یہ ہے کہ جس طرح اس کائنات کا نظام تکوینی اس وجہ سے قائم ہے کہ اس کے اندر ایک ہی رب قدیر و قہار کا ارادہ کار فرما ہے، اگر اس کے اندر کسی اور کا زور و اختیار بھی چلتا ہوتا تو یہ آن کے آن میں درہم برہم ہو کے رہ جاتا اسی طرح اس کے نظام تشریحی کے اندر اگر کسی اور کی عبادت و اطاعت کے جواز یا دخل کو تسلیم کر لیا جائے تو اس سے اس کا مزاج بالکل ہی بگڑ کے رہ جاتا ہے اور یہ بگاڑ سارے نظام تمدن کو خراب کر کے رکھ دیتا ہے۔ اس وجہ سے ہر وہ کوشش قرآن کے نزدیک فساد فی الارض کے حکم میں داخل ہے جو اس بگاڑ کا دروازہ کھولے اگرچہ یہ کوشش بظاہر اصلاح کے نیک ارادہ ہی کے ساتھ کیوں نہ کی جائے۔“ (تدبر قرآن، ج ۱، ص ۱۱۹)

آیت: 13

﴿وَإِذَا قِيلَ لَهُمُ امْنُوا كَمَا آمَنَ النَّاسُ قَالُوا أَنُؤْمِنُ كَمَا آمَنَ السُّفَهَاءُ ۗ أَلَا إِنَّهُمْ هُمُ السُّفَهَاءُ وَ لَكِن لَّا يَعْلَمُونَ ﴿۱۳﴾﴾

إِذَا: البقرة آیت 11 دیکھیں۔ قِيلَ اور قَالُوا (ق و ل): البقرة آیت 8 دیکھیں۔
أَمْنُوا (ع م ن) اور دوسرے متعلقہ صیغوں کے لیے: البقرة آیت 3 دیکھیں۔

گما مرکب ہے۔ ک تشبیہ و جر ہوتا ہے اور ما کو موصول یا مصدر یہ مانا جاتا ہے۔ ما موصول ہونے کی صورت میں اگلا جملہ صلہ ہوتا ہے اور صلہ اور موصول مل کر محلاً حالت جر میں ہوتے ہیں۔ ما مصدر یہ ہونے کی صورت میں ما اگلے فعل کے ساتھ مل کر مصدری معنی پیدا کر دیتا ہے اور محلاً حالت جر میں ہوتا ہے۔ گما سے مقصود یہ ہوتا ہے کہ مخاطب کو کسی کام کے کرنے پر آمادہ کیا جائے۔

النَّاسُ: البقرة آیت 8 دیکھیں۔

س ف ہ

(س) سَفَاهَةً ، سَفَهًا جسم کا ہلکا ہونا، بے وقوف ہونا، احمق ہونا، پست اخلاق والا ہونا۔ ﴿وَمَنْ يَرْعَبْ عَن مِّلَّةِ إِبْرَاهِيمَ إِلَّا مَن سَفَهَهُ نَفْسُهُ ط﴾ (2/ البقرة: 130) ”اور کون منہ پھیرتا ہے ابراہیم کے دین سے مگر وہ جو بے وقوف ہو الجحوظ اپنے نفس کے۔“

سَفَاهَةٌ اسم ذات ہے۔ بے وقوفی، حماقت، بے عقلی۔ ﴿إِنَّا لَنُرَاكَ فِي سَفَاهَةٍ﴾ (7/ الاعراف: 66) ”بیشک ہم خیال کرتے ہیں تم کو بے وقوفی میں۔“

ج: سَفَهَاءُ - فَعِيلٌ کے وزن پر صفت ہے۔ بے وقوف، کم عقل، جسے اپنے نفع و نقصان کی پوری تمیز نہ ہو۔ ﴿فَإِنْ كَانَ الَّذِي عَلَيْهِ الْحَقُّ سَفِيهًا أَوْ ضَعِيفًا﴾ (2/ البقرة: 282) ”پس اگر جس پر حق ہے وہ بے وقوف ہو یا ضعیف ہو۔“

﴿سَيَقُولُ السُّفَهَاءُ مِنَ النَّاسِ مَا وَلَّهُمْ عَن قِبَلَتِهِمْ﴾ (2/ البقرة: 142) ”کہیں گے لوگوں میں سے بے وقوف لوگ، کس چیز نے پھیر دیا ان لوگوں کو ان کے قبلہ سے۔“

آلا: البقرة آیت 12 دیکھیں۔ لکن: البقرة آیت 12 دیکھیں۔ يَعْلَمُونَ (ع ل م): الفاتحة آیت 1 دیکھیں۔

ترکیب

وُءِطْف کا ہے۔ اِذَا ظرف زمان اور شرطیہ ہے۔ قَبِيلٌ، ماضی مجہول ہے۔ اور لَهُمْ جار مجرور مل کر اس کا نائب الفاعل ہے۔ اٰمِنُوْا فعل امر ہے اور اس کا فاعل اس میں شامل ضمیر (اَنْتُمْ) ہے۔ کَمَا اٰمَنَ النَّاسُ متعلق فعل ہے اور اٰمَنَ کا فاعل النَّاسُ ہے۔ اَلنَّاسُ بِرِاٰلِ عٰہِدِ خَارِجِی ہے یعنی ایسے لوگوں کی بات ہو رہی ہے جو کہنے اور سننے والے کے ذہنوں میں موجود ہیں۔ یعنی صحابہؓ۔ اگلا جملہ قَالُوْا..... السُّفَهَاءُ تک جواب شرط ہے۔ اَنْتُمْ میں اٰمِنُوْا کا فاعل اس میں شامل ضمیر ہے اور کَمَا اٰمَنَ السُّفَهَاءُ متعلق فعل ہے۔ اَلسُّفَهَاءُ فاعل ہے اٰمَنَ کا اور اس پر بھی اٰلِ عٰہِدِ خَارِجِی ہے۔ یہاں بھی صحابہؓ ہی مراد ہیں۔ یعنی کفار صحابہؓ کو بے وقوف کہتے تھے (معاذ اللہ)۔ اَلَا حرف تنبیہ ہے۔ اِنَّهُمْ میں هُمْ، اِنَّ کا اسم ہے اور اس کے بعد والا هُمْ ضمیر فاعل ہے، کیونکہ اِنَّ کی خبر اَلسُّفَهَاءُ معرف باللام ہے۔ لٰکِنْ محفف ہے لٰکِنْ سے اور غیر عامل ہے، آگے لَا يَعْلَمُوْنَ مضارع منفی ہے۔

وَ اِذَا قِيْلَ لَهُمْ	اٰمِنُوْا	کَمَا	اٰمَنَ النَّاسُ	ترجمہ
اور جب بھی کہا جاتا ہے ان لوگوں سے	تم لوگ ایمان لاؤ	جیسا کہ	ایمان لائے یہ لوگ (یعنی صحابہؓ)	البقرة: 13

قَالُوْا	اَنْتُمْ	کَمَا	اٰمَنَ السُّفَهَاءُ
وہ لوگ کہتے ہیں	کیا ہم ایمان لائیں	جیسے کہ	ایمان لائے یہ بیوقوف لوگ

اَلَا	اِنَّهُمْ هُمُ السُّفَهَاءُ	وَلٰکِنْ لَا يَعْلَمُوْنَ ﴿۱۳﴾
آگاہ ہو جاؤ!	یقیناً وہ لوگ ہی بیوقوف ہیں	اور لیکن وہ جانتے نہیں ہیں

نوٹ: 1: قَالُوْا فعل ماضی ہے۔ لیکن چونکہ بات اِذَا سے شروع ہوئی ہے۔ اس لئے قَبِيلٌ کی طرح قَالُوْا کا ترجمہ بھی حال میں کیا گیا ہے۔

نوٹ: 2: حضرت مولانا مفتی محمد شفیعؒ آیت کی وضاحت کرتے ہوئے فرماتے ہیں: ”چھٹی آیت میں (یعنی آیت زیر مطالعہ میں) منافقین کے سامنے صحیح ایمان کا ایک معیار رکھا گیا کہ اٰمِنُوْا کَمَا اٰمَنَ النَّاسُ ”یعنی ایمان لاؤ جیسے ایمان لائے اور لوگ“ اس میں لفظ ”ناس“ سے مراد باتفاق مفسرین صحابہ کرامؓ ہیں، کیونکہ وہی حضرات ہیں جو نزول قرآن کے وقت ایمان لائے تھے، کہ اللہ تعالیٰ کے نزدیک صرف وہی ایمان معتبر ہے جو صحابہ کرامؓ کے ایمان کی طرح ہو، جن چیزوں میں جس کیفیت کے ساتھ ان کا ایمان ہے اسی طرح کا ایمان دوسروں کا ہوگا تو ایمان کہا جائے گا، ورنہ نہیں، اس سے معلوم ہوا کہ صحابہ کرامؓ کا ایمان ایک کسوٹی ہے، جس پر باقی ساری امت کے ایمان کو پرکھا جائے گا، جو اس کسوٹی پر صحیح نہ ہو اس کو شرعاً ایمان اور ایسا کرنے والے کو مومن نہ کہا جائے گا، اس کے خلاف کوئی عقیدہ اور عمل خواہ ظاہر میں کتنا ہی اچھا نظر آئے اور کتنی ہی نیک نیتی سے کیا جائے اللہ کے نزدیک ایمان معتبر نہیں، ان لوگوں نے صحابہ کرامؓ کو شبہاء یعنی بیوقوف کہا، اور یہی ہر زمانے کے گمراہوں کا طریقہ رہا ہے، کہ جو ان کو صحیح راہ بتلائے اس کو بیوقوف جاہل قرار دیتے ہیں، مگر قرآن کریم نے بتلا دیا کہ درحقیقت وہ خود ہی بیوقوف ہیں کہ ایسی کھلی نشانیاں پر ایمان نہیں رکھتے۔“ (معارف القرآن، ج ۱، ص: ۱۲۵)

آیت: 14

﴿وَإِذَا لَقُوا الَّذِينَ آمَنُوا قَالُوا آمِنَّا ۖ وَإِذَا خَلَوْا إِلَىٰ شَيَاطِينِهِمْ قَالُوا إِنَّا مَعَكُمْ ۖ إِنَّمَا نَحْنُ مُسْتَهْزِءُونَ ﴿١٤﴾﴾

إذَا: البقرة آیت 11 دیکھیں۔

ل ق ی

(س) لِقَاءٌ کسی کے سامنے آنا، ملنا، کسی کو پالینا، کسی چیز کا حس اور بصیرت سے ادراک کر لینا۔ ﴿وَإِذَا لَقُوا الَّذِينَ آمَنُوا قَالُوا إِنَّمَا نَحْنُ مُسْتَهْزِءُونَ﴾ اور جب تمہارے سامنے آتے ہیں کہتے ہیں ہم ایمان لائے اور جب تنہا ہوتے ہیں تو انگلیاں چباتے ہیں تم پر غصہ سے۔ ﴿أَصَاعُوا الصَّلَاةَ وَاتَّبَعُوا الشَّهَوَاتِ فَسَوْفَ يَلْقَوْنَ غَيًّا ﴿١٩﴾﴾ (19/مریم: 59) ”ان لوگوں نے ضائع کیا نماز کو اور پیروی کی خواہشات کی تو عنقریب وہ ملیں گے گمراہی سے۔“ ﴿بَلْ هُمْ بِلِقَائِي رَبِّهِمْ كَافِرُونَ ﴿١٠﴾﴾ (32/السموہ: 10) ”بلکہ وہ لوگ اپنے رب سے ملنے کا انکار کرنے والے ہیں۔“

مضارع مجزوم ہے۔ ﴿وَمَنْ يَفْعَلْ ذَلِكَ يَلْقَ أَثَامًا ﴿٢٥﴾﴾ (25/الفرقان: 68) ”اور جو یہ کرے گا تو وہ ملے گا عذاب سے۔“

اسم الفاعل ہے۔ ملنے والا۔ ﴿أَفَنَنْ وَوَعْدَنَاهُ وَوَعْدًا حَسَنًا فَهُوَ لَا قِيَّةَ ﴿٢٨﴾﴾ (28/القصص: 61) ”تو کیا وہ جس سے وعدہ کیا ہم نے، ایک اچھا وعدہ، اور وہ ملنے والا ہے اس سے۔“

(افعال) اِلْقَاءٌ کسی کو کسی کے سامنے کرنا۔ کسی چیز کو اس طرح ڈالنا کہ وہ دوسرے کو سامنے سے نظر آئے۔ زمین پر پھینکنا۔ ﴿وَلَا تَقُولُوا لِمَنْ أَلْفَىٰ إِلَيْكُمْ السَّلَامَ لَسْتَ مُؤْمِنًا ﴿٩٤﴾﴾ (4/النساء: 94) ”اور تم لوگ مت کہو اس سے جس نے ڈالنا تمہاری طرف سلام یعنی سلام کیا کہ تو مومن نہیں ہے۔“ ﴿قَالَ الْقَوَاتِ قَلْبًا أَلْقُوا سَحْرًا أَعْيُنَ النَّاسِ ﴿٧﴾﴾ (7/الاعراف: 116) ”موتی نے کہا تم لوگ ڈالو۔ پس جب ان لوگوں نے ڈالنا تو انہوں نے جادو کیا لوگوں کی آنکھوں پر۔“ ﴿سَنُلْقِي فِي قُلُوبِ الَّذِينَ كَفَرُوا الرُّعْبَ ﴿٣﴾﴾ (3/آل عمران: 151) ”ہم ڈال دیں گے ان کے دلوں میں جنہوں نے کفر کیا رعب کو۔“ ﴿وَمَا كُنْتُمْ لَدَيْهِمْ إِذْ يُلْقُونَ أَقْلَامَهُمْ ﴿٣﴾﴾ (3/آل عمران: 44) ”اور آپ ﷺ ان کے پاس نہیں تھے جس وقت وہ لوگ ڈال رہے تھے اپنے قلم یعنی قلم کے ذریعہ فرعون کا لہجہ تھا۔“ اس میں يُلْقُونَ مضارع ہے لیکن اِذْ کی وجہ سے ماضی میں ترجمہ ہوگا۔

أَلْفَىٰ إِلَىٰ — قَوْلًا کا مطلب ہے کسی سے بات کرنا جیسے فرمایا: ﴿فَالْقَوْلَ إِلَيْهِمُ الْقَوْلَ ﴿١٦﴾﴾ (16/النحل: 86) ”تو وہ ان سے کہیں گے۔“

أَلْفَىٰ إِلَىٰ — سَلِيمًا کا مطلب ہے کسی کے سامنے عاجزی ظاہر کرنا، اطاعت کا اقرار کرنا۔ جیسے فرمایا: ﴿وَاقْبَلُوا إِلَيْ اللَّهِ يَوْمَئِذٍ السَّلَامَ ﴿١٦﴾﴾ (16/النحل: 87) ”اور آپڑیں اللہ کے آگے اُس دن عاجز ہو کر۔“ (ترجمہ شیح الحداد)

أَلْفَىٰ إِلَىٰ — مَوَدَّةً کا مطلب ہے کسی سے دوستی بڑھانا۔ جیسے فرمایا: ﴿تَلْقَوْنَ إِلَيْهِمْ بِأَلْمُودَةِ ﴿٦٠﴾﴾ (60/الممتحنة: 1) ”تم ان کو دوستی کا پیغام بھیجتے ہو۔“

ماضی مجہول ہے۔ ﴿فَلَوْ لَا أَلْقَىٰ عَلَيْهِ اسُورَةُ مِّنْ ذَهَبٍ﴾ (43/ الزمر: 53) ”تو کیوں نہیں ڈالے گئے ان پر کنگن سونے کے۔“

أَلْقَىٰ

فعل امر ہے۔ تو ڈال۔ ﴿وَأَلْقَىٰ مَا فِي بَيْتِكَ﴾ (20/ طہ: 69) ”اور تو ڈال جو تیرے داہنے ہاتھ میں ہے۔“ اس کی جمع الْقُوَا آتی ہے۔ اوپر دیکھیں الاعراف: 116۔

أَلْقَىٰ

فعل امر غائب ہے۔ چاہیے کہ وہ ڈالے۔ ﴿أَنِ افْتَدِيهِ فِي التَّابُوتِ فَاقْن فِيهِ فِي الْيَمِّ فَلْيُلْقِهِ الْيَمُّ بِالسَّاحِلِ﴾ (20/ طہ: 39) ”کہ تو (یعنی موسیٰ کی والدہ) رکھ دے ان کو تابوت میں، پھر تو رکھ دے اس کو دریا میں، پھر دریا کو چاہیے کہ وہ ڈال دے اس کو ساحل پر۔“ نوٹ کر لیں کہ فَلْيُلْقِي میں لام امر ساکن ہو گیا ہے۔ جبکہ لام گئی ساکن نہیں ہوتا۔

فَلْيُلْقِي

ج: مُلْقُونَ، مُلْقِينَ۔ اسم الفاعل ہے۔ ڈالنے والا۔ ﴿قَالَ لَهُمْ مُوسَىٰ أَلْقُوا مَا أَنْتُمْ مُلْقُونَ﴾ (26/ الشعراء: 43) ”کہا ان سے موسیٰ نے کہ تم لوگ ڈالو جو تم ڈالنے والے ہو۔“

مُلْقِي

ج: مُلْقِيَاتٌ۔ مُلْقِيَةٍ کی مؤنث ہے۔ ڈالنے والی۔ ﴿فَالْمُلْقِيَاتِ ذِكْرًا﴾ (77/ المرسلات: 5) ”پھر (دلوں میں خدا کی) یاد ڈالتی ہیں۔“ (ترجمہ تفہیم القرآن)

مُلْقِيَةٍ

کسی کے سامنے پھینکانا۔ دینا۔ اللہ تعالیٰ کے لیے استعمال ہو تو معنی ہوتے ہیں کسی کو وحی کرنا اور عطا کرنا۔ ﴿فَوْقَهُمُ اللَّهُ شَرُّ ذَٰلِكَ الْيَوْمِ وَلَقَّهْمُ نَضْرَةً وَسُورًا﴾ (76/ الدھر: 11) ”تو بچایا ان کو اللہ نے اس دن کے شر سے اور عطا کی ان کو تازگی اور سرور۔“

تَلْقِيَةٍ

(تفعیل)

مضارع مجہول ہے۔ ﴿وَمَا يُلْقِيهَا إِلَّا ذُو حِظِّ عَظِيمٍ﴾ (41/ حمّ السجدة: 35) ”اور نہیں دی جاتی (یہ صفت) مگر بڑے نصیب والوں کو۔“

يُلْقِي

ایک دوسرے کے سامنے آنا۔ ایک دوسرے سے ملنا۔ ملاقات کرنا۔ ﴿فَدَرَّهْمٌ حَتَّىٰ يُلْقُوا يَوْمَهُمُ الَّذِي فِيهِ يُصْعَقُونَ﴾ (52/ الطور: 45) ”تو آپ چھوڑ دیں ان کو یہاں تک کہ وہ لوگ ملاقات کریں اپنے اس دن سے جس میں وہ بے ہوش ہوں گے۔“

مُلَاقَاةً أَوْ لِقَاءً (مفاعله)

ج: مُلَاقُونَ۔ اسم الفاعل ہے۔ ملاقات کرنے والا۔ ﴿إِنِّي كُنْتُ أَنِي مُلْقِي حَسَابِيَّةٍ﴾ (69/ المائدة: 20) ”بیشک مجھے گمان تھا کہ میں ملاقات کرنے والا ہوں اپنے حساب سے۔“ ﴿وَاتَّقُوا اللَّهَ وَاعْلَمُوا أَنَّكُمْ مُلْقَوَةٌ﴾ (2/ البقرة: 223) ”اور بچو اللہ سے یعنی اس کی ناراضگی سے اور جان لو کہ تم لوگ ملاقات کرنے والے ہو اس سے۔“

مُلَاقِي

تَفْعَالٌ کا وزن ہے۔ علمائے کرام نے بتایا ہے کہ اس وزن پر عربی میں دو ہی الفاظ آتے ہیں، ایک تَبْيَانٌ اور دوسرا تَلْقَاءٌ۔ تَلْقَاءٌ کے متعلق ایک رائے یہ ہے کہ یہ لُغِيّی کے متعدّد مصادر میں سے ایک مصدر ہے۔ دوسری رائے یہ ہے کہ یہ باب مفاعله کا ظرف ہے یعنی ملاقات کی جگہ یا سمت۔ صاحب لغات القرآن فرماتے ہیں: تَلْقَاءٌ طرف، لِقَاءٌ سے، جس کے معنی ملاقات کرنے کے ہیں۔ اسم ہے۔ ملاقات کرنے اور آمنے سامنے ہونے کی جگہ کو تَلْقَاءٌ کہتے ہیں اور

تَلْقَاءٌ

اسی اعتبار سے طرف اور جہت کے معنی میں مستعمل ہوتا ہے۔ (لغات القرآن، ج ۲، ص: ۱۸۰) ”﴿تَلْقَاءُ أَصْحَابِ النَّارِ﴾ (7/ الاعراف: 47) ”آگ والوں کی طرف۔“ ﴿وَلَمَّا تَوَجَّهَ تَلْقَاءَ مَدْيَنَ﴾ (28/ القصص: 22) ”اور جب موسیٰ مدین کی طرف ہو لیے۔“ فَعَلَ الْأَمْرَ مِنْ تَلْقَاءِ نَفْسِهِ کا مطلب ہوتا ہے کہ اس نے اس کام کو خود بخود، بغیر کسی کے مجبور کیے ہوئے، اپنے جی سے کیا۔ جیسے فرمایا: ﴿قُلْ مَا يَكُونُ لِي أَنْ أُبَدِّلَهُ مِنْ تَلْقَائِي نَفْسِي﴾ (10/ یونس: 15) ”آپ

کہہ دیجئے میں یہ نہیں کر سکتا کہ اس میں اپنے جی سے ترمیم کر دوں۔“ (ترجمہ ماجدی)

(تفعّل)

تَنَكَّفَ

بتنكف کسی کے سامنے آنا۔ شوق اور رغبت کے ساتھ کسی کا استقبال کرنا اور اُس کو قبول کرنا (معارف القرآن)۔
بتنكف کسی سے کچھ حاصل کرنا۔ سیکھنا۔ ﴿فَتَلَقَىٰ آدَمَ مِنْ رَبِّهِ كَلِمَاتٍ﴾ (2/ البقرة: 37) ”تو سیکھے آدم نے اپنے رب سے کچھ کلمات۔“ ﴿لَا يَحْزَنُهُمُ الْفَرَقُ الْأَكْبَرُ وَتَتَلَقَّهُمُ الْمَلَائِكَةُ﴾ (21/ الانبياء: 103) ”ان لوگوں کو غمگین نہیں کرے گی بڑی گھبراہٹ اور استقبال کریں گے ان کا فرشتے۔“

مُتَنَكِّفٍ

اسم الفاعل ہے۔ لینے والا۔ اس کا تشبیہ مُتَنَكِّفِيَانِ (دو لینے والے) قرآن مجید میں استعمال ہوا ہے۔ ﴿إِذْ يَتَلَقَّى الْمُتَنَكِّفِينَ عَنِ الْبَيْتِ وَعَنِ الشَّمَالِ قَعِيدًا﴾ (50/ ق: 17) ”جس وقت دو لینے والے جا لیتے ہیں ایک دائیں طرف اور ایک بائیں طرف بیٹھا ہوا ہے۔“ (ترجمہ حسن البیان)

تُنَكَّفِي

مضارع مجہول ہے۔ اصل میں تُنَكَّفِي تھی۔ ایک ت حذف ہوگئی۔ مطلب ہے اُسے سکھایا جاتا ہے۔ ﴿وَإِنَّكَ لَتَلَقَّى الْقُرْآنَ مِنْ لَدُنْ حَكِيمٍ عَلَيْهِ﴾ (27/ النمل: 6) ”بے شک آپ سَلَّى الْبَيْتِ كَوَالِدِ حَكِيمٍ وَعَلِيمٍ کی طرف سے قرآن سکھایا جا رہا ہے۔“ (ترجمہ حسن البیان)

نوٹ: باب تفعیل میں مضارع مجہول کی بھی یہی شکل ہوتی ہے یعنی تُنَكَّفِي لیکن ان معنوں میں یعنی کسی سے کچھ سیکھنا یا حاصل کرنا باب تفعّل سے ہی استعمال ہوتا ہے۔

(افتعال)

التِّقَاءُ

اہتمام سے ملنا۔ ﴿إِنَّ الَّذِينَ تَوَلَّوْا مِنْكُمْ يَوْمَ الْتَقَى الْجَمْعُ﴾ (3/ آل عمران: 155) ”بیٹھ جن لوگوں نے منہ موڑا تم میں سے جس دن ملیں دو فوجیں۔“ ﴿مَرَجَ الْبَحْرَيْنِ يَلْتَقِيَانِ﴾ (16/ بَيْنَهُمَا بَرْزَخٌ لَا يَبْغِيَانِ) ﴿55/ الرحمن: 19-20﴾ ”اس نے بہا یا دو سمندروں کو وہ دونوں ملتے ہیں، ان کے مابین ایک پردہ ہے، وہ حد سے نہیں بڑھتے۔“

(تفاعل)

تَلَقَّى

ایک دوسرے سے ملاقات کرنا۔ باہم جمع ہونا۔ اس کا مصدر تَلَقَّى قرآن مجید میں استعمال ہوا ہے۔ ﴿يُلَقَّى الْوَيْحَ مِنَ أَمْرِهِ عَلَىٰ مَنْ يَشَاءُ مِنْ عِبَادِهِ لِيُنذِرَ يَوْمَ التَّلَاقِ﴾ (40/ مؤمن: 15) ”وہ اپنے بندوں میں سے جس پر چاہتا ہے وہی نازل فرماتا ہے۔ تاکہ وہ ملاقات کے دن سے ڈرائے۔“ (ترجمہ حسن البیان)

اُمْنًا (ع مر ن) اور دوسرے متعلقہ صیغوں کے لیے البقرة آیت 3 دیکھیں۔ قَالُوا (ق و ل): البقرة آیت 8 دیکھیں۔

خ ل و

(ن)

خَلَاءٌ اور خُلُوقًا کسی چیز، جگہ یا زمانہ کا خالی ہونا۔ تنہا ہونا۔ علیحدہ ہونا۔ یہ لفظ ظرف زمان اور مکان دونوں کے لیے استعمال ہوتا ہے اور زمانہ میں چونکہ گزرنے کا مفہوم ہوتا ہے اس لیے یہ گزرے ہوئے زمانے، گزرنے، ہو چکنے اور چھوڑ کر چلے جانے کے معنوں میں بھی استعمال ہوتا ہے۔ ﴿تِلْكَ أُمَّةٌ قَدْ خَلَتْ لَهَا مَا كَسَبَتْ وَلكُمْ مَا كَسَبْتُمْ﴾ (2/ البقرة: 134) ”وہ ایک امت تھی جو گزر چکی۔ اس کے لئے جو اس نے کمایا اور تمہارے لئے ہے جو تم نے کمایا۔“ ﴿وَلَمَّا يَأْتِكُمْ مَثَلُ الَّذِينَ خَلَوْا مِنْ قَبْلِكُمْ﴾ (2/ البقرة: 214) ”اور ابھی آیا نہیں تم لوگوں کے پاس ان لوگوں کی طرح یعنی ان کے جیسے حالات جو گزرے تم سے پہلے۔“ یہ فعل جب الی کے ساتھ آتا ہے تو معنی ہوتے ہیں تنہائی میں ملنا۔ ﴿وَإِذَا خَلَا بَعْضُهُمْ إِلَىٰ بَعْضٍ﴾ (2/ البقرة: 76) ”اور جب تنہائی میں ملتے ہیں ان کے بعض، بعض سے۔“

خَالٍ

اسم الفاعل ہے گزرنے والا۔ گزشتہ۔ اس کی مؤنث خَالِيَةٌ آتی ہے اور اَيَّامٌ خَالِيَةٌ کا مطلب ہوتا ہے گزشتہ دن،

